

بِسْمِ اللَّهِ الرَّحْمَنِ الرَّحِيمِ

БА НОМИ ХУДОВАНДИ БАХШАНДАИ МЕҲРУБОН



Муовинати пажӯҳиш

Баҳсҳое перомуни Ислом

Муқоисае байни Ислом ва Масеҳият

Муаллиф:
Имом Муҳаммадҷаводи Ширрӣ



Al-Mustafa International
Publication and Translation Center

سرشناسه:	شری، محمد جواد، ۱۹۱۱-۱۹۹۴م.
عنوان قراردادی:	بحث‌هایی پیرامون اسلام . تاجیکی
عنوان و نام پدیدآور:	بحث‌هایی پیرامون اسلام / [محمدجواد شری]؛ مترجم حکیم‌جان کمالی.
مشخصات نشر:	قم: مرکز بین‌المللی ترجمه و نشر المصطفی ﷺ، ۱۳۹۰.
مشخصات ظاهری:	۲۶۴ ص.
شابک:	978-964-195-125-4
وضعیت فهرست نویسی:	فیبا
یادداشت:	عنوان اصلی: Inquiries about Islam, 1986.
یادداشت:	کتاب حاضر از متن فارسی با عنوان "بحث‌هایی پیرامون اسلام" به تاجیکی ترجمه شده است.
موضوع:	اسلام - مسائل متفرقه
شناسه افزوده:	کمالی، حکیم‌جان، ۱۹۹۷ - م.
رده بندی کنگره:	۱۳۸۸ ۳۰۴۹۵۳ ب۳۳ ش / BP
رده بندی دیویی:	۰۲/۲۹۷
شماره کتابشناسی ملی:	۱۹۳۶۶۳۰

Номи китоб: Баҳсҳое перомуни Ислом

Муаллиф: Имом Муҳаммадҷаводи Ширрӣ

Мутарҷимон: Ҷамъе аз мутарҷимон

Тираж: 1000

Навбати чоп: 2011

ISBN: 978-964-195-125-4

Ношир: фурӯшгоҳи интишороти байналмилалӣ Ал-Мустафо

© фурӯшгоҳи интишороти байналмилалӣ Ал-Мустафо

Марокизи пахш

● Эрон, Қум, майдони Шухадо, хиёбони Хуччатия, рӯбарӯи мадрасаи Хуччатия, фурӯшгоҳи интишороти байналмилалӣ Ал-Мустафо.

Телефакс: 0098 0251 7730517

● Эрон, Қум, булвори Муҳаммади Амин, сероҳи Солория, чанби Ҷомеат-ул-улум, фурӯшгоҳи интишороти байналмилалӣ Ал-Мустафо.

Телефакс: 0098 0251 2133106

www.miup.ir , www.eshop.miup.ir

E-mail: admin@miup.ir, root@miup.ir

Сухани ношир

Ҳақиқатҷӯй лозимаи фитрати поки одамӣ аст, ҳақиқатёбӣ гавҳаре аст, ки аз ибтидо ҳамроҳи ӯ буда ва дар тули қуруну аъсори мутамодӣ ба суратҳои гуногун ҷилва кардааст.

Инсон бидуни таълиму тааллум ҳам ҳақиқатгаро ва худҷӯй аст. Аммо хеле аз вақтҳо дучори хатову иштибоҳ мешавад, чун аз сарчашма об наменӯшад, дар даврахое аз таърих барои ҷуброни ин хатоҳо баҳои сангинеро пардохт кардааст, ба унвони мисол:

Баҳои сангинеро, ки қавми Мӯсо (а) пас аз инҳироф тавассути Сомирӣ пардохт карданд.

Барои рафъи ин амри муҳим Худованди Таборак ва Таоло аз боби лутф сафиронеро барои хидояту роҳнамоии мардум фиристодааст, то инсонҳо гумроҳ нагарданд ва битавонанд роҳи ростро ташхис диҳанд.

6 Баҳсҳое перомуни Ислом

Аз миёни паёмбарон Холами онҳо ҳазрати Муҳаммад (с) дорои ҷойгоҳи махсусе аст ва таолими ӯ комилтарин таолим барои ҳидоят роҳнамоии инсонҳо то қиёмат партавафканӣ мекунад, ҷароғи фуруzone дар торикиҳои ҷаҳл аст барои онҳое, ки дар паи ҳақиқатанд ва меҳонанд ба сарчашмаи маърифат бирасанд.

Китобе, ки пеши рӯ доред бо унвони «Баҳсҳое перомуни Ислом», асари муҳаққиқи фарзона Муҳаммад Ҷаводи Ширрӣ аст, ки кӯшидааст, то бо баёни шевоу равоне бахше аз масоили исломиро мавриди баррасӣ қарор диҳад ва зулоли ҳамеша ҷории онро ба наслҳои оянда бирасонад.

Дар ростии таҳаққуи ин ҳадафи бузург ҷамъе аз таҳсилкардагони Ҷомеат-ул-Мустафо китоби «Баҳсҳое перомуни Ислом»-ро ба забони тоҷикӣ баргардонидаанд, ки аз онҳо ва соири фарзанагон, ки дар ба самар расондани ин асар базли иноят кардаанд ташаккур ва қадрдонӣ мекунем.

*фуруғиҳои интишороти
байналмилалии Ал-Мустафо*

Мундариҷа

Дар бораи муаллиф.....	9
Пешгуфтор	11
Муқаддима	15
1 .Озодӣ дар Ислом	19
2 .Таърифи Ислом	29
3 .Чаро Ислом дини фарогир аст?	37
4 .Шеваи нигариши Ислом ба ҷаҳони офариниш	53
Низоми офариниш.....	56
5 .Офаридгори ҷаҳон	63
6 .Офаридгори якто.....	73
7 .Иттифоқ ва ихтилофи Ислом ва Масеҳият	81
8 .Адли илоҳӣ	93
9 .Озодӣ дар баробари тақдир.....	103
10 .Назаре ба таърихи рисолат ва паёмбарӣ	117
11 .Чаро мо ба паёмбарон ниёз дорем?	129
12 .Паёмбари Худо ҳазрати Муҳаммад(с).....	145
13 .Далелҳои дигари нубуввати Муҳаммад(с)	153
Пешбинӣ дар мавриди ояндаи Қуръони Карим	153
14 .Пешбиниҳои ояндаи Ислом	161

8 Баҳсҳое перомуни Ислон

15 .Иттилооте дар бораи ояндаи Паёмбар(с) ва паёмбарӣ.....	167
16 .Пешгӯии пирузии сипоҳи Рум.....	181
17 .Равшан сохтани ҳақоиқи ношинохта.....	187
18 .Китоби Муқаддас ҳаққонияти ҳазрати Муҳаммадро тасдиқ мекунад	191
19 .Охират.....	199
20 .Авомир ё навоҳӣ дар Ислон.....	215
21 .Ихтилоф миёни мусулмонон	225
Усули ҳукумати ислоҳгаро	239
Ислон тарзи тафаккури ислоҳгарост	242
22 .Талоши муаллифи китоб дар роҳи ваҳдати Ислон	259
Баёния	263

Дар бораи муаллиф

Муҳаммадҷавод Ширрӣ аҳли Лубнон таҳсилкардаи хавзаи илмӣ-мазҳабии Начафи Ироқ, устод ва олими илмҳои илоҳиёт аст. Дар соли 1949 ҷомеаи исломии шаҳри Дитройт (Detroit) воқеъ дар иёлати Мишиган (Michigan) ўро даъват кард. Ва инак Имом Ширрӣ мудир ва раҳбари динии маркази исломии Амрико бо адреси: 15571 Ҷой Род Дитройт, Мишиган 48228 мебошад.

Доманаи осори илмӣ ӯ чунон густардааст, ки Ховари миёна ва ғарби Африқоро дарбар гирифтааст. Қарнхост, ки байни ду мактаби фикрии исломӣ ҷидолу кашмакаш аст. Имом Ширрӣ дар як сафари таблиғӣ ба ғарби Африқо ва Ховари миёна дар соли 1959 бо муфтии аҳли суннат Шайхи Азҳар, - Шайх Маҳмуди Шалтут, дар Қоҳира мулоқот кард ва аз ӯ хост то мазҳаби дигарро ба расмият бишиносад.

10 Баҳсҳое перомуни Ислом

Дар посух ба дархости Имом Ширрӣ раҳбари аксарияти мусулмонон, – Шайхи Азҳар, баёнияти таърихияе содир намуда ва эълон кард, ки таълимоти ҳар ду мактаб ба таври баробар мӯътабар ва саҳеҳ аст ва мусулмонон ҳақ доранд ҳар кадомро, ки мехоҳанд интихоб кунанд.

Пешгуфтор

Асрҳо пеш ҳангоме, ки ашрофи хидматкунанда дар калисои католик мусулмононро аз Аврупо ронданд, паёми ҳазрати Муҳаммад (с) низ аз ҷаҳони ғарб рахт барбаст. Агар ин набарди қудрат рух намедод ниёзе набуд, ки донишмандони мусулмон монанди Имом Муҳаммадҷаводи Ширрӣ барои расондани паёми илоҳӣ ба ғарб сафар кунанд. Ин ягонаҳои даврон, ки ниёзи мардуми Амрико ба тасфияи маънавиёташон тибқи аҳкоми илоҳӣ асрхост шоҳид ҳастанд, барои посухгӯӣ ба ин ниёз, хонавода ва дӯстони худро раҳо мекунанд.

Ман яке аз мардуми бешуморе ҳастам, ки аз таълимоти Имом Муҳаммадҷаводи Ширрӣ баҳраманд шудаам. Ман аввалин касе ҳастам, ки ба дасти вай мусулмон шудам, аммо аз он ҷо, ки ҳаргиз як масеҳии мўътақид набудам ва ё дақиқтар бигўям аз роҳи гузиниши Ислом ва

роҳнамоии сабурунаи имомам буд, ки тавонистам барои аввалин бор ба Худо имон оварам.

Агар шумо мусулмонед ин китобро бидуни икроҳ ва фақат барои касби огоҳӣ бихонед. Агар яҳудӣ ё масеҳӣ ҳастед бо ангезаи ҳамон мазҳаб онро бихонед. Агар имони шумо ба Худо бар усули ақлӣ устувор нест мутолиаи татбиқии динҳо шояд барои шумо матлуб набошад, лекин дар ниҳоят метавон натиҷаи дилхоҳро дар маҳкам кардани имони шумо ба Худо дошта бошад. Имони росих ба Худо, ки дар ангезаҳои мо зоҳир мешавад бояд ҳадафе бошад, ки мураббӣи мазҳабии мо барои он талош мекунанд. Ва ҷалби ҳимояти маслакӣ бояд дар дараҷаи дуввуми аҳамият қарор гирад.

Агар воқеан наметавонед бигӯед, ки ба Худо имон доред боз ҳам мутаваҷҷеҳ хоҳед шуд, ки мутолиаи динӣ барои шумо арзишманд аст. Дар мубоҳисаҳои ояндаи ин китоб баъзе аз муҳимтарин алоқаҳои инсонро аз оғози тадвини таърих то кунун, пайгирӣ хоҳед кард. Рухдодҳои таърихӣ ва андешаҳои башарӣ ҳар кадом дар ҷои худ аҳамият дорад ва шояд шумо ҳам монанди ман аз хилоли онҳо роҳе ба сӯи имон ба Худо ёбед.

Британияи истеъморгар аз ин ҷиҳат, ки таърихи Ислом ва таълимоти онро дар дастрас дошт, аз мо амрикоӣҳо хушбахттар буд. Бесабаб нест дар ҳоле, ки ҳеч як аз шахсиятҳои бузурги

амрикой арзишҳои Исломо таъйид накардаанд се нафар аз машхуртарин нависандагони англисӣ аҳамият ва арзиши Исломо ба таври комил тасдиқ мекунанд. Онҳо иборатанд аз: Арнолд Твин Бӣ (муаррих), Бретронд Россел (файласуф), Чорч Бернордшов (намоишнома навис). Мо мехоҳем ба хотири эҳтироме, ки барои ин ашхос мегузорем дар бораи он чизе, ки онон чунин ба азамат арзишгузорӣ кардаанд иттилои бештаре ба даст оварем.

*Ҳ. Уиллсон.
Донишгоҳи Флорида.*

Муқаддима

Доктор Ҳ. Уиллсон илова бар он ки устоди улум ва равоншиноси (психолог) барҷастааст, эҳтироми хоссе барои дин мегузорад ва иттилооти густардае дар илоҳиёт дорад.

Алоқаи ӯ ба дин алоқаи олиме аст, ки бо вучуди тира шудани чеҳраи дин дар асари таъбири бад ва дарки нодурусти инсон аз он, фикр мекунад, ки дин ба таври комил ҳақиқиро дарбар дорад.

Ба саҳтӣ метавон аз донишманде, ки бо воқеиятҳо кору бор дорад ва талош мекунад, ки аз чеҳраи асрори табиат ва зиндагӣ парда бардорад интизор дошт, ки ба таълимот ва аҳкоми динӣ имон дошта бошад. Таълимоте, ки бо ҳақиқи маҳзи табиат ё бо он чӣ, ки ба унвони шинохти илмӣ дақиқ шўҳрат ёфта, носозгор аст.

Як шахси олим дар бархўрд бо як мақулаи динӣ, ки бо ҳақиқи урёни табиат ё шинохти

илмии дақиқ дар ҳоли муҳолифат аст, эҳтимолан яке аз се мавзеи (позитция) зерро бармегузинад:

1.Мумкин аст нигариши ҷазмӣ дошта бошад ва динро дар ҳар шакли он напазирад.

2.Мумкин аст саъй кунад аз роҳи тафсири мафҳуми дин ба тавре, ки бо шинохти дақиқ таорузе надошта бошад, байни ин ду созише барқарор кунад.

3.Мумкин аст ба манзури ёфтани дине, ки мунофоте бо мантиқ ва ҳақоиқи табиат надошта бошад ба мутолиаи динҳои дигар бипардозад.

Доктор Уиллсон мавзеи севвумро баргузид ва саъй кард, ки аз роҳи анҷоми як таҳқиқ, динеро аз миёни динҳои гуногун ба ҳақиқат бишносад.

Таҳқиқи ӯ як таҳқиқи бо диққат ва ҳадафдор буд. Ӯ таълимоти динии бисёро баррасӣ кард ва саранҷом ба баррасии таълимоти Ислом расид.

Ӯ ба ман гуфт: Ман як масеҳизода ҳастам, лекин аз ҳамон оғози ҷавонӣ ва давраи омӯзишҳои васеи донишгоҳӣ, ҳамеша дар шакку тардид будам. Ба унвони як олим наметавонам ҳеҷ асле аз усули диниро, ки бо шинохти дақиқи илмӣ созгорӣ надорад бипазирам. Бо доштани рӯҳи кунҷков ва ҷустуҷӯгар саъй кардам, ки аз роҳи фуру рафтани дар таълимоти динӣ ғайр аз дини расмии худам шакку тардидро аз зеҳнам дур созам. Ман роҳу равиши динҳои зиёдеро

озмудаам, аммо ҳаргиз натавонистаам шакку тардидамро бартараф кунам.

Саранҷом чанд китоб дар бораи Ислом хондам ва ҳамин кор алоқаи маро барои ба даст овардани маълумоти бештар дар бораи Ислом барангехт. Акнун, ки назди шумо омадаам умедворам, ки битавонам шинохти беҳтаре аз дини шумо ба даст оварам. Медонам, ки шумо маълумоти амиқе дар бораи Ислом доред ва дар ин замина мутахассис ҳастед. Меҳроҳам, ки таҳқиқеро дар бораи Ислом бо кӯмаки шумо ба сомон расонам ва боварӣ дорам, ки шумо метавонед ба саволҳои ман ҷавоб диҳед.

Саволҳое, ки эшон аз ман пурсид мумкин аст ба зехни ҳар касе, ки ҷӯёи ҳақиқати Ислом ва масоили исломӣ аст биёяд. Бинобар ин, фикр кардам, ки он саволу ҷавобҳо бояд навишта ва мунташир шавад. Ва ин ки як китобе, ки ин баҳсу гуфтугӯҳоро дарбар дошта бошад, барои ҳар шахсе, ки дучори шакку тардид аст ва меҳроҳад ба саволҳояш ҷавоб ёбад, фоидаи зиёде дорад.

Ман медонам афроди зиёде ҳастанд, ки мисли ин саволҳо ба зехнашон меояд, аммо нисбат ба ин саволҳо беъътиной мекунад. Онҳо дар шакку тардиди худ боқӣ мемонанд ва ба ҷустуҷӯ барнамехезанд. Баъзе аз онҳо аз калимаи дин комилан рӯй мегардонанд дар ҳоле, ки баъзеи дигар дар ҳамон дини расмӣ худ боқӣ

18 Баҳсҳое перомуни Ислом

мемонанд, бидуни ин ки майли ҷиддие барои ҷустуҷӯи ҳақиқат дошта бошанд.

Касоне, ки барои ба даст овардани маълумоти динӣ эҳсоси ташнагӣ мекунанд ва барои шикастани ин ташнагӣ фаъолона талош мекунанд дар воқеъ мардуми арҷманд ва мумтозе ҳастанд. Ҳадафи ин китоб маълумот додан ба ин даста аз ҷўяндагони ҳақиқат ва таъмини ҳисси кунҷковии ҳар хонандае аст.

Агар ин китоб битавонад ба хонанда кўмак кунад, то андешаи динии худро ислоҳ кунад ва битавонад барои хонанда дарки беҳтаре аз Ислом ба вучуд оварад ва агар битавонад сабаби ҳамфикрии наздиктаре миёни динҳои бузург шавад дар он сурат муаллифи китоб эҳсос хоҳад кард, ки беҳтарин эҳтиром аз ӯ шудааст ва болотарин подошро дарёфтааст.

Муҳаммадҷавод Ширрӣ.

1

Озодӣ дар Ислом

Уиллсон: Баъзе динҳо чуну чаро дар бораи сиҳхату дурустии таълимоти худро манъ мекунанд. Онҳо ба пайравони худ тавсия мекунанд, ки таълимоташонро бидуни чуну чаро бипазиранд. Онҳо ба дунболи пайравони бештар ҳастанд ва аз ошно шудани пайравони худ бо динҳои дигар пешгирӣ мекунад, ки ин ошноӣ мумкин аст сабаби шакку тардиди онҳо шавад. Назари Ислом дар мавриди пурсучӯ дар бораи таълимоти худ ва муқоисаи усул ва қонунҳои Ислом бо ақоиди дигар чист?

Ширрӣ: Дар ин маврид Ислом бисёр озодандеш аст. Мумкин аст аз касе бихоҳад, ки ба усуле имон оварад, вале дар ҳамон ҳол ба ӯ тавсия мекунад, ки ақоиди дигарро низ баррасӣ кунад, то имонаш бар далелҳои кофӣ устувор гардад. Дини Ислом пайрави ҳудашро озод меғузорад то

ҳар саволеро, ки меҳоҳад бипурсад. Ва вақте, ки барои ӯ тардиде дар роҳи дастбӣ ба ҳақиқат ба вучуд меояд, ӯро маҳкум намекунад. Агар ҳар як аз динҳои дигар пайравони худро аз баҳс дар бораи усули дин, чуз он чӣ ҳаст боз медоранд ва ӯро дар анҷоми ин амал аз ҳашми Худо метарсонанд, Ислом пайравони худро дар сурате, ки баҳсу таҳқиқи ӯ барои дастбӣ ба ҳақиқат бошад аз ҳашми Худо эмин месозад.

Дар воқеъ Ислом ҳаргиз касеро аз баҳсе, ки саранҷомаш касби маълумоти тоза ва кашфи ҳақиқате шавад боз намедорад. Ислом тавсия мекунад, ки натарсед, дар бораи ҳар асле аз усули дин хоҳ марбут ба Ислом бошад хоҳ ба ғайри Ислом баҳс кунед. Ҳаргиз аз ҳашми Худо натарсед ва аз он нигарон набошед, зеро ӯ Худои ростӣ ва дурустӣ аст. Ӯ ҳаргиз касеро ба хотири ҳақиқатҷӯӣ маҳкум намекунад. Баръакс аз дидгоҳи Ислом ҳар чӣ шахс бештар аз паи ҳақиқат бошад ва таҳқиқоти мустадалтареро дунбол кунад, савоби бештаре насибаш мешавад.

Дар назари Ислом маъҷуртарин ва шоистатарин нигариш нигариши он касе аст, ки бо рӯҳияи илмӣ бо масъалҳои динӣ бархӯрд кунад. Чунин касе ҳар гуна истидлоеро, ки барои исбот ё радди назарияаш бошад, ба гармӣ мепазирад.

Уилсон: Оё Ислом дар мавриди таҳқиқҳои динӣ дастур ва раҳнамуди хоссе дорад?

Ширрӣ: Барои итминон аз дастёбӣ ба як натиҷаи матлуб, дар Қуръони Мачид дастуроте ҳаст, ки бояд аз он пайравӣ шавад. Ва он иборат аст аз:

1- На оинеро бипазирад, ки дар радди он шоҳидҳое вучуд дорад ва на аз асле пайравӣ кунад, ки барои исботи он далеле вучуд надорад.

Агар Худованд бихоҳад, ки инсон ба асле мўътақид шавад онро равшан ва ҳамроҳ бо далел қарор медиҳад. Ў Худое аст одил ва меҳрубон ва медонад, ки ақида як мафҳуми бепоя ва ё масъалаи фардиву хос нест. Инсон наметавонад чизеро, ки интиҳоб мекунад ба он мўътақид бошад ё набошад. Танҳо бадани инсон аст, ки таҳти иродаву фармони ўст, аммо ақидааш таҳти иродаи ў нест. Ман аз фармоне, ки ба ман меғўяд дастамро боло бибарам ё поин биёварам метавонам итоат кунам, роҳ биравам ё бинишинам, ҳатто агар чунин фармоне маъқул ва мантиқӣ набошад. Лекин наметавонам масалан аз дастуре итоат кунам, ки ба ман бигўяд то бовар кунам, ки чамъи ду дуто панҷ мешавад ва ё адади се баробари як аст ва ё масалан, бигўяд оташ хунук аст ё барф гарм аст.

Дониши башар аз роҳи шоҳидҳо ва далоили мустақим ва ғайри мустақим фароҳам мешавад ва ҳаргиз аз хосту иродаи мо пайравӣ намекунад.

Ақидаи динии қобили қабул, бояд ба шинохт така дошта бошад. Вақте Худованд бихоҳад, ки ман чизеро бидонам, бояд чунин доништанеро бо дар дастраси ман қарор додани далел, барои ман мумкин созад. Агар қарор бошад, ки аз ман бихоҳад то ба чизе мўътақид шавам, ки дар айнаи ҳол шавоҳиди мавҷуд ҳилофи онро собит мекунад, мисли ин аст, ки аз ман чизи ғайри мумкинро бихоҳад. Ва ин бо асли адолати Худованд муҳолиф хоҳад буд.

Ислом касеро, ки бар асари наёфтани далоили кофӣ ба асле мўътақид нест, маҳкум намекунад. Баръакс касеро маломат мекунад, ки аз ақидаи ҳилофи ҳақиқат пайравӣ кунад ва ё бидуни истифода аз равшангарию далелу бурҳон дар дарёи ҷаҳл дасту по занад.

Пайравӣ аз ақидае, ки бар ҳилофи далел ва бурҳон аст ва ё ақидаи бедалелу бурҳон, монанди қазовати як додгоҳ бар зидди як муттаҳам ё вакили ӯ, бидуни далел ва бурҳон аст. Чунин тарзи тафаккури аз дидгоҳи Қуръон қобили қабул нест.

وَلَا تَقْفُ مَا لَيْسَ لَكَ بِهِ عِلْمٌ إِنَّ السَّمْعَ وَالْبَصَرَ وَالْفُؤَادَ كُلُّ أُولَٰئِكَ كَانَ عَنْهُ مَسْئُولًا

*“Аз пайи он чӣ надонӣ, ки чист мараф, зеро гӯшу чашму дил ҳамаро ба он бозхост кунанд”.*¹

1 Сураи Исроъ ояти 36.

2- Умумият ёфтани як ақидаро ба унвони арзиши эътибории он напазирад. Муҳаққиқи динӣ набояд шўхрати як ақидаи диниро дар ҷомеааш далели дурустии он ақида бидонад. Саҳеҳ набудани бисёре аз ақоиди машҳур ба исбот расидааст. Замоне ақида бар ин буд, ки замин мусаттаҳ (ғайри куравӣ) аст ва офтоб ба гирди замин мегардад. Мардум ҳазорон сол бар ин ақида буданд, лекин имрӯз мо медонем, ки ҳеҷ як аз ин ақоид дуруст нест. Гузашта аз он, чӣ басо, ки ақидае дар як ҷомеа умумият дошта бошад ва дар ҷои дигар ҷунин набошад. Акси ин мавзӯё ҳам дуруст аст. Агар умумият доштани як ақида далели дурустии он бошад, ақоиде ҳам, ки муҳолифи яқдигаранд бояд дуруст бошад, аммо ҳақиқат ҳеҷ вақт бо ҳудаш муҳолиф нахоҳад буд.

Вақте, ки аввалин паёмбар барои эълони асли тавҳид ба миёни мардум омад паёмаш яқинан дар оғоз мавриди қабули ҳамагон набуд, зеро мардуми дунёи он рӯз ё кофир буданд ё мушрик. Ҳамагонӣ набудани як паёми муқаддас, далел бар ҳақиқат надоштани он паём нест. Дар воқеъ метавон гуфт, ки тамоми паёмбарон дар миёни ҷавомеи худ дорои паёме ғайри ҳамагонӣ буданд. Ҳадафи онон ин буд, ки қавравиҳои ҳамагониро ислоҳ карда ҳақиқати ғайри ҳамагониро

ҷонишини он созанд. Қуръон мефармояд:

وَإِنْ تُطِيعُوا أَكْثَرَ مَنْ فِي الْأَرْضِ يُضِلُّوكَ عَنْ سَبِيلِ اللَّهِ إِنَّ يَتَّبِعُونَ إِلَّا الظَّنَّ وَإِنْ هُمْ إِلَّا يَخْرُصُونَ

*“Агар аз аксарияте, ки дар ин сарзаминанд пайравӣ кунӣ, турси аз роҳи Худо баргардонанд, зеро ҷуз аз пайи гумон намераванд ва ҷуз ба дурӯғ суҳан намегӯянд”.*¹

3-Усули динии бозмонда аз пешиниён бояд мавриди озмоиш қарор гирад. Ислом ба пайравони худ тавсия мекунад, ки дини бозмонда аз падарону бобоёни худро биёзмоед, зеро ин дин ҳам монанди динҳои дигар мавзӯе аст, ки ниёз ба исбот дорад. Инсон то вақте хурдсол аст ва қудрати тасмимгирӣ надорад, метавонад бар дини падарону бобоёни худ така кунад. Аммо вақте ба синни булуғ расид масъулияти қабули динаш ба ўҳдаи ҳудаш хоҳад буд. Иззат қардан ва эҳтиром гузоштан ба падару модар яке аз дастурот ва авомири Ислом аст, аммо ин ба он маъно нест, ки назариёти онҳоро ҳатто дар бораи чизҳои муҳимме монанди дину мазҳаб гар чӣ иштибоҳ бошад, бипазирем. Дар ҳақиқат вақте волидайн ба як асли динии ғалат вафодоранд ва аз фарзанди худ меҳоманд то аз онон пайравӣ кунад фарзанд набояд аз онон итоат кунад, зеро қабули чунин чизе муҳолифат қардан бо хости Худост. Ба иборати дигар, агар инсон аз падару

1 Сураи Анъом ояти 116.

модаре пайравӣ кунад, ки онон худ дар иштибоҳ бошанд, дар воқеъ аз фармони Худо сарпечӣ кардааст. Қуръони Карим чунин мефармояд:

وَوَصَّيْنَا الْإِنْسَانَ بِوَالِدَيْهِ حَمَلَتْهُ أُمُّهُ وَهْنًا عَلَى وَهْنٍ وَفَصَّالَهُ فِي عَامَيْنِ أَنْ اشْكُرْ لِي وَلَوْلَا دَلِيلُكَ إِلَيَّ الْمَصِيرُ * وَإِنْ جَاهَدَاكَ عَلَى أَنْ تُشْرِكَ بِي مَا لَيْسَ لَكَ بِهِ عِلْمٌ فَلَا تُطِعْهُمَا وَصَاحِبُهُمَا فِي الدُّنْيَا مَعْرُوفًا وَاتَّبِعْ سَبِيلَ مَنْ أَنَابَ إِلَيَّ ثُمَّ إِلَيَّ مَرْجِعُكُمْ فَأُنَبِّئُكُمْ بِمَا كُنتُمْ تَعْمَلُونَ

“Одамиро дар бораи падару модараш сунориш кардем” то он ҷо, ки: “ситос маро бизор ва ситосгузори волидайнат бош, ки бозгашти ҳама чиз ба сӯи ман хоҳад буд. Ва агар он ду бо кӯшиши аз ту бихоҳанд то чизеро, ки наредонӣ чист, бо ман шарик гардонӣ, пас аз онон итоат макун, лекин дар ин сарои дунё бо онон ҳушрафторӣ кун”.¹

Ислом ҳар шахсеро вазифадор месозад, ки усули ақоидии ҳешро монанди ҳар асли дигар мавриди баррасӣ ва таҳқиқ қарор диҳад. Бо анҷоми чунин коре арзиши Ислом дар назари инсон бештар ҷилвагар мешавад.

4-Тардид дар бораи чизе инсонро аз ҷустуҷӯи ҳақиқат маъзур наредорад. Ва вақте инсон ҳанӯз динеро напазируфтааст ва нисбат ба мафҳуми қулиии дин тардид дорад, набояд худро дар ҳамон тардид қонеъ кунад. Ҳамон гуна, ки вазифа дорад то худ ва тамоми майлҳои моддии худро аз ҳар зарару зиёне муҳофизат кунад, ҳамин вазифа ва масъулиятро низ барои ҳифзу ҳаросат аз майлҳои

1 Сураи Луқмон ояти 14 ва 15.

маънавии худ дар баробари ҳар гуна зиёнҳое дорад. Тафаҳхус ва ҷустуҷӯи ҷиддии инсон дар бораи чизе, ки бар ҳаёти маънавии ӯ таъсир мегузорад ҳамон қадар аҳамият дорад, ки ҷустуҷӯ дар бораи ончи, ки дар ҳаёти моддии ӯ, муассир аст. Барои касе, ки бихоҳад масъулияти худро ба анҷом бирасонад ва ба хубӣ тақлифи худро адо намояд лозим аст, ки дар бораи тардидҳои диниаш ба таври ҷиддӣ ба ҷустуҷӯ ва таҳқиқу тафаҳхус бипардозад. Чӣ басо, ки дар атрофи ин шакку тардидҳо ҳақоқиқи фаровоне вучуд дошта бошад. Бинобар ин инсон бояд бикӯшад то онҳоро биебад. Вақте, ки таҳқиқи худро ба поён расонд ва тамоми имконоти худро ба кор бурд, лекин натавонист ба ҳақиқат даст ёбад, онгоҳ чунин шахсе аз назари Худованди Мутаол маъзур хоҳад буд. Худо аз инсон фақат чизеро, ки анҷоми он барояш муяссар аст мехоҳад. Қуръон мефармояд:

لَا يُكَلِّفُ اللَّهُ نَفْسًا إِلَّا وُسْعَهَا

“Худованд бар инсон чизеро ҷуз дар ҳадди тавонаш тақлиф намекунад”.¹

5-Вақте шумо машғули анҷоми як таҳқиқи динӣ ҳастед ба ҳеҷ кас иҷозат надихед, ки ба ҷои шумо тасмим бигирад, ба ёфтаҳои ҳеҷ кас эътимод накунад гар чӣ шахси мухлис ва донишманд бошад.

¹ Сураи Бақара ояти 286.

Дар ҳар дине мураббӣени донишманду мухлисе вучуд доранд. Агар шахс иҷозат диҳад, ки онҳо ба ҷои ӯ тасмим гиранд, гумроҳ хоҳад шуд, зеро назароти ин мураббӣен бидуни шакку тардид бо ҳам мутафовит аст. Агар инсон ба назароти мураббӣени танҳо як дин таъя кунад ба назароти мураббӣени динҳои дигар беъътино хоҳад шуд. Як мураббӣи боихлос ва донишманд ҳам мумкин аст дар иштибоҳ бошад. Ва инсон агар аз чунин шахсе пайравӣ кунад ва гумроҳ шавад, ҳаргиз маъзур нахоҳад буд. Масъулияти динии ҳар фард ба ӯҳдаи худӣ ӯст, ки пас аз баҳсу фаҳс ва ҷустуҷӯи комил ҳудаш танҳо доваре аст, ки бояд аз ёфтаҳои худ натиҷагирӣ карда ва барои худ дидгоҳе ташкил диҳад. Қуръони Маҷид мефармояд:

وَلَا تَزِرُ وَازِرَةٌ وِزْرَ أُخْرَىٰ

“Ҳеҷ кас бори гуноҳи дигареро ба дӯш намекашад”.¹

Ба ин тартиб аз ин панҷ ояти Қуръонӣ ба ин натиҷа мерасем, ки боке надорад, ки Ислом мавриди пурсуҷӯву таҳлил қарор гирад. Танҳо дине аз баҳсу фаҳс ва ҷустуҷӯи озод ваҳшат дорад, ки нуқтаи заъф дошта бошад. Чунин дине, аз ин ки муҳаққиқон дар борааш ба таҳқиқ пардозанд ибҳо дорад.

1 Сураи Фотир ояти 18.

2

Таърифи Ислом

Уиллсон: Яке аз чизҳои муҳим дар ҳар баҳсе ин аст, ки мавзӯи баҳс таъриф шавад. Чунонки дар ҳилоли баҳс маълум хоҳад шуд меҳоҳам, таърифе аз мафҳум ва маънои калимаи “Ислом” бишнавам, зеро “Ислом” калимаи арабӣ аст ва ман барои он беш аз як маъно шундаам. Бинобар ин дӯст дорам, ки назари шуморо ҳам бишнавам. Калимаи “мусулмон” низ як калимаи арабии дигар аст, ки афроди ғайри араб онро бидуни тавачҷӯх ба маънои он ба қор мебаранд ва ҳатто мумкин аст бо маънои калимаи “Ислом” иштибоҳ шавад. Ин калима низ бояд таъриф шавад.

Ширрӣ: Маънои аслии “Ислом” иборат аз пазириши дидгоҳ ё вазъе аст, ки қаблан мавриди қабул воқеъ нашудааст. Дар забони Қуръони Карим “Ислом” ба маънои омодагии инсон аст барои қабули фармонҳои Парвардигор ва пайравӣ кардан аз онҳо. “мусулмон” калимае аст,

ки аз Ислом гирифта шуда ва бар касе гуфта мешавад, ки барои гирифтани фармонҳои Худованд ва пайравӣ аз он омодааст.

مَا كَانَ إِبْرَاهِيمَ يَهُودِيًّا وَلَا نَصْرَانِيًّا وَلَكِنْ كَانَ حَنِيفًا مُّسْلِمًا وَمَا كَانَ مِنَ الْمُشْرِكِينَ

“Иброҳим на яҳудӣ буд ва на насронӣ, балки ҳанифи мусулмоне буд ва аз мушрикони набуд”.¹

Дар ҳар ҳол, ҳар ду калима пас аз расондани паёми рисолат тавассути набиин Акрам ҳазрати Муҳаммад (с) маонии хосе пайдо карданд ва паёме ҳам, ки бар Муҳаммад (с) фуруд омад унвони “Ислом” ба худ гирифт. Ҳамчунин мӯътақид шудан ба рисолати ҳазрати Муҳаммад (с) низ Ислом номида шуд. Мусулмон низ ба маънои шахсе аст, ки рисолати ҳазрати Муҳаммадро пазируфта ва ба ҳаққонияти ӯ имон овардааст.

Уиллсон: Байни маънои аслии Ислом ва маъное, ки ин калима пас аз зуҳури ҳазрати Муҳаммад (с) ба даст овардааст, чӣ робитае вучуд дорад?

Ширрӣ: Маънии нав бо маънои аслии ин калима робитаи наздике дорад, зеро ҳазрати Муҳаммад (с) фармудааст, ки таълимоти дини ӯ шомили таълимоти ҳамаи паёмбарони пешин ва тамоми фармонҳои илоҳӣ аст. Вақте, касе ба садоқати ҳазрати Муҳаммад (с) иқрор кунад ва бо

1 Сураи Оли Имрон ояти 67.

худ аҳд кунад, ки фармонбардори дастуроти ӯ бошад, дар ҳақиқат омодагии худро барои иҷрои фармонҳои Парвардигор бидуни қайду шарт эълон кардааст.

Уиллсон: Дар баъзе динҳо монанди Масеҳият барои касе, ки меҳодад дар қатори пайравони он дин дарояд, ташрифоте дар назар гирифта шудааст. Масалан, ғусли таъмид яке аз шиорҳои диние аст, ки дар бештари фирқаҳои Масеҳият анҷом мешавад. Касе, ки меҳодад масеҳӣ шавад лозим аст, ки ин амалро анҷом диҳад. Оё чунин ташрифоте барои касе, ки биходад ба дини Ислом дарояд муқаррар шудааст?

Ширрӣ: На, барои касе, ки майл дорад ба дини Ислом дарояд ҳеҷ гуна шиорҳо ва ташрифоте таъйин нашудааст. Кофӣ аст, ки он шахс шаҳодатайнро бар забон ҷорӣ созад ва ё маънои онро бипазирад. Эълони шаҳодатайн ба ин тартиб аст: “Ман гувоҳӣ медиҳам, ки ҳудое ҷуз Худои Қодири Мутаол вучуд надорад ва гувоҳӣ медиҳам, ки Муҳаммад (с) расул ва фирстодаи ӯст”.

Уиллсон: Барои вуруди инсон ба дини Ислом чаро чунин шаҳодате кофӣ аст?

Ширрӣ: Вақте инсон изҳор кунад, ки ба ҳаққонияти ҳазрати Муҳаммад (с) имон дорад дар воқеъ имони худро ба тамоми таълимот ва аҳкоми ҳазрати Муҳаммад (с) изҳор кардааст. Ва ин изҳори имон шомили тамоми аҳкоми

Қуръонӣ, рафтор ва гуфтори ҳазрати Муҳаммад (с) мешавад.

Вақте касе ба мўҳтавои калимаи шаҳодатайн мўътақид шуд, худ ба худ мусулмон мешавад. Ва ин бар забон овардани шаҳодатайн ба хотири мусулмонони дигар аст, ки то бидонанд ин шахс Ислом овардааст. Бо чунин иқроре мусулмон будани ўро ҳеҷ мусулмони дигаре наметавонад инкор кунад, зеро ў фарди мўътақид ба Ислом шудааст ва ҳамин кофӣ аст ва ташрифоти дигаре ҳам лозим нест.

Уилсон: Оё касе, ки тоза ба Ислом ғаравида ва касе, ки мусулмон ба дунё омада бо ҳам яксонанд?

Ширрӣ: Аз назари Қуръон касе, ки тоза мусулмон шуда бо ҳар мусулмони дигаре баробар аст. Вонгаҳе касе, ки тоза мусулмон шудааст, ба ду далел дорои эътибори бештаре аст:

1- Аҷру подоши тозамусулмон дар назди Худо бештар аз мусулмонзода аст. Фарде, ки ба дини тозае ворид мешавад, маъмулан пас аз миқдори зиёде ҷустуҷӯ ва таҳқиқу тафҳҳус ва гузаронидани як сари дигаргуниҳои рӯҳӣ, тағйири дин медиҳад. Зеро тағйир додани дину оин кори осоне нест, шучоат меҳодад ва кўшиш металабад. Дар сурате, ки як мусулмонзода имони худро аз падару модараш ба ирс мебарад (ва барои ба даст овардани он заҳмате намекашад).

2- Тозамусулмон бо рӯй овардан ба дини тоза,

фарди босафо ва пок аз гуноҳ ба ҳисоб меояд. Гуноҳони гузаштааш тамоман аз байн меравад. Ў фақат дар баробари гуноҳоне, ки аз лаҳзаи мусулмон шудан муртакиб мешавад, масъул хоҳад буд. Бинобар ин касе, ки масалан субҳи як рӯз пас аз тулӯи офтоб мусулмон шавад ва ҳамон рӯз қабл аз азони пешин бимирад бо онки ҳанӯз ҳеҷ коре анҷом надода ва ҳеҷ амали ибодие, ки лозим аст як мусулмон анҷом диҳад ба ҷо наёвардааст дар айни ҳол фарди биҳиштӣ ҳисоб мешавад. Агар чӣ муваффақ ба адои ду рақъат намози субҳ ҳам нашудааст, зеро гаравидани ў ба Ислом баъд аз тулӯи офтоб воқеъ шуда ва ҳамчунин тавфиқи анҷоми намози пешинро низ ба даст наовардааст, чун қабл аз азони пешин умраш ба поён расидааст.

Уилсон: Гоҳе аз Ислом таҳти унвони “дини тавҳид” ва гоҳе “дини фитрат” ёд мешавад. Аз он ҷо, ки ин ду калима ҳар ду арабӣ ҳастанд, лозим аст барои истифодаи ғайри арабҳо таъриф бишаванд. Ҳамчунин далели шӯҳрати Ислом ба ин ду унвон бояд равшан шавад.

Ширрӣ: Дини тавҳид яъне дини эътиқод ба ягонагии Худо ва дини фитрат яъне дини тиббиат ё дине, ки бо сиришти инсон созгор аст.

Ислом дини Худои воҳид номида шудааст, зеро мавзӯи аслии он ягонагии Худованд аст. Асли эътиқод ба Худои ягона дар Қуръони Карим беш аз ҳар чиз такрор ва таъкид шудааст.

Ҳангоме, ки дини Ислом ба дунё арза шуд аксари мардум бутпараст буданд. Баъзе аз динҳо аз ягонагии Худованд сухан ба миён меоварданд, аммо ба тарзи мубҳам. Баъзе аз онҳо барои Худо ҳайъати инсонӣ қоил буданд. Муҳимтарин нукта дар мўҳтавои паёми осмонии ҷадид ин буд, ки мушрикони ба роҳи рост ҳидоят кунад ва ҳар гуна ғубор ва тирагиро аз чеҳраи яктопарастӣ пок ва дур кунад.

Ислом барои ин дини фитрат хонда шудааст, ки таълимоти он барои ҳар андешае, ки аз ҳаёлҳои ғайри мантиқӣ ва хуруфот озод бошад, қобили пазириш аст. Паёмбари Акрам ҳазрати Муҳаммад (с) фармудаанд:

“Ҳар фарди инсон бар фитрати пок ва Худоӣ мутаваллид мешавад, лекин таҳти таъсири волидайнаш мумкин аст ба дини ғайри Ислом дарояд”.

Агар инсон аз ҳаёлҳои ғайри мантиқӣ озод бошад, танҳо бо як нигоҳ ба низоми хилқат ба осонӣ ба ин натиҷа мерасад, ки ҷаҳони ҳастӣ танҳо як офаридгор дорад. Пазируфтани дине, ки инсонро фаро меҳонад то ба ин ҳақиқат имон оварад, ки ин олами куҳан, ки беш аз ҷаҳор миллион сол умр дорад ба дасти Офаридгори азали ва қадим офарида шудааст, кори душворе нест. Душворӣ дар ин ҷост, ки чунин офаридгореро ҳамчун мавҷуди фонӣ, ки ҷаҳор миллиард сол пас аз офариниши ҷаҳон зода шудааст муаррифӣ кунем.

Пазируфтани дине, ки аз мо меҳоҳад ба офаридгоре, ки поку муназзаҳ ва одилу меҳрубон аст имон оварем, фитрӣ ва ғаризӣ аст. Ва чунин Офаридгори одил ва меҳрубоне, ҳеҷ касеро ба гуноҳи фарди дигар муҷозот намекунад ва ниёзе надорад, ки касе товони гуноҳи дигаронро бипардозад.

Ба назар мерасад, ки таълимоти муқаддаси Ислом барои андешаи инсоне, ки бо таълимоти ғайри мантиқӣ рӯ ба рӯ нашудааст, қобили пазириш бошад ва ба ҳамин далел аст, ки Ислом дини фитрат хонда мешавад.

3

Чаро Ислом дини фарогир аст?

Уиллсон: Таърих гувоҳ аст, ки Ислом аз ҳамон оғоз хеле бо суръат дар се қораи Осиё, Африқо ва Урупо густариш ёфт. Эҳтимолан ҳеч як аз динҳои дигар ба суръати Ислом густариш наёфтааст. Ҳатман дар Ислом хусусиёте вучуд дорад, ки сабаби чунин рушду фарогирӣ шудааст. Меҳоҳам авомил ва сабабҳои, ки дар густариши зуди Ислом даҳлат доштаанд, бишносам.

Ширрӣ: Авомил ва сабабҳои зиёде дар густариши Ислом вучуд дошта ва ҳанӯз ҳам вучуд дорад, ки аз миёни онҳо метавон ба авомил ва сабабҳои зер ишора кард:

1. Қуръони Маҷид

Қуръони Маҷид китобе аст зинда ва ғайри қобили инкор, ки миллионҳо нафар инсонро таҳти таъсири зебӣ ва сабки худ қарор додааст. Яке аз хусусиёти сабки хитобҳои Қуръони Маҷид дар ин аст, ки аз ибтидо то кунун бар пояи таҳдид ва

муборизаталабӣ устувор будааст. Худи Қуръони Маҷид муҳолифонашро фаро меҳонад, ки агар метавонанд монанди онро биёваранд, (таҳаддӣ).

Қуръони Маҷид аз ҳамон оғози беъсат дар қарни ҳафтуми мелодӣ то кунун бартарӣ ва имтиёзи худро бар тамоми осори адабии араб ҳифз кардааст. Бинобар ин Қуръони Маҷид аз оғоз то кунун манбаи аслии ҷалб ва ҷазби инсонҳо ба сӯи Ислом боқӣ мондааст.

2. Шахсияти Паёмбари Ислом

Вилодати ҳазрати Муҳаммад (с) дар таърих равшан ва ошкор аст ва ҳеҷ абре натавонистааст бар вилодат ва даврони зиндагии ӯ дар миёни умматаш соя биафканад. Агар таърихи зиндагии ҳар паёмбари дигарро бахше аз таърихи динӣ дар назар бигирем таърихи зиндагии Паёмбар ҳам бахше аз таърихи динӣ ва ҳам бахше аз таърихи ҷаҳон аст.

Ҳазрати Муҳаммад (с) дар шаҳри Макка аз падару модари комилан саршинос мутаваллид шуд ва муддати чихил сол то замоне, ки аз тарафи Худованд ба паёмбарӣ баргузида шуд, бо мардуми ҷомеааш зиндагӣ кард. Рафтори даврони кӯдакиаш ва низ вақте ҳамчун марди қоромад ба қор машғул шуда буд, комилан зери назари мардуми замонаш буд. Ӯ дар миёни ҳамаи гурӯҳҳо ба унвони намунаву усваи амонат ва дурустӣ мавриди таваҷҷӯҳ буд. Мардум ҳаргиз

дар ӯ айбе намедиданд ба ҳамин хотир ӯро Муҳаммади Амин ва ростгӯ хитоб мекарданд.

Ҳазрати Муҳаммад (с) чудо аз мардум зиндагӣ намекард, балки ҳамеша бо мардум муошират дошт. Дар кори тичорат бо мардум ба сафар мерафт ва дар тамоми марҳалаҳои ҳаёт бо мардум ҳамкорӣ мекард, вале ҳаргиз тахти хостаҳои пасту ҷоҳталабиҳои дунявӣ қарор намегирифт. Бо он ки дар миёни ҷомеае зиндагӣ мекард, ки аксарияти онҳо бутпараст буданд, дар айнаи ҳол таслими назароти онон нашуд ва ақоиди ононро напазируфт. Ӯ гар чӣ ҳамчун дигарон дар ҳамин дунё мезист, аммо барои худ дунёи дигаре дошт. Душманонаш ӯро мӯхтарам мешумурданд ва дӯстонаш ӯро ситоиш мекарданд. Ҳеч паёмбаре дар таърих ба андозаи ҳазрати Муҳаммад (с) аз итоати самимонаи ёронаш бархӯрдор набуд.

3.Имони қавии мусулмонони Садри Ислом

Садоқати тамомгъаёр ва шахсияти пурҷозибай ҳазрати Муҳаммад (с) имони ёронашро ба ӯ бисёр қавӣ сохта буд. Ин имон дар асари тамоси мустақими ёрон бо равиши зиндагии ӯ, ки метавонист барои онон сармашқи хубе бошад, эҷод шуд.

Шунидаем, ки пайравони ҳазрати Мӯсо (а) вақте ба онон фармон дода шуд, ки дохили шаҳри Иеруссалим (шаҳре, ки Байтулмуқаддас

дар он қарор дорад) шаванд аз фармони паёмбари худ саркашӣ карда ба ӯ гуфтанд: “Ту эй Мӯсо бо Худоят дохил шавед ва бо душманон бичангед”. Ва низ шунидаем гурӯҳе, ки атрофи ҳазрати Исо (а) гирд омада буданд ҳангоми саҳтӣ ӯро раҳо карда танҳо гузоштанд, ҳатто ҳаворийён ӯро тарк карданд. Ҳаворийи мавриди эътимоди ӯ, дар он шаби сарнавиштсоз пеш аз тулӯи офтоб се бор ӯро инкор кард. Чунин вазъе барои бештари паёмбарон иттифоқ афтодааст. Ҳеҷ як аз онон ҳангоми рӯ ба рӯ шудан бо саҳтиҳо аз тарафи пайравонашон ҳимояти воқеӣ нашуданд.

Аммо пайравони ҳазрати Муҳаммад (с) бо пайравони паёмбароне, ки зикр шуд фарқ доштанд. Дар Макка Паёмбари Акрам (с) ва садҳо нафар аз пайравонаш ҳеҷ гуна қудрат ва ҳимояти қонунӣ надоштанд ва бо ин ҳол ба ҳубӣ аз ӯҳдаи имтиҳони саҳтихову мушқилот баромаданд ва ҳеҷ як аз онон дин ё паёмбари худро раҳо накарданд. Онон имон ба паёмбарашонро дар амал ба ҳубӣ нишон доданд. Ҳамаи онон Исломо таблиғ мекарданд ва ба он чӣ мегуфтанд, аввал ҳудашон амал мекарданд. Ва ҳар як аз он мусулмонони ростин бо гуфтор ва кирдори шоистаи худ навъе ҳимояти воқеӣ аз дини Ислом ба амал меоварданд.

4.Усули мантиқӣ ва равшани Ислом

Усули мантиқӣ ва равшани Ислом, сабаби бузурге барои ҷалби ҷўяндагони ҳақиқат аст.

Дине, ки усул ва таълимоти онро метавон дар чанд сатри зер хулоса кард барои ҳар инсони андешаманде қобили пазириш аст:

Худое ҷуз Худои қодири Мутаол, ки тамоми ҳастиро падид овардааст, вучуд надорад. Ҳеҷ чиз ва ҳеҷ кас ҷуз ӯ шоистаи пазириш нест. Ў Худои яктост, на ҳамсар, на шарик ва на фарзанде дорад. На мезояд ва на зоида шудааст ва ҳеҷ чиз монанди ӯ нест. Ў одили мутлақ, меҳрубон ва тавоност. Ў монанди инсон ҷисм нест. Қудрат ва тавони ӯ ҳамаи ҳастиро фаро гирифтааст.

Чунин дини содда ва созишнопазири тавҳидӣ қобили пазириши андешаи ҳар инсоне аст, ки дар ҷустуҷӯи тафсири аз олами хилқат аст. Ин дин инсонро гич намекунад, ки бигӯяд Худо якка аст ва дар айни ҳол беш аз яке аст. Ба инсон намегӯяд, ки Худо монанди инсон аз инсони дигар мутаваллид шудааст.

5.Усули таълимоти Ислом матин ва ба ҳам пайваста аст

Ҳеҷ як аз усули таълимоти Ислом на бо якдигар мухолифат доранд ва на бо ҳақоиқи собит. Дини Масеҳ, Яҳуд ва Ислом ҳарсе тарафдори адолат ва лутфи Худо ҳастанд, лекин Ислом ин мафҳуми аслиро бармегузинад ва аз он пайравӣ мекунад. Ислом бар асли адолат ақоиди динии фаровонеро устувор месозад, ки ҳама занҷирвор аз ҳамон асли адолат пайравӣ

мекунанд. Вақте пазируфтем, ки Худованд адолат ва хубии мутлақ аст, чунин Худое бар касе беш аз ҳадди тавонаш таклиф бор намекунад. Ислом ҳамчунин ба мо меғӯяд, ки одили мутлақ ҳаргиз фардери мавриди бозхост қарор намедиҳад, магар барои корҳое, ки инсон дар анҷоми он мухтор бошад. Чунин Худое инсонро барои гуноҳоне, ки падар ё аҷдодаш муртакиб шудаанд бозхост намекунад, зеро назорати корҳои онон барои ин шахс мумкин нест.

Ислом ҳамчунин ба мо меғӯяд, ки чун Худованд касеро ба хоҳири амале, ки падараш анҷом додааст, бозхост намекунад, тамоми фарзандони одамо ба хоҳири гуноҳе, ки пеш аз пайдоиши инсон ба амал омада сарзаниш намекунад. Зеро ин гуна сарзаниш кардан бар ҳилофи мафҳуми адолати Худованди Мутаол аст. Ислом ба ҷои ин ки навъи инсонро ба сабаби “гуноҳи нахустин”¹ маҳкум кунад ба мо меғӯяд, ки ҳар инсоне поку беғуноҳ аз модар мутаваллид мешавад. Ва ҳамчунин пок боқӣ хоҳад монд то он ки дар ҳоли ихтиёр, худ муртакиби гуноҳе шавад.

6.Ислом нисбат ба масоили ҳаётии инсон назари мусбат дорад

1. Гуноҳе, ки Одам ва Ҳавво бо ҳӯрдан аз дарахти мамнӯа муртакиб шуданд.

Ислом бар хилофи бисёре аз мазоҳиб ва динҳо ҷанбаҳои моддӣ ва маънавии инсонро баробар мавриди таъкид қарор медиҳад. Тибқи назари Ислом, Худованд намехоҳад, ки инсон ниёзмандиҳои зистии худро нодида бигирад, зеро ки ҳеҷ гуна муҳолифате байни таъмини ин гуна ниёзмандиҳо ва пешрафти маънавӣ вучуд надорад. Баръакс ин ду қомилан ба ҳам муртабитанд. Аз назари Ислом дунёву охират бар якдигар таъсири мутақобил доранд ва дар бисёре аз фаъолиятҳои одамӣ метавонанд бо ҳам созгор бошанд. Инсоне, ки таом ва василаи гармӣ ва хонаву дар надошта бошад, мушқил аст, ки битавонад ба тафаккур бипардозад ва аъмоли ибодии худро анҷом диҳад ва ё ба ҳоли инсонҳои дигар муфид воқеъ шавад. Аммо вақте, чунин ниёзмандиҳо бартараф шавад, инсон ба осонӣ метавонад ба Худо рӯй оварад. Бинобар ин бахше аз вазифаҳои динии мо бартараф кардани ниёзмандиҳои ҷисмонии мост.

Тибқи таълимоти Ислом ҳадафи дин он нест, ки хостаҳои зистии инсон нодида гирифта шавад, балки ҳадафи он борвар сохтани инсон ва пешгирӣ аз зиёдаравӣ ва зиёновар воқеъ шудан ба ҳоли худ ва ҷомеа аст.

7.Усули таълимоти Ислом ҷаҳонгир аст

Ҷаҳонгирии таълимоти Исломо метавон дар бартарӣ қоида нашудан барои наҷоди ҳоссе ва дар

ба расмият шинохтани тамоми паёмбарони пешин мушоҳида кард.

Ислом аз ҳамон оғоз ҳамеша ин нишони ҷаҳонгириро ба ҳамроҳ доштааст. Ислом худро хитобкунандаи ҳамаи инсонҳо медонад ва ҳеҷ гуна имтиёзе барои ҳеҷ миллат ва фирқаю қавме қоида намешавад. Ҳар фарди инсон узве аз хонаводаи бузурги башарӣ аст. Ҳеҷ шахсе ё миллате ба хоҳири виросат, миллият ва ё имон ба ақидаи хоссе, баргузидаи Худо воқеъ намешавад. Дар назари Худо ҳамаи мардум баробаранд ва ҳар фард агар солеҳ бошад, шахсан метавонад ба даргоҳи Парвардигораш тақарруб чӯяд.

Ҳақиқат яке бештар нест, як ҳақиқат ҳаргиз ҳақиқати дигареро нақз ва ботил намекунад. Бинобар ин Ислом эълон мекунад, ки дини Худо дар рӯи замин беш аз яке нест, ки ин дин дар замонҳои мухталиф тавассути паёмбароне, ки Худои Мутаол онҳоро барои расондани паёмаш ба мардум бармегузинад, нозил шудааст. Ба назар маъқул намерасад, ки Худои Таоло усулро ба яке аз паёмбаронаш бирасонад ва сипас усули дигареро ба паёмбари дигаре расонад, ки бо усули қаблӣ созгор набошад. Худованди Мутаол усул ва қавонину фармонҳои худро дар марҳалаҳои мухталифи тамаддуни башар ба андозаи зарфият ва қудрати дарку фаҳми мардуми ҳар замон нозил мефармояд. Дини

баъдӣ ҳамеша барои комил кардани дини қаблӣ аст ва ҳаргиз дин ё динҳои қаблӣро нақз ва ботил намекунад. Бинобар ин ҳар мусулмон вазифа дорад, ки ҳазрати Исо (а) ва ҳазрати Мӯсо (а) ро ба унвони паёмбарони илоҳӣ ба расмият бишносад ва ниҳояти эҳтиромро ба паёмбарони ростин ва таълимот ва аҳкомашон бигузорад. Ин мавзӯ тақроран дар Қуръони Маҷид омада аст:

قُولُوا آمَنَّا بِاللّٰهِ وَمَا أُنْزِلَ إِلَيْنَا وَمَا أُنْزِلَ إِلَىٰ إِبْرَاهِيمَ وَإِسْمَاعِيلَ وَإِسْحَاقَ وَيَعْقُوبَ
وَالْأَسْبَاطِ وَمَا أُوتِيَ مُوسَىٰ وَعِيسَىٰ وَمَا أُوتِيَ النَّبِيُّونَ مِنْ رَبِّهِمْ لَا نُفَرِّقُ بَيْنَ أَحَدٍ مِنْهُمْ
وَنَحْنُ لَهُ مُسْلِمُونَ

“Бигӯед: Мо ба Худо ва оёте, ки бар мо нозил шуда ва низ он чӣ бар Иброҳиму Исмоил ва Исҳоқу Яъқуб ва сибтҳо нозил шуда ва низ он чӣ ба Мӯсову Исо фиристода шуда ва он чӣ бар паёмбарони дигар аз ҷониби Парвардигорашон омада аст имон овардаем, миёни ҳеҷ як аз паёмбарон фарқе намениҳем ва ҳама дар баробари Худо таслим ҳастем”.¹

Дар Садри Ислом масеҳиён, ки он ҳама иззат ва эҳтиромро аз тарафи Ислом барои худ ва ҳазрати Исо (а) мушоҳида мекарданд даста-даста ба Ислом рӯй меоварданд. Ва ин на ба хотири ин буд, ки бихоҳанд аз Масеҳият даст бардоранд, балки мехостанд аз роҳи Ислом, ки аҳкоми он ба аҳкоми дини Масеҳ пайвастагӣ дошт ба пайравӣ аз усули дини худ идома диҳанд.

Уиллсон: Оё Ислом бо фиристодани

1. Сураи Бақара ояти 136.

мубаллиғоне ба атрофи ҷаҳон, барои мусулмон кардани афроди ғайри мусулмон, мисли дини Масеҳ (а) мувофиқат дорад?

Ширрӣ: Бале, Ислом ҳам монанди Масеҳият мардумро ба пазириши усули худ даъват мекунад ва аз афроди ғайри мусулмон меҳоҳад, ки ба мусулмонон бипайванданд. Лекин Ислом монанди Масеҳият созмоне барои фиристодани мубаллиғон ба атрофи ҷаҳон ташкил намодааст. Ҳар замон агар фарди ғайри мусулмоне нисбат ба Ислом изҳори алоқа кунад, ин вазифаи ҳар мусулмон аст, ки ўро аз Ислом бо хабар созад ва ин бо равиши кор дар Масеҳият яъне ташкили созмоне барои фиристодани мубаллиғон комилан фарқ дорад.

Набудани созмони таблиғӣ дар Ислом дар тўли таърих ба сурати созмони таблиғоти дар Масеҳият, яке аз далоиле аст, ки метавон барои набудани ташкилоти таблиғотӣ дар шарияти Ислом иқома кард. Далели дигар ин аст, ки шумори зиёде аз мусулмонон бар ин ақида ҳастанд, ки Ислом ҳудаш бидуни мубаллиғ густариш меёбад. Ин ақидаро метавон натиҷаи мановфеи фаровоне донист, ки бо ҳеҷ гуна талоше аз тарафи мусулмонон насиби Ислом шудааст.

Миллионҳо нафар мусулмон дар кишварҳои гуногун ба василаи мубаллиғони фиристодашуда ба Ислом нагаравидаанд, балки дар асари

иртибот бо мусулмонон таҳти таъсири сихҳат ва дурустии усул ва аҳкоми Ислом қарор гирифтаанд. Он мусулмонон дидгоҳҳои дини худро ба дигарон мерасонданд, лекин на ба унвони як мубашшир аз тарафи созмони расмии рӯхонӣ, балки ақида доштанд, ки пойбандӣ ба Ислом усулан шуғл ва ҳерфаи ҳар мусулмон аст.

Ман дар сафарҳое, ки ба Африқои ғарбӣ доштам мубаллиғони масеҳии зиёдеро дар он нуқта аз ҷаҳон меиддам, лекин ба ҳеҷ мубаллиғи мусулмоне барнахӯрдам. Вале ба рағми набудани ҳеҷ мубаллиғи расмии исломӣ, назари ҳамаи манобеи огоҳ ин буд, ки Ислом дар он мантақа хеле тезтар аз Масеҳият густариш меёбад.

Уилсон: Оё шумо маълумоте дар бораи теъдоди мубашширони масеҳӣ дар саросари ҷаҳон доред?

Ширрӣ: Бар ҳасаби омили мундариҷ дар нашрияи “Дитройт ниюз” дуввуми Априли сали 1961 теъдоди мубашширони масеҳӣ дар саросари ҷаҳон 212250 нафар аст, ки аз миёни он 170000 тан аз фирқаи Католик ва 42250 тан аз фирқаи Протестонт мебошад. Ин сипоҳи азими мубаллиғ ё мубашширон ба василаи ҳазорон созмони мазҳабӣ, ки миллиардҳо доллар дар сол ҳазина харҷ мекунанд, ҳимоят мешаванд. Ин рақамҳо бояд бо мубаллиғони мусулмон муқоиса шавад, ки дар саросари ҷаҳон танҳо чанд маркази илмӣ-

хабарӣ ва теъдоди ҳудуди як ҳазор нафар мубаллиғ дар ихтиёр доранд. Ин марокиз на аз он навъ ҳимоятҳои молӣ, ки мубаллиғони масеҳӣ бархӯрдоранд баҳра мебаранд ва на мубаллиғони он дар иршоди дигарон ҳадафи муғризна доранд. Ин мусулмонон вазифа доранд, ба андозаи дониши худ касонро, ки ба дунболи ба даст овардани иттилооте дар бораи Ислом ҳастанд иршод кунанд.

Уилсон: Густариши Исломо баъзеҳо ба табиати осонгир ва мудорогари он нисбат медиҳанд, онҳо чунин фикр мекунанд, ки хостаҳои Ислом аз пайравонаш камтар аз динҳои дигар монанди Масеҳият аст. Назари шумо дар ин маврид чист?

Ширрӣ: Фикр мекунам, ки ин назария дуруст нест. Ислом хеле бештар аз динҳои дигар аз пайравонаш интизор дорад. Ислом аз пайравонаш меҳодад, ки дар рӯз панҷ бор намоз бигузоранд, субҳ пеш аз тулӯи офтоб, зӯҳр, аср, ва шому хуфтан. Дар ҳар сол дар моҳи Шарифи Рамазон ба муддати як моҳ рӯза бидоранд. Шахси рӯзадор вазифа дорад, ки дар тӯли рӯз аз ҳӯрдану ошомидан ва масрафи сигорет ва духониёт ва ғайра худдорӣ кунад. Ислом аз ҳар шахси болиғ, ки тавоноии молӣ ва ҷисмӣ дорад меҳодад, ки дар тӯли умри худ ҳадди ақал якбор ба зиёрати Макка ва зиёратгоҳҳои дигар, ки дар фаризаи Ҳаҷ лозим

аст, биравад. Дар он ҷо мардон вазифа доранд, ки барои муддати муайяне тамоми зеваролҳо ва либосҳои дўхташударо канор бигузранд.

Ислом ҳам чунин аз ҳар фарди мусулмон меҳодад, ки дар ҳар сол миқдоре аз сарвати худро барои корҳои хайр сарф кунад. Ислом ҳам чунин мусулмононро аз хўрдани гўшти ҳук ва нўшидани шаробҳои спиртӣ манъ мекунад. Инҳо ҳеҷ кадом кори осоне нест ва ҳеҷ кадом ҳам мудоро ва осонгирӣ ба шумор намеравад. Хостаҳои Ислом дар бораи рафтори мусулмонон бо дигарон ин аст, ки бояд бо шеваи бародарона бошад ва шахсияти онон мўҳтарам ниғаҳ дошта шавад. Ва аз коре, ки сабаби зиёни онон шавад, ҳатто дар мавриди касоне, ки ба онҳо зарар расонида бошанд бояд парҳез гардад. Дар тамоми ин маворид Ислом нисбат ба пайравони худ осонгирие накардааст.

Уилсон: Баъзе аз интиқодкунандагон мегўянд, ки Ислом ба мусулмонони солеҳ бихиштеро ваъда медиҳад, ки дар он ҳар чиро, ки бихоҳанд фароҳам аст. Ин интиқодкунандагон чунин фикр мекунад, ки Ислом беш аз Масеҳият ба пайравони солеҳи худ ваъдаи бихишт медиҳад ва ҳамин ваъда боиси ҷалби онон ба Ислом шудааст.

Ширрӣ: Қавлу ваъда ҳангоме метавонад афродро ҷазб кунад, ки аз шахси ростгў ва бо эътимод содир шавад. Масалан агар ширкат ё корхонаи мўътабаре ба шахсе пешниҳоди кори пурдаромаде кунад эҳтимоли зиёде дорад, ки ӯ

он корро қабул кунад. Аммо агар ба ҳамин шахс аз тарафи ширкат ё корхонаи ғайри мўътабаре пешниҳоди коре шавад, интизор ин аст, ки аз пазируфтани он кор худдорӣ кунад, зеро ҳеҷ гуна итминоне ба эътибори молии он ширкат ё корхона надорад.

Ба ҳамин тартиб як фарди мусулмон агар ба Ислом итминон надошта бошад ба назар намерасад, ки моил бошад ба хотири як чанд қавлҳову ваъдаҳо он ҳама тақлифҳоро ба ҷо оварад ва аз он ҳама чизҳои мавриди алоқааш даст бардорад. Агар тавассути як шахси номўътабар ваъдаҳое ба мардум дода шавад, ҳаргиз касе ҷазб нахоҳад шуд. Ҷаззобияти як ваъда натиҷаи мустақими эътимод ва итминон аст. Бинобар ин дар Ислом ончи, ки пеш аз ҷаззобияти қавлу ваъда вучуд дорад, имон ва ақида аст на акси он.

Уиллсон: Таърих нишон медиҳад, ки мусулмонони Садрӣ Ислом ҳама ҷангҷӯ ва низомӣ буданд. Бархӯрдҳои мусаллаҳонаи зиёде байни мусулмонон ва дигарон дар нуқоти мухталифе монанди Сурия, Миср, Африқои шимолӣ, Испониё ва манотиқи дигар рух додааст. Баъзе аз интиқодкунандагон тасаввур мекунанд, ки Ислом аз роҳи зӯр густариш ёфтааст, на аз роҳи таблиғу баҳси илмӣ.

Ширрӣ: Зӯр мумкин аст, ки ҷисми афродро тасхир кунад, лекин наметавонад рӯҳро мусаххар

созад. Мумкин аст, ки шумо фард ё ҷомеаеро бо зӯр мутеи худ созед, аммо наметавонед онҳоро водор кунед то бовар кунанд, ки шумо бар ҳақ ҳастед. Фаронса қариб як қарн бар Алҷазоир истило (дасти зӯр) дошт, вале ин сабаб нашуд, ки мардуми Алҷазоир фармонравоёни фаронсавиро дӯст бидоранд. Ҳамин ки фурсате барои онон фароҳам шуд, даст ба аслиҳа бурданд ва бар зидди фармондеҳони фаронсавӣ қиём карданд ва худро аз зери юғи истеъмори наҷот доданд.

Эътиқод доштан ба ин ки Ислом бо зӯр дар дунё густариш ёфт эътиқоди мантиқӣ ба назар намерасад. Шахси ҳазрати Муҳаммад (с) ба унвони як шахс қодир набуд, ки садҳо ҳазор инсонро водор кунад, ки Исломро бипазиранд. Таърих гувоҳ аст, ки ҳазрати Муҳаммад (с) пас аз расондани рисолаташ сенздаҳ сол дар Маккаи Мукаррама зиндагӣ кард ва ҳамеша аз тарафи душманонаш, ки аксари мардуми Маккаро ташкил медоданд, дар ҳоли хавфу ваҳшат ба сар мебурд. Касе, ки меҳост ба Ислом бипайвандад аз тарафи мардуми Макка мавриди таҳдид ва таъну масҳара қарор мегирифт. Бо ин ҳама ҳол теъдоди мусулмонон мураттаб афзоиш меёфт. Дар шароите, ки шахси Паёмбар (с) худаш мавриди озори мардуми Макка буд, оё метавонем тасаввур кунем, ки ӯ мардумро ба қабули Ислом бо зӯр маҷбур мекард?

Дар марҳалаҳои баъдӣ, ки мусулмонон барои

мубориза бо душманон ба қадри кофӣ нерӯманд шуда буданд, таърих шаҳодат медиҳад, ки онон танҳо барои Ислом мечангиданд. Ва ин ба он маъно нест, ки Ислом мардумро бо зӯр водор ба қабули Ислом мекардааст. Ҳам акнун беш аз сад миллион мусулмон дар Индонезия ва даҳҳо миллион дар ғарби Африқо зиндагӣ мекунад. Ин теъдод танҳо аз роҳи бархӯрдҳои мусолимотомез бо мусулмононе, ки ба унвони бозаргон ё муаллим ба ин минтақаҳои меомаданд, ба Ислом гаравиданд.

Аммо ин ки мусулмонони Садри Ислом мардуме салаҳшӯр будаанд комилан мавриди қабул аст. Мусулмонон аз озодии худ дар ҳар ҳол ба ҳубӣ дифоъ мекарданд. Инро мо ҳуб медонем, дар ҷомеае, ки дар он озодӣ набошад, ҳеҷ мактаб ва мазҳабе рушд намекунад ва боқӣ наместонад. Барои густариши ҳар мактабе озодии ақида, озодии амал ва озодии баён лозим аст. Дар сурате, ки аз озодии қонунӣ ҳимоят наштад, вазифаи тарафдорони ҳар мактаб аст, ки озодиро нисбат ба саҳми худ таъмин кунанд. Агар ин далелҳо натавонад қутрати низомии Ислом дар асрҳои аввалро тавҷеҳ кунад, ҳеҷ чиз наметавонад ба коргирии қудрати низомии миллатҳои имрӯзаро тавҷеҳ кунад. Миллатҳое, ки чун озодиашон ба василаи душман таҳдид шавад, ба по хеста барои ҳифзу ҳаросат аз он даст ба аслиҳа мебаранд.

4

Шеваи нигариши Ислом ба ҷаҳони офариниш

Уиллсон: Ҳамроҳ бо пешрафти илм мумкин аст, саволҳои зиёде дар бораи офариниши ҷаҳон матраҳ шавад. Ба назар мерасад, ки ба ин саволҳо аз роҳи Китоби Муқаддас (Библия) наметавон посух дод, зеро дар мавриде баёноти Китоби Муқаддасро муҳолифи иттилооти илмӣ имрӯза меёбем. Намедонам, ки оё мо метавонем дар китоби динӣ Ислом посухе барои ин саволҳо пайдо кунем ё на?

Имрӯз собит шудааст, ки ҷаҳони офариниш хеле қадим аст ба тавре, ки умри он ба миллиардҳо сол тахмин зада мешавад. Ин тавр ба назар мерасад, ки Китоби Муқаддас умри ҷаҳонро ба чанд ҳазор сол коҳиш додааст. Оё Қуръони Мачид дар бораи умри ҷаҳони офариниш матлабе дорад?

Ширрӣ: Қуръони Маҷид ба ҳеҷ вачҳ матлабе дар бораи умри ҷаҳони хилқат надорад. Илм низ то кунун натавонистааст дақиқан биғӯяд, ки ҷаҳон кай оғоз шудааст. Қуръони Маҷид дар асре арза шуд, ки илме набуд. Асре, ки мардум наметавонистанд густараи замонро то миллион ва миллиардҳо сол дарк кунанд. Агар Ислом гуфта буд, ки ситорагони осмон миллиардҳо сол қабл офарида шудаанд, мардуми он аср ба хотири нафаҳмидани он назар, назароти дигари Исломо ҳама қабул намекарданд. Бинобар ин Ислом дар ин маврид оқилона сукут ихтиёр кард. Исботи сидқи даъво дар ин нест, ки тамоми ҳақиқат гуфта шавад, балки кофӣ аст аз додани иттилооти нодуруст ба мардум ҳудуддорӣ шавад. Бинобар ин барои ҳама назарияи илмӣ дарҳо кушодааст ва иттилооти динӣ бо ҳеҷ маълумоте, ки бар пояи дониш устувор бошад муҳолифате надорад.

Уилсон: Ҷирмҳои осмонӣ, ситорагон ва сайёрот, имрӯз бо рақамҳои монанди миллиардҳо ва садҳо миллиард шумурда мешаванд. Андозаи ҳама як аз онҳо гоҳе он қадар бузург аст, ки аз тасаввури мо хориҷ аст. Барои ташкили ҷунин ҷирмҳои бешумор миқдори зиёде мавод ва масоҳати аввалия лозим аст, ки ба ҳисоб намеояд. Оё дар Қуръони Маҷид матлабе дар бораи нави маводде, ки дар сохтумони ин ҷирмҳо ба кор рафтааст вучуд дорад?

Ширрӣ: Қуръони Мачид мефармояд маводде, ки ин ҷирмҳо аз он сохта шудаанд навъе газ будааст ва ин бо назарияи ҷадид, ки меғӯяд аҷроми осмонӣ аз газҳои гидроген сохта шудаанд мутобиқат дорад:

ثُمَّ اسْتَوَىٰ إِلَى السَّمَاءِ وَهِيَ دُخَانٌ فَقَالَ لَهَا وَلِلْأَرْضِ ائْتِيَا طَوْعًا أَوْ كَرْهًا قَالَتَا أَتَيْنَا طَائِعِينَ

“Ситас ӯ (Худованд) ба осмон пардохт ва он дуде буд. Ситас ба он осмон ва замин гуфт: Хоҳу нохоҳ биёед. Онҳо гуфтанд: Фармонбардор омадем”.¹

Уилсон: Оё Қуръони Мачид дар бораи нахустин офариниш матлабе дорад?

Ширрӣ: Ояте, ки баён шуд далолат дорад, ки газ ё чизе монанди газҳои молекулавӣ ё атомӣ нахустин чизе аст, ки дар ин олам вуҷуд доштааст.

Уилсон: Худои Таоло ҳаётро аз чӣ моддае халқ кардааст?

Ширрӣ: Қуръони Мачид мефармояд, ки Худованд тамоми мавҷудоти зиндари аз об офаридааст:

أَوَلَمْ يَرَ الَّذِينَ كَفَرُوا أَنَّ السَّمَاوَاتِ وَالْأَرْضَ كَانَتَا رَتْقًا فَفَتَقْنَاهُمَا وَجَعَلْنَا مِنَ الْمَاءِ كُلَّ شَيْءٍ حَيٍّ أَفَلَا يُؤْمِنُونَ

“Оё кофирон намедонанд, ки осмону замин ба ҳам баста буданд, мо он дуру аз ҳам ҷудо сохтем ва мо ҳар чизи

¹ Сураи Фуссилат ояти 11.

зиндаро аз об офаридем. Оё боз ҳам имон намеоваранд”.¹

وَاللّٰهُ خَلَقَ كُلَّ دَابَّةٍ مِّن مَّاءٍ فَمِنْهُمْ مَّن يَمْشِي عَلَى بَطْنِهِ وَمِنْهُمْ مَّن يَمْشِي عَلَى رِجْلَيْنِ وَمِنْهُمْ مَّن يَمْشِي عَلَى أَرْبَعٍ يَخْلُقُ اللّٰهُ مَا يَشَاءُ إِنَّ اللّٰهَ عَلَى كُلِّ شَيْءٍ قَدِيرٌ

“Ва Худо ҳар чунбандаеро аз об офарид. Баъзе аз онҳо бар шикам мераванд, баъзе бар ду по роҳ мераванд ва баъзе бар чаҳор по. Худованд ҳар чӣ бихоҳад меофаринад, зеро ки Худо бар ҳар ҳоре тавоноист”.²

Низоми офариниш

Уиллсон: Оё Қуръони Карим баёни Китоби Муқаддасро, ки дар сифри пайдоиш дар бораи офариниши олам омадааст, таъйид мекунад?

Ширрӣ: Қуръон дар бораи оғози офариниши ҷаҳон баёне надорад. Муслмонон мӯҳтавиёти нахустин бахши сифри пайдоишро дар ҳар ҳол қабул надоранд, зеро дар ин бахш миқдоре матолиби мавриди ихтилоф вучуд дорад.

Уиллсон: Лутфан намунаҳое аз он мавриди ихтилофиеро, ки шумо ба онҳо ишора кардед ироа фармод.

Ширрӣ: Намунаҳои зеро ёддошт кунед:

1. “Ва Худо гуфт: Равшаной бишавад ва равшаной шуд. Худо равшаноиро дид, ки некуст ва Худо равшаноиро аз торики ҷудо сохт. Ва Худо равшаноиро рӯз номид ва торикиро шаб номид ва шом буду субҳ буд рӯзи аввал”. Сифри пайдоиш боби аввал оятҳои 3 то 5.

1 Сураи Рум ояти 21.

2 Сураи Фурқон ояти 45.

Ин матолиб далолат доранд, ки нахустин чизе, ки офарида шуд, шабу рӯз будааст. Вале мо медонем, ки шабу рӯз бояд пас аз пайдоиши офтоб ва аз роҳи тулӯъ ва ғуруби он бошад. Дар ҳар ҳол ояти 14 дар ҳамин боб далолат дорад, ки офтоб дар рӯзи чаҳорум офарида шудааст.

“Ва Худо гуфт: Наййирҳо дар фалаки осмон бошанд, то рӯзро аз шаб ҷудо кунанд ва ба хотири оёт ва замони ва рӯзҳову солҳо бошанд. Ва наййирҳо дар фалаки осмон бошанд, то бар замин равшанӣ диҳанд ва чунин шуд. Ва Худо ду наййири бузург сохт, наййири аъзамро (Офтоб) барои салтанати рӯз ва наййири асгарро (Моҳ) барои салтанати шаб ва ситорагонро. Ва Худо онҳоро дар фалаки осмон гузошт, то бар замин равшанӣ диҳанд ва то салтанат намоянд бар рӯзу шаб ва равшаноиро аз торикӣ ҷудо кунанд ва Худо дид, ки некӯст. Ва шом буди субҳ, рӯзи чаҳорум”. Сифри пайдоиш, боби аввал, оёти 14 то 19.

Ин матолиб далолат бар ин доранд, ки офтоб дар чаҳорумин рӯзи офариниш халқ шудааст. Ва аз ин ҷост, ки бояд рӯзҳо оғоз шавад ва ин бо ояти се, ки шурӯби рӯзро дар се марҳала пештар аз пайдоиши офтоб баён мекард муҳолифат дорад.

2. Ҳамин боб баён мекунад, ки наботот ва гиёҳони дондор ва дарахтони мевадор дар рӯзи севвум офарида шуда ва рушд карданд:

“Ва Худо гуфт замин наботот бирӯёнад алафе, ки тухм биёварад ва дарахти мевадор, ки мувофиқи ҷинси худ мева оварад, ки тухмаш дар он бошад бар рӯи замин ва чунин шуд. Ва замин набототро рӯёнид алафе, ки мувофиқи ҷинси худ тухм оварад ва дарахти мевадоре, ки тухмаш дар он

мувофиқи чинси худ бошад. Ва Худо дид, ки некӯст. Ва шом буду субҳ буд, рӯзи севвум". Сифри пайдоиш, боби аввал, оёти 11 то 13.

Лекин мо медонем, ки ҳеҷ набот ва гиёҳе наметавонад бидуни офтоб рушд кунад офтобе, ки дар ҳамин боб зикри он гузашт, ки дар рӯзи чаҳорум офарида шуд.

3. Боз дар ҳамин боб меҳонем, ки Худованд одамро дар рӯзи шишум ба сурати худ офарид:

"Ва Худо гуфт Одамро ба сурати мо ва мувофиқи шабеҳи мо бисозем... пас Худо Одамро ба сурати худ офарид, ўро ба сурати Худо офарид, эшонро нар ва мода офарид". Сифри пайдоиш, боби аввал, оёти 26 ва 27.

Мусулмонон мўътақиданд, ки Худованд на шакл дорад ва на сурат. Ў зоти лоязоле аст, ки бар мулки вучуд ихота дорад. Ў ҷисм надорад, аз чизе сохта нашудааст ва ҳеҷ дидае ўро намебинад. Аз назари муслимин тасаввури ин ки Худо шакле шабеҳи инсон дорад як навъ поин овардани мафҳуми Худовандӣ аст.

4. Боби дуввум бо боби нахустин муҳолиф аст. Дар боби нахуст ҳамон тавр, ки иттилоъ доред меғўяд, ки наботот ва гиёҳону дарахтон дар рӯзи севвум офарида шуданд, пеш аз офариниши инсон, ки дар рӯзи шашум офарида шуд. Дар боби дуввум меғўяд, ки одам пеш аз гиёҳону наботот офарида шуд:

"Ин аст пайдоиши осмонҳо ва замин дар ҳангоми офариниши онҳо дар рӯзе, ки Яҳваи Худо замин ва осмонро

бисохт. Ва ҳеҷ ниҳоли саҳро ҳануз дар замин набуд ва ҳеҷ алафи саҳро ҳанӯз нарӯйида буд, зеро Худованд ҳанӯз борон бар замин наборонда буд ва одаме набуд, ки кори заминро бикунад. Ва меҳ (туман) аз замин баромада тамоми рӯи заминро сероб кард. Худованди Худо пас Одамро аз хоки замин бисиришт ва дар бинии вай рӯҳи ҳаёт дамид ва Одам нафси зинда шуд. Ва Худованди Худо боғе дар Адн ба тарафи машиқ қошт ва он одамро, ки сиришта буд дар он ҷо гузошт. Ва Худованди Худо ҳар дарахти хушинамо ва хушхӯрокро аз замин рӯёнид ва дарахти ҳаётро дар васати боғ ва дарахти маърифати неку бадро". Сифри пайдоиш, боби дуввум, оёти 4 то 9.

Ин баёнот ба равшанӣ далолат дорад, ки пеш аз офариниши одам, ҳеҷ наботе вучуд надоштааст. Нуктаи дигаре низ дар ин баёнот ҳаст ва он ин ки дарахте ба номи дарахти маърифати неку бад вучуд дорад. лекин мо медонем, ки маърифат чизе нест, ки бар дарахте бирӯяд, балки маърифат ва шинохт аз роҳи таҷриба ва омӯзиш ба даст меояд.

5. Дар боби нахуст гуфта шудааст, ки салтанати ҳайвонот дар рӯзи панҷум офарида шуд:

"Ва Худо гуфт обҳо ба анбӯҳи ҷонварон пур шавад ва парандагон болои замин бар рӯи фалаки осмон парвоз кунанд. Пас Худо наҳангони бузург офарид ва ҳамаи ҷонварони хазандаро, ки обҳо аз онҳо мувофиқи ҷинсҳои онҳо пур шуд. Ва ҳамаи парандагони болдорро ба ҷинсҳои онҳо ва Худо дид, ки некӯст. Ва Худо онҳоро баракат дода... ва шом буду субҳ буд, рӯзи панҷум... пас Худо ҳайвоноти заминро ба ҷинсҳои онҳо бисохт ва чорпоёнро ба ҷинсҳои онҳо ва ҳашиароти заминро ба ҷинсҳои онҳо... ситас Худо

гуфт Одамро ба сурати мо ва мувофиқи шабеҳи мо бисозем...". Сифри пайдоиш, боби аввал, оёти 20 то 26.

Ин баёнот ба равшанӣ далолат мекунад, ки Одам баъд аз моҳиҳо, парандагон, ҳайвонот ва чорпоён офарида шудааст. Аммо боби дуввум далолат мекунад, ки одам пеш аз тамомии ин мавҷудот халқ шудааст:

"Ва Худованди Худо гуфт хуб нест, ки Одам танҳо бошад, пас барояш муовине мувофиқи вай бисозем. Худованди Худо ҳар ҳайвони саҳро ва ҳар парандаи осмонро аз замин сиришт ва назди одам овард, то бибинад, ки чӣ ном хоҳад ниҳод". Сифри пайдоиш, боби дуввум, оёти 18 ва 19.

6. Дар боби севвуми сифри пайдоиш мебинем, ки Ҳавво ба василаи море иғво мешавад ва дарахти мамнӯъро меҳӯрад:

"Мор ба зан гуфт оё Худо гуфтааст, ки аз ҷамаи дарахтони боғ нахӯред?... мор гуфт ҳар оина нахоҳед мурд. Балки Худо медонад дар рӯзе, ки аз он бихӯред ҷашмони шумо боз шавад...". Сифри пайдоиш, боби севвум, оёти 1-5.

Вале мо медонем, ки мор истеъдоди ҳарф задан, фиреб додан ё водор кардан ба чизеро надорад. Ба мор истеъдоди зеҳнӣ ё тавони талаффузи калимот ва анҷоми як муколима эъто нашудааст.

7. Дар ҳамин боб ба маҳдудияти илми Худо бар меҳӯрем ва ин ки ӯ мавҷуде аст, ки роҳ меравад ва ин ки Одам ва Ҳавво метавонанд худро аз ӯ пинҳон кунанд:

"Ва овози Худоро шуниданд, ки дар ҷангоми вазидани насими рӯз дар боғ меҳаромид ва Одаму занаш хештанро аз

ҳузури Худованди Худо дар миёни дарахтон пинҳон мекарданд. Ва Худованди Худо Одамро нидо дар дод ва гуфт: кучо ҳастӣ. Гуфт чун овози туро дар боғ шунидам тарсон гаштам, зеро ки урёнам, пас худро пинҳон кардам. Гуфт кӣ туро огоҳонид, ки урёни, оё аз он дарахте, ки туро манъ кардам, ки аз он нахӯрӣ хӯрдӣ?”. Сифри пайдоиш, боби севвум, оёти 8 то 11.

Аз Худое, ки дар ҳама ҷо ва ҳама вақт ҳозир ва нозир аст ва Худое, ки ҳама чизро медонад, касе наметавонад худро пинҳон кунад. Худованд ниёзе надорад, ки аз Одам бипурсад, кучо ҳастӣ ва ё бипурсад, ки оё аз он дарахт хӯрдаӣ?

5

Офаридгори ҷаҳон

Уиллсон: Ман медонам, ки имон ба Худо ба унвони як Офаридгори олам нахустин сунан дар дини Ислом аст ва инкори вучуди Худо инсонро аз дини Ислом хориҷ мекунад. Аммо намедонам, ки оё Ислом далели маҳкаме бар вучуди Худованди Борӣ Таоло ироа медиҳад ё ин ки пайравонашро тавсия мекунад, ки танҳо ба гуфтаҳои омиронаи қуръонӣ ва баёноти Паёмбар (с) така кунанд?

Ширрӣ: Ислом аз пайравонаш мехоҳад, ки ба Худо ба унвони Офаридгори олам имон биёваранд, лекин онҳоро тавсия мекунад, ки чунин имон ва ақидаеро бар гуфтаҳои ҳеҷ китоби динӣ ё гуфтори расмӣ шахси дигаре муттақӣ насозанд, ҳатто агар он гуфтор аз Қуръон ё аз шахси Паёмбар (с) бошад. Имони мо ба китоби муқаддасе мисли Қуръон ё ба набии акраме ҳамчун ҳазрати Муҳаммад (с) бояд баъд аз имон

ба Худо воқеъ шавад. Китоби динӣ ба ин далел муқаддас аст, ки тавассути шахсе оварда шудааст, ки ба назари мо Паёмбари Худост. Имон ба паёмбар вақте маъно дорад, ки Худое вучуд дошта бошад, зеро паёмбар, расул ва паёмрасони Худост. Бинобар ин имони мо ба Худо бояд пеш аз имони мо ба китоби динӣ ё ба паёмбар бошад, на баръакс. Ҳеҷ китоби динӣ аз тарафи тамоми мардум пазируфта нашуда ва ҳеҷ паёмбаре ҳам акнун дар саросари ҷаҳон мавриди қабули ҳама воқеъ нашудааст. Бинобар ин истинод ба гуфтаи омирони як паёмбар ё як китоби Муқаддас барои фарди мулҳиде, (мункири Худо) ки тамоми масоили марбут ба ваҳй ва инзоли китобро қабул надорад, коре абас ва беҳуда аст.

Уилсон: Аз баёноти шумо оё метавонам чунин бардошт кунам, ки Ислом барои исботи вучуди Худо далоили маҳкам ва ҳамафаҳм ироа медиҳад, ки ҳатто барои афроде, ки ба ҳеҷ дин ё мазҳабе ҳам пойбанд нестанд, мисли мулҳидон ва материалистон метавонад мавриди қабул қарор гирад? Агар чунин бардоште дуруст бошад, он далоил кадоманд?

Ширрӣ: Вақте имони мо ба Худо бар асоси ҳар ақидаи диние воқеъ шуд далеле, ки чунин ақидаеро ба вучуд меоварад, бояд ҷаҳонӣ ва барои ҳар одами оқил қобили дарк бошад, хоҳ ин фард ба дин ва мазҳаби хоссе вобастагӣ дошта бошад, хоҳ надошта бошад.

Куръони Маҷид ҷаҳони хилқатро ба унвони далели вучуди Офаридгор ироа медиҳад. Ҷаҳони моддӣ, аҷроми осмонӣ, замин ва кураҳои дигар ва сайёрот аз назари Ислоҳ ба унвони далоили аслии вучуди Офаридгори модда ва нерӯ талаққӣ мешавад. Ин дунёи моддӣ ба ҳамон андоза мавриди таваҷҷӯҳи як фарди ғайри мўътақид ба Худо метавонад қарор гирад, ки як фарди мўътақид ба Худо ва як фарди бесавод ҳам онро мефаҳмад ва файласуф ҳам онро дарк мекунад. Кофӣ аст инсон бидуни вобастагӣ ба дини хоссе ва ё пазириши китоби динии хоссе дар бораи ташкили ин ҷирмҳои бузург ва дар бораи пайдоиш ва бақои модда ва энергия биандешад.

Уилсон: Чӣ далеле вучуд дорад, ки инсон пас аз таваҷҷӯҳ ба ҷаҳоне, ки аз модда падида омадааст, ба вучуди Офаридгор пай бибарад? Оё эҳтимоли он намеравад, ки ин модда бидуни Офаридгор вучуд дошта бошад? Фарз кунед касе назараш ин бошад, ки модда ва энергия аз оғоз вучуд доштаанд ва ҳеҷ замоне набуд, ки ин ду вучуд надошта бошанд. Оё метавонед назари чунин касро қабул накунад?

Ширрӣ: Пазируфтани ин назар, ки модда аз оғоз вучуд дошта бошад, хеле душвор аст. Вақте касе бигӯяд, ки модда ва энергия аз оғоз вучуд

доштааст, бояд бипазирад маводде, ки аз он миллиардҳо ситора сохта шудааст, низ ҳамзамон вучуд дошта бошад. Вақте мо медонем, ки ҳар ситора аз миллиардҳо тонна мавод ташкил шуда ва иттилоъ дорем, ки мизони маводди аввалия хеле бештар аз маводдест, ки дар ситораҳо ва сайёраҳо ба кор рафтааст, мутаваҷҷеҳ мешавем, ки чунин назаре эҳтимол нахоҳад дошт. Мо наметавонем тасаввур кунем, ки ин миқдор мавод аз аввал буда ва ҳеҷ чизе аз он пешинаи нестӣ надошта бошад.

Баёни ин матлаб, ки танҳо баҳше аз мавод аз оғоз вучуд дошта ва баҳши дигар баъдан ба вучуд омадааст, ба пазируфтани назарияи ниёз ба Офаридгор меанҷомад, зеро маводди бечон аз роҳи худпарварӣ афзоиш пайдо намеkunанд. Танҳо мавҷудоти ҷондор қодиранд, ки аз роҳи худпарварӣ афзоиш пайдо кунанд. Вақте афзоиши тадриҷӣ (кам-кам) дар миқдори мавод пазируфта шуд, ниёз ба Офаридгор низ пазируфта мешавад.

Уилсон: Ман бо шумо мувофиқам, ки модда ва энергия бояд пешинаи нестӣ дошта бошанд, аммо ин матлаб барои ҳама равшан нест. Оё таълимоти Ислом дар табиат ба чизе ишора дорад, ки бе шакку тардид пешинаи нестӣ дошта бошад?

Ширрӣ: Бале чизе ҳаст, ки ҳамаи мо онро мешиносем, ки он баъд аз пайдоиши замин ба вучуд омадааст, ки исми он ҳаёт аст. Донишмандон мегӯянд, ки замин он қадар гарм будааст (ва бархе мӯътақиданд он қадар хунук будааст), ки барои ҳеч навъи зиндагӣ муносиб набудааст. Миллионҳо сол тӯл кашида, то замин барои ҳаёт муносиб гардидааст. Ба ин тартиб ҳаёт бетардид як мавлуди тозое аст (ки қаблан вучуд надоштааст).

Илм низ ба мо мегӯяд, ки ҳаёт аз адам ба вучуд наомадааст. Озмоишҳои Пастор, ки дар қарни нуздаҳум анҷом шуд, ҳанӯз ба қуввати худ боқӣ аст. Ў собит кард, ки аз моддаи фоқиди ҳаёт, (беҳаёт) бидуни тардид ҳаёт ҳаёт ба вучуд намеояд. Донишмандони имрӯз ҳам ҳанӯз натавонистаанд, натоиҷи озмоишоти ўро рад кунанд.

Замин ва фазои ҳамроҳи он дар мавқеи шаклигирии аввалия ҳолӣ аз мавҷуди зинда буд. Табдили маводди бечон монанди: гази карбон, гидроген, нитроген, кальциум ва оҳан ба мавҷуди зинда дар ҳар ҳол наметавонист, тибқи як раванди табиӣ анҷом пазирад. Бояд мӯъҷизае ба вуқӯъ пайваста бошад. Натиҷа он ки ҳуди ҳаёт бар рӯи ин сайёра, далели равшане бар вучуди тарроҳ ва падидоварандаи огоҳ ва мофавқӣ табиат аст.

Уилсон: Шумо ин матлабро равшан кардед. Дар ҳақиқат донишмандон солҳо талош кардаанд, то рози ҳаётро кашф кунанд ва оғози онро бар рӯи ин сайёра тавзеҳ диҳанд, лекин талошҳои фаровони онон дар ин замина то кунун ба шиноҳти маҳкам ва устуворе нарасидааст. Бидуни тардид вучуди ҳаёт бар рӯи ин сайёра аз аҷоибот аст, ки мумкин набудааст бидуни вучуди иллати метафизикие иттифоқ афтода бошад. Инсон асрори фаровонеро дар ҷаҳон кашф кардааст, дар риштаҳои улум ва техника пешрафтҳои насибаш шуда ва ҳатто бар рӯи кураи моҳ фуруд омадааст, аммо бо вучуди ҳамаи инҳо ҳанӯз аз эҷоди як барги гиёҳ ё як донаи себ очиз аст.

Моилам бипурсам, ки оё Қуръон дар бораи вучуди ҳаёт бар рӯи ин сайёра дар робита бо вучуди Худованд матлабе дорад?

Ширрӣ: Бале, Қуръони Маҷид таҳаввули (аз ҳолате ба ҳолати дигар даромадан) унсурҳои фоқиди ҳаётро (ғайри зинда) ба мавҷудоти зиндаи ҷондор бар рӯи замин ба унвони оят ва нишонаи Парвардигор ёд мекунад:

وَأَيُّهُمُ الْأَرْضُ الْمَيْتَةُ أَحْيَيْنَاهَا وَأَخْرَجْنَا مِنْهَا حَبًّا فَمِنْهُ يَأْكُلُونَ * وَجَعَلْنَا فِيهَا جَنَّاتٍ مِنْ نَخِيلٍ وَأَعْنَابٍ وَفَجَّرْنَا فِيهَا مِنَ الْعُيُونِ

“...Ва нишона он аст, ки мо замини мурдaro зинда карда ва аз он дона, ки қуту рӯзи халқ шавад рӯёнидем. Ва дар

замин боғҳо аз нахли хурмо ва ангур қарор додем ва дар он чашимаҳо равон сохтем”¹.

Уиллсон: То инҷо шумо ба пурсишҳои муҳимме дар бораи вучуди Худованд посух додед, аммо як пурсиши муҳимми дигаре ҳаст, ки шумо дар бораи он сӯҳбат накардед ва он ин ки чаро мо наметавонем Худоро бинем?

Ширрӣ: Аз хилоли баҳсҳои қаблии мо равшан шуд, ки Офаридгори олам бояд мучаррад (холӣ аз модда) ва бениҳоят бошад; ӯ бар тамоми олам ихота дорад ва дар ҳама ҷо ҳозиру нозир аст ва ҳаргиз аз ҷое ғоиб нест. Ҳузури ӯ дар ҳама ҷо он қадар густарда ва азим аст, ки ниёзе ба дидани зоҳирии ӯ нахоҳад буд. Агар дидани зоҳирии ӯ барои мо муяссар шавад, пеш аз он ки ӯро аз ин роҳ бишиносем худамон ҳалок мешавем. Дидори ӯ сабаб мешавад, ки инсон биноии худро аз даст диҳад.

Ҳаво, ки танҳо дар муҳити маҳдуде қарор дорад фарз кунед, ки қобили дидан, бошад дар он сурат он ҳаво дорои ранге хоҳад буд ва он ранг тамоми фазоро пур карда намегузорад, ки чизе ғайр он дида шавад. Чӣ басо ҳамин амр сабаб мешавад, ки мо натавонем таом ва оби хӯрдан ва роҳу хонаи худро биёбем. Ҳоло ки дидани ҳаво, ки фақат дар фазои атрофи ин сайёраи мо қарор

1 Сураи Ёсин ояти 32 ва 33.

дорад инчунин вайронгар ва иштибоҳангез бошад, дидани холиқи ҷаҳон, ки бар олами хилқат ихота дорад, чӣ хоҳад кард? Вақте ба ин мавзӯ меандешем дармеёбем, ки мо чӣ қадар хушбахт ҳастем, ки наметавонем Худо ва офаридгорамонро бибинем.

Уилсон: Агар Худои Мутаол қобили дидан набошад, чӣ гуна метавонем ба вучуди ӯ мутмаин шавем? Ва касе, ки ўро қабул надорад, чӣ гуна ба чизе, ки намебинад имон биёварад?

Ширрӣ: Лозим нест, ки барои эътиқод ба чизе хатман он чизро бибинед. Шумо ба вучуди ҷараёни электрик яқин доред дар ҳоле, ки онро намебинед, шумо ба он имон доред, чунки осори он мисли равшанӣ ё гармӣ ва монанди онро мебинед. Агар ҳамин осор кофӣ бошад, ки шуморо ба вучуди ҷараёни электрик мўътақид созад, ин олам ҳам бо ин азамат, барои ҳар инсоне кофӣ хоҳад буд, ки ўро ба вучуди Офаридгор мўътақид созад.

Уилсон: Мисоли дигаре ғайр аз ҷараёни электрик барои ман биёваред.

Ширрӣ: Вучуди ҳуди шумо далели бузургест, бар вучуди Одам ва Ҳавво ё ба иборати дигар бар вучуди инсонии аввалия. Шумо он дуру надидаед, вале яқин доред, ки вучуд доштаанд. Барои беҳтар равшан шудани матлаб арз мекунам: шумо аз роҳи волидайнӣ худ ба вучуд омадаед ва

волидайнӣ шумо аз роҳи волидайнӣ худ ба вучуд омадаанд ва падарбузургу модарбузурги шумо низ аз роҳи волидайнашон ба вучуд омадаанд ва ба ҳамин роҳ то охир. Шумо метавонед ба ҳамин тартиб идома диҳед, то бирасед ба Одам ва Ҳавво. Агар шумо вучуди нахустин завҷи одамиро инкор кунед, насли аввали фарзандони оноро рад кардаед, агар насли аввал рад шавад, насли баъдиву баъдӣ ва ҳамаи он наслҳое, ки пас аз он аст, рад кардаед ва саранҷом ногузиред, ки волидайнӣ худатонро ҳам рад кунед ва баъд маҷбуред худатонро ҳам рад кунед. Аммо шумо ба худатон мегӯед: ман наметавонам чунин кореро анҷом диҳам, зеро акнун ман ҳастам (яъне вучуд дорам). Онгоҳ шумо ногузиред бигӯед, ки: Одам ва Ҳавво низ вучуд доштаанд.

Уиллсон: Шумо мавзӯро равшан кардед. Мо ногузирем, ки ба Худо мўътақид бошем. Аммо чӣ гуна метавонем мўътақид шавем дар ҳоле, ки ҳама чиз ҷуз ӯ як оғоз дошта, вале ӯ ҳеҷ оғозе надоштааст?

Ширрӣ: Мумкин нест, ки Холиқи чаҳон пешинаи нестӣ дошта бошад вагарна, ба як худои дигаре ниёз пайдо мекунад, ки ўро биефаринад. Ва боз он Худо агар пешинаи нестӣ дошта бошад ниёзманд ба Худои дигаре мешавад, ки ўро халқ кунад ва ба ҳамин тартиб то охир. Ба ин тартиб мо як силсила худоёнеро хоҳем дошт, ки ҳаргиз

ба як иллатулила (иллат ва сабаби тамоми иллатҳо) нахоҳем расид, то маншаи ҳастии тамоми олам бошад. Дар он сурат мо маҷбурем, ки ҳастии оламо мункир шавем, ва баъд мункири вучуди худамон шавем, зеро ки мо ҳам чузъе аз олам ҳастем.

6

Офаридгори якто

Уиллсон: Шумо қаблан изҳор кардед, ки ягонагии Худои Таоло (дар баҳси дуввум) муҳимтарин мавзӯе аст, ки Қуръон рӯи он таъкид кардааст ва Ислом ба ҳамин хотир дини тавҳид, (яъне дини эътиқод ба ваҳдонияти Худо) номида мешавад ва ин ки имон ба ягонагии ӯ нахустин иборати изҳори имон ба дини мубини Ислом аст:

Яъне, “Тувоҳӣ медиҳам, ки Худое чуз Парвардигори якто вучуд надорад ва гувоҳӣ медиҳам, ки Муҳаммад (с) расул ва фиристодаи ӯст”.

Оё Ислом барои ин асли муҳим далеле дорад?

Ширрӣ: Қуръони Маҷид иртиботи байни аҷзои мухталифи ҷаҳони хилқатро ба унвони далел бар ваҳдонияти Офаридгори ҷаҳон зикр мекунад. Қуръон моро тавсия мекунад, ки дар бораи низоме, ки дар олам мавҷуд аст, бингарем ва ба ин ҳақиқат тавачҷӯҳ дошта бошем, ки агар чунин низоме беш аз як Офаридгор медошт, наметавонист боқӣ бимонад.

Вучуди беш аз як мудир ва мудаббир барои ҷаҳон мисли он аст, ки барои як шаҳр, як вилоят ва ё як кишвар беш аз як ҳоким бошад, ки ҳосили он беназмӣ ва ҳарчу марҷ хоҳад буд.

لَوْ كَانَ فِيهِمَا آلِهَةٌ إِلَّا اللَّهُ لَفَسَدَتَا فَسُبْحَانَ اللَّهِ رَبِّ الْعَرْشِ عَمَّا يَصِفُونَ

“Агар дар осмон ва замин ба ҷуз Худои якто худоёне вуҷуд дошт ҳар ду (осмон ва замин) табоҳ ва фосид мешуданд. Пас Аллоҳ, Парвардигори Ари аз ҳар чӣ дар васфаи мегӯянд поку муназаҳ аст”¹

Имом Алӣ ибни Абӯтолиб (а) ба фарзандаш Имом Ҳасан (а) мефармояд: *“Писарам! Бидон, ки агар Парвардигорат шарике медошт паёмбарони ӯ назди ту меомаданд ва нишонаҳои подшоҳӣ ва қудрати ӯро медидӣ. Лекин ӯ Худои яктост чунон, ки худ хешро васф кардааст”²*.

Уилсон: Назари Ислом дар бораи асли таслис (Худои падар, Худои писар ва Рӯҳулқудус, ки масеҳиён ба он мӯътақиданд) чист?

Ширрӣ: Ислом ин ақидаро бо таъкид рад мекунад. Қуръони Маҷид мефармояд:

قُلْ هُوَ اللَّهُ أَحَدٌ * اللَّهُ الصَّمَدُ * لَمْ يَلِدْ وَلَمْ يُولَدْ * وَلَمْ يَكُنْ لَهُ كُفُوًا أَحَدٌ

“Бигӯ: Ӯ Худои яктост. Худое, ки аз ҷамаи олам бениёз аст ва ҷама ба ӯ ниёзманд. На касе фарзанди ӯ ва на ӯ фарзанди касе аст. Ва касе мисл ва ҳамтои ӯ нест, ӯ яктост”³

1 Сураи Анбиё ояти 22.

2 Наҳҷ-ул-балоға номаи 31.

3 Сураи Ихлос.

وَقَالُوا اتَّخَذَ الرَّحْمَنُ وَلَدًا * لَقَدْ جِئْتُمْ شَيْئًا إِدًّا * تَكَادُ السَّمَاوَاتُ يَتَفَطَّرْنَ مِنْهُ وَتَنْشَقُّ
الْأَرْضُ وَتَخِرُّ الْجِبَالُ هَدًّا

*“Туфтанд: Худои Раҳмон соҳиби фарзанде аст. Ҳар оина сухани зишт бар забон рондед. Наздик аст, ки аз ин суҳан осмонҳо бишикофад ва замин низ шикофта шавад ва кӯҳҳо фуру афтанд ва дарҳам резанд”.*¹

Уилсон: Чаро Ислом мавзӯи таслисро инчунин бо таъкид рад мекунад?

Ширрӣ: Ислом барои ин масъалаи таслисро рад мекунад, ки падар будани Худои Мутаол барои ҳар мавҷуди зинда ё ғайри зиндае ба моддӣ будан ва ҷисмонӣ будани Худо кашида мешавад, ки дар шаъни Офаридгори олам нест. Ў на маҳдуд аст ва на ҷисмонӣ, балки зоте аст, ки бар ҳамаи ҳастӣ ихота дорад. Ў ҳамсаре надорад, то монанди мавҷудоти зинда дорои фарзанде шавад.

Падари рӯҳони будани ӯ низ барои ҳар нафс ва рӯҳе, агар ба ғайр аз маънои Офаридгори он рӯҳ ва нафс бошад ғайри қобили тасаввур аст. Байни Худо ва ҳар мавҷуди дигаре ҷуз робитаи холиқият ва махлуқият чизи дигаре наметавонад бошад. Дар ғайри ин сурат он мавҷуди дигар худро аз Худо мустақил хоҳад кард ва дар натиҷа шарикӣ ӯ хоҳад шуд.

Ҳоло он фарзанде, ки барои Худо қои ҳастанд, агар бо Худо яке бошад, мисли ин аст, ки

1 Сураи Марям ояти 88 то 90.

ман бигўям: ман ва фарзандам яке ҳастем. Агар чунин сухане дуруст бошад, дар он сурат ман падари худам хоҳам буд, зеро ман писари худам ҳастам. Ва писари ман писари худааш хоҳад буд, зеро ӯ ман хоҳад буд. Ба ин тартиб Худо фарзанди худааш хоҳад буд ва фарзанди ӯ ҳам фарзанди худааш хоҳад буд. Агар падар будан ба маънои воқеии худ ба кор равад, дар ин сурат Худо на метавонад падари ҳеҷ мавҷуди зинда ё ғайри зиндае шавад ва на чунин чизе маъқул аст. Ва агар ин калима аз назари зоҳир ба кор рафта ва маънои он чунин бошад, ки Худованд нисбат ба махлуқоти зиндааш мисли падар нисбат ба фарзандаш меҳрубон аст, дар он сурат ӯ на танҳо падари як фард, балки падари тамоми инсонҳо хоҳад буд ва ин он чизест, ки аз дуои масеҳиён фаҳмида мешавад:

“Эй падари мо! Тӯй, ки дар осмонҳо...”

Аммо ҳатто ҳамин истеъмоли зоҳирии лафзи падар низ муҳолифи усули исломӣ аст, зеро ин калима мардумро гичу гумроҳ мекунад, бинобар ин Ислом онро ба кор намебарад.

Уиллсон: Баёноти шумо далолат дорад, ки мусулмонон эътиқоде ба улуҳияти (худо будани) ҳазрати Масеҳ надоранд. Оё шумо далели равшане бар радди улуҳияти ӯ доред?

Ширрй: Лузуме надорад, ки улуҳияти ҳазрати Масеҳ (а) ё ҳар инсони дигаре рад шавад шумо,

ки муддаии улуҳияти шахсе ғайри Худо ҳастед, бояд муддаои худро ба исбот расонед. Агар касе иддио кунад, ки масалан шумо фаришта ҳастед ўст, ки бояд ин мавзўро собит кунад, лозим нест, ки ман собит кунам, ки шумо як одам ҳастед. Касе, ки муддаӣ аст, ки шумо фаришта ҳастед бояд он чиро, ки иддио мекунад собит кунад. Зеро иддиои чунин шахсе бо идроки умумӣ ва бо зоҳири амр ба унвони як ҳақиқати мусаллам муҳолиф аст.

Вақте касе меғўяд, ки ҳазрати Масеҳ (а) ё ҳазрати Муҳаммад (с) одам ҳастанд ва Худо нестанд, чунин шахсе бо таърифи мақбули умум ҳамоҳангӣ кардааст. Ҳазрати Масеҳ (а) монанди як инсон зиндагӣ карда, мисли як инсон буда, мисли як инсон хобидаву хўрда ва монанди як инсон заҷр қашидааст. Ҳеҷ як аз ин ҳақоик ниёз ба исбот надоранд. Ин монанди он ҳолате нест, ки касе иддиои худой кунад. Иддиои чунин шахсе бо маълумоти ҳамаи мардум муҳолиф аст. Ба ин тартиб ин ҳамон шахси муддаӣ аст, на каси дигар, ки бояд барои иддиои худ далел биёварад.

Гар чӣ ба назар намерасад, ки мусулмонон ҳеҷ далеле барои радди назарияи улуҳияти ҳазрати Масеҳ (а) иқома карда бошанд, чун ниёзе намериданд, вале дар айни ҳол беш аз як далел метавон ироа дод:

1. Ҳазрати Масеҳ (а) як фарди обид будааст. Албатта маълум аст, ки ӯ Худоро ибодат мекард, на худро. Ва ин собит мекунад, ки ӯ Худо набудааст, балки як бандаи хозеи Худо буд.

2. Бинобар матни се Инчил охирин калимоте, ки ҳазрати Исо (а) бар забон ронда чунин аст: “Худои ман, Худои ман! Чаро маро тарк кардаӣ?”. Касе, ки Худое дорад, худ наметавонад худо бошад.

3. Худованди Мутаол зиндаи ҷовид аст ва ҳазрати Исо (а) инсоне аст, миранда. Худованди олам қодири мутлақ аст ва ҳазрати Исо (а) зачр кашидааст.

Уилсон: Чаро мо наметавонем ба ҳазрати Исо (а) аз назари рӯҳонӣ ба унвони Худо ва аз лиҳози ҷисмонӣ ба унвони як инсон бингарем?

Ширрӣ: Ду ҷанбаи рӯҳонӣ ва ҷисмонӣ доштан махсус ба ҳазрати Исо (а) намешавад, зеро тамоми инсонҳо ҳамин ду ҷанбаро доранд. Ҳамин шумо ҳам рӯҳ доред ва ҳам ҷисм ва ман ҳам ҳамин тавр. Ва ҳеҷ кадом аз рӯҳи ман ва шумо намемирад. Зеро рӯҳҳои мо пас аз марги мо ба ҳаёти худ идома хоҳанд дод. Лекин ин амр ҳеҷ як аз мо ду нафарро Худо намесозад ва ҳамин ҳолат барои ҳазрати Исо (а) низ ҳаст.

Уилсон: Аммо ҳазрати Исо (а) мисли мо нест. Бинобар оёти Қуръон ва Китоби Муқаддас ӯ аз як модари бокира бидуни вучуди падар мутаваллид шудааст. Оё ин ба он маъно нест, ки ӯ

беш аз як инсон аст?

Ширрӣ: Мутаваллид шудан аз як модар бидуни вучуди падар сабаб намешавад, ки ҳазрати Исо (а) чизе бештар аз як инсон бошад. Ҳазрати Одам(а) бидуни падар ва модар офарида шуд ва ин амр сабаб нашуд, ки ӯ беш аз як инсон бошад. Қуръони Маҷид мефармояд:

إِنَّ مَثَلَ عِيسَىٰ عِنْدَ اللَّهِ كَمَثَلِ آدَمَ خَلَقَهُ مِنْ تُرَابٍ ثُمَّ قَالَ لَهُ كُنْ فَيَكُونُ

“Ҳамоно масали хилқати Исо дар назди Худо монанди хилқати Одам аст, ки ӯро аз хок офарид ва ба ӯ гуфт: мавҷуд шав, пас мавҷуд шуд”.¹

На ҳазрати Исо (а) Худо буд ва на Одам (а), зеро ҳеҷ як аз онон Офаридгори олам набуданд.

Уиллсон: Чӣ тавр метавонем бифаҳмем, ки ӯ Офаридгори олам набудааст?

Ширрӣ: Донишмандон меғўянд: умри ситорагон беш аз чаҳор миллиард сол аст ва ҳазрати Исо (а) камтар аз ду ҳазор сол қабл мутаваллид шудааст. Чӣ гуна ҷаҳоне ба ин қадимӣ буданаш ба василаи чунин холиқи ҷавоне офарида шудааст?

Уиллсон: Сухани шумо воқеан дуруст аст ва ман фикр мекунам, ки шумо ҳақиқатро то ҳадди қонеъ шудани ҳар фарди некандеше равшан сохтед. Ҳақоике, ки шумо зикр кардед воқеан барои ҳар инсоне равшан аст. Ҷои тааҷҷуб аст, ки

¹ Сураи Оли Имрон ояти 59.

мардум чӣ тавр ба онҳо таваҷҷӯҳ надоранд. Фикр мекунам далелаш ин бошад, ки улухияти ҳазрати Исо (а) аз кӯдакӣ ба онҳо омӯхта мешавад. Ин омӯзишҳо дар хонаву калисоҳо он қадар барои онҳо такрор мешавад, ки саранҷом дар зехни кӯдакон бар ҷой мемонад ва ҳамроҳ бо рушди онон ин фикр низ ба унвони баҳше аз тафаккури онон рушд мекунад. Ва чун онро ба унвони як асли мусаллам гирифтаанд, дигар дар бораи он саволе ҳам намекунанд.

Аз он ҷӣ, ки гузашт барои ман равшан шуд, ки назари қатъии Ислом дар бораи ягонагии Худои Таоло бисёр маъқул ва мантиқӣ аст. Ба ин тартиб ман шаҳодат медиҳам, ки ҷуз Худои ягона Худое вучуд надорад. Худоест якто, ки шарик надорад ва дастёру фарзанде надорад.

7

Иттифоқ ва ихтилофи Ислом ва Масеҳият

Дар бораи ҳазрати Исо (а) Ислом ва Масеҳият дар кучо бо ҳам мувофиқанд ва дар чӣ мавориде ихтилоф доранд?

Уилсон: Бо тавзеҳоти ҷаноби олий ҳамаи назароти Ислом дар бораи тавҳид равшан шуд. Дидгоҳи Ислом дар бораи ҳазрати Масеҳ (а) низ равшан шуд. Акнун меҳом хулосае аз маворида иттифоқи назари Ислом ва Масеҳиятро дар бораи ҳазрати Исо (а) бидонам.

Ширрӣ: Ба таври қулӣ Ислом бо Масеҳият дар маворида зер иттифоқ дорад:

1-Ислом аз тақаддуси ҳазрати Исо (а) дифоъ мекунад. Дар ҳақиқат эҳтиром ба ҳазрати Исо (а) ва эътиқод ба покӣ ва исмати ӯ ва ин ки он бузургвор дар ин дунё пок ва орий аз ҳар гуноҳе зистааст, баҳши зиёде аз таълимоти дини мубини

Исломро ташкил медиҳад. Қуръони Маҷид мефармояд:

إِذْ قَالَتِ الْمَلَائِكَةُ يَا مَرْيَمُ إِنَّ اللَّهَ يُبَشِّرُكِ بِكَلِمَةٍ مِّنْهُ اسْمُهُ الْمَسِيحُ عِيسَى ابْنُ مَرْيَمَ وَجِيهًا فِي الدُّنْيَا وَالْآخِرَةِ وَمِنَ الْمُقَرَّبِينَ

“Ҳангоме, ки ғариштагон гуфтанд: Эй Марям! Худо туро ба калимаи худ башорат медиҳад, номи ӯ Масеҳ, Исо писари Марям аст. Дар дунё ва охираат обрӯманд ва аз муқаррабон аст”.¹

2-Ислом исмат ва покии ҳазрати Марям (алайҳо-салом), модари ҳазрати Масеҳ (а) -ро ошкоро эълон медорад. Ҳеҷ мусулмоне наметавонад дар бораи покдоманӣ ва шоистагии ҳазрати Марям (а) тардид дошта бошад. Ба баёни Қуръон ӯ шоистатарин зан дар миёни занони замони худ буд:

وَإِذْ قَالَتِ الْمَلَائِكَةُ يَا مَرْيَمُ إِنَّ اللَّهَ اصْطَفَاكِ وَطَهَّرَكِ وَاصْطَفَاكِ عَلَى نِسَاءِ الْعَالَمِينَ

“Ва ғариштагон гуфтанд: Эй Марям! Худо туро баргузид ва покиза сохт ва бар занони ҷаҳон бартарӣ дод”.²

3-Ислом ошкоро эълон мекунад, ки ҳазрати Исо (а) ба таври мўъҷизаосо аз модари бокира ва бидуни падар мутаваллид шудааст. Қуръони Маҷид мефармояд:

وَإِذْ كَرَّمْنَا مَرْيَمَ إِذِ انْتَبَذَتْ مِنْ أَهْلِهَا مَكَانًا شَرْقِيًّا * فَاتَّخَذَتْ مِنْ دُونِهِمْ حِجَابًا فَأَرْسَلْنَا إِلَيْهَا رُوحَنَا فَتَمَثَّلَ لَهَا بَشَرًا سَوِيًّا * قَالَتْ إِنِّي أَعُوذُ بِالرَّحْمَنِ مِنْكَ إِنْ

1 Сураи Оли Имрон ояти 45.

2 Сураи Оли Имрон ояти 42.

كُنْتَ تَقِيًّا * قَالَ إِنَّمَا أَنَا رَسُولُ رَبِّكِ لِأَهَبَ لَكِ غُلَامًا زَكِيًّا * قَالَتْ أَنَّى يَكُونُ لِي غُلَامٌ وَلَمْ يَمْسَسْنِي بَشَرٌ وَلَمْ أَكُ بَغِيًّا * قَالَ كَذَلِكَ قَالَ رَبُّكِ هُوَ عَلَيَّ هَيِّنٌ وَلَنَجْعَلُهَا آيَةً لِلنَّاسِ وَرَحْمَةً مِنَّا وَكَانَ أَمْرًا مَّقْضِيًّا * فَحَمَلَتْهُ فَانْتَبَذَتْ بِهِ مَكَانًا قَصِيًّا * فَأَجَاءَهَا الْمَخَاضُ إِلَى جِذْعِ النَّخْلَةِ قَالَتْ يَا لَيْتَنِي مِتُّ قَبْلَ هَذَا وَكُنْتُ نَسِيًّا مَّسِيًّا * فَوَدَّعَهَا مِنْ تَحْتِهَا أَلَّا تَحْزَنِي قَدْ جَعَلَ رَبُّكِ تَحْتَكِ سَرِيًّا * وَهَزِيءَ إِلَيْكِ بِجِذْعِ النَّخْلَةِ تُسَاقِطُ عَلَيْكَ رَطْبًا جَنِيًّا * فَكُلِّي وَاشْرَبِي وَقَرِّي عَيْنًا فَإِمَّا تَرِينِ مِنَ الْبَشَرِ أَحَدًا فَقُولِي إِنَّي نَذَرْتُ لِلرَّحْمَنِ صَوْمًا فَلَنْ أُكَلِّمَ الْيَوْمَ إِنْسِيًّا.

“Дар ин китоб Марямро ёд кун онгоҳ, ки аз хонадони ҳеши ба маконе рӯ ба сӯи баромадани офтоб дуруи гузид. Миёни худ ва оғон парда кашид ва мо рӯҳи худро наздаи фристодем ва чун инсоне тамом бар ӯ намудор шуд. Марям гуфт: Аз ту ба Худои Раҳмон паноҳ мебарам, ки парҳезкор боӣш. Гуфт: Ман фиристодаи Парвардигори ту ҳастам, то ту ро писари покиза бибахшам. Гуфт: Аз кучо маро фарзанде бошад ҳол он ки ҳеҷ баишаре ба ман даст назадааст ва ман бадкора ҳам набудаам? Гуфт: Парвардигори ту ин чунин гуфтааст: Ин барои ман осон аст. Мо он писарро барои Марям оят ва бахшишии кунем ва ин коре аст, ки ба он ҳукм рондаанд. Пас ба ӯ (Исо) обистан шуд ва ӯро ба макони дурафтода бурд. Дарди зойидан ӯро ба сӯи танаи дарахти хурмое кашонид. Гуфт: Эй кош пеи аз ин мурда будам ва аз ёдҳо фаромӯш шуда будам. Кӯдак аз зери ӯ нидо дод: Маҳзун (ғамгин) мабоиш, Парвардигорат аз зери пои ту чӯйи обе равон сохт. Нахлро бичунбон, то хурмои тозачида бароят фуру резад. Пас эи зан! Бихур ва биошом ва шодмон боиш ва агар аз одамиён касеро дидӣ бизӯ: Барои Худои Раҳмон рӯза назр кардаам ва имрӯз бо ҳеҷ баишаре суҳан намегӯям”.¹

1 Сураи Марям ояти 16 то 26.

4-Қуръон бисёре аз мўъчизотеро, ки дар Китоби Муқаддас зикр шудааст таъйид мекунад. Бинобар оёти Қуръонӣ чунон қудрате ба ҳазрати Исо (а) дода шуда буд, ки метавонист беморонро шифо диҳад ва мурдагонро зинда кунад ва кўронро бино созад:

وَرَسُولًا إِلَىٰ بَنِي إِسْرَائِيلَ أَنِّي قَدْ جِئْتُكُمْ بِآيَةٍ مِّن رَّبِّكُمْ أَنِّي أَخْلَقُ لَكُمْ مِّنَ الطَّيْرِ كَهَيْئَةِ الطَّيْرِ فَأَنْفُخُ فِيهِ فَيَكُونُ طَيْرًا بِإِذْنِ اللَّهِ وَأُبْرِئُ الْأَكْمَهَ وَالْأَبْرَصَ وَأُخِييَ الْمَوْتَىٰ بِإِذْنِ اللَّهِ وَأَتَّبِعُكُمْ بِمَا تَأْكُلُونَ وَمَا تَدَّخِرُونَ فِي بُيُوتِكُمْ إِنَّ فِي ذَلِكَ لَآيَةً لَّكُمْ إِن كُنتُمْ مُّؤْمِنِينَ

“Ва ёро ба рисолати Банӣ Исроил мефиристад (то ба онон бигўяд), ки ман аз тарафи Худо мўъҷизае овардам ва он ин аст, ки аз гил пайкари мурге месозам ва бар он медамам, то ба амри Худо мурге гардад ва кўри модарзод ва мубтало ба песиро ба амри Худо шифо медиҳам ва мурдагонро ба амри Худо зинда мекунам. Ва ба шумо мегўям, ки чӣ хўрдаед ва дар хонаҳои худ чӣ захира кардаед. Агар аҳли имон бошед инҳоро барои шумо нишонаҳои ҳақиқати ман аст”.¹

Илова бар ин Қуръони Маҷид мўъҷизаеро ба ҳазрати Исо (а) нисбат медиҳад, ки дар Китоби Муқаддас наёмадааст. Ҳазрати Исо (а) ҳангоме, ки дар гаҳвора буд ба равшанӣ суҳан гуфт:

فَأَتَتْ بِهِ قَوْمَهَا تَحْمِلُهُ قَالُوا يَا مَرْيَمُ لَقَدْ جِئْتِ شَيْئًا فَرِيًّا * يَا أُخْتَ هَارُونَ مَا كَانَ أَبُوكِ امْرَأَ سَوْءٍ وَمَا كَانَتْ أُمُّكِ بَغِيًّا * فَأَشَارَتْ إِلَيْهِ قَالُوا كَيْفَ نُكَلِّمُ مَنْ كَانَ فِي

1 Сураи Оли Имрон ояти 49.

الْمَهْدِ صَبِيًّا * قَالَ إِنِّي عَبْدُ اللَّهِ آتَانِيَ الْكِتَابَ وَجَعَلَنِي نَبِيًّا * وَجَعَلَنِي مُبَارَكًا أَيْنَ مَا
كُنْتُ وَأَوْصَانِي بِالصَّلَاةِ وَالزَّكَاةِ مَا دُمْتُ حَيًّا * وَبَرًّا بِوَالِدَتِي وَلَمْ يَجْعَلْ لِي جَبَّارًا
شَقِيًّا * وَالسَّلَامُ عَلَيَّ يَوْمَ وُلِدْتُ وَيَوْمَ أَمُوتُ وَيَوْمَ أُبْعَثُ حَيًّا

“Он гоҳ кӯдакро бардошт ва назди қавми худ овард. Гуфтанд: Эй Марям аҷаб кори зиште муртакиб шудай! Эй хоҳари Ҳорун на надарат марди баде буд ва на модарат зани бадкора. Марям ба кӯдак ишора кард. Онҳо гуфтанд: Мо чӣ гуна бо кӯдаке, ки дар гаҳвора аст суҳан бигӯем? Кӯдак гуфт: Ҳамоно ман бандаи Худоям, ки маро китоби осмонӣ ато карда ва маро наёмбар гардонидаст. Ва ҳар ҷо, ки бошам маро баракат дода ва то зиндаам ба намозу закот васият кардааст. Ва низ некӣ кардан ба модарамро суфориш кардааст ва маро ҷаббору шақӣ насохтааст. Салом бар ман рӯзе, ки зода шудам ва рӯзе, ки мемирам ва рӯзе, ки дигар бор зинда барангехта мешавам”.¹

Уилсон: Бо тавзеҳоте, ки шумо фармудед нуқоти тавофуқи Ислом ва Масеҳият дар бораи ҳазрати Исо (а) равшан шуд. Тасаввур мекунам, ки пайравони мазоҳиби мухталиф дар бораи ҳазрати Исо (а) дорои ақоиди гуногуне ҳастанд. Баъзе аз онон, ки мункири покии ӯ ва модараш мебошанд, муҳолифи ӯ ҳастанд ва ба мӯъҷизоти ӯ ақида надоранд ва садоқати ӯро рад мекунанд. Баъзеи дигар бетафовут ҳастанд, на мувофиқи ҳазрати Масеҳ (а) ҳастанд ва на муҳолифи ӯ. Бархе саҳт тарафдори ӯ ҳастанд ва ба исмати ӯ имон доранд ва тамоми таълимоти ӯро қабул

1 Сураи Марям ояти 27 то 33.

доранд ва ба мўъчизоти ў мўътақиданд.

Бинобар тавзеҳоти шумо мусулмонон низ монанди худи масеҳиён дўстдори ҳазрати Исо (а) ҳастанд. Он чӣ боқӣ мемонад ин аст, ки бибинем нуқоте, ки мусулмонон ва масеҳиён дар бораи бо ҳазрати Масеҳ (а) бо ҳам тавофуқ надоранд кадом аст?

Ширрӣ: Заминаи ихтилофи мусулмонон ва масеҳиён дар робита бо ҳазрати Исо (а) шомили мавориди зер аст:

1-Ҳарчанд, ки Ислом тақаддус ва исмати ҳазрати Исо (а) -ро мепазирад, лекин худо будани ўро қабул надорад. Бар асоси таълимоти Ислом ҳазрати Исо (а) ҳеч ҷанбаи Худой надорад, на Худост ва на бо Худо яке шудааст. Ў танҳо сазовори ҳурмат ва эҳтироми азим аст, аммо сазовори парастииш нест. Ислом дар масъалаи тавҳиди худ қотеъ ва созиш нопазир аст. Худо фақат яке аст ва Худое ҷуз ў, ки қодири мутлақ, азали ва абадӣ, қоими биззот ва дар илму қудрат бениҳоят аст, вучуд надорад. Ҳазрати Исо (а) зиндаи ҷовид нест. Ў азали низ набуд. Ў дар камтар аз ду ҳазор сол қабл таваллуд шудааст ва ба фармудаи Инчил пас аз муддати кўтоҳе вафот ёфтаст. Ў на қодири мутлақ аст, зеро дар маърази шиканча ва озор қарор гирифтааст ва на бениҳоят аст. Ў наметавонист Офаридгори олам бошад, зеро

олам беш аз чаҳор миллиард сол умр дорад дар ҳоле, ки ӯ камтар аз ду ҳазор сол қабл ба дунё омадааст. Ӯ сазовори парастии нест, зеро ӯ ҳудаш як фарди обиди мутавозеъ дар баробари Худо буд.

2-Бинобар таълимоти Ислом ҳазрати Исо (а) писари Худо нест. Худованди олам ҳеҷ писар ё фарзанде надорад, зеро шаъни ӯ бартар ва болотар аз он аст. Падар будани ҷисмонӣ дар мавриди ӯ қобили тасаввур нест, зеро ӯ ҷисм нест. Падар будани рӯҳониро ҳам наметавон барои ӯ тасаввур кард, чун Худо худ офаринандаи ҳама чиз аст, хоҳ ҷисмонӣ бошад ва хоҳ рӯҳонӣ. Қуръони Маҷид бар ин нукта сароҳат дорад:

وَجَعَلُوا لِلَّهِ شُرَكَاءَ الْجِنَّ وَخَلَقَهُمْ وَخَرَقُوا لَهُ بَنِينَ وَبَنَاتٍ بِغَيْرِ عِلْمٍ سُبْحَانَهُ وَتَعَالَى عَمَّا يُصِفُونَ * يَدْعِى السَّمَاوَاتِ وَالْأَرْضِ أَنِّىْ يَكُونُ لَهُ وَلَدٌ وَلَمْ تَكُنْ لَهُ صَاحِبَةٌ وَخَلَقَ كُلَّ شَيْءٍ وَهُوَ بِكُلِّ شَيْءٍ عَلِيمٌ

“Барои Худо шариконе аз ҷин қарор доданд ва ҳол он ки ҷинро Худо офаридааст. Ва бе ҳеҷ донише ба дурӯғ духтарон ва писароне барои ӯ тасаввур карданд. Ӯ муназзаҳ аст ва фаротар аз он ҷӣ васфаиш мекунанд. Падид оварандаи осмону замин аст. Ҷӣ гуна ӯро фарзанде бошад ва ҳол он ки ӯро ҳамсаре нест. Ҳар чизро ӯ офаридааст ва ба ҳар чизе доност”.¹

3-Ислом ба салиб (дор) кашида шудани ҳазрати Исо (а) -ро наметавонад. Ҳазрати Исо (а)

1 Сураи Анъом ояти 100 ва 101.

бар болои салиб (дор) намурдааст. Дар ин маврид Қуръони Маҷид сароҳат дорад:

وَقَوْلِهِمْ إِنَّا قَتَلْنَا الْمَسِيحَ عِيسَى ابْنَ مَرْيَمَ رَسُولَ اللَّهِ وَمَا قَتَلُوهُ وَمَا صَلَبُوهُ وَلَكِنْ شُبِّهَ لَهُمْ وَإِنَّ الَّذِينَ اخْتَلَفُوا فِيهِ لَفِي شَكٍّ مِّنْهُ مَا لَهُمْ بِهِ مِنْ عِلْمٍ إِلَّا اتِّبَاعَ الظَّنِّ وَمَا قَتَلُوهُ يَقِينًا

“Ва низ ба он сабаб, ки гуфтанд: Мо Масеҳ писари Марям Паймбари Худоро куштем ва ҳол он ки онон Масеҳро накуштанд ва бар дор накарданд, балки амр бар эшон муштабах шуд. Ҳар оина онон, ки дар бораи ӯ ихтилоф мекарданд худ дар тардид буданд ва ба он яқин надоштанд. Танҳо пайрави гумони худ буданд ва Исоро ба яқин накушта буданд”.¹

Уиллсон: Ин назар бо баёноти Инҷил саҳт дар муҳолифат аст. Ҳар чаҳор Инҷил сароҳат доранд, ки ҳазрати Исо(а) бар болои салиб аз дунё рафтааст. Ин назари Инҷилҳоро бо баёноти Қуръон, ки бо таъкид марғи ҳазрати Масеҳро бар салиб (дор) мунқир аст, чӣ гуна бо ҳам созиш диҳем?

Ширрй: Барои созиш байни Қуръон ва баёни Инҷилҳо роҳе вуҷуд дорад. Фарқ байни ду баёни мазкур метавонад фарқ байни зоҳир ва ҳақиқат бошад. Бидуни шак ва тардид ҳодисае дар як замоне ба вуқӯъ пайваस्ताаст, ки ба тасавури умум мунҷар ба маслуб шудан ва даргузашти ҳазрати Масеҳ шудааст. Даврони ҳаёти ҳазрати Масеҳ (а) пур аз мӯъҷиза будааст ва ҳамин тавр он

¹ Сураи Нисо ояти 157.

чӣ, ки ба зоҳир мунтаҳӣ ба марги ӯ шуд, метавонист як мӯъҷиза бошад. Метавониста фарди дигаре мисли Яҳудо, ки ба ҳазрати Масеҳ хиёнат кардааст ба таври мӯъҷизаосо шабеҳи ӯ шуда бошад ва чунин шахсе ба ҷои ҳазрати Масеҳ (а) ба салиб (дор) кашида шуда бошад.

Барои эҷоди созиш байни ду назарияи боло, бидуни фарз кардани мӯъҷиза як роҳи дигар ҳам вучуд дорад: тасаввур намоед, ки ҳазрати Масеҳ бар дор кашида шуда ва бар болои дор аз ҳуш рафта ва дар ҳоле, ки ҳанӯз зинда будааст, ба назар расида, ки мурдааст.

Барои фарзи ахир метавон аз Инҷилҳо ҳам шохидҳое зикр кард: Инҷилҳо ҳама бар ин қавланд, ки ҳазрати Масеҳ (а) муддати зиёде бар дор боқӣ намонд. Ўро зуд ба поин овардаанд, бидуни он ки пояшро шикананд дар ҳоле, ки расм бар ин буд, ки пойи шахси ба дор кашида шударо мешикастанд. Яҳудиён барои баргузории маросим иди Фасҳ омода мешуданд. Онҳо намехостанд, ки пайкари ҳазрати Масеҳ (а) то рӯзи баъд, ки шанбе буд бар болои дор боқӣ бимонад, зеро онон набояд дар рӯзи шанбе ба коре аз қабилӣ дафни маййит даст мезаданд. Назар ба ин ки ҳазрати Масеҳ (а) муддати зиёде бар болои салиб боқӣ намонд, имкони зинда монданаҳ вучуд дорад.

Ва низ дар Инҷилҳо омадааст, ки пас аз он ки ба назар расид, ҳазрати Масеҳ (а) мурдааст, марде бо

найза ба бадани ӯ зад ва аз бадани ӯ хун ҷорӣ шуд. Медонем, ки аз бадани мурда хун ҷорӣ намешавад. Ва ин далолат дорад, ки Масеҳ ҳанӯз зинда будааст.

Инҷилҳо гӯи ин матлабанд, ки Масеҳ дар лаҳад қарор гирифт ва санги ванине бар рӯи он гузорида шуд ва дар рӯзи якшанбе ҷасад гум шуда ва он санг аз рӯи лаҳад бардошта шуда буд. Дар инҷо мо ҳақ дорем тардид кунем, ки шояд бархе аз шогирдонаш сангро аз рӯи лаҳад бардошта ва ӯро начот додаанд. Агар ҳазрати Масеҳ (а) ба таври мӯъҷизаосо зинда шуда буд, ниёзе ба бардоштани санг аз рӯи лаҳад набуд. Худо метавонсит бидуни он ки санг аз ҷои худ бичунбад ӯро боло бибарад. Ба назар мерасад, ки ҷобачо шудани санг кори Худо набошад, балки кори инсон бошад.

Илова бар ин, Инҷилҳо мегӯянд, ки ҳазрати Масеҳ (а) пас аз ба дор кашида шудан, чандин бор дар баробари шогирдонаш зоҳир шудааст. Тамоми ин зоҳир шуданҳо ин тавр ба назар мерасад, ки ба сурати маҳрамона буда ва ҳазрати Масеҳ (а) ҳудаш моил набудааст, ки ошкоро зоҳир шавад. Агар ӯ ба сурати мӯъҷизаосо зинда шуда буд, лозим набуд, ки ҳудашро аз диди душманон маҳфӣ кунад. Маҳрамона будани зухуроти ӯ ҳикоят мекунад, ки ӯ мисли қабл аз ба дор кашида шудан, зинда будааст ва ҳаёти ӯ бо як марги кӯтоҳмуддат поён наёфта ва ин ки ӯ ҳанӯз аз дасисаи душманонаш бимнок будааст.

Як нафар масеҳӣ, ки ба маслуб шудани ҳазрати Масеҳ (а) мўътақид мебошад, барояш душвор аст, ки мобайни ду асли эътиқодиаш, ки яке Худо будани Масеҳ (а) ва дигаре маслуб шудани ўст, созиш эҷод кунад. Касе, ки маслуб мешавад, яъне наметавонад худаширо ҳифз кунад, чунин касе наметавонад Худо бошад, чӣ расад ба он ки қодири мутлақ тасаввур шавад.

Аммо аз он тараф як фарди мусулмон, чунин мушкилро надорад. Ў мўътақид аст, ки ҳазрати Исо (а) фақат як паёмбар будааст, на бештар. Як паёмбар ҳам мумкин аст ҳам заҷр бубинад ва ҳам маслуб шавад, зеро паёмбар ба унвони Худои қодири мутлақ тасаввур намешавад. Бо он ки Ислом бо чунин тазодде рӯ ба рӯ нест, дар айни ҳол ҳамин масъалаеро, ки ба он марбут нест ба ин сурат ҳал кардааст: чун Худованд ҳазрати Исо (а) -ро дар паноҳи худ ҳифз карда буд, ў маслуб нашуд.

Ислом бо Масеҳият дар асли бозхариди гуноҳон мувофиқ нест. Асли бозхариди гуноҳон бар асли гуноҳи нахустин устувор аст. Ба ин маъно, ки инсон ба воситаи гуноҳе, ки Одаму Ҳавво муртакиб шуданд ва фарзандони онҳо, онро ба мерос бурдаанд аз тарафи Худо маҳкум шудаанд. Ислом тамоми қазияи гуноҳи нахустинро мункир аст. Худованд ба воситаи гуноҳе, ки ба василаи завҷе дар ибтидои хилқати онон анҷом шудааст, халқеро маҳкум накардааст. Дар баҳси баъдӣ ин мавзӯ

равшан хоҳад шуд. Ба ин тартиб чун гуноҳи нахустине вучуд надорад ниёзе нест, ки инсон аз гуноҳе, ки вучуд надошт бозхарида шавад.

Аз ин муҳимтар тасаввур намоед, ки гуноҳи нахустине вучуд доштааст. Худованд ниёзе надорад, ки инсони бегуноҳе монанди ҳазрати Масеҳ (а) барои бахшидани гуноҳи аввалияи инсон ба салиб кашида шавад. Ё метавонад насли инсонро бидуни он ки фарди бегуноҳе озор бубинад, мавриди бахшиш қарор диҳад. Ин масъала, ки Худованд инсонро намебахшад, магар ин ки дигарон фарде монанди Масеҳро (а) маслуб созанд, монанди ин аст, ки инсон худро мисли фармонравое тасаввур кунад, ки афродаш фармони ўро итоат накардаанд. Вақте фарзандони он нофармоён аз он фармонраво бихоҳанд, ки гуноҳи падарашонро бибахшад, фармонраво аз қабули дархости онон сарбоз занад, то вақте, ки онон яке аз афроди мавриди алоқаи он фармонраворо ба қатл бирасонанд. Ва агар онҳо муртакиби чунин ҷинояти ғачие шуданд, онҳоро хоҳад бахшид, вагарна нахоҳад бахшид. Фикр намекунам тарафдорӣ аз асли гуноҳи нахустин ба қасди ин бошад, ки бихоҳанд Худоро дар чунин мавқеияте қарор диҳанд. Худованди одил ва меҳрубон мардумро ба хотири гуноҳи падари нахустинашон (ҳазрати Одам) маҳкум намекунад. Гуноҳони ононро мумкин аст бибахшад, бидуни он ки онон муртакиби гуноҳи бузургтаре шаванд.

8

Адди илоҳӣ

Уиллсон: Медонам, ки Қуръони Мачид дар бораи бархе аз сифоти Парвардигор монанди Раҳим, Ҳалим, Ҳай, Холиқ ва Аҳад сароҳат дорад. Аммо мехоҳам бидонам, ки оё сифати одил ҳам яке аз сифоти Парвардигор аст. Бархе аз мусулмонон ба ман гуфтаанд, ки ин сифат яке аз сифоти Худованд аст ва баъзеи дигар гуфтаанд, чунин нест.

Ширрӣ: Барои ҳеҷ дини мантиқӣ имкон надорад, ки битавонад мункири адолат ва меҳрубонии Парвардигор шавад ё дар он тардид кунад. Инкори адолати Худованд фурӯпошии тамоми назариёти динӣ ҳисоб мешавад. Ҳеҷ ақидае ҳатто эътиқод ба вучуди Худои Мутаол, бидуни эътиқод ба адолати Худованд барои мо самаре нахоҳад дошт. Як фармонравои золим мумкин аст, фарди бадкореро ташвиқ ва фарди неқӯкорро сарзаниш кунад. Агар касе аз чунин

фармонравое итоат кунад, сад дар сад аз ризояти хогири ӯ мутмаин нахоҳад буд ва агар касе нофармонии ӯ кунад, мутмаин нест, ки аз доираи эҳсони ӯ хориҷ шудааст.

Болотар аз ҳамаи инҳо мо ба паёмҳои осмонӣ ва ба паёмбарони Худо имон дорем, зеро фикр мекунем, Худованди Мутаол он қадар одил аст, ки он чиро аз бандагонаш интизор дорад ба онон меғӯяд. Лекин як худои ғайри одил мумкин аст, аслан чизе ба мо нағӯяд ва ё чизе бигӯяд, аммо мақсадаш чизи дигаре бошад. Ба ин тартиб асоси нубувват ва рисолат фуруҳ хоҳад рехт.

Инкори адолати Парвардигор ба инкори қиёмат кашида хоҳад шуд, зеро қиёмат ҳангоми иҷрои адолат ва додани музд ба некӯкорон ва азоб ба бадкорон аст. Хулоса он ки мафҳуми адолати Парвардигор барои мо монанди мафҳуми вучуди Худованд ва ягонагии ӯ дорои аҳамият аст. Ва инкори он монанди инкори вучуди Худо ва ягонагии ӯ, вайронгар аст. Бинобар ин, назарияи адолати Парвардигор, бояд ба унвони асоси дин талаққӣ шавад, ки бидуни он ҳеҷ дине ба таври мантиқӣ наметавонад истиқрор ёбад.

Ислом бо ин тарзи тафаккури мантиқӣ комилан ҳамоҳанг аст. Қуръони Маҷид ба андозае, ки ба вучуди Худованд ва ягонагии ӯ таъкид дорад ба ҳамон андоза бар адолати ӯ низ

таъкид мекунад. Дар даҳҳо маврид беадолатӣ нақӯшиш шудааст. Дар бисёре аз оёт Худованд ба адолат тавсиф шудааст ё ин ки Худованд нисбат ба бандагонаш ситам раво намедорад ё Худованд ҳеҷ амалеро зойеъ нахоҳад кард ё боиси аз байн рафтани кўчактарин амали хубе нахоҳад шуд, агарчӣ ба андозаии вазнинии заррае бошад:

شَهِدَ اللَّهُ أَنَّهُ لَا إِلَهَ إِلَّا هُوَ وَالْمَلَائِكَةُ وَأُولُو الْعِلْمِ قَائِمًا بِالْقِسْطِ لَا إِلَهَ إِلَّا هُوَ الْعَزِيزُ الْحَكِيمُ

“Худованд ба яктоиш худ гувоҳӣ медиҳад, ки ҷуз зоти ақдаси ӯ худое нест ва фариштагон ва донишмандон низ ба яктоиш ӯ гувоҳанд. Ӯ ниғаҳбони адл ва дурустӣ аст. Нест худое ҷуз ӯ, ки ба кори олам тавоно ва ба ҳама чизи офариниш доност”.¹

وَمَنْ يَعْمَلْ مِثْقَالَ ذَرَّةٍ خَيْرًا يَرَهُ * وَمَنْ يَعْمَلْ مِثْقَالَ ذَرَّةٍ شَرًّا يَرَهُ

“Ҳар кас (дар он рӯз) ба қадри заррае кори нек карда бошад, (подоиш) онро хоҳад дид. Ва ҳар кас ба қадри заррае кори зишт ва бад муртакиб шуда бошад, (подоиш) онро хоҳад дид”.²

Уилсон: Баёноти шумо дар бораи адолати Парвардигор яке аз бодалелтарин баёнотест, ки то кунун ман шунидаам. Дар воқеъ аҳамияти ин асли динӣ ба далели ин ки эътиқод ба вучуди Худо бидуни эътиқод ба адолати ӯ барои мо фоидае нахоҳад дошт, наметавонад

1 Сураи Бақара ояти 18.

2 Сураи Зилзила ояти 7 ва 8.

муболиғаомез бошад. Ба Худое, ки одил набошад на метавонем эътимод дошта бошем ва на метавонем меҳр биварзем. Масеҳият ва Яҳудият низ дар ин маврид бо Ислом ҳамоҳанг ҳастанд. Ҳеҷ масеҳӣ ё яҳудие дар бораи адолат ва лутфи Худованд тардид надорад. Ба ин тартиб асли эътиқод ба адолати Худованди Мутаол ҳамон гуна, ки асли масеҳӣ ва яҳудӣ аст ҳамон тавр ҳам асли исломӣ аст ва ман дар ин маврид мобайни се дин фарқе намебинам.

Ширрӣ: Фарқ байни Ислом ва динҳои дигар дар ин маврид танҳо ба назарияи адолати Худо марбут намешавад, балки ба он назариёте, ки аз ин асл сарчашма мегиранд мешаванд марбут мешавад. Ислом ҳеҷ ақидаеро, ки бо адолати Худованд мухолифат дошта бошад, таъйид намекунад. Ислом тамоми усулро, ки мумкин аст аз асли адолати Худованд сарчашма гирад, таъйид ва таблиғ мекунад.

Уиллсон: Оё мумкин аст бархе аз ин усулро, ки аз асли адолати Худованд ноши мешавад баён кунед?

Ширрӣ: Ман ба се асл, ки аз ҳамин асли адолати Худованд сарчашма мегирад ишора мекунам:

1-Худованд аз бандагонаш чизеро, ки тавоноии анҷоми онро надорад, намехоҳад. Аз Қуръони Маҷид далел меоварам:

لَا يَكْلَفُ اللَّهُ نَفْسًا إِلَّا وُسْعَهَا لَهَا

“Худо ҳеҷ касро ҷуз ба андозаи тоқаташ тақлиф намекунад”¹

Ончи аз тавони шумо бештар бошад, анҷоми он барои шумо ғайри мумкин аст. Худои одил чизи ғайри мумкинро аз касе намехоҳад.

2-Худованд ҳеҷ фардери ҷуз дар баробари аъмоли худаш, ки дар ихтиёраш мебошад масъул қарор намедихад. Ҳеҷ кас барои аъмоли дигарон гар чӣ аз дӯстон ва бастагонаш бошанд то замоне, ки он аъмол дар ихтиёри ӯ набошад масъул нест. Қуръони Маҷид мефармояд:

قُلْ أَغَيَّرَ اللَّهُ أَبْنِي رَبًّا وَهُوَ رَبُّ كُلِّ شَيْءٍ وَلَا تَكْسِبُ كُلُّ نَفْسٍ إِلَّا عَلَيْهَا وَلَا تَزِرُ وَازِرَةٌ وِزْرَ أُخْرَىٰ ثُمَّ إِلَىٰ رَبِّكُم مَّرْجِعُكُمْ فَيُنَبِّئُكُم بِمَا كُنتُمْ فِيهِ تَخْتَلِفُونَ

“Бигӯ оё ҷуз Аллоҳ Парвардигоре ҷӯям? Ӯ Парвардигори ҳар чизе аст ва ҳар кас танҳо кайфари кори хешро мебинад ва касе бори гуноҳи дигареро бар дӯш намекашад. Сипас бозгашти ҳамаи шумо ба назди Парвардигоратон аст ва ӯ шуморо ба он чизҳое, ки дар он ихтилоф меварзед огоҳ мекунад”²

3-Агар ин матлаб дуруст бошад, пас фарзандони одам наметавонанд каффораи гуноҳеро, ки Одам ва Ҳавво муртакиб шудаанд, бар ўҳда гиранд. Изҳори чунин матлабе, ки гуноҳи Одам ва Ҳавво бар тамоми авлоди Одам

1 Сураи Бақара ояти 286.

2 Сураи Анъом ояти 164.

бор шудааст, мисли ин аст, ки бигўем ҳазорон нафар аз афроди инсонӣ дар масъулияти амале, ки Одам ва Ҳавво анҷом додаанд бо онҳо сахиманд. Ин ки инсонҳо ба сабаби иштибоҳе, ки пеш аз ба дунё омаданашон ба вуқўъ пайваستاаст аз ҷониби Худо маҳкум шуда бошанд, бо адолати Худованд созгор нест.

Як қозӣ фарзанди касеро ба сабаби амали хилофе, ки падару модараш муртакиб шудаанд ва ӯ дар он амали хилоф сахме надоштааст, маҳкум намекунад. чӣ тавр метавонем тасаввур кунем, ки Худои одил хатои падару модареро бар гардани фарзандонаш бияндозад?

Бинобар ин Ислом эътиқод бар гуноҳи нахустинро комилан мункир аст ва ҳар инсонеро ҳангоми таваллуд пок ва орий аз гуноҳ медонад. Дар воқеъ Ислом фарзанди Одамро ба унвони мавҷуди бегуноҳ ва пок талаққӣ мекунад. Бинобар аҳкоми Ислом ҳар инсоне пок ва орий аз гуноҳ мутаваллид мешавад ва ҳамчунон пок боқӣ мемонад, магар он ки пас аз булуғ, худ муртакиби гуноҳе шавад.

Пас аз булуғ дар асари гуноҳ покии худро аз даст медиҳад, вале дубора метавонад аз роҳи тавба онро ба даст оварад. Ҳангоме ки касе рафтори худро ҳақиқатан тағйир диҳад ва мухлисона тасмим бигирад, ки дубора муртакиби гуноҳе нашавад ва ба ростӣ худро мутааххид ба

итоати Худо созад, Худои Арҳам-ур-роҳимин гуноҳи ўро маҳв мекунад ва ўро мебахшад.

Уиллсон: Иҷозат диҳед, ки як лаҳза аз баҳс хориҷ шавам: Одам ва Ҳавво афроде монанди мо буданд. Тасаввур кунем, ки онон пас аз он ки муртакиби иштибоҳе шуданд тавба карданд, оё ин ба он маъно аст, ки иштибоҳи онон маҳв шудааст?

Ширрӣ: Агар шумо тасаввур кунед, ки Одам пас аз он ки хилофе анҷом дод тавба кардааст, шумо иштибоҳ накардаед ва ҳамчунин шумо дар иштибоҳ нахоҳед буд, агар мўътақид бошед, ки Одам бар асоси тавбааш аз ҷониби Парвардигор мавриди баҳшиш қарор гирифт. Қуръони Мачид ба мо меғўяд, ки Худои меҳрубон тавбаи Одамро пазируфт ва ба ин тартиб кори хилофи (хатои) Одам баҳшида шуд:

فَتَلَقَّى آدَمُ مِنْ رَبِّهِ كَلِمَاتٍ فَتَابَ عَلَيْهِ إِنَّهُ هُوَ التَّوَّابُ الرَّحِيمُ

“Пас Одам аз Парвардигораи калимае чанд фаро гирифт ва Худованд тавбаи ўро пазируфт, зеро Худо тавба пазир ва меҳрубон аст”.¹

Уиллсон: Агар Одам баҳшида шуд, пас чаро аз бихишти Худо ҳубут кард? (ба замин фуруд оварда шуд?)

Ширрӣ: Ҳубути Одам аз бихишт танҳо ба хоҳири кайфари гуноҳи ў набудааст. Мумкин аст

¹ Сураи Бақара ояти 37.

натиҷаи зарурии тағйири ҳолати Одам бошад. Дар оғоз Одам шоистагии онро дошт, ки дар ҳар мавқеияте бо Худо иртибот дошта бошад ва ҳамин ҳолат мояи дилхушӣ ва бихишти ӯ буд. Бо анҷоми амали хилоф барои ӯ имкони лағзиши дубора падида омад, ба ин маъно, ки ӯ тавони худдориро бо иртиқоби кори хилоф аз даст дод. Бо покии аввалия ба чунон мақоми болое ноил шуда буд, ки метавонист бо Парвардигораш дар ҳар замон, ки хоҳад робита барқарор кунад, вале ҳоло ӯ метавонист танҳо дар вақте, ки дорои ихлоси устуворе буд, бо Худо робита барқарор кунад. Албатта ихлоси устувори ӯ дигар, мисли қабл аз ҳубут, собит ва пойдор набуд, зеро мумкин буд, ки дубора билағзад.

Уилсон: Китоби “Аҳди атиқ” меғӯяд: Гуноҳи Одам ҳамон хӯрдан аз дарахт буд ва он дарахт, дарахти огоҳӣ буд, ки Худо ба Одам гуфта буд аз он иҷтиноб кунад. Баёни Қуръон дар бораи ин мавзӯ чист?

Ширрӣ: Қуръони Мачид аз дарахти мамнӯа ва хӯрдани Одам аз он баёноте дорад, аммо навъи он дарахтро баён накардааст. Бо иттилоъ аз рӯҳияи мантиқии Ислом ман мутмаиннам, ки он дарахт дарахти огоҳӣ набудааст. Зеро огоҳӣ ва илм бар рӯи дарахтон намерӯяд, балки аз роҳи таҷриба ва фарогирӣ фароҳам мешавад. Мумкин аст ҳуди дарахт ё навъи он ба таври қуллӣ дорои аҳамият

набошад. Мавзӯе, ки метавонад боаҳамият бошад, ҳамон наҳие бошад, ки Худованд аз Одам ва Ҳавво ба амал овардааст, то иродаи бандагонашро биозмояд. Дигар он ки ба фармудаи Қуръон, Худованд дониш ва огоҳиро дӯст медорад бо вучуди ин, чӣ тавр Одамро аз он манъ кардааст?

Уиллсон: Иҷозат диҳед ин баҳси хориҷ аз мавзӯро поён диҳем ва ба асли мавзӯ бипардозем.

Ман акнун қаноатманд шудаам, ки Ислом дар баёни мафҳуми покӣ ва бегуноҳии насли одамӣ бар ҷойгоҳи маҳкаме қарор гирифтааст ва дигар ин ки таълимоти Ислом дар ин замина бисёр саҳеҳ ва мантиқӣ аст. То инҷо маълум шуд, ки Ислом тарафдори асли адолати Худованд аст ва аз асли бегуноҳии яқинӣ инсонҳо, ки аз адолати Худованд ҷудо нест дифоъ мекунад.

Вақте ки масеҳиён аз асли гуноҳи нахустин сухан меғӯянд, дар воқеъ барои як асли дигаре заминасозӣ мекунанд, ки он “асли бозхаридаи гуноҳон” аст. Онҳо меғӯянд, ки навъи инсон ба сабаби гуноҳи нахустин олуда ва маҳкум шудааст, ё ба иборати дигар аз роҳи ирс бурдани гуноҳи Одам ва Ҳавво мо одамҳо олуда шудаем. Бинобар ин лозим аст, ба тариқе аз ин олудагӣ наҷот ёбем. Як нафар бояд барои ин гуноҳи мо чизе бипардозад. Ҳазрати Исо (а) бо ба дор овехта шуданаш баҳои онро пардохт, бинобар ин

ҳазрати Исо (а) наҷотдиҳанда ва озодкунандаи нави инсон аз гуноҳ аст. Бо радду инкори асли гуноҳи нахустин мавзӯи бозхариди гуноҳон аз асл ва поя тухӣ ва пуч мешавад. Шумо қаблан дар бораи ин мавзӯ сӯҳбат кардед, вале акнун равшан шуд, ки асли бозхариди гуноҳон яке аз усуле аст, ки бо асли адолати Парвардигор созгор нест.

Ширри: Ҷараёни гуноҳи нахустин чунон, ки сӯҳбат кардем бо асли адолати Худованд комилан муҳолиф аст. Ҳатто агар мо муҳолифати онро бо адолати Худованд ноида бигирем, боз ҳам наметавонем тасаввур кунем, ки Худои Одил инсони беғуноҳе монанди ҳазрати Исо (а) -ро сарбаҳои насли одаи мекунад. Такрор мекунам, ҷи гуна гуноҳи кӯчаке мисли ҳӯрдани як себро бо бадтарин гуноҳ, ки куштани нафси поке ҳамчун ҳазрати Исо (а) бошад, метавонем пок кунем? Тасаввур мешавад, ки гуноҳ бо анҷоми аъмоли неқ шуста ва пок мешавад, на бо иртиқоби қатл. Болотар аз он, ҷи гуна метавонем тасаввур кунем, ки Худои Ҳаким хуни паёмбари азизашро ба унвони баҳои баҳшиши гуноҳони мардум мутолиба мекунад?

9

Озодӣ дар баробари тақдир

Уиллсон: Як чараёни муҳим вучуд дорад, ки ҳам дар фалсафа ва ҳам дар дин бисёр баҳсбарангез аст ва бар асли адолати Худованд таъсир мегузорад ва он мавзӯи озодӣ ва ихтиёри инсон аст. Файласуфон монанди уламои дин дар бораи ин масъала дорои назариёти гуногунанд. Бархе аз онон аз озодии инсон тарафдорӣ мекунанд ва мӯътақиданд, ки он чӣ инсон анҷом медиҳад бо майл ва иродаи худаш анҷом медиҳад. Ва иддаи дигаре ин озодӣ ва ихтиёрро мункиранд ва чунин меандешанд, ки он чӣ амал кардан ё накардани инсон ба назар мерасад дар воқеъ як чараёни аз пеш тадвин шуда ва ё натиҷаи як силсила иллат ва маълулҳост.

Дар бархе аз китобҳои исломӣ хондаам, ки Ислом аз сарнавишт ва тақдир ҳимоят мекунад ва ин ки корҳои одамм пешопеш тавассути

Парвардигор муайян шуда ва инсон наметавонад роҳеро, ки дар пеш гирифтааст тағйир диҳад. Ҳамчунин назароти ислומии муҳолифи инро ҳам хондаам, ки тарафдори озодӣ ва ихтиёри инсон аст ва назарияи сарнавишт ва тақдирро дар амал кардан ё накардани одамӣ мункир мешавад. Акнун мехоҳам, ки дар ин масъала бо шумо баҳс кунам ва бифаҳмам, ки Ислом дар воқеъ дар ин мавзӯи муҳим ба мо чӣ меомӯзад?

Ширрӣ: Барои таъриф ва мушаххас кардани доираи баҳсамон, лозим аст равшан кунем, ки баҳси мо шомили мавориди ғайри иродии инсон аз қабилӣ беморӣ, кӯрӣ ва марг нахоҳад шуд. Дар ин маворид озод набудани одамӣ ошкор аст. Ҳеҷ кас иддио намекунад, ки инсон дар ҷунин мавориде озодӣ ва ихтиёр дорад, зеро ин қабил маворид бо интиҳоби худ инсон пеш намеояд. Баҳси мо танҳо шомили он мавориде мешавад, ки зоҳиран инсон бо хост ва интиҳоби худаш кор ва амалеро анҷом медиҳад. Ин ҷост, ки танӯри он баҳс ва ҷадали қадимӣ ҳанӯз равшан аст ва мардуми аҳли назарро ба ду гурӯҳ тақсим мекунад: гурӯҳе, ки аз озодӣ ва ихтиёри инсон тарафдорӣ мекунад ва гурӯҳе, ки ҳомии сарнавишт ё тақдир барои одамӣ аст.

Ҳамон тавр, ки медонед Ислом ба мо меғӯяд, ки Худованд фармонҳоро фуруъ фиристодааст, ки фармонбардорони он фармонҳоро, подош

медихад ва нофармоёнро, ки иҷрокунандаи ин фармонҳо нестанд, муҷозот мекунад. Дине ки чунин чизро таълим медиҳад, дар сурате метавонад матин ва устувор бошад, ки мудофеи аслии озодӣ ва ихтиёри одамі бошад, вагарна чунин дине асли адолати Худовандро мункир хоҳад буд.

Дине, ки ҳам мудофеи адолати Худованд бошад ва ҳам аз сарнавишт ва тақдир тарафдорӣ кунад вақте, ки меғӯяд Худованд иҷрокунандагони фармонҳояшро подош медиҳад ва нофармоёнашро муҷозот мекунад, ба сароҳат бо ҳудаш дар мухолифат қарор мегирад. Дар сурате, ки амал кардан ё накардани инсон пешопеш ба василаи Худованд мушаххас шуда бошад, ӯ дигар қодир нахоҳад буд, ки роҳу равиши худро тағйир диҳад. Ў дигар наметавонад кореро анҷом диҳад, ки сарнавишт хилофи онро муайян карда бошад. Инсон дар он сурат, монанди як мошин хоҳад буд. Мошин наметавонад хатти сайрашро ҳудаш тағйир диҳад. Масхара аст, ки ба мошине гуфта шавад, то дар баробари муқаррароти хоссе амал кунад ё барои мошине подош ва муҷозоте тағйин шавад.

Агар озодӣ ва ихтиёрро аз инсон ҷудо созем, тамоми маъно ва мафҳуми дин аз байн хоҳад рафт. Дар ҳақиқат, агар мо ихтиёри одамиро мункир шавем, дигар ниёзе ба нузули китобҳои

осмонӣ нахоҳад буд. Фиристодани паёмбарон барои таълим ва ҳидояти инсонҳо низ кори беҳудае хоҳад буд. Вақте барои шахсе чунин муқаддар шуда бошад, ки бояд мулҳид бошад, дигар наметавонад мӯъмин бишавад ва ҳеҷ паёмбаре ҳам наметавонад қалби ўро дигаргун созад. Касе ки ҷиноят пешагӣ дар тақдири ўст, ҳар чӣ қадар ҳам омӯзиш бинад, боз инсонӣ хубе нахоҳад шуд. Дар воқеъ ин озодӣ ва ихтиёри одамӣ аст, ки тамоми ҷанбаҳои динро таҳт-уш-шуоъ қарор медиҳад ва Ислом сареҳан аз ин озодӣ ва ихтиёр дифоъ мекунад.

Уиллсон: Аз хилоли баҳсҳои гузаштаамон мутаваҷҷеҳ шудам, ки Ислом аз асли адолати Худованд қотиъона дифоъ мекунад. Бинобар ин чунин бардошт мешавад, ки Ислом мудофеи асли озодӣ ва ихтиёри инсон ва мухолифи назарияи тақдир ё ончи, ки дар фалсафа ба ҷабргарой мавсум аст, мебошад. Меҳоҳам бидонам, ки оё Қуръони Маҷид дар бораи озодӣ ва ихтиёри инсон матлабе дорад?

Ширрӣ: Қуръони Маҷид дар ин маврид, ки инсон мавҷуди озода аст, дар ҷанд ҷо ишора дорад. Қуръон меғӯяд, ки инсон истеъдоди онро дорад, ки вазъ ва ҳоли худро дигаргун созад:

إِنَّ اللَّهَ لَا يُغَيِّرُ مَا بِقَوْمٍ حَتَّى يُغَيِّرُوا مَا بِأَنْفُسِهِمْ

“Ҳамоно Худованд ҳоли ҳеҷ қавмеро дигаргун нахоҳад

*кард, то замоне, ки худӣ он қавм ҳолашонро тағйир диҳанд”.*¹

Агар дар тақдири инсон навишта шуда бошад, ки роҳи мушаххасеро тай кунад, дигар нахоҳад тавонист он хатти сайрро тағйир диҳад. Ҳар чӣ ки анҷом медиҳад ё аз он иҷтиноб мекунад, маҷбурӣ хоҳад буд, на ихтиёрӣ. Қуръони Маҷид ҳамчунин баён мекунад, ки Худованд на аз касе мехоҳад, ки амали номумкинеро анҷом диҳад ва на кори душвореро бар бандагонаш бор мекунад:

لَا يُكَلِّفُ اللَّهُ نَفْسًا إِلَّا وُسْعَهَا لَهَا

*“Худо ҳеҷ касро ҷуз ба андозаи тавонаш тақлиф намекунад”.*²

مَا يُرِيدُ اللَّهُ لِيَجْعَلَ عَلَيْكُمْ مِنْ حَرَجٍ وَلَكِنْ يُرِيدُ لِيُطَهِّرَكُمْ وَلِيُتِمَّ نِعْمَتَهُ عَلَيْكُمْ
لَعَلَّكُمْ تَشْكُرُونَ

*“Худованд намехоҳад шумо дар ранҷ афтед, балки мехоҳад, ки шуморо покиза созад ва неъматашро бар шумо тамои кунад. Бошад ки ситос гузored”.*³

Агар барои касе масалан дар тақдираш навишта шуда бошад, ки намоз нагузорад ё касеро бидушад ва Худованд ба ӯ бигӯяд, ки касеро накуш ё намоз бигуздор, дар ин сурат бар ӯ бузуртгарин машаққатро бор карда ва аз ӯ чизеро хостааст, ки анҷоми он мумкин нест. Худованд набояд аз ӯ чизе

1 Сураи Рағд ояти 11.

2 Сураи Бақара ояти 286.

3 Сураи Моид ояти 6.

бихоҳад, ки анҷоми он дар ҳадди тавони ӯ нест, зеро пеш аз он ки ӯ ба дунё биёяд, дар тақдираш навишта шудааст, ки қотил бошад ва намозгузор набошад. Бинобар ин чунин шахсе қодир нахоҳад буд, ки дастури Худоро ба ҷо оварад.

Ин воқеият, ки Худованд чунин фардиро фармон дода, то намоз бигузорад ва ӯро аз куштани шахсе манъ фармуда далолат дорад, ки Худованд ба бандааш ба унвони мавҷуди озоде менигарад ва он чӣ бандаашро маъмури анҷоми он мекунад, дар ҳадди тавони ӯ мебошад.

Қуръони Маҷид ҳамчунин озодӣ ва ихтиёри инсонро бо баён ва таъкид рӯи масъулияти ҳар фард дар баробари амале, ки анҷом медиҳад, баён фармудааст:

فَمَنْ اهْتَدَىٰ فَلِنَفْسِهِ وَمَنْ ضَلَّٰ فَإِنَّمَا يَضِلُّ عَلَيْهَا وَمَا أَنْتَ عَلَيْهِمْ بِوَكِيلٍ

*“Пас ҳар кас, ки ҳидоят ёфт ба суди худӣ ӯст ва ҳар ки гумроҳ шуд, ба зиёни худ ба гумроҳӣ афтодааст ва ту вакили онон нестӣ”.*¹

أَلَا تَرَىٰ وَازِرَةً وَّرَٰرَ أُخْرَىٰ

*“Ҳеҷ кас бори дигарро бар намедорад”.*²

قُلْ يَا أَيُّهَا النَّاسُ قَدْ جَاءَكُمْ الْحَقُّ مِنْ رَبِّكُمْ فَمَنِ اهْتَدَىٰ فَإِنَّمَا يَهْتَدِي لِنَفْسِهِ وَمَنْ ضَلَّٰ فَإِنَّمَا يَضِلُّ عَلَيْهَا وَمَا أَنَا عَلَيْكُمْ بِوَكِيلٍ

“Бигӯ эй мардум, паёми ростин аз ҷониби

1 Сураи Зумар ояти 41.

2 Сураи Наҷм ояти 38.

Парвардигоратон бароятон фаро расид. Пас ҳар кас, ки ба роҳи рост ҳидоят ёбад, ҳидоят ба суди ӯст. Ва ҳар кас, ки гумроҳ гардад, ба зиёни ҳеш ба гумроҳӣ афтодааст”.¹

Равшантарин бардошт аз калимаи “масъулияти фард” ин аст, ки фард, мавҷуди озод ва соҳиб ихтиёре бошад. Дар ғайри ин сурат наметавонад дар баробари амале, ки аз ӯ сар мезанад, масъулият бипазирад. Масъулият доштан ҷузъи ҷудонашавандаи озодӣ ва ихтиёр аст.

Уилсон: Оёте, ки шумо аз Қуръони Маҷид шоҳид овардед, воқеан далолат доранд бар ин ки ба инсон озодӣ ва ихтиёри фаровоне ато шудааст. Ва ҳамин озодӣ ӯро нисбат ба кораш масъул ва сазовори ташвиқ ё танбеҳ месозад. Ба ҳар ҳол, дар Қуръон оёте ҳам вучуд дорад, ки дар дифоъ аз асли сарнавишт ба онҳо истидлол шудааст. Ин оёт далолат доранд, ки аъмоли инсон ба ваислаи Худованд назорат мешавад. Оёти зер аз ин қабиланд:

إِنَّ هَذِهِ تَذْكِرَةٌ فَمَنْ شَاءَ اتَّخَذَ إِلَىٰ رَبِّهِ سَبِيلًا * وَمَا تَشَاؤُونَ إِلَّا أَنْ يَشَاءَ اللَّهُ إِنَّ اللَّهَ كَانَ عَلِيمًا حَكِيمًا

“Ин андарзе аст. Пас ҳар кӣ хоҳад роҳе ба сӯи Парвардигори ҳеш баргузинад. Ва шумо ҷуз он намехоҳед, ки Худо хоста бошад, зеро Худо доно ва ҳаким аст”.²

1 Сураи Юнус ояти 108.

2 Сураи Рум ояти 29.

وَاخْتَارَ مُوسَى قَوْمَهُ سَبْعِينَ رَجُلًا لِّمِيقَاتِنَا فَلَمَّا أَخَذَتْهُمُ الرَّجْفَةُ قَالَ رَبِّ لَوْ شِئْتَ أَهْلَكْتَهُم مِّن قَبْلُ وَإِيَّايَ أَتُهْلِكُنَا بِمَا فَعَلَ السُّفَهَاءُ مِنَّا إِنَّ هِيَ إِلَّا فِتْنَتُكَ تُضِلُّ بِهَا مَن تَشَاءُ وَتَهْدِي مَن تَشَاءُ أَنْتَ وَلِيُّنَا فَاغْفِرْ لَنَا وَارْحَمْنَا وَأَنْتَ خَيْرُ الْغَافِرِينَ

*“Мӯсо гуфт:... ин чуз имтиҳони ту нест, ҳар касро бихоҳӣ бо он ғумроҳ мекунӣ ва ҳар касро бихоҳӣ ҳидоят”.*¹

Ин оёт муҳолифи оёте аст, ки шумо шоҳид овардед ва ҳамин мавзӯ боиси гич шудан ва мураддад мондани инсон байни ин ду назария мешавад.

Ширрӣ: Барои як фарди мусулмон Қуръони Маҷид китоби дуруст ва мӯътабаре аст, ки аз ҷониби Худованд нозил шудааст. Чун ин китоб дорои ҳақоиқи маҳз аст, бинобар ин тамоми мӯҳтавои он бояд ҳақиқат ва дуруст бошад. Як ҳақиқат бо ҳақиқати дигар муҳолифате надорад. Муҳолифате ки ба назар мерасад, як муҳолифати зоҳирӣ аст ва мумкин аст дар воқеъ мувофиқ ва саҳеҳ бошад.

Вақте ду гурӯҳ аз оёти Қуръон, чунин ба назар бирасанд, ки муҳолифи якдигаранд, бояд бо онҳо бо равиши хоссе бархӯрд кард. Дар сурате, ки як гурӯҳ аз ин оёт дар бораи як мавзӯи дорои мафҳиме бошад, ки нисбат ба гурӯҳи муҳолиф дар ҳамон мавзӯ равшантар бошад, бояд аз он гурӯҳи равшан пайравӣ шавад. Гурӯҳи дигари

¹ Сураи Аъроф ояти 155.

оёт, бояд тавре тафсир ва тавҷеҳ шаванд, ки бо гурӯҳи аввал мунофоте надошта бошанд. Вақте гурӯҳи равшантари оёт бо чиҳати мантиқӣ ва ақлонии мавзӯӣ ҳамоҳангӣ дошта бошад, зоҳиран чунин бархӯрде ҳатмӣ аст. Ва ин ҳолате аст, ки дар мавриди ду гурӯҳ аз оёти мазкур дуруст аст.

Бо дар назар доштани ин матлаб мумкин аст битавонем ду гурӯҳ аз оёти мазкурро дарк кунем ва дастаи дуввумро тавре тафсир кунем, ки бо дастаи аввал мухолифате надошта бошад. Мумкин аст аз ояти нахуст дар гурӯҳи дуввум мутаваҷҷеҳ шавем, ки тавоноии инсон барои интиҳоб аз ҷониби Худост. Инсон метавонад роҳи муайянеро баргузинад, аммо тавоноии интиҳоб неъмате аст Худой ва Худованд метавонад ўро аз доштани чунин истеъдоде маҳрум созад ва дар ирода ва хости ў даҳлат кунад. Аммо Худованд чунин кореро намекунад.

Ояти дуввум низ метавонад тавре тафсир шавад, ки бо озодии инсон мухолиф набошад. Яъне Худованд мумкин аст касеро ба роҳи рост ҳидоят кунад ва каси дигареро дар роҳи хатояш раҳо созад. Лекин мо наметавонем интизор дошта бошем, ки Худованд ҳидоятро ба касе арзонӣ дорад ва дигареро дар роҳи хато ба ҳоли худ раҳо созад.

Мумкин аст, ки Худованд ба василаи нишон додани роҳи равшане шахсеро, ки дар ҷустуҷӯи

ҳақиқат аст ва меҳоҳад аз он пайравӣ кунад, ёрӣ кунад, вале шахси дигареро, ки чунин алоқае ба пазируфтани ҳақиқат надорад дар ҳамон иштибоҳи худ раҳояш созад. Бо чунин тафсир ва таъвил, он масъалаи мураддад будан байни ду роҳ, дигар вучуд нахоҳад дошт. Оёти гурӯҳи аввал бидуни ҳеҷ гуна оёти муҳолифе боқӣ мемонанд, ки бо сароҳат бар озодӣ ва ихтиёри инсон далолат доранд.

Уиллсон: Худованд Офаридгори ҳамаи олам ва тамоми аҷзо ва падидаҳои он аст. Ҳеҷ падидае дар ин ҷаҳон аз офариниши ӯ берун нест. Иродаи инсон низ яке аз ин падидаҳост, ки дар ин ҷаҳон қарор дорад. Бинобар ин одамӣ ихтиёр надорад.

Ширрӣ: Агар чунин аст, мо бояд тамоми бедодгариҳо, таҷовузҳо ва ҷиноёте, ки инсон муртакиб мешавад ба Худо нисбат бидиҳем, лекин ҳеҷ фарди мўътақид ба Худо бадихо ва гуноҳони моро ба ӯ нисбат намедихад. Ҳақиқат ин аст, ки Худованд дар инсон қудрати интиҳоб қарор додааст ва ин ба он маъност, ки ба ӯ ихтиёр додааст. Худованд агар бихоҳад, метавонад иродаи инсонро ба роҳе бибарад ва ӯро водор созад, ки роҳи мушаххасро баргузинад. Лекин дар зиндагии мо чизе вучуд надорад, ки бар даҳолати Худованд дар иродаи мо далолат кунад. Аз он ҷо ки ӯ қудрати интиҳоб ба мо додааст, бояд чунин бардошт кунем, ки моро бидуни

даҳолати ҳудаш ба ҳоли худ воғузоштааст. Ин ба он маъност, ки ӯ аз мо интизор дорад, ки қудрати интиҳоби худро ба кор барем ва худ тасмим бигирем ва ихтиёрдори худ бошем.

Уилсон: Худованд ояндаи моро мисли ҳол ва гузаштаи мо медонад. Ӯ он чиро, ки ман дар ояндаи дур анҷом хоҳам дод, мисли он чӣ, ки акнун машғули анҷоми он ҳастам медонад. Ӯ пеш аз он ки мо ба дунё биёем медонист, ки мо чӣ роҳеро пас аз таваллуд, дар оянда тай хоҳем кард. Аз он ҷо ки ҳама чиз пешопеш барои ӯ маълум аст, аъмоли мо низ бояд муддатҳо пеш аз анҷом, муқаддар ва маълум шуда бошад. Мо қодир нестем, ки роҳи тозаеро дар пеш гирем, ки барои Худованд маълум набошад ва ё аз рафтан дар роҳе хушдорӣ кунем, ки рафтан дар он роҳ тавассути Худованд пешбинӣ шуда бошад. Хатойи мо дар паймудани роҳе, ки ӯ бар он огоҳӣ дошта бошад, хатое дар илм ва огоҳии ӯ хоҳад буд дар ҳоле, ки илми Худованд ҳаргиз хато намекунад.

Ширрӣ: Огоҳӣ ва илми мо бар ҷараёноти муайян, на боиси тасмимгирии он ҷараёнот мешавад ва на сабаби падид омадани он ҳодисаҳо. Масалан ман медонам, ки тамоми коргарони як корхона, ҳангоми зӯҳр хӯрокашонро меҳӯранд, ин ба он маъно нест, ки огоҳӣ ва илми ман ё эҳтимоле, ки ман додаам сабаб шудааст, ки он коргарон хӯрокашонро

хангоми зўхр бихўранд. Бидуни шак Худованд ояндаи моро аз қабл пешбинӣ кардааст, лекин ин ҳаргиз ба он маъно нест, ки ҳамин огоҳӣ ва илми Худо боиси тамоми аъмоли ояндаи мо мешавад. Ҳар кадом аз аъмол ва рафтори мо барои худ иллат ва далелел дорад ва сабаби аслии он иродаи махсуси худи мост, ки чунин амал ва рафтореро металабад.

Илова бар он Худованд медонад, ки ман амали шахсиямро бо ихтиёри худам анҷом хоҳам дод. Аз он ҷо, ки илму огоҳии Худованд хато намекунад, амали ман бояд як амали озодона бошад, ки ба ихтиёри худи ман анҷом шуда бошад. Агар маълум шавад, ки амали ман ҳосили иҷбор ва беихтиёрии ман будааст, дар он сурат илму огоҳии Худованд ба хато рафтааст. Илм ва огоҳии Худованд, ки ба хато намеравад. Бинобар ин ман ҳам бо ба кор бурдани ирода ва ихтиёри худам тасмим хоҳам гирифт.

Уилсон: Ин баҳс мавзӯро комилан равшан сохт, охириин нуктае, ки шумо баён кардед, хеле муҳим буд. Дар ҳақиқат, дар охириин баҳсе, ки ман матраҳ кардам, илму огоҳӣ бар як падида бо иллати пайдоиши он падида иштибоҳ шуда буд. Лекин ҳар падидае маъмулан барои худ иллате дорад. Мо медонем, ки ҳар амале, ки аз мо сар мезанад Худо медонад, ки он амал ҳосили иродаи худи мост ва чун Худованд қудрати интиҳоб ба мо

додааст, пас иродаи мо натиҷаи мустақими ҳамон қудрат мебошад. Илми Худованд ҳаргиз хато намекунад, бинобар ин мо низ хато нахоҳем кард, ки аъмоламонро натиҷаи ихтиёри худамон бидонем. Вақте ба асли озодӣ ва ихтиёри инсон тан диҳем, имони мо устувор мешавад ва аз тазодди фикрӣ дар амон хоҳем буд. Асли адолати Парвардигор наметавонад бо асли тақдир ва сарнавишт ҳамоҳанг бошад. Наметавонем бигӯем, ки инсон ба василаи Худованд маҷбур ба анҷоми коре шудааст, магар ин ки аввал адолати Худовандро инкор кунем. Чун мо намехоҳем асли адолати Худовандро раҳо кунем ва на майл дорем, ки ба тазод ва дугонагӣ мўътақид шавем, ночорем асли сарнавишту тақдирро қотеона инкор кунем.

10

Назаре ба таърихи рисолат ва паёмбарӣ

Уиллсон: Таърихи динҳои яктопарастӣ нишон медиҳад, ки тамоми паёмбарони он динҳо аз нажоди Сомӣ ва аксари онон, аз аъқоби ҳазрати Иброҳим (а) будаанд, хоҳ аз насли Исҳоқ (а) ё аз насли Исмоил (а). Ин мумкин аст, ба унвони навъе имтиёз ҳисоб шавад, ки фарзандони Исмоил ва Исроилро бар дигар инсонҳо бартарӣ мебахшад. Аммо хеле душвор аст бовар кунем, ки Худованд танҳо ба ҳамин ду гурӯҳ паёми худро ато карда бошад. Худованд Худои ҳамаи миллатҳост ва паёми ӯ бояд ба ҳамаи миллатҳо ҳам нозил шавад. Агар таърихи динҳо дуруст бошад, бояд далелҳои барои ихтисоси мақоми нубувват ба ин ду ҷамоат вучуд дошта бошад.

Ширрӣ: Таърихи насли башар ба мо нишон медиҳад, ки фаҳми инсон дар асрҳои аввалия аз ин ки аз муҳити маҳсуси ҳудаш болотар равад ва ё

тасаввуре аз ақоиди ҳамагонӣ ва бартар дошта бошад, очиз будааст. Назар бар ин ки дар равобити инсонҳо бо якдигар, муҳаббати ҳар фард танҳо ба хонавода ва бастагони ҳудаш маҳдуд мешуд, қабилаҳои дигар, ҳама дар назари ӯ бегона ё хориҷ аз уммати ӯ ҷилва мекард ва мафҳими миллият ва инсондустӣ ба нудрат дар андешаи ӯ роҳ меёфт.

Ва бо ин ҳол дар байни он мардум теъдоде афроди истисноӣ зиндагӣ мекарданд, ки тавони амиқтар дарк карданро доштанд ва метавонистанд аз маҳдудии маҳсусот фаротар раванд ва барои пазириши масъулияти ҳидоят ва раҳбарии мардум омода буданд. Худои меҳрубон, ки аз истеъдоди ғавқуллодаи онон огоҳ буд, ҳақиқатро бар онон ғурӯ фиристод ва ононро ба анҷоми душвортарин вазифа, ки ҳидояти инсон аст, маъмур кард.

Ин афрод бар асоси шоистагӣ ва лаёқати ҳудашон интиҳоб мешуданд, на бар асоси тааллуқ доштанишон ба наҷод ё ҷамоати хос. Ҳамон тавр, ки интизор меравад, ин афрод бо душвортарин мусибатҳо рӯ ба рӯ шуданд, зеро мардум омода набуданд аз онон пайравӣ кунанд ва ё таълимоти ононро бипазиранд ва бисёре аз онон ё монанди ҳазрати Нӯҳ (а) буданд, ки теъдоди каме пайрав барояш фароҳам шуд ё монанди ҳазрати Иброҳим (а), ки тақрибан ҳеҷ пайраве надошт.

Чун ҷомеа аз пазириши дигаргунӣ сар боз зад барои паёмбаре ҳамчун Иброҳим (а) лозим буд талош кунад, то барқарории оинаш аз роҳи

фарзандонаш Исмоил (а) ва Исҳоқ (а), ки бо эътиқоди комил аз оини падар пайравӣ мекарданд, идома ёбад ва ба фарзандонаш мунтақил гардад. таълимоти динӣ ба сурати маҳдуд аз роҳи як занҷираи қабилай густариш ёфт, қарнҳо гузашт ва оини ҳазрати Иброҳимро на ҳамаи фарзандонаш пазируфтанд ва на дар хориҷ аз он муҳит касе аз он пайравӣ кард

Илова бар ин мақсуди Худо ин набуд, ки оини ӯ танҳо дар даруни марзҳои қабилай ва ё қавмӣ бошад. Худои меҳрубон меҳост, ки оинаш дар саросари олам густариш ёфта ва роҳи ростро ба тамоми инсонҳо нишон диҳад. Худои Таоло оламо дар ҳамаи роҳи маъмул ва табиӣ идора мекунад ва тамоми падидаҳои ҳастиро тобеи қонуни иллат ва маълул сохтааст, бинобар ин, оинашро ҳифз кард ва онро ба василаи ҷомеаи кӯчак, ки ҳифзи он дин пас аз даргузашти падари гиромияшон, ба онон қаромат шуда буд, гар ҷӣ бо фитрате ҳамроҳ буд, зинда ва побарҷо ниғаҳ дошт. Худованд ирода фармуд, то он оин ҳангоме рушд ва тавсия ёбад, ки он иҷтимои кӯчак рушд карда ва барои вазифаи сангини тавсия ва густариши он, қудрати муносиб ва дархӯре фароҳам шуда бошад.

Муқаддар буд, ки он иҷтимои кӯчак аз роҳи ду шоха густариш ёбад. Яке шоҳаи Исмоилиён ва дигаре шоҳаи Исҳоқиён (ё Исроилиён). Ин ду гурӯҳ ҳар ду мавриди лутф ва инояти Худо буданд ва ҳар

ду ба анҷоми он кори бузург, ки ҳирсат ва тарвиҷи он кори худоӣ буд, мавриди имтиҳон қарор гирифтанд ва маъмурият ёфтанд, лекин даврони озмоиш ва маъмурияти он ду ҳамзамон набуд. Бо он ки ҳазрати Исмоил (а) нахустин фарзанди ҳазрати Иброҳим (а) буд ва виросати ниғаҳбонӣ аз дини Худо ва қаромати худовандӣ ба ӯ низ монанди бародараш Исҳоқ (а) иноят шуда буд дар айнаи ҳол Худованд маъмурияти худро аз дӯши фарзандони ӯ барои қарнҳо бардошт ва онро барои идомаи маъмурият, ки фарзандони Исҳоқ (а) оғоз карда буданд, омода мекард.

“Аммо дар хусуси Исмоил дуои туро иҷобат фармудам, инак ёро барақат дода борвар гардонам ва ёро бисёр зиёд гардонам. Дувоздаҳ раис аз вай падид оянд ва уммате азим аз вай ба вуҷуд оварам. Лекин аҳди худро бо Исҳоқ устувор хоҳам сохт, ки Соро ёро ба ин вақт дар соли оянда барои ту хоҳад зойид”. Китоби муқаддас, сифри пайдоиш, боби ҳабдаҳум, 20.

Уилсон: Бинобар изҳороти худи шумо мақсуди Худованд ин набуд, ки динашро махсуси як ё ду ҷомеа созад, балки манзур ин будааст, ки оини ҳақиқи дар саросари ҷаҳон мунташир ва усул ва аҳкоми осмонӣ ба ҳамаи миллатҳо муаррифӣ шавад. Бо ин ҳол ҳам ба назар намерасад, ки масъала ин бошад. Китоби “Аҳди Атиқ” тақрибан исроилиёнро ба унвони уммати баргузидаи Худо хитоб мекунад ва мардуми дигарро умматҳои бегона. Ин худ нишон медиҳад, ки фарзандони Исроил матмаҳи назари аслии паёми илоҳӣ буданд.

Ширрӣ: Бар асоси аҳде, ки байни Худо ва Исҳоқ (а) мунъақид гардид тасаввур мешуд, ки фарзандони Яъқуб таълимоти осмониро бо ихлос мепазиранд ва самимона аз он пайравӣ карда ва миллатҳои дигарро низ ба сӯи Худо ҳидоят мекунанд. Аммо исроилиён ин интизорро амалӣ насохтанд. Танҳо ақаллияти кӯчаке таълимоти осмониро пазируфтанд ва он ақаллият ҳам истеъдоди онро надошт, ки ҷаҳонӣ биандешад ва динашро барои ҳамаи инсонҳо бидонад.

Дар натиҷа паёмбарони баъдии Исроил бо мардум дар ҳадди фаҳми онон суҳан мегуфтанд. Дар чунин шароите оини илоҳӣ хусусиёти як оини қавмӣ ё милли ба худ гирифт. Ба ин тартиб, ки Худо Худои Яъқуб аст ва фарзандони Яъқуб мардуме баргузида ҳастанд. Паёмбарони Худо ниҳояти саъйи худро ба амал оварда буданд, ки яҳудиёро водор кунанд, то ҳолисона аз дин пайравӣ кунанд. Тамоми паёмбарони қавми Исроил асосан бо ҳамон ҷомеаи яҳуд дар иртибот буданд ва ҳеҷ миллати ғайри яҳуде ба онон марбут намешуд. Ҳатто Паёмбари азимуш-шаъне монанди ҳазрати Исо (а) ҳам ба баёни Инҷили Матто ҳамин талаққиро дошт:

“Пас Исо аз он ҷо берун шуда ба диёри Сур ва Сайдун рафт. Ногоҳ зани Канъонияе аз он ҳудуд берун омада, фарёдкунон вайро гуфт: Худовандо эй писари Довуд, бар ман раҳм кун, зеро духтари ман сахт девона аст. .. Ў дар ҷавоб гуфт: фиристода нашудаам, магар ба ҷиҳати гӯсфандони

гуштидаи хонадони Исроил. Пас он зан омада ӯро парастии карда гуфт: Худовандо маро ёрӣ кун. Дар ҷавоб гуфт, ки нони фарзандонро гирифтани ва назди сагон андохтани ҷои нест". Инҷили Матто, боби понздаҳум, оёти 21 то 26.

Уилсон: Китоби Муқаддас ба мо иттилоъ медиҳад, ки Худованд ба ҳазрати Иброҳим (а) дастур дода буд, то сухани Соро ҳамсарашро бишнавад ва Исмоилро ба биёбони Форон биафканад ҷое, ки на таом вучуд дошт ва на об. Ин на танҳо ба назар бераҳмона мерасад, балки нишон медиҳад, ки Худованд барои Исмоил ва фарзандонаш ҳадафе надоштааст.

Ширрӣ: Омода шудани фарзандони Исмоил аз ҳамон замоне оғоз шуд, ки Худованд ба бандаи фармонбардораш ҳазрати Иброҳим (а) суфориш фармуд, то ба гуфтаи ҳамсараш Соро гӯш кунад ва Исмоилу модараш, Ҳочарро ба биёбони хушк ва беобу алафи Фарон мунтақил созад. Хонандагони китоби "Аҳди Атиқ" ҳақ доранд, ки дар бораи ҳикмати чунин суфорише, ки ба назар хашиш ва бераҳмона мерасад, изҳори тааҷҷуб кунанд. Аммо вақте мо ба ҳаводиси паёпайе, ки дар таърих ба вуқӯъ пайваस्ताаст, биандешем ба ҳикмати онҳо пай мебарем.

Вазифаи густариши дини ростин иборат аст аз дигаргун сохтани шахсияти афрод ва тағйири равиши зиндагии миллатҳо. Нахустин чизе, ки анҷоми ин вазифа бо он рӯ ба рӯ мешавад, мухолифате аст, ки байни муаллими андешаи

ҷадид бо касоне, ки ин муаллим мекушад ононро дигаргун созад, ба вучуд меояд. Чунин талоше, маъмулан бо муқовимат рӯ ба рӯ мешавад ва агар ин муқовимат ба бархӯрди мусаллаҳонае кашида шавад, бар хилофи интизор нахоҳад буд. Дар чунин ҳолате озодии ақида, анҷоми таколифи динӣ ва тарвиҷи он мавриди таҳдид қарор мегирад. Ва танҳо вақте, ки тарафдорони андешаи ҷадид барои қабули даргирӣ ва посухгӯии зӯр бо зӯр омода бошад, метавонад дар амон бимонад. Дар он сурат тарвиҷи андешаи ҷадид ниёз ба як раҳбари осмонӣ хоҳад дошт, ки ба василаи як гурӯҳи нерӯманд, мутеъ ва бошаҳомат, ки барои ҳар навъ фидокорӣ омода бошад ҳимоят шавад.

Аз миёни миллатҳои ховари миёна миллати араб қарнҳо миллате мутамойиз буд ва бинобар ин барои анҷоми чунин кори бузург омодагӣ дошт. Шибҳи ҷазираи Арабистон дар баробари муҳочимон ба сурати қалъаи нуфузнопазир боқӣ монда ва мағлуби ҳеч қудрати хориҷӣ нашуда буд. Фарди араб аз он озодӣ бархӯрдор буд, ки ба нудрат ба василаи фармонравоеён нақз мешуд. Араб муттақӣ ба худ омода буд, то бо нерӯ ва тавони хеш аз озодӣ ва киёнаш дифоъ кунад ва ба хостаҳои ҷомаи амал бипӯшонад. Миллати мураккабе аз чунин афрод, шоидаи анҷоми ин маъмурияти бузург буд, ки вақте ба василаи раҳбари осмонӣ ба ӯ рӯҳия дода мешавад, метавонад шигифти биофаринад.

Худованди Мутаол барои расондани оини Иброҳим (а) ба он миллати нерӯманд ва шуҷоъ, ба бандаи фармонбардораш Иброҳим суфориш фармуд, то бо дур кардани фарзандаш Исмоил (а) ба сухани ҳамсараш Соро гӯш кунад ва аз ин роҳ имкони иқомати Исмоилро дар миёни қавми араб фароҳам кунад. Аз роҳи издивоҷҳои даруни қабилавӣ фарзандон ва аъқоби ва наслм ҳазрати Исмоил (а), ба кам-кам бо қавми араб пайванд ёфтанд ва миллати бузурге шуданд, ки муқаддар буд он маъмурияти азимро дар оянда ба анҷом расонанд.

“Ва Худо овози писарро бишунид ва фаршитаи Худо аз осмон Ҳоҷарро нидо карда вайро гуфт: эй Ҳоҷар туро чӣ шуд, тарсон мабош, зеро Худо овози писарро дар он ҷое, ки ӯст шундааст. Бархез ва писарро бардошта ӯро ба дастӣ худ бигир, зеро, ки аз ӯ уммате азим ба вуҷуд хоҳад овард. Ва Худо чашимони ӯро боз кард, то ҷоҳи обе дид, пас рафта машиқро аз об пур кард ва писарро нӯшонид ва Худо бо он писар мебуд ва ӯ нӯмӯв карда сокини саҳро шуд... Ва дар саҳрои Форон сокин шуд”. Китоби муқаддас, сифри пайдоиш, боби 21, ояти 17.

Бо иқомати Исмоил дар шибҳи ҷазираи Арабистон ҳазрати Иброҳим (а) тухми дини худро дар хоки араб пошида буд. Барои ин ки ин тухм рушд кунад ва он дин идома пайдо кунад, ҳазрати Иброҳим (а) бо сохтани хонаи Каъба ба унвони нахустин парастигарҳои Худованд дар ҷаҳон, тарҳи ояндаи худро пайрезӣ кард. Ҳамон гуна, ки қаблан ба Иброҳим (а) гуфта буд ва Иброҳим (а) интизор дошт, ин хона сокинони сарзаминҳои арабиро ба худ ҷазб карда ва маркази муқаддасе барои кишвар

гардид. Шаҳри муқаддаси Макка ҳам баъдҳо дар атрофи он сохта шуд ва аз он баъд нидои Иброҳим (а) ҳамасола ба василаи теъдоди касире аз зоирон, ки он хонаи муқаддасро зиёрат мекунанд ва дар масҷиди он Худоро ибодат мекунанд, посух дода мешавад. Қуръони Мачид мефармояд:

وَإِذْ بَوَّأْنَا لِإِبْرَاهِيمَ مَكَانَ الْبَيْتِ أَنْ لَا تُشْرِكْ بِي شَيْئًا وَطَهَّرَ بَيْتِيَ لِلطَّائِفِينَ وَالْقَائِمِينَ
وَالرُّكَّعِ السُّجُودِ * وَأَذِّنْ فِي النَّاسِ بِالْحَجِّ يَأْتُوكَ رِجَالًا وَعَلَى كُلِّ ضَامِرٍ يَأْتِينَ مِنْ
كُلِّ فَجٍّ عَمِيقٍ * لِيَشْهَدُوا مَنَافِعَ لَهُمْ وَيَذْكُرُوا اسْمَ اللَّهِ فِي أَيَّامٍ مَّعْلُومَاتٍ عَلَى مَا
رَزَقْنَاهُمْ مِنْ بَهِيمَةِ الْأَنْعَامِ فَاكُلُوا مِنْهَا وَأَطِيعُوا أَمْرَ الْفَقِيرِ

“Ва макони хонаро барои Иброҳим ошкор кардем ва гуфтем: Ҳеҷ чизро шарикӣ ман масоз ва хонаи маро барои тавофкунандагон ва бар пой истодагон ва рокиъон ва соҷидон покиза бидор... Мардумро ба ҳаҷ фаро хон, то ниёдаву савора ва бар шутурон такида аз роҳҳои дур назди ту оянд, то дар он ҷо манофеи бисёр барои худ фароҳам бинанд ва номи Худоро дар рӯзҳои муайян ба ҳангоми сар буридани чорпоёне, ки Худо ризқи онҳо сохта ёд кунанд. Пас аз онҳо бихӯред ва бенавоёни ғақирро низ итғом кунед”.¹

Барои Иброҳим хеле душвор буд, ки нахустин фарзандашро дар саҳрои Арабистон ҷое, ки на обе буд ва на ободӣ қарор диҳад. Аммо ӯ дар анҷоми ин кор ду ҳадаф дошт, ки ҳар як аз онҳо ба қадре азим буд, ки метавонист Иброҳимро ба чунин фидокорӣ водор созад, то ниҳояти талоши худро ба амал оварад.

1 Сураи Ҳаҷ ояти 26 ва 27.

Аввалин ҳадафи ӯ, ки фаврӣ ва зарурӣ ба назар мерасид сохтани Байтуллоҳилҳаром буд барои ин ки фарзандашро ба унвони ниғаҳбони он хона бигуморад, то Худоро парастииш ва дар баробари дини ростини Худо хидмат кунад ва ба фарзандони хеш ва ба мардуми шаҳру диёраш усули саҳеҳи дини Худоро таълим диҳад. Ба ин васила ҳазрати Иброҳим (а) на танҳо қаламрави оини худро вусъат бахшид, балки давом ва идомаи он оинро низ таъмин кард, то агар дар роҳи ҳазрати Исҳоқ (а) дар анҷоми вазифаи динӣ кӯтоҳие рух диҳад, оини Худо аз роҳи фарзандони Исмоил (а) дар миёни қавми араб идома пайдо кунад. Қуръони Карим аз қавли ҳазрати Иброҳим (а) мефармояд:

رَبَّنَا إِنِّي أَسْكَنْتُ مِنْ ذُرِّيَّتِي بِوَادٍ غَيْرِ ذِي زَرْعٍ عِنْدَ يَتِّكَ الْمَحْرَمِ رَبَّنَا لِيُثَبِّتْهُمُ الصَّلَاةَ
فَاجْعَلْ أَفْنَدَةً مِّنَ النَّاسِ تَهْوِي إِلَيْهِمْ وَارْزُقْهُمْ مِّنَ الثَّمَرَاتِ لَعَلَّهُمْ يَشْكُرُونَ

*“Бор Худоё! Ман бархе аз фарзандонамро ба водиш беҳеч киштае, наздики хонаи гиромии ту ҷой додам. Парвардигоро то намоз бигуздоранд. Дилҳои мардумон чунон кун, ки ҳавои онҳо кунад ва аз ҳар самарае рӯзиашон деҳ бошад, ки сипос гузоранд”.*¹

Мо аз рушд ва тавсияи дини Иброҳим (а) дар хоки Арабистон иттилооти зиёде надорем. Таърих низ аз мавқеияти динӣ дар сарзаминҳои арабӣ аз замони ҳазрати Иброҳим (а) то поёни қарни панҷуми мелодӣ, иттилооти дурусте ба мо

1 Сураи Иброҳим ояти 37.

намедихад. Дар қарни шашум мо мебинем, ки аксарияти қавми араб мушрик ва бутпараст ҳастанд, аммо бо вучуди ин бутпарастӣ, дар ҳамин замон ба одоб ва аъмоле бархӯрд мекунем, ки фақат метавонад ба таълимоти ҳазрати Иброҳим (а) мансуб бошад. Аз ҷумлаи онҳо зиёрати Байтуллоҳил-ҳаром дар шаҳри Макка ва тавофи хонаи Худост, ки ба василаи тамоми қабилаҳои ғайри масеҳии араб, анҷом мешуд. Ҳамроҳ бо ҳамин аъмол ва ташрифот гурӯҳи кӯчақеро мушоҳида мекунем, ки ба Худо имон доранд ва ўро парастии мекунанд ва бутҳоро нақӯҳиш мекунанд.

Ҳадафи дуввуми Иброҳим (а) ин буд, ки фарзандони Исмоил (а) ва миллатҳои вобаста ба онро барои ояндае бисёр дур ва бо шукӯҳ, омода созад. Ояндае, ки мардуми арабзабон ба доштани Паёмбари хотам дар миёни худ, мумтоз ва муфтаҳар мегарданд. Ояндае, ки онон барои дарёфти он паёми бузург ва интишори калимаи Аллоҳ дар саросари ҷаҳон, муҳайё мешуданд. Қуръони Карим мефармояд:

وَإِذْ يَرْفَعُ إِبْرَاهِيمُ الْقَوَاعِدَ مِنَ الْبَيْتِ وَإِسْمَاعِيلُ رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ * رَبَّنَا وَاجْعَلْنَا مُسْلِمَيْنِ لَكَ وَمِنْ ذُرِّيَّتِنَا أُمَّةً مُسْلِمَةً لَكَ وَأَرِنَا مَنَاسِكَنَا وَتُبْ عَلَيْنَا إِنَّكَ أَنْتَ التَّوَّابُ الرَّحِيمُ * رَبَّنَا وَابْعَثْ فِيهِمْ رَسُولًا مِنْهُمْ يَتْلُو عَلَيْهِمْ آيَاتِكَ وَيُعَلِّمُهُمُ الْكِتَابَ وَالْحِكْمَةَ وَيُزَكِّيهِمْ إِنَّكَ أَنْتَ الْعَزِيزُ الْحَكِيمُ

“Ва ҳангоме, ки Иброҳим ва Исмоил пояҳои хонаи Каъбаро боло бурданд ва гуфтанд: Парвардигори мо! Аз мо

битазир, ки ту шунаво ва доноӣ. Парвардигоро! Моро фармонбардори хеш соз ва фарзандони моро низ фармонбардори хеш гардон ва роҳи парастии ва тоататро ба мо бинамо ва тавбаи моро битазир, ки ту тавбапазир ва меҳрубонӣ. Парвардигоро! Аз миёни онон расуле барангез, ки бар мардум оёти туро тиловат кунад ва ба онон китоб ва ҳикмат биомӯзад ва ононро пок ва муназзаҳ созад. Ва ту тирӯзманд ва ҳақим ҳастӣ”.¹

Дуои ҳазрати Иброҳим (а) бо лутфи Худо дар қарни ҳафтуми мелодӣ ба иҷобат расид. Паёмбари пешбинишуда бо зуҳури беназире ба миёни мардум омад, ки метавонист аз ҳақиқат ва ростӣ дифоъ карда озодиҳои мавриди ниязи ҷомеаро таъмин намояд ва роҳи иҷрои аҳкоми илоҳиро боз кушояд. Ин равиши ба қор бурдани мантиқ ба унвони василаи умдаи мутақоид сохтан ва нишон додани қудрат дар баробари ҳар касе аст, ки озодиҳои муқаддас ва мӯҳтарамро таҳдид кардааст.

Оре, дунё дар қарни ҳафтум бо зуҳури охирин Паёмбари ҷаҳон ҳазрати Муҳаммад (с) қаромат ёфт. Паёмбаре, ки аз шаҳри Макка маркази Арабистон барои равшан сохтани шарқу ғарби олам зуҳур кард.

1 Сураи Бақара ояти 127 то 129.

11

Чаро мо ба паёмбарон ниёз дорем?

Уиллсон: Чаро инсон ба доштани набӣ ё расуле аз ҷониби Худо ниёзманд аст? Худованд ба инсон қудрати тафаккур иноят фармудааст, ки ба василаи он ҳаққро аз ботил тамйиз медиҳад. Бинобар ин метавон гуфт, ки дигар ниёзе ба раҳнамудҳои осмонӣ нест, ки ба инсон бағӯяд чӣ кореро бикун ва чӣ кореро нақун. Як фарди оддӣ тавоноии онро дорад, ки зиндагии худро оқилона идора кунад. Бинобар ин инсон метавонад бо дигарон ва бастагони худаш аз роҳи маъқул ва бидуни ниёз ба қавонини осмонӣ иртибот дошта бошад.

Ширрӣ: Ба далоили фаровон рисолат ва паёмбарӣ барои инсон лозим аст:

1. Барои ин ки инсон Худоро ба ёд дошта бошад ба паёмбар ниёз дорад

Башар аз ҷиҳати назарӣ истеъдоди онро дорад, ки вучуди Офаридгори ҳастиро бо дидани

махлуқоти ӯ бар рӯи замин истинбот кунад. Андешаи озоди инсонӣ тавоноии идроки мучаррадот ва назариёти фарогирро дорад, аммо ба воситаи иштиҳо ва ниёзи ҷисмонӣ, мо инсонҳо ба таври танготанге ба дунёи моддӣ вобастаем. Ҷозибаҳои моддии ин ҷаҳон беҳтарин афроди инсонҳоро ба худ машғул мекунад. Як фарди мутавассит ба назар намерасад, ки битавонад аз холиқ ва офаридгори худ дарки саҳеҳе дошта бошад. Ҳамчунин наметавонем интизор дошта бошем, ки инсон мутавассите худашро аз ашёи моддӣ дар ин ҷаҳон раҳо созад, то дар бораи Худо ба сароҳат биандешад.

Илова бар ин ки низоми шигифтангези олам ниёз ба вучуди як назмдиҳанда дорад, ки он Худои Қодири Мутаол аст. Лекин инсон чунон саргарми масоили кӯчаки зиндагӣ аст, ки ҳатто ба қавонини табиӣ низ тавачҷӯх намекунад, чӣ расад ба ин ки дар бораи Офаридгори олам биандешад. Инсон чунон ба тулӯи офтоб аз машриқ одат карда, ки дигар ниёзе намебинад, ки ба он фикр кунад. Башар аз шинохти Офаридгори ҷаҳон, ки хеле муҳим аст очиз мебошад. Шинохти ҷаҳонии инсон аз вучуди Парвардигор ҳосили тафаккуроти оддии башар нест, балки ба таълимоти афроди мумтозе марбут мешавад, ки дар ҳидоят ва раҳбарии инсон ба сӯи ин ҳадафи мутаолӣ тавфиқ ёфтаанд.

2.Инсон (дар ҳангоми гирифториҳои фикрӣ барои судури ҳукми қотғӣ) ба як қудрати мутлақ ва бе чуну чаро ниёзманд аст

Чун мардум дар марҳалаҳои таҳсил, истеъдодҳо, эҳсосот ва савобиқ бо ҳамдигар мутафовитанд назариёти онон низ мутафовит аст. Масоили бисёр муҳимме дар робита бо аъмоли инсон вучуд дорад, ки дар байни афрод ва гурӯҳҳои мухталиф баҳсангез ҷилва мекунад. Илми ахлоқ ва масоили маънавӣ саҳт ба баҳсу мушоҷира кашида мешавад. Тақрибан барои ҳар назарияе як далели фалсафӣ ёфт мешавад. Улуми ақлонӣ беш аз равшан кардани масоил ба тавре, ки инсон битавонад ба як интиҳоби маъқул даст ёбад ба доманаи сардаргумӣ вусят мебахшанд. Ақл ва фалсафа дар ҳалли масоили ахлоқӣ ва маънавӣ дармондаанд. Роҳи ҳалҳое, ки мо ба дунболаш ҳастем, бояд аз ҷониби қудрати бечуну чаро ироа шавад, то ҳамаи афрод ва гурӯҳҳо дар баробари он таслим шаванд. Он қудрати мутлақа ва бечуну чаро Худост.

3.Башар ба парастии Худованд ниёз дорад

Бо он ки як андешманди озод мумкин аст, битавонад Худо ва азамати ўро дарёбад, аммо ў одатан аз аҳамияти ситоиши Худованд ғафлат меварзад. Ҳатто агар касе ниёз ба парастии Худоро дарк кунад, намедонад онро чӣ гуна анҷом диҳад. Бархе аз мардум мумкин аст, фикр

кунанд қурбонӣ кардан ва сӯзондани ҳайвонот бо аҳамияттар бошад, баъзеи дигар фитрати худочӯи худро ноогоҳона дар қолиби ғаризаҳои ҳайвонии худ таъмин мекунанд. Як нафар мӯътақид мешавад, зиндагии муртозона мавриди писанди Худост дар ҳоле, ки дигарон мӯътақид мешаванд, ки ин гуна зиндагӣ дар назди Худо манфур ва барои насли инсон вайронкунанда аст.

Иддае мумкин аст Худоро бо овозхонӣ ва навохтани олоти мусиқӣ ситоиш кунанд ва иддаи дигар бар замин зону задан ва таслим шудан дар баробари Худоро шакли ибодати худ бидонанд. Шакли қобили қабули парастии бояд бар асоси хосту иродаи Худо бошад, на тибқи хостаҳо ва ҳавасҳои инсонӣ. Ва ин ирода ва хости Худо, бояд аз роҳи расул ва паёмбар, ки фиристодаи Худост, барои мо инсонҳо равшан шавад.

4. Барои маҳдуд сохтани ҳавоҳои нафсонӣ инсон ба паёмбар ниёз дорад

Инсоне, ки тарбият ва ҳидоят нашуда бошад аз назари сиришт ва ғариза шабеҳи ҳайвонот аст. Барои фуру нишондани оташи ҳашм ва шахвати ӯ, истидлол ғоидае нахоҳад дошт, магар ин ки сабаби боздорандаи нерӯманде вучуд дошта бошад. Барои пешгирӣ аз ҳавову ҳаваси мо инсонҳо улуми ақлӣ наметавонад муфид воқеъ шавад, зеро ин улум танҳо дар дастраси теъдоди маҳдуде аз инсонҳост ва аз тарафе дар ин улуми

ақлӣ субот ва ҳамбастагӣ вучуд надорад, то моро водор кунад, ки ҳавоҳои нафсонии худро идора кунем. Бархе ба ин натиҷа мерасанд, ки мо танҳо барои таъмини ғароизи нафсонӣ, бояд талош кунем. Мо акнун бо чунин назариёти моддигароёнаи боло рӯ ба рӯ ҳастем, ки ба далелҳои ахлоқӣ маҳдуд сохтани ҳавасхоро таъйид намекунад. Олитарин милоқҳои маънавӣ ва ахлоқӣ ба Худо марбут мешавад. Вақте мо ба паёме, ки Расули Худо (с) онро аз тарафи Худованд ба инсонҳо иблаг мекунад, гӯши чон бисупорем, он паём барои хатми мушочироти лафзӣ дар бораи ин қабил мавзӯот метавонад мабной мўътабаре бошад.

5. Барои огоҳӣ аз ҷаҳони баъдӣ инсон ба паёмбар ниёз дорад

Барои як фарди мўътақид ба Худо бисёр эҳтимол дорад, ки ҳаёти ӯ баъд аз марг ба навъе идома ёбад. Ҳамчунин эҳтимол медиҳад, ки рӯзи қиёмат ва доварӣ фаро хоҳад расид, ки дар он инсон ё подош мебинад ва ё азоб мекашад. Вақте чунин рӯзе вучуд дошта бошад, инсон худаширо барои он рӯз, бояд омода созад. Танҳо Худост, ки метавонад аз вучуди чунин рӯзи вопасине моро огоҳ созад. Дар инҷо фалсафа наметавонад коре анҷом диҳад. Андешаи башарӣ ҳамчунин наметавонад вучуди чунин рӯзеро аз роҳи мушоҳида ва озмоиш ҳам, дар ин дунё истинбот кунад. Танҳо Худост, ки дар ин масъала илми

қотеъ дорад ва метавонад аз роҳи паёмбарон инсонро нисбат ба растохез огоҳ ва бо хабар созад.

Посух ба пурсишҳое, ки дар боло матраҳ шуд, ба Худо марбут мешавад. Ў ба ҳар роҳу равише, ки меҳодад, метавонад ин шинохтро ба инсон ато фармояд. Яке аз ин равишҳо фиристодани паёмбар аст, ки дар мақоми восита байни Худо ва инсон ба ҳар пурсише посух диҳад. Таълимоти чунин паёмбари илоҳӣ ҳадафҳои зерро дар бар хоҳад дошт:

а) Боҳабар сохтани мардум аз мафҳуми воқеии низоми хилқат, ки инсони оӣ дар асари гирифтори ба қору бори зиндагӣ, аз он беҳабар аст. Олам воқеан беинтиҳо ва пур аз аҷоиботест, ки агар бо диққат ва таваҷҷӯҳ дар он андеша шавад, инсон метавонад бо имоне қавӣ ва пойдор ба Офаридгори он пай барад. Таваҷҷӯҳи инсон ба осори табиӣ аз роҳи таълимоти расулони Худо ва раҳнамоӣҳои онҳо ҷалб мешавад.

б) Баёни меёрҳои маънавию ахлоқӣ ва қавонине, ки инсон метавонад ба василаи он, худро бо гароишҳои ахлоқии зиддиҳам созгор карда, ба баҳсу кашмакаш дар ин замина хотима диҳад.

в) Баёни зарурӣ будани парастии ва ибодати Худо ва таълими чигунагии баргузориҳои ин парастии ба инсонҳо.

г) Овардани қавонин ва муқаррароте барои мо инсонҳо, ки барои фуру нишондани ҳавасронии мо

лозим аст. Ва барангехтани шавқи фазилату камол, ки агар марҳала ба марҳала афзоиш ёбад, метавонад моро ба мартабаи фариштагон бирасонад.

д) Огоҳ сохтани мо инсонҳо ба таври мушаххас, ки билохира, оё пас аз марг ҳаёте ҳаст ё нест. Ин иттилоъ ва огоҳӣ танҳо аз ноҳияи Худое, ки ҷаҳони дигарро офаридааст, метавонад дарёфт шавад, ки оё чунин ҳаёте ҳаст ё нест.

Уилсон: Аз он ҷо, ки ҳанӯз дар бораи меёрҳои маънавӣ ва ахлоқӣ ихтилофи назар ва кашмакаш вучуд дорад, маълум мешавад, ки ин таълимоти осмонӣ ба ин ҳадафашон нарасидаанд. Дар мавриди равиши ибодати Офаридгор ва вучуди ӯ ва ҳаёти пас аз марг, ҳанӯз ноҳамоҳангӣ вучуд дорад.

Ширрӣ: Аз он ҷо, ки теъдоди касире аз инсонҳо дар бисёре аз меёрҳои ахлоқӣ тавофуқ доранд ва ба холиқи олам ва рӯзи растохез имон доранд, маълум мешавад, ки дин то ҳудуде ба ин ҳадафаш ноил шудааст. Бо пазируфтани ин усули осмонӣ ба василаи чунин теъдоди азиме аз инсонҳо, одамӣ бояд хоҳишҳои нафсониро маҳдуд карда, дунёро то ҳадде ахлоқӣ созад.

Илова бар он, таълимоти илоҳӣ ва осмонӣ хатто агар ба расидани ин ҳадафҳо кӯмак накунад, боз ҳам барои инсон он таълимот лозим аст ва ин як ҳақиқат аст. Зеро лозим аст, ки Офаридгори ҷаҳон барои мо фурсате падида

оварад, то дар он фурсат имкони шинохти ӯ барои мо фароҳам шавад ва моро ёрӣ кунад, то ахлоқамонро, ки марзи воқеӣ байни инсон ва ҳайвонот мебошад, тараққӣ ва тақомул бахшем. Вақте Худо ҷаҳони дигарро халқ мекунад, ӯ қарор аст халқ кунад, лозим аст ба василаи таълимоти осмониаш онро комилан ба инсон бишинонад. Ва ин танҳо роҳе аст, ки мо метавонем аз он ҷаҳон огоҳ шавем. Агар Офаридгори ҷаҳон барои расондани ин иттилоот ба инсон, паёмбарашро нафиристад, мумкин аст дар асари ҷаҳд, маъзур шавем ва барои ба камол расондани умури ахлоқӣ фурсате боқӣ намонад. Илова бар ин, агар ӯ ҷаҳони дигарро биёфаринад, вале онро ба мо нашинонад, офариниши он ҷаҳон ба қулӣ абас ва бефоида хоҳад буд.

Ҳақоиқи таърихӣ худро бо ин фарз, ки таълимоти осмонӣ барои башар лозим аст, мувофиқ гардондааст. Аз замоне, ки инсон дар марҳалаҳои аввалия мезист, ғазли Худованд ҳамеша шомили ҳолаш будааст. Бинобар ин, барои анҷоми ин рисолати азим ва бофазилат ва дигаргун кардани инсонҳо ва таълими онҳо, афроди барҷастае ба василаи Офаридгори олам баргузида шуданд.

Уилсон: Аз калимаи паёмбар чунин фаҳмида мешавад, ки паёмбар бо Худо дар иртибот аст ва паёми ӯро дарёфт мекунад. Роҳҳои иртиботи

инсонӣ ҳама моддӣ ҳастанд, ки ё аз роҳи шунидани савт, ё аз роҳи хондани калимоте, ки навишта мешавад, ҳосил мешавад. Паёмбар монанди мо як инсон аст, ӯ низ аз роҳи гӯшҳояш метавонад шунавад ва бо чашмҳояш метавонад бинад, лекин Худо моддӣ нест, ӯ на ба василаи савт суҳан мегӯяд ва на ба василаи даст менависад. Бо ин ҳол як паёмбар чӣ гуна метавонад бо Худо иртибот барқарор кунад?

Ширрӣ: Паёмбар бо Худо ба яке аз роҳи зер иртибот барқарор мекунад:

а) Мумкин аст ваҳиро аз роҳи зеҳн дарёфт кунад: Худованд бо эҷоди порае аз ҳақоиқ дар андешаи паёмбараш, онро ба сурати иттилооте ба ӯ ироа медиҳад.

б) Мумкин аст Худованд аз роҳи чизе, ки қудрати суҳан гуфтан надорад, бо паёмбараш суҳан гӯяд. Нахустин илҳоме, ки ҳазрати Мӯсо (а) дарёфт кард, ба ин роҳ буд. Ӯ суҳанони Худоро аз дарахте мешунид.

в) Мумкин аст паёмбар паёми сареҳи Худоро аз роҳи фариштае дарёфт кунад. Паёмбари Ислом ҳазрати Муҳаммад (с) Қуръони Маҷидро ба василаи фариштаи ваҳй, ҳазрати Ҷабраил дарёфт мекард. Қуръони Маҷид мефармояд:

وَمَا كَانَ لِنَبِّئٍ أَنْ يُكَلِّمَهُ اللَّهُ إِلَّا وَحْيًا أَوْ مِنْ وَرَاءِ حِجَابٍ أَوْ يُرْسِلَ رَسُولًا فَيُوحِيَ
بِإِذْنِهِ مَا يَشَاءُ إِنَّهُ عَلِيُّ حَكِيمٌ

*“Ҳеҷ баишареро тавони он набошад, ки бо Худо сӯхан гӯяд, магар ба ваҳӣ ва илҳами Худо, ё аз наси парда, ё расулеро (аз фариштагон) фиристад, то ба амри Худо ҳар чӣ ӯ хоҳад ваҳӣ кунад. Албатта, ки ӯ Худои Донои Баландмартаба аст”.*¹

Ҳеҷ як аз ин равишҳо, ки паёмбарон ба василаи он бо Худо иртибот барқарор мекунанд, барои мардуми дигар кори оддӣ нест ва дар айнаи ҳол, ҳеҷ кадом ҳам номумкин нест. Холиқи олам ба ҳар тариқ, ки бихоҳад метавонад, бо бандаш робита барқарор кунад. Ба ҳар ҳол ба назар мерасад, ки дарёфт кунандаи ваҳӣ дорои хусусиёте аст, ки аз назари ваҳӣ ўро аз дигарон бартар қарор медиҳад.

Уилсон: Таърих гувоҳи медиҳад, ки афроди зиёде иддиои паёмбарӣ кардаанд. Ин афрод дар давронҳои мухталифе зухур кардаанд ва бархе аз онон ҳанӯз зиндаанд. Мо медонем, ки баъзе аз онҳо паёмбарони воқеӣ будаанд ва баъзеи дигар ғайри воқеӣ. Чӣ гуна паёмбарони воқеиро аз ғайри воқеӣ тамйиз диҳем?

Ширрӣ: Паёмбар касе аст, ки ҳомили паёме аз ҷониби Худост. Ў сафири Худованд аст ба сӯи инсонҳо. Ин тавр ба назар мерасад, ки як сафир бояд дорои устуворнома бошад, яъне нишоне, ки садоқат ва ростии ўро собит кунад. Ҳеҷ кас бо иддиои ҳолӣ ба унвони сафир пазируфта

1 Сураи Шўро ояти 51.

намешавад. Бинобар ин, мутаваҷҷеҳ мешавем он афроде, ки паёмбар будани онон мавриди қабул воқеъ мешавад, ба нерӯҳои ғайри оддӣ, ки дар афроди дигар ёфт намешавад, муҷахҳазанд.

Ҳазрати Мӯсо (а) ба хости Худованд дорои қудрате буд, ки метавонист асои худро ба аждаҳо табдил кунад, ё обро ба хун табдил кунад ва ё бо зарбаи асо дарёро ду ним кунад. Ҳазрати Исо (а) дорои нерӯе буд, ки метавонист беморонро бидуни дору шифо бахшад, қўрро биной диҳад, мурдаро зинда кунад ва тибқи оёти Қуръон ҳангоме, ки дар гаҳвора буд бо мардум сўҳбат мекард. Ҳазрати Муҳаммад (с) ба қудрати баёни хориқуллода муҷахҳаз буд, ки ба сурати Қуръон таҷаллий ёфт ба гунае, ки тамоми мардуми арабзабонро барои овардани мисли он ба мубориза талабид.

Уилсон: Оё паёмбар ҳатман бояд инсон бошад ё мумкин аст, Худованд барои башар Паёмбари ғайри инсон ҳам фиристад?

Ширрӣ: Паёмбар барои инсон сармашқ ва намуна аст. Ё бояд бо афроди башар дар сиришт ва тавоноӣҳову маҳдудиятҳо баробар бошад. Як сармашқ ва намуна вақте муфид аст, ки барои мардум имкони расидан ба мақоми ӯ вучуд дошта бошад, он сармашқ бояд тавони онро дошта бошад, ки мардумро ба пайравии худ даъват кунад. Агар паёмбар аз навъи инсон

набошад, мардум барои тақлид аз ӯ кўшиш ба амал нахоҳанд овард. Вақте амали матлубе ба василаи паёмбар ироа мешавад, бояд анҷоми он барои пайравонаш муяссар бошад. Агар шахсе як зиндагии мутаолии саросар фазилату тақворо ироа диҳад, мумкин аст, маро бар он водорад, ки то барои расидан ба он мақом кўшиш кунам. Чаро чунин аст? Зеро ӯ ва ман, ҳар ду инсонем. он чӣ анҷомаш барои ӯ муяссар аст, барои ман низ муяссар аст. Аммо агар (масалан) фариштае як дараҷаи мутаоли аз маънавият ва ахлоқро ба ман нишон диҳад, мумкин нест, ки ман барои ин ки мисли ӯ бошам, талоше аз худ нишон диҳам. Он чӣ анҷоми он барои ӯ мақдур аст чӣ басо, ки барои ман мақдур набошад. Ӯ ва ман аз як сиришт ва як табиат нестем.

Далели дигаре ҳам вучуд дорад, то бовар кунем, ки инсон бояд паёмбароне аз навъи худаш дошта бошад: мо то ба ин ҷо расидем, ки аз паёмбар интизор доштем, ки садоқат ва ҳаққонияти худро бо ироаи умури ғайриоддӣ ба исбот расонад. Бо анҷоми чунин коре мардум мефаҳманд, ки ӯ аз ҷониби Худо таъйид шудааст, зеро коре, ки ӯ анҷом медиҳад болотар аз умури оддӣ аст. Агар паёмбар аз навъи башар набошад (масалан фаришта бошад) ин корҳои хориқуллода ғойдае нахоҳанд дошт. Як паёмбаре агар аз навъи башар бошад, мумкин аст

ҳаққонияти худро аз роҳи парвоз кардан бидуни таҷҳизоти маъмулӣ ироа диҳад, дар сурате, ки агар фариштае ҳамин амалро анҷом диҳад, нишонаи ҳаққонияти ӯ нахоҳад буд. Чунин парвозе заруратан мофавқӣ истеъдод ва тавоноии ӯ нахоҳад буд, зеро табиатан фаришта таҳти таъсири нерӯи ҷозибаи замин қарор намегирад.

Уилсон: Аз назари Ислом эътиқод доштан ба нубувват ва паёмбарӣ чӣ маворидеро дарбар мегирад?

Ширрӣ: Аз назари Ислом эътиқод ба нубувват шомили мавориди зер мешавад:

а) Имон ба нубуввати ҳазрати Муҳаммад (с). Ба ин маъно, ки ҳазрати Муҳаммад (с) паёмбари бузурге аст, ки танҳо барои миллати хоссе мабъус нашудааст, балки барои тамоми инсонҳо фиристода шудааст. Қуръони Маҷид мефармояд:

قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا الَّذِي لَهُ مُلْكُ السَّمَاوَاتِ وَالْأَرْضِ لَا إِلَهَ إِلَّا هُوَ يُحْيِي وَيُمِيتُ فَأَمُوتُوا بِاللَّهِ وَرَسُولُهُ النَّبِيُّ الْأُمِّيَّ الَّذِي يُؤْمِنُ بِاللَّهِ وَكَلِمَاتِهِ وَاتَّبِعُوهُ لَعَلَّكُمْ تَهْتَدُونَ

“Бигӯ: Эй мардум! Ман фиристодаи Худо бар ҳамаи шумо ҳастам. Он Худое, ки фармонравоии осмонҳо ва замин аз ӯст ва ҳеҷ Худое ҷуз ӯ нест. Зинда мекунад ва мемиронад. Пас ба Худо ва расули ӯ он Паёмбари Уммӣ, ки ба Худо ва калимоти ӯ имон дорад, имон биёваред ва аз ӯ пайравӣ кунед. Бошад, ки ҳидоят шавед”.¹

1 Сураи Аъроф ояти 158.

б) Имон ба нубуввати паёмбароне, ки пеш аз ҳазрати Муҳаммад (с) омадаанд. Паёмбароне, ки Қуръон онҳоро таъйид кардааст:

قُولُوا آمَنَّا بِاللَّهِ وَمَا أُنْزِلَ إِلَيْنَا وَمَا أُنْزِلَ إِلَىٰ إِبْرَاهِيمَ وَإِسْمَاعِيلَ وَإِسْحَاقَ وَيَعْقُوبَ
وَالْأَسْبَاطِ وَمَا أُوتِيَ مُوسَىٰ وَعِيسَىٰ وَمَا أُوتِيَ النَّبِيُّونَ مِن رَّبِّهِمْ لَا نُفَرِّقُ بَيْنَ أَحَدٍ مِّنْهُمْ
وَنَحْنُ لَهُ مُسْلِمُونَ

*“Бигӯед: мо ба Худо ва оёте, ки бар мо нозил шуда ва низ он чӣ бар Иброҳим ва Исмоил ва Исҳоқ ва Сибтҳо нозил омада ва низ он чӣ ба Мӯсо ва Исо фиристода шуда ва он чӣ бар паёмбарони дигар аз ҷониби Парвардигорашон омадааст имон овардаем. Миёни ҳеҷ як аз паёмбарон фарқе намениҳем ва ҳама дар баробари Худо таслим ҳастем”.*¹

в) Имон ба ҳазрати Муҳаммад (с) ба унвони хотами паёмбарон, ки бо реҳлати ӯ дафтари нубувват ва паёмбарӣ баста шуд. Қуръони Карим мефармояд:

مَا كَانَ مُحَمَّدٌ أَبَا أَحَدٍ مِّن رِّجَالِكُمْ وَلَكِن رَّسُولَ اللَّهِ وَخَاتَمَ النَّبِيِّينَ وَكَانَ اللَّهُ بِكُلِّ
شَيْءٍ عَلِيمًا

*“Муҳаммад падари ҳеҷ як аз мардони шумо нест. Ӯ расули Худо ва хотами паёмбарон аст. Ва Худо ба ҳар чизе доно”.*²

Калимаи “Хотам” ба маънои мӯҳре аст, ки даҳони зарф ё халтаеро бо он баста ва мӯҳр задаанд. Ё мӯҳре буда, ки нақши он сикҳати мӯҳтавои муайяне аз як санади мактуб ё паёмеро

1 Сураи Бақара ояти 136.

2 Сураи Аҳзоб ояти 40.

таъйид мекардааст. Хотам ё мўҳр ба маънои хатм кардан, тамом кардан ва таъйид кардан дар поёни чизе, ки ин мўҳр ва хотам онро тамом ё таъйид мекард меомадааст.

Паёмбари Акрам ҳазрати Муҳаммад (с) ба ҳазрати Алӣ (а) фармуд:

“Қойгоҳи ту нисбат ба ман монанди қойгоҳи Ҳорун нисбат ба Мўсо аст, ҷуз он ки пас аз ман паёмбари дигаре нахоҳад омад”.

12

Паёмбари Худо ҳазрати Муҳаммад(с)

Уиллсон: Таърихи зиндагии ҳазрати Маҳаммад (с) ҳикоят дорад, ки дар синни чиҳилсолагӣ хангоме, ки дар ғори Ҳиро машғули ибодат буд, фариштаи Парвардигор бар ӯ зоҳир шуд ва бонги ҳақиқат ба ғўшаш расид. Дар он лаҳза маъмурияти ӯ ба унвони Расули Худо дар миёни инсонҳо оғоз шуд. Паёме, ки бар ҳазрати Муҳаммад (с) фуруд омад чӣ буд?

Ширрӣ: Паёми ғори Ҳиро бар паёмбари ҷадид ҳақоикеро, ки марбут ба шинохти саҳеҳи Худои воқеӣ буд, баён мекард. Аз қабилӣ: қудрати офариниш, қудрати табдили хуни баста ба инсон ва тавоноӣ бахшидан ба модда барои дарки вучуди худ ва дунёи атрофаш. Ин қудрати огоҳсозии модда ба сароҳат дар донишандӯзӣ ва қудрати нависандагии инсон, ки асоси тамаддун ва фарҳанги ӯст, ироа шудааст. Қуръони Мачид мефармояд:

اَقْرَأْ بِاسْمِ رَبِّكَ الَّذِي خَلَقَ * خَلَقَ الْإِنْسَانَ مِنْ عَلَقٍ * اِقْرَأْ وَرَبُّكَ الْأَكْرَمُ * الَّذِي عَلَّمَ بِالْقَلَمِ * عَلَّمَ الْإِنْسَانَ مَا لَمْ يَعْلَمْ

“Бихон ба номи Парвардигорат, ки офарид. Одамиро аз лахтаи хун офарид. Бихон ва Парвардигори ту арҷмандтарин аст. Худое, ки ба василаи қалам омӯзиши дод. Ба одамӣ он чиро, ки намедонист омӯхт”.¹

Уиллсон: Мақоми ҳазрати Муҳаммад (с) дар миёни паёмбарони дигар чӣ гуна аст?

Ширрӣ: Ў дар силсилаи анбиёи улулазм, дорои сифоте ба шарҳи зер аст:

1.Ў худ бахше аз таърихи дин ва таърихи дунё ҳисоб мешавад. Паёмаш омили муҳимме дар таҳаввули таърихи ҷаҳон буд ва ҳеҷ муаррихе дар нақш ва таъсири вучуди ӯ дар ҳаводиси ҷаҳон тардид надорад.

2.Ў танҳо паёмбаре аст, ки густариши оини худро ба чашмаш дидааст. Ба тавре, ки оини ӯ дар ҳамон даврони ҳаёташ ба василаи тамоми афроди як миллат пазируфта шуд.

3.Ў як паёмбари ҷаҳонӣ аст, ки танҳо барои миллати араб ё яҳуд мабъус нашудааст, балки барои тамоми инсонҳо мабъус шудааст. Қуръони Мачид мефармояд:

قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا الَّذِي لَهُ مُلْكُ السَّمَاوَاتِ وَالْأَرْضِ لَا إِلَهَ إِلَّا هُوَ يُحْيِي وَيُمِيتُ فَأَمِنُوا بِاللَّهِ وَرَسُولِهِ النَّبِيُّ الْأُمِّيَّ الَّذِي يُوْمِنُ بِاللَّهِ وَكَلِمَاتِهِ وَاتَّبِعُوهُ لَعَلَّكُمْ تَهْتَدُونَ

1 Сураи Алақ ояти 1 то 5.

*“Бигў: Эй мардум! Ман бар ҳамаи шумо аз тарафи Худо фиристода шудаам. Худое, ки фармонравоии осмонҳо ва замин аз онӣ ёст”.*¹

4.Паёми ӯ бо ҳар навъ таъбири наҷодӣ ба сароҳат муҳолифат дорад ва дафъи ҳар гуна монеи иҷтимоӣ дар роҳи камол, яке аз бахшҳои умдаи паёми ӯ ба шумор меравад. Сафеду сиёҳ, сурху зард ҳама дар баробари ӯ яксонанд. Ҳеҷ наҷоде бар наҷоди дигар бартарӣ надорад ва ҳеҷ қавме аз қавми дигар пасттар нест. Инсон танҳо дар баробари аъмоле, ки ба интиҳоби ҳудаш анҷом медиҳад, мавриди ситоиш ё нақўҳиш қарор мегирад. Вобастагӣ ба қавми хос ё наҷоди хос дар ихтиёри мо инсонҳо нест, ки ба воситаи он ситоиш ё нақўҳиш шавем. Имтиёзи мо танҳо аз роҳи аъмоли неки мо фароҳам меояд. Қуръони Карим мефармояд:

يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَىٰ وَجَعَلْنَاكُمْ شُعُوبًا وَقَبَائِلَ لِتَعَارَفُوا إِنَّ أَكْرَمَكُمْ عِنْدَ اللَّهِ أَتْقَاكُمْ إِنَّ اللَّهَ عَلِيمٌ خَبِيرٌ

*“Эй мардум мо ҳамаи шуморо нахуст аз марду зане офаридем ва онгоҳ шўъбаҳои бисёр ва ҷиҳаҳои муҳталиф ҷардонидем, то якдигарро бишиносед. Яқинан ғиромитарини шумо дар назди Худо ботақвотарини шумост ва Худо комилан огоҳ аст”.*²

5.Ӯ дар даврони ҳаёти худ ҳукуматеро пайрезӣ кард, ки бар ормонҳои мутаолӣ устувор буд.

1 Сураи Аъроф ояти 158.

2 Сураи Ҳучурот ояти 13.

Ҳукумати исломӣ дар замоне ба вуҷуд омад, ки ҳукумат ба унвони унсури ҳоким ва мофавқи мардум тасаввур мешуд ва бидуни он ки мардум онро интиҳоб кунанд, бар онон бор мешуд. Мардум баробарии худро бо ҳокимону фармонравоён ва ҳатто бо якдигар тасаввур намекарданд. Аммо дар таълимоти исломӣ баръакси он омадааст, ҳукумат дар Ислом самараи имон ва эътиқоди мардум ба дастае аз усул ва қавонини ҳидоятгар аст. Ҳукумат, фарзанди машруи кӯмак ва ҳамкориҳои табиӣ мардум ба манзури амалӣ кардани ин усул ва қавонин аст. Бинобар ин, амалкунандагон ба ин усул ва қавонин ҳама бо якдигар дар иртибот буда ва робитаи онон навъе бародарӣ талаққӣ мешавад.

6. Паёмбари Ислом тамоми муҳолифони худро шикаст дод ва ҳеҷ ҳизбу гурӯҳе натавонист ўро шикаст диҳад.

7. Ў дар замоне озодии диниро эълон кард, ки ба қадри кофӣ қудрат дошт, то бисёре аз мардумро аз доштани чунин озодӣ маҳрум созад. Ў ва пайравонаш муддати сенздаҳ сол таҳти шиканча ва озор буданд. Дар замоне, ки онон таҳти шиканча ва озор буданд Паёмбари Ислом (с) сухане аз озодии динӣ ба миён наовард, вале ҳангоме, ки ҳамаи муҳолифони худро сарқӯб кард ва қудрати кофӣ барои танбеҳи ситамгарон ба даст овард, баёниҳои зерро аз тарафи Худо содир фармуд:

لَا إِكْرَاهَ فِي الدِّينِ قَدْ تَبَيَّنَ الرُّشْدُ مِنَ الْغَيِّ

“Дар дин икроҳ (маҷбури) нест, роҳи ҳидоят ва залолат бар ҳама кас равшан шуд”.¹

8.Ў танҳо паёмбаре аст, ки худаширо ба унвони охириин паёмбар муаррифӣ карда, бо реҳлаташ ба таърихи рисолат хотима бахшид. Пас аз ҳазрати Муҳаммад (с) афроди зиёде низ иддиои паёмбарӣ кардаанд, лекин ҳеҷ як аз онон натавонистанд иддиои худро ба исбот расонанд. Ва акнун пас аз қарнҳо, ки аз реҳлати ӯ мегузарад мақоми ҳазрати Муҳаммад (с) дар таърих ҳамчунон ба унвони хотами паёмбарон маҳфуз аст.

9.Ў танҳо паёмбаре аст, ки ба дунё китоберо ироа карда, ки дар он ҳеҷ каломии инсонӣ вучуд надорад. Қуръон монанди китобҳои муқаддаси дигар гуфтугӯе байни Худо ва инсон нест. Қуръон каломии Худост, ки Худо бар забони ҳазрати Муҳаммад (с) ҷорӣ сохтааст, то ба василаи ӯ ба инсонҳо мунтақил шавад.

Уилсон: Душвории кор дар ин аст, ки паёмбарони қабл аз ҳазрати Муҳаммад (с) монанди ҳазрати Мӯсо (а) ва Исо (а) барои намоиши корҳои хориқулодда ва ҷолиб аз ҷониби Худо таъйид мешуданд. Дар ҳоле, ки ҳазрати Муҳаммад (с) на чунин корҳои хориқулоддае ироа кард ва на рӯи мўъҷиза ва умури хориқулодда така кард. Ў барои исботи паёмбарии худ фақат

1 Сураи Бақара ояти 256.

бар Қуръон така кард. Чаро ӯ низ монанди Мӯсо (а) ва Исо (а) ба анҷоми умури хориқулудда ва мӯъҷизот пешӣ нагирифт?

Ширрӣ: Байни мӯъҷизоти ҳазрати Муҳаммад (с) ва анбиёи дигар ба ду далел, бояд тафовут вучуд дошта бошад:

1. Дуруст аст, ки мӯъҷизоти ҳазрати Исо (а) ва Мӯсо (а) барҷаста ва қобили таваҷҷӯҳ будааст, аммо бо вучуди қобили таваҷҷӯҳ будани ин мӯъҷизот, онон муваффақ нашуданд мардуми асри худро ба қабули паёмбарии худ ва ё таслим дар баробари таълимоташон водор кунанд. Таърих ба мо мегӯяд, ки Банӣ Исроил бо он ҳама корҳои шигифте, ки ҳазрати Мӯсо (а) ба онҳо нишон дод, бо ин ҳол аз ӯ пайравӣ накарданд. Пас аз он ки пиёда аз дарё убури карданд, боз ҳам аз таълимоти ҳазрати Мӯсо (а) ҳимояти воқеӣ накарданд. Пас аз он ки ҳазрати Мӯсо (а) барои дарёфти фармонҳои Парвардигор ба қӯҳ рафт, дар бозгашт дид, ки онон аз роҳи ҳақ баргаштаанд. Ҳазрати Исо (а) дорои пайравони фаровоне буд, аммо вақте, ки он лаҳзаи бӯхронӣ фаро расид ҳама, ҳатто шогирдонаш ӯро тарк карданд.

Мардум умуман бо мушоҳидаи он ҳама корҳои шигифт, ҳозир нашуданд, ки дар баробари таълимоти осмонӣ таслим шаванд. Ҳангоме, ки мӯъҷизоти паёмбаронро онон медиданд, аксарашон ҳамон паёмбаронро, ки

мўъҷиза нишон медоданд, шайёд ва ҷодугар меҳонданд. Агар чунин мўъҷизоте дар замони ҳазрати Муҳаммад (с) такрор мешуд, натиҷаи беҳтаре аз гузашта ба бор намеовард. Ба ҳамин ҷиҳат навъи мўъҷизот бояд тағйир мекард.

2.Тасаввур намоед, ки мўъҷизоти ҳазрати Мўсо (а) ва Исо (а) хеле самарабахш буда ва сабаб шудаанд, то шоҳидони айни ба садоқат ва ҳаққонияти соҳибони он мўъҷизот имон биоваранд. Ҳақиқате, ки боқӣ мемонад ин аст, ки он мўъҷизот доимӣ ва ҳамешагӣ набудаанд, балки мўъҷизоти муваққатӣ ва рӯзгузар будаанд. Ҳеҷ амале ду бор мушоҳида намешавад. Ҳеҷ амале нест, ки муддати дарозе давом дошта бошад. Кўреро бино кардан, ё мурдаеро зинда кардан, албатта корҳои қобили таваҷҷўҳе ҳастанд, лекин ин корҳо ба маҳзи анҷом шудан, нопадид мешаванд ва аз байн мераванд. Ҳамин ки коре тамом шуд, ба сурати таърих медарояд. Касоне, ки он кор ва амалро надидаанд, ногузиранд ба навиштаи касоне, ки онро дидаанд истинод кунанд.

Паёмбаре, ки қарор аст баъд аз ӯ паёмбари дигаре биёяд, барои қанеъ кардани инсонҳои ҳам асри худ, мумкин аст ба умури хориқулодда таъя кунад, ӯ маҷбур нест, ки дар бораи наслҳои оянда, ки мўъҷизоти ўро нахоҳанд дид, нигарон бошад, чун метавонад ба паёмбаре, ки баъд аз ҳудаш дар даврони дигар хоҳад омад, муттақӣ бошад. Паёмбари баъдӣ мўъҷизаи муносиб бо замони

хуашро нишон хоҳад дод ва паёмбари қабл аз худро тасдиқ хоҳад кард.

Дар мавриди ҳазрати Муҳаммад (с) вазъият фарқ мекунад. Ў хотами паёмбарон буд, ў на метавонист ба амали мўъҷизаосо муттақӣ бошад, зеро ҳеҷ амале наметавонист он қадар давом ёбад, ки наслҳои дигар онро мушоҳида кунанд ва на метавонист ба тасдиқ ва таъйиди паёмбари баъд аз худаш муттақӣ бошад, зеро ў хотами паёмбарон аст. Лекин ў мебоист бар мўъҷизае така кунад, аммо мўъҷизаи ў бояд аз навъи дигар бошад. Бояд мўъҷизае абадӣ ва ҷовид бошад, то ба василаи наслҳои оянда, монанди насли муосири ў мушоҳида шавад.

Дар замоне, ки на дастгоҳи суратгирӣ вучуд дошта ва на филме буда, то аз амали қобили мушоҳидае дар замонҳои мухталиф сурат ё филм таҳия шавад, мо наметавонем ҳеҷ навъ мўъҷизаеро ҷуз навъи баён ва сухан тасаввур кунем. Вақте калом ва сухане дар китобе сабту забт шавад, бартарии он калом дар ҳар замон ва ба василаи ҳар насле метавонад мушоҳида ва озмоиш шавад. Агар қобили рақобат набошад, барои ҳамеша берақиб хоҳад монд ва бартарии он ба василаи ҳамаи наслҳо доварӣ хоҳад шуд. Ин мўъҷизае аст, ки дар шаъни Паёмбари Хотам мебошад ва ба ҳамин далел, Худованд ба ҳазрати Муҳаммад (с) Қуръони Каримро ба унвони шоҳиди ҳаққоният ва садоқаташ ато кард.

13

Далелҳои дигари нубуввати Муҳаммад(с)

Пешбинӣ дар мавриди ояндаи Қуръони Карим
Уиллсон: Бо қадрдонӣ ва эҳтироме, ки тавассути мусулмонҳо аз Қуръон ба амал омадааст, ман низ ба бартарии Қуръон ақидаманд мешавам. Дар ҳақиқат, то кунун таърих ба ёд надорад, ки фард ё гурӯҳе китобе мисли Қуръон оварда бошад. Медонем, ки мардуми арабзабон дар ҳеҷ замоне ҳамагӣ мусулмон набудаанд. Ва инро ҳам медонем, ки арабҳо дар замони ҳазрати Муҳаммад (с) дар фанни суханварӣ бисёр моҳир буданд ва медонем, ки аксари онон бо Ислом ба шиддат муҳолиф буданд. Қуръон арабҳои муосир ва ояндагонро ба мубориза талабид, ки монанди онро биёваранд, лекин чунин ба назар мерасад, ки душманони Ислом дар ҳеҷ замоне ин даъватро напазируфтанд.

Бартарии Қуръон як ҳақиқатест, ки аз сатҳи ҳар гуна шакку тардиди маъқул болотар

мебошад. Аммо меҳоҳам бидонам, ки оё Қуръон ғайр аз бартарии сабки зебои он, имтиёзи дигаре низ дорад, то собит кунад, ки ваҳии ҳақиқии Худост ва ҳазрати Муҳаммад (с) ба ростӣ фаристодаи ӯ мебошад?

Ширрӣ: Дар Қуръон дар робита бо оянда беш аз як маврид пешбинӣ вучуд дорад ва ҳамаи он пешбиниҳо чомаи амал пӯшидааст. Иттилоъ ва огоҳӣ аз оянда танҳо барои Худо имконпазир аст ва дар ихтиёри ҳеҷ каси дигар нест.

Башар дар улум ва фунун он қадар пешрафт кардааст, ки дар гузашта дар хоб ҳам намедидаст. Бо тамоми пешрафтҳое, ки ба даст овард, ҳанӯз қодир нест ояндаро пешбинӣ кунад. Мутамаддинтарини миллатҳо ба ҷангҳое бар зидди якдигар даст мезаданд ва ҳеҷ кадом ба пирӯзии худ итминон надоштанд. Миллате, ки метавонист шикасти худро пешбинӣ кунад аз ворид шудан дар ҳар ҷанге, ки ба шикасти ӯ меанҷомад хуздорӣ мекард.

Барои қабули нотаवонии инсон аз пешбиниҳои масоили оянда кофӣ аст, ки гурӯҳҳои рақибро дар интиҳобот дар назар оварем. Бо ҳамаи иттилооте, ки аз роҳи васоили иртиботии пешрафта ва шеваҳои илмӣ фароҳам мешавад, ҳеҷ як аз номзадҳо то замоне, ки орои мардум ҳонда нашавад, ба пирӯзӣ ё шикасти худ мутмаин нахоҳад шуд.

Дар Қуръон дар бораи оянда иттилооти зиёде вучуд дорад, ки барои башар пешбини он мумкин нест. Пешбиниҳои мазкур ҳама ба вуқӯъ пайваستاаст. Воқеъ шудани онҳо далолат бар он дорад, ки Қуръон ба ростӣ аз ҷониби Худо нозил шуда ва ҳазрати Муҳаммад (с) ба ростӣ фиристодаи Худост.

Теъдод аз пешбиниҳо дар мавриди ҳуди Қуръон аст. Аз ҷумлаи онҳо оёти зер мебошад:

1. *“Мо Қуръонро худ нозил кардем ва худ низ ниғаҳбонаш ҳастем”.*¹

إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ

Ин оят ба мо мефаҳмонад, ки Қуръон аз байн нахоҳад рафт, аз ин ҷаҳон махв нахоҳад шуд, балки барои ҳамеша боқӣ хоҳад монд.

Ин пешбинӣ дар воқеъ ҳилофи он чизе буд, ки бо меъёрҳои башарӣ интизор мерафт. Қуръон ба василаи Паёмбари Уммӣ, ки қодир ба хондан ва навиштан набуд ироа шуд. Ё Қуръонро ба забони мардуми дарс нахонда ироа кард. Дар замони Паёмбари Ислом (с) дар миёни як миллион араб, сад нафар вучуд надошт, ки қодир ба хондани китоб бошад. Илова бар ин, аксарияти қавми араб муҳолифи Паёмбари Ислом (с) ва китоби ӯ буданд ва нуқоти дигари ҷаҳон низ ҳамин тавр буд. Дар чунин шароите интизор меравад, ки чунон китобе nobud

1 Сураи Ҳиҷр ояти 9.

шавад ва аз байн биравад. Эҳтимоли давом ва бақои он дар наслҳои гуногун ва оянда хеле заиф будааст.

2. Ояти зайл тавзеҳ медиҳад, ки:

لَا يَأْتِيهِ الْبَاطِلُ مِنْ بَيْنِ يَدَيْهِ وَلَا مِنْ خَلْفِهِ تَنْزِيلٌ مِّنْ حَكِيمٍ حَمِيدٍ

“(Ин китоб) на аз пеши рӯй ботил ба он роҳ ёбад ва на аз пас. Нозилишуда аз ҷониби Худованде Ҳаким ва Сутуданӣ аст”.¹

Ин оят хабар медиҳад, ки Қуръон бо суҳаноне, ки қабл аз нузули он гуфта шуда буд ё баъд аз нузули он гуфта хоҳад шуд, таҳриф намешавад.

Ин низ пешгӯии дигари Қуръон аст, ки муҳолиф бо интизороти башарӣ аст. Зеро ҳамон тавр, ки гуфтем китобе, ки дар ин гуна шароит ва муҳите ироа шуд, дар баробари интизороти башарӣ наметавонист дастнахӯрда ва бидуни дахлу тасарруф бимонад.

Дар асри нузули Қуръон василаҳои чоп вучуд надошт ва дастгоҳи чоп то чандин қарн пас аз ҳазрати Муҳаммад (с) ибдоъ нагардид.

Таърих ба мо нишон медиҳад, ки ҳеҷ китоби муқаддасе аз таҳриф масун намондааст. Китобҳои муқаддас дар қуруни мутамодӣ тавассути инсонҳо тағйироти зиёде кардаанд. Интизор мерафт, ки Қуръон низ аз ин гуна таҳрифот дар амон набошад.

Ҳарду пешбинӣ ба таври комил амалӣ шудааст. Амалӣ шудани пешбиниҳои аввал бисёр

1 Сураи Шӯро ояти 42.

равшан аст: Қуръон аз байн нарафта, балки ба унвони китобе комилан зинда боқӣ мондааст. Қуръони Маҷид аз назари корбурдӣ чунон пурбор аст, ки метавон гуфт серхонандатарин китоби дунёст. Ҳар мусулмоне дар ҳар рӯз панҷ бор намоз мехонад ва ҳар намоз шомили қироате аз Қуръони Маҷид аст. Садҳо миллион мусулмон намозҳои рӯзонаи худро анҷом медиҳанд ва садҳо миллион бор дар рӯз Қуръон тиловат мешавад.

Амалӣ шудани дуввумин пешбини Қуръон низ комилан равшан аст. Зеро ҳама медонанд, ки Қуръон бидуни ҳеҷ таҳрифе дастнахӯрда боқӣ мондааст. Гуфтор ва калимоти башарӣ абадан дар он роҳ наёфтааст. Ҳатто муҳолифон ва интиқодкунандагони Исломи низ ҳулус ва яқпорчагии матни ин китоби азимро тасдиқ мекунанд. Калимоти Қуръонро, ки имрӯзҳо қироат мекунем бидуни каму зиёд дақиқан ҳамон калимоте аст, ки шахси Паёмбар ҳазрати Муҳаммад (с) тиловат мефармудаанд.

Қуръони Маҷид худ шомили оёте аст, ки душманон ва муҳолифони Исломиро даъват кардааст, то китобе ба забони арабӣ ироа диҳанд, ки бо Қуръони Маҷид баробарӣ кунад. Яке аз ин оёт ин аст:

قُلْ لِّئِنْ اجْتَمَعَتِ الْإِنْسُ وَالْجِنُّ عَلَى أَنْ يَأْتُوا بِمِثْلِ هَذَا الْقُرْآنِ لَا يَأْتُونَ بِمِثْلِهِ وَلَوْ
كَانَ بَعْضُهُمْ لِبَعْضٍ ظَهِيرًا

“Бигў: Агар ҳамаи инсонҳо ва париён чамъ шаванд, ки монанди ин Қуръон биёваранд, ҳаргиз натавонанд, ҳар чанд ҳама пуштибонӣ якдигар бошанд”.¹

Ин баёни Қуръон на танҳо инсонҳоро даъват ба таълиф ва таснифи суханон ва китобҳои қобили муқоиса бо Қуръон мекунад, балки бо сароҳат пешбинӣ мекунад, ки чунин талош ва кӯшише бефоида хоҳад буд ва Қуръон то абад саромади ҳамаи мутуни арабӣ боқӣ хоҳад монд.

Доманаи ин даъво хеле густарда аст. Меғӯяд, ки Қуръонро рақибе нахоҳад буд. На дар замони ҳозир (асри Паёмбари Акрам (с) ва на дар оянда. Ин баён навъе пешгӯии ғайри мунтазира аст. Медонем, ки маҳорат ва истеъдоди башарӣ ҳамеша дар ҳоли шукуфӣ ва густариш аст. Ва ин дар ҳамаи маворид сидқ мекунад. Як ихтирои илмӣ сарфи назар аз ҳолиби таваҷҷӯҳ будани он, интизор меравад, ки пайваста аз роҳи рушду тавсиаи дониш ва техника шукуфотар шуда ва тавсиа ёбад. Бидуни тардид нахустин ҳавопаймое, ки аз замин бархост, хеле ҳолиб буд, аммо бо ҳеч як аз ҳавопаймоҳои имрӯзӣ қобили муқоиса нест. Фарз кунем мухтареи нахустин ҳавопаймо пешгӯӣ мекард, ки ҳавопаймояш дар оянда берақиб хоҳад монд. Чунин пешгӯӣ бисёр бемаъно менамуд ва дар ҳилоли як даҳа мунтафӣ мешуд, зеро (чунин

¹ Сураи Исроъ ояти 88.

иддиое) бар хилофи шеваи мутаораф аст. Ҳазрати Муҳаммад (с) чунин баёнро, ки хилофи шеваи мутаораф аст, тақрир фармудааст. Ў ин баёнотро ҷаҳордаҳ қарн қабл бар забон рондааст, лекин фармудаи ӯ ҳамчунон побарҷост ва ҳаводиси ҷаҳон натавониста онро рад кунад. Баръакс баёноти мазкур имрӯза пурмаънотар аз гузашта ҷилва мекунад. ҳар чӣ аз умри ин пешгӯиҳо бештар меғузарад ҳаққонияти он бештар ошкор мешавад.

Дар ин пешгӯӣ нуктаи қобили таваҷҷӯҳи дигаре вучуд дорад. Даъват ба мубориза кардани гурӯҳе аз мардум дар заминаи хос, ки ҳама кас ба он заминаи хос дастрасӣ надорад, мисли як риштаи хосси илмӣ қобили тасаввур аст. Метавон тасаввур кард, ки донишманди барҷастае ба рози илмие, ки барои ҳеҷ як аз мутахассисони дигар кашф нашудааст, даст ёфта бошад. Агар чунин донишманде иддиои бартарии доимӣ барои рози кашфкардаи худ дошта бошад иддиои ӯ фақат шомили теъдоди андаке аз донишмандон аст.

Дар мавриди Қуръон вазъият фарқ мекунад: чизи ба хусусе дар он нест, гуфтаҳои он таркибе аст аз калимот ва иборот бо дастуре мушаххас, ки муҳотаби он танҳо теъдоди маҳдуде аз мардум ё донишмандон нестанд, балки тамоми мардуми мусулмонанд. Розу рамзе дар он нест, ки аз ҷашми соири мардум пӯшида бошад. Тамоми он равшан ва маълум аст. Бинобар ин муборизаталабии Қуръон

нисбат ба теъдоди андаке аз мардум намебошад, балки дар ҳар насле нисбат ба миллионҳо нафар мешавад. Бо вучуди ин ҳама муборизаталабии ҷаҳонӣ, ки дар ҳеҷ заминаи таҳассусе собиқа надорад, очиз шудан аз овардани монанде барои Қуръон аҷибтар аз очиз мондани теъдоди мутахассисе дар як заминаи таҳассусӣ аст.

Шигифтии ин мавзӯё вақте бештар мешавад, ки ба ёд дошта бошем ҳеҷ рози илмӣ ва иктишофе бидуни рақиб намондааст. Болотарин рози илмӣ дар ин қарн рози бомбаи атомӣ аст. Ин роз муҳимтарин кашф ё ибдои ин қарн мебошад. Бо вучуди ин ҳама аҳамияти фаровони он, натавонист дар инҳисори кишваре, ки онро тавлид карда буд бимонад. Даре нагузашт, ки кишварҳои дигар низ саъй карданд, ки монанди онро тавлид кунанд ва дар ин роҳ муваффақ ҳам шуданд.

Чаро Қуръон бартар ва болотар аз ҳамаи осори мактуби арабӣ боқӣ монд? Чӣ гуна инсон аз қабули ин муборизаталабӣ сар боз зад?

Ё Қуръон воқеан дар ҳар насле бартар ва фавқӣ тавони ҳар фард ё гурӯҳи бо истеъдоде аст, (ки ин дар ин сурат ба он маъност, ки китобе аст мӯъҷизаосо) ва ё дар ҳадди тавони мардум аст, аммо Худованд ба сурати мӯъҷизаосо башарро аз овардани монанди он монев мешавад. Дар ҳар ҳол пешгӯии Қуръон амалӣ шуда ва Қуръон то кунун бе рақиб мондааст.

14

Пешбинии ояндаи Ислом

Уиллсон: Бо мутолиаи таърихи Ислом чунин ба назар мерасад, ки дар замони нузули Қуръон ояндаи ин оини ҷадид ва пайравони он, хеле номаълум будааст. Муваффақияти Ислом дар оянда ва афзоиши теъдоди пайравони он қобили интизор набуд. Ғолибан бо худ фикр мекунам, ки ин муваффақият ва густариши бо суръати Ислом ғайри мунтазира аст. Оё ба василаи Паёмбар (с) ва ё Қуръони Мачид ин амр пешгӯӣ шудааст?

Пешбинии ин мавзӯъ далели муассире бар ҳаққонияти ҳазрати Муҳаммад (с) хоҳад буд, зеро дар замони нузули Қуръон, ояндаи Ислом ва пайравонаш хеле мубҳам ба назар мерасид.

Ширрӣ: Қуръони Мачид дар робита бо ояндаи Ислом ва пайравонаш пешбиниҳои мушаххасе дорад, ки яке аз онҳо дар иртибот бо ояндаи мусулмонон аст. Ин пешбинӣ мусулмононро аз

озодии динии оянда мутмаин сохта ва ба онҳо як давлати кудратмандеро ваъда медиҳад:

وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ لَيَسْتَخْلِفَنَّهُمْ فِي الْأَرْضِ كَمَا اسْتَخْلَفَ
الَّذِينَ مِنْ قَبْلِهِمْ وَلَيُمَكِّنَنَّ لَهُمْ دِينَهُمُ الَّذِي ارْتَضَى لَهُمْ وَلَيُبَدِّلَنَّهُمْ مِّنْ بَعْدِ خَوْفِهِمْ
أَمْنًا يَعْبُدُونَنِي لَا يُشْرِكُونَ بِي شَيْئًا وَمَن كَفَرَ بَعْدَ ذَلِكَ فَأُولَٰئِكَ هُمُ الْفَاسِقُونَ

“Худованд ба касоне аз шумо, ки имон дошта ва некӯкор бошанд ваъда додааст, ки ононро дар замин хилофат диҳад, чунон ки умматҳои пешинро хилофат бахшид ва дини писандидаи ононро бар ҳамаи динҳо тасаллут ато кунад ва ба ҳамаи мӯъминон пас аз хавф ва андеша аз душманон эминии комил диҳад, ки маро ба ягонагӣ беҳеҷ шоибаи ширк парастии кунанд ва баъд аз он ҳар ки кофир шавад ба ҳақиқат табаҳкор хоҳад буд”.¹

Ҳангоме, ки ин оят нозил шуд пайравони Ислом ақаллияти кӯчаке аз сокинони Ҳиҷозро ташкил медоданд. Ин оят тақрибан дар соли панҷуми ҳиҷрат нозил шуд, ки мусулмонон чанд ҳазор нафар бештар набуданд ва ба саҳтӣ мавриди ситези мардуми Ҳиҷоз ва бақияи шибҳи ҷазираи Арабистон қарор доштанд. Дар он замон ҳеҷ мусулмоне дар худ эҳсоси амният намекард ва наметавонист озодона ба аъмоли динии худ бипардозад. Бар бақои чунин гурӯҳи кӯчаке, ки мавриди ҳашму ситези аксарияти мардум буданд, чизе далолат намекард ва умеде ба ояндаи ин оини ҷадид бар ҳасби меъёрҳои башарӣ вучуд надошт.

1 Сураи Нур ояти 55.

Бо вучуди ин воқеиятҳо пешбинии мушаххас ва ғайри мунтазирае нозил шуд. Пешбиниҳои зиёде дар оёти зер вучуд дорад, ки бар пирӯзии Ислом ва шикасти душманони он далолат доранд:

يُرِيدُونَ أَن يُطْفِئُوا نَوْرَ اللَّهِ بِأَفْوَاهِهِمْ وَيَأْبَى اللَّهُ إِلَّا أَن يُتِمَّ نُورُهُ وَلَوْ كَرِهَ الْكَافِرُونَ

“Меҳоҳанд нури Худоро бо даҳони худ хомӯш кунанд ва Худо нагузорад, то он ки нури худро тамои кунад, гар чӣ кофиронро хуш наояд”.¹

هُوَ الَّذِي أَرْسَلَ رَسُولَهُ بِالْهُدَى وَدِينِ الْحَقِّ لِيُظْهِرَهُ عَلَى الدِّينِ كُلِّهِ وَكَفَى بِاللَّهِ شَهِيدًا

“Ӯ Худое аст, ки расули худро бо Қуръон ва дини ҳақ ба ҷаҳон фиристонд, то дини ӯро бар ҳамаи динҳои дунё ғолиб гардонад, кофӣ аст, ки худо бур ин мавзӯё шоҳид бошад”.²

Ояти нахуст пешгӯӣ мекунад, ки душманони Ислом дар хомӯш кардани нури Худо муваффақ нахоҳанд шуд ва ҳамалаҳои онон монеи пешрафти Ислом нахоҳад гардид. Худованд нури худ, Исломо комил хоҳад кард, гар чӣ душманон шадидан бо он мухолиф бошанд. Душманон мумкин аст ба ҷадал бархезанд, ҳуҷум оваранд, набард оғоз кунанд ва ҳамаи тавони моддӣ ва башарии худро ба қасди нобудии Ислом муттаҳид кунанд, аммо ин талошҳо ва омодагиҳо тобиши нури Исломо маҳв нахоҳад кард ва монеи ба камол расидани он нахоҳад шуд.

1 Сураи Тавба ояти 32.

2 Сураи Фатҳ ояти 28.

Оёти зикршуда ҳар ду ба таври қатъу яқин пирӯзии Исломо бар муҳолифон пешгӯӣ мекунад.

Ҳангоме, ки ин оёт нозил шуд ҷомеаи кўчаки муслмонон дар ҳоли дифоъ аз ҳеш дар баробари мушрикони ва дигар гурӯҳҳои муҳолифи худ буд. Ва сипас ногузир буд, ки дар баробари империяи Эрон ва Рум аз худ дифоъ кунад.

Ҳар як аз ин қудратҳо ба таври ғайри қобили муқоиса аз кишвари исломии он замон бузургтар буданд. Империяи Эрон ва Рум ду қудрати азими он замон ба шумор меомаданд. Барои шикастдодани ин ду абарқудрат лозим буд, ки тамоми қудратҳои муҳимми он давронро шикаст дод, то битавон қудрати бартари ҷаҳон шуд. Агар чунин мешуд дар он сурат пешгӯии Қуръон ба таври комил ҷомаи амал ба худ мепошид, аммо анҷоми чунин ҷизе зоҳиран ғайри мумкин ба назар мерасид. Вақте сипоҳи танҳо ва нисбатан заъиф ногузир бошад дар беш аз як ҷибҳа (майдони ҷанг) ва бо беш аз як абарқудрат набард кунад, шикасти ӯ барои мо мавриди интизор аст. Ин мавзӯё вақте барои мо равшан мешавад, ки ба ёд орем Олмони нерӯманд дар қарни бистум ба иллати ин ки бо муттаҳидони нерӯмандтар ва дар беш аз як ҷибҳа меҷангид, ду бор шикаст хӯрд.

Ин аҷибтарин ҳаводиси низомии таърих аст, ки аҳолии Макка ва Мадина, ки теъдодашон аз чанд

ҳазор нафар таҷовуз намекард, тавонистанд баъд аз реҳлати Паёмбар (с) дар баробари ҳамалоти арабҳои мушрик муқовимат кунанд. Ин дар ҳоле буд, ки ғайр аз мусулмонони ин ду шаҳр, тақрибан тамоми миллати араб пас аз реҳлати ҳазрати Муҳаммад (с), муҳолифи Ислом шуда буданд.

Ҳукумати исломӣ баъд аз он маҷбур шуд, то дар муқобили империяи Эрон ва Рум ба набард бархезад. Ин ду империя ҳамзамон ва дар ду майдон бо мусулмонон ба набард пардохтанд. Нерӯҳои андаки мусулмон, ногузир тақсим шуданд, то битавонанд имкони дифоъро фароҳам созанд. Дар натиҷа ҳодисаи низомии шиғифтангезе ба вуқӯъ пайваст. Қудратҳои азим ҳар ду мағлуб шуданд ва Эрон ба таври комил шикаст хӯрд. Дар ҳилоли сад сол сарзамини паҳноваре, ки аз уқёнуси Атлантик то кишвари Ҳиндустон густарда буд тахти фармони Ислом даромад. Он мардуми фақир ва беёвари замони нузули он пешгӯӣ, ногоҳ ба сурати абарқудрати ҷаҳон даромаданд.

Паёмбар (с), ки бар улуми илоҳӣ таъя дошт, ин пирӯзиро, ки пас аз реҳлаташ воқеъ шуд, пешгӯӣ карда буд. Ё ба Удай писари Ҳотам (яке аз бузургони масеҳӣ, ки баъдан ба дини Ислом пайваст) фармуд: “Онон дар баробари Ислом сар фуруд нахоҳанд овард”, онҳо Паёмбар (с) идома дод:

“Зеро онон ба фақру подориш мо нигоҳ мекунанд. Дере нахоҳад гузаист, ки мӯъминони воқеӣ он қадар сарват ва макнат ба даст оваранд, ки надонанд чӣ гуна сарф кунанд. Шояд шумо аз мушоҳидаи теъдоди ками мусулмонон дар баробари теъдоди касири душманонашон ваҳшатзада шудаед. Савганд ба Худо тӯле намекашад, ки як зани мусулмон савор бар шутур ва танҳо аз Қодисия ба зиёрати хонаи Худо равад ва аз касе натарсад. Шояд шумо чунин меандешед, ки қудрат ҳамеша дар дасти кофирон аст. Огоҳ бошед, дере нахоҳад гузаист, ки мо (мусулмонон) аҳкоми худро бар кохҳои сафеди Бобул қорӣ хоҳем сохт”.

15

Иттилооте дар бораи ояндаи Паёмбар(с) ва паёмбарӣ

Уиллсон: То кунун дар бораи ду навъ аз оёти Қуръонӣ, ки ояндаро ба сурати ғайри мунтазира пешгӯӣ мекунад баҳс кардем: яке дар иртибот бо ҳуди Қуръон ва дигаре дар робита бо ояндаи Исломи. Оё Қуръон ҳеҷ хабаре дар бораи ояндаи шахси Паёмбар (с) ироа медиҳад?

Ширрӣ: Қуръон дарбардорандаи ахбори бисёр равшане дар бораи эминии ҳазрати Муҳаммад (с) аст:

يَا أَيُّهَا الرَّسُولُ بَلِّغْ مَا أُنزِلَ إِلَيْكَ مِنْ رَبِّكَ وَإِنْ لَمْ تَفْعَلْ فَمَا بَلَّغْتَ رِسَالَتَهُ وَاللَّهُ يَعْصِمُكَ مِنَ النَّاسِ إِنَّ اللَّهَ لَا يَهْدِي الْقَوْمَ الْكَافِرِينَ

*“Эй паёмбар! Он чӣ аз Худо бар ту нозил шуд ба халқ бирасон, ки агар нарасонӣ таблиғи рисолат ва адои вазифа накардаӣ ва Худо туро аз шарру озори мардумон маҳфуз хоҳад дошт ва Худованд гурӯҳи кофиронро ҳидоят нахоҳад кард”.*¹

¹ Сураи Моида ояти 67.

Ин оят ҳазрати Муҳаммад (с) -ро аз ҳимояти комиле дар баробари ҳамаи мардум мутмаин месозад. Бар тибқи ин пешгӯӣ, ҳеҷ нерӯи башарӣ наметавонад ҳаёти ҳазрати Муҳаммад (с) ро ба хатар андозад. Агар Паёмбар (с) дар сахнаи набард кушта мешуд ва ё ба навъи дигар ба қатл мерасид, изҳороти Қуръон нодуруст менамуд ва паёмбарӣ мардуд мешуд.

Дар шароите, ки Паёмбар (с) дар он мезист, ин пешгӯӣ бар хилофи интизороти башарӣ буд, зеро ӯ аз замоне, ки Ислом даъвати умумии ҳудро эълон кард пайваста бо душмани мардум рӯ ба рӯ буд. Муҳаммад (с) ба унвони танҳо душмани мардуми Макка қаламдод шуда буд. Зиндагии ӯ аз ҳар тараф дар хатар буд. Ӯ дар шароити душвор ва дар ваҳшат басар мебурд ва солҳоро бидуни ҳимояти моддӣ сипарӣ сохт. Вақте танҳо мудофеи ӯ ҳазрати Абӯ-Толиб (а) вафот ёфт, ӯ ҳатто натавонист дар он ҳарами поки илоҳӣ ҳимояти муваққате ба даст оварад, то паёмашро ба зоирон бирасонад. Сарони муҳимми қавм барои рабудан ва қатли Паёмбар (с) паймони расмие мунъақид сохтанд. Вақте Паёмбар (с) аз Макка фирор кард, барои дастгирии ӯ хоҳ ба сурати зинда ва хоҳ мурда ҷоизаи бузурге таъйин шуд. Пеш аз он ки ҳазрати Муҳаммад (с) аз Макка ба Мадина азимат фармоянд мусаллам буд, ки даврони ҳаёти ӯ ба поён расида ва Ислом, ки

ханӯз шўълае беш набуд интизор мерафт, ки базудӣ аз сафҳаи рӯзгор маҳв шавад.

Пас аз вуруди Паёмбар (с) ба Мадина ғазваҳои (чанг байни мусулмонон ва мушрикону куффор, ки Паёмбар (с) дар он ширкат доштанд) мутаадиде рух дод ва мусулмонон даргири набарди саҳт ва ошкоре шуданд. Дар ин чангҳо теъдоди мусулмонон пайваста афзоиш меёфт. Сокинони Макка қабилаҳои саҳронишинро дар баробари мусулмонон бар меангехтанд. Илова бар ин ҳокимони миллиятҳои ғайри араб аз лаҳни бисёр шадиде, ки ҳазрати Муҳаммад (с) дар даъвати онон барои қабули Исломи ба қор мебард, ба шиддат ҳашмгин буданд. Намунае аз ин даъватҳои паёми ҳазрати Муҳаммад (с) ба Ҳераклус, -императори Руми шарқӣ аст:

“Бисмиллоҳир Раҳмонир Раҳим, аз Муҳаммад ибни Абдуллоҳ - Расули Худо ба Ҳераклус сардори Рум. Даъват ба Исломи ба сўи ту мефиристам. Мусулмон шав ва дар амон бимон. Худованд ба ту подоше дучандон хоҳад дод. Агар рӯй бигардонӣ гуноҳи пайравонат ба гардани ту хоҳад буд. Эй аҳли китоб ба сўи калимае, ки байни мо ва шумо яксон аст рӯй оваред: ки ҷуз Худои ягонаро напарастем ва барои ӯ шарик наёварем ва ба ғайр аз Худои Таоло каси дигареро Худо надонем. Ва агар рӯй бигардонанд, бигӯ гувоҳ бошед, ки мо мусулмонем”.

Бо вучуди ин хатарҳое, ки ҳазрати Муҳаммад (с) -ро ихота карда буд, ӯ ба сурати оддӣ зиндагии худро мегузаронид. Ӯ дар саҳнаҳои набард бидуни муҳофиз ва гоҳе дар сафҳои муқаддам меҷангид. Дар торикии шаб дар кӯчаҳо роҳ мерафт ва дар хонаи бенигаҳбоне, зиндагӣ мекард. Мавқеиятҳои зиёде барои қатли ӯ вучуд дошт ва чандин бор дар ин маврид иқдомоте сурат гирифт. Ба чанд маврид аз ин иқдомот ва талашҳо, ки аз миёни рӯйдодҳои фаровон баргузида шудааст, ишора хоҳам кард:

Рӯзе Паёмбари Акрам (с) дар зерӣ дарахте дар наздикии хаймаи худ хобида буд, ки сару садое ӯро аз хоб бедор кард. Ногоҳ чашмаш ба Дуртур як сарбози душман афтод, ки болои сари ӯ бо шамшери аз ғилоф кашида, истода буд ва фарёд мезад: Эй Муҳаммад! Чӣ касе туро наҷот хоҳад дод? Ҳазрат (с) посух дод: Худо. Ва баъд ба далели номаълуме шамшер аз дасти Дуртур афтод ва Ҳазрати Муҳаммад (с) зуд онро бардошт ва дар посухи он сарбоз шамшерро дар ҳаво ба гардиш даровард ва пурсид: Ҳоло Дуртур! Чӣ касе туро наҷот хоҳад дод? Сарбоз посух дод: Вой! Ҳеҷ кас. Паёмбар (с) дар ҳоле, ки шамшерро ба ӯ медод, фармуд: Пас ёд бигир, ки мисли ман меҳрубон бошӣ. Қалби он сарбоз мунқалиб шуд ва ба рисолати ҳазрати Муҳаммад (с) гувоҳӣ дод ва имон овард.

Як бори дигар ҳазрати Муҳаммад (с) ба ҳамроҳи иддае аз асҳоб барои дидори яке аз қабоили ғайри мусулмон рафта буданд. Он ҷо дар ҳузури раиси қабила дастурхоне густарда буданд. Паёмбар (с) фаҳмид, ки дар он ҷо барои ӯ хоинона дом густардаанд ва қарор аст вақте, ки барои хӯрдани таом менишинад, мавриди сӯиқасд қарор гирад. Ривоят шудааст, ки қарор буд ба василаи санги осиебе, ки ба сақфи соябон овехта буданд, Паёмбар (с) -ро башаҳодат бирасонанд. Паёмбари Акрам (с) бидуни он ки огоҳии худро аз хиёнати онон иброз кунад, он меҳмониро тарк кард ва ба сӯи Мадина шитофт.

Ҳазрати Муҳаммад (с) чандин бор дар ғазваҳо дар баробари ҳазорон нафар аз куффор танҳо монда ва сарбозон ҳама ӯро тарк карданд. Дар чунин вақтҳои ӯ омоси нерӯҳои душман қарор мегирифт ва ба шиддат мачрӯҳ мешуд.

Агар талоши Муҳаммад (с) бар ин буд, ки дурӯғеро ранги ҷовидонагӣ бахшад, барояш ин имкон вучуд дошт, ки барои исботи ростии он пешгӯии муносибтаре интиҳоб кунад, то ӯро дар чунин шароите дар баробари осеби душманон муҳофизат кунад. Ҳазрати Муҳаммад (с) ба ҳимояти Парвардигор итминон дошт ва пешбини Қуръон комилан ҷомаи амал пӯшид.

Уилсон: Оё Қуръон дар бораи ояндаи рисолат ва паёмбарӣ ба таври қуллӣ матлабе дорад?

Ширрӣ: Он баёния, ки хотамияти Паёмбар ҳазрати Муҳаммад (с) -ро бозгӯ мекунад, матлаби равшане аст дар бораи ояндаи паёмбарӣ:

مَا كَانَ مُحَمَّدٌ أَبَا أَحَدٍ مِّن رِّجَالِكُمْ وَلَكِن رَّسُولَ اللَّهِ وَخَاتَمَ النَّبِيِّينَ وَكَانَ اللَّهُ بِكُلِّ شَيْءٍ عَلِيمًا

“Муҳаммад (с) надами ҳеҷ як аз мардони шумо нест, лекин ӯ расули Худо ва хотами анбиёст ва Худо ҳамеша бар ҳар чиз огоҳ аст”. 33/40.¹

Калимаи хотам чунон ки гузашт яъне мӯҳре, ки даҳони халтаеро бо он мебанданд ва ё мӯҳри дастнавишт, ки эътибори мӯҳтавиёти хосси мадрак ё паёмеро таъйид мекунад. Мӯҳр кардан ба манзури бастанӣ як маҷмӯа ва ё ба манзури таъйид дар поён ва хотимаи чизе меояд, ки баста мешавад ё таъйид мегардад.

Паёмбари Акрам ҳазрати Муҳаммад (с) ба писарамуяш ҳазрати Алӣ (а) фармуд:

“Ҷойгоҳи ту нисбат ба ман монанди ҷойгоҳи Ҳорун нисбат ба Мӯсо (а) аст, ҷуз он ки паёмбаре пас аз ман нахоҳад буд”.

Эъломи ин ки рисолати Муҳаммад (с) поёни амри рисолат аст, дар воқеъ иттилоъ аз ояндаи бисёр дури паёмбарӣ аст. Иттилоъ медиҳад, ки дунё пас аз реҳлати ҳазрати Муҳаммад (с) шоҳиди паёмбари дигаре нахоҳад буд ва ин ки

¹ Сураи Аҳзоб ояти 40.

дигар Худованд паёмбаре барои башар баъд аз ӯ нахоҳад фиристонд. Ба ин тартиб таърихи баланд мартабаи паёмбарӣ бо реҳлати ҳазрати Муҳаммад (с) ба поён хоҳад расид.

Ин навъе пешбинӣ ба тариқе комилан хилофи интизор мебошад.

Мо интизор дорем, ки Худованд ҳамчунон ба фиристондани паёмбаронаш барои башар идома диҳад. Худованд теъдоди зиёде паёмбар қабл аз ҳазрати Муҳаммад (с) фиристодааст ва маъмулан мо интизор дорем, ки чунин кореро баъд аз реҳлати ҳазрати Муҳаммад (с) низ идома диҳад. Насли одамӣ қабл аз реҳлати ҳазрати Муҳаммад (с) барои дарёфти паёмҳои илоҳӣ сазовортар аз насли баъд аз ӯ набуданд. Дар ҳақиқат моддигарӣ дар асри ҷадид азимтар аз даврони пеш аз ҳазрати Муҳаммад (с) аст, бинобар ин, навъе мукошифоти рӯхонӣ, имрӯза лозимтар аз давраҳои гузашта аст.

Печидагии илал дар ин маврид комилан мофавқӣ иттилоот ва улуми башарӣ аст. Ҳеҷ кас намедонад, ки Худованд барои ирсоли паёмбар барои инсон чӣ гуна ирода мефармояд. Илми ин мавзӯ танҳо ба Худо марбут мешавад.

Уилсон: Маъмулан як рисолати муҳим бо рӯйдоди хоссе дар иртибот аст, ки дар замони хоссе сурат мегирад. Иттилооте, ки ояти мазкур дарбар дорад, бо ҳеҷ вақеаи хоссе, ки дар замони

бахусусе воқеъ шавад иртибот надорад. Оят дар мавриди чизе, ки иттифоқ хоҳад афтод, чизе ба мо намегӯяд. Ин ки ба мо бигӯяд паёмбаре баъд аз ҳазрати Муҳаммад (с) нахоҳад омад навъе иттилоъ додани манфӣ аст.

Ширрӣ: Иттилооти мусбат додан хеле осонтар аз иттилооти манфӣ додан аст. Биёед бо як мисоли хабарӣ, ки иртиботи он бо гузашта беш аз оянда аст, мавзӯро равшан созем: Гуфтани ин ки “Аҳмад ронандагӣ кард” осонтар аст аз ин ки гуфта шавад: “Оқои Раҳмат ҳаргиз ронандагӣ накард”. Чун барои рост будани хабари мусбат лозим аст, ки инсон якбор Аҳмадро дар ҳоли ронандагӣ дида бошад. Аммо барои ин ки рост будани хабари “Раҳмат ҳаргиз ронандагӣ накард” собит шавад, лозим аст, ки инсон ҳамаи гузаштаи оқои Раҳматро бидонад.

Иқозат бидиҳед дар бораи мавзӯе марбут ба оянда баҳс кунем. Мумкин аст пешбинӣ кунем, ки дар ҳилоли панҷоҳ соли дигар донишманди нобиғае аз байни мардуми масалан Амрико зухур хоҳад кард. Ин пешгӯӣ ба маротиб осонтар аст аз ин ки гуфта шавад: дар ҳилоли панҷоҳ соли оянда ҳеҷ донишманди нобиғае дар Амрико зухур нахоҳад кард. Чунин иттилооте ниёз ба маълумоти васеъ дар бораи миллионҳо нафар инсон хоҳад дошт, ки дар он муддат дар Амрико зиндагӣ хоҳад кард. Чунин маълумоте аз дастраси мо инсонҳо хориҷ аст.

Тасаввур кунед, ки мо пешбини густардатареро анҷом додем, ба ин тартиб, ки масалан Амрико ё тамоми ҷаҳон дар панҷоҳ соли оянда, ҳеҷ донишманди нобиғаеро нахоҳад дид. Ин чунин пешгӯӣ зоҳиран бемаъност. Агар пешгӯӣ кунем, ки чунин донишманде ҳаргиз дар дунё ба вуҷуд нахоҳад омад, дар ин сурат бемаъно будани пешгӯии мо равшантар хоҳад буд. Мавзӯи эъломи хотамияти рисолати ҳазрати Муҳаммад (с) чунин аст. Мавзӯъ ба ояндаи маҳдуди танҳо як уммати хос марбут намешавад, балки марбут ба ояндаи номаҳдуди тамоми ҷаҳон мешавад. Дар воқеъ мақсад ин аст, ки тамоми ҷаҳон баъд аз ҳазрати Муҳаммад (с) то охири дунё паёмбари дигареро нахоҳад дид. Ҳазрати Муҳаммад (с) низ ба унвони як инсон қодир набуд, ки чунин ояндаеро пешгӯӣ кунад. Пешгӯии мазкурро ҳазрати Муҳаммад (с) аз худ нагуфта буд, балки аз ҷониби Парвардигори яктое, ки ба ояндаи инсон огоҳ аст, ваҳй шуда буд.

Ин пешгӯӣ ба марҳалаи амал даромадааст, дар тӯли сенздаҳ қарн ҷаҳон шоҳиди зуҳури ҳатто як паёмбар набудааст.

Уиллсон: Баъд аз ҳазрати Муҳаммад (с) афроди зиёде иддиои паёмбарӣ доштанд. Бархе аз онон дар ҳамин қарн мезистаанд ва бархе ҳанӯз зиндаанд. Оё иддиои онон садоқати паёмбариашонро нишон намедихад?

Ширрӣ: Иддиои паёмбарӣ мунҷар ба чизе намешавад ва садоқати онро нишон намедихад, магар ин ки чунин иддиое ба исбот бирасад. Ин ки садҳо нафар инсон паёмбарии худашонро эълон кардаанд, ҳақиқат дорад ва бархе аз онҳо дар замони ҳуди ҳазрати Муҳаммад (с) зиндагӣ мекардаанд, вале ин ҳам ҳақиқат дорад, ки ҳеҷ як аз онон натавонистанд паёмбарии ҳудро собит кунанд. Аксари онон мардуд шинохта шуданд ва даъвои онон ҳамроҳи худашон аз байн рафт. Мардуд шудани даъвои онон худ гувоҳи дигаре аст, бар ҳаққоният ва таҳаққуқи ин пешгӯӣ.

Уилсон: Зухур наёфтани паёмбаре дар сенздаҳ қарни гузашта далели қатъӣ бар поён ёфтани паёмбарӣ нест. Ин даврони фатрат дар гузашта ба он маъно нест, ки ҷавомеи башарӣ дар оянда паёмбари дигаре нахоҳад дошт. Агар паёмбари дигаре дар оянда зухур кунад, зухури чунин паёмбаре ин иддиоро нақз хоҳад кард.

Ширрӣ: Хотамияти нубуввати ҳазрати Муҳаммад (с) дар замони ҳуди Паёмбари Акрам (с) собит набуд, зеро эҳтимоли зиёд дошт, ки паёмбарони дигаре низ зухур кунанд. Ҳамин эҳтимол баъд аз реҳлати Паёмбари Акрам (с) дар тӯли асрҳои аввалияи Ислом вучуд дошт. Бо гузашти ҳазор сол аз реҳлати Паёмбар (с) эҳтимоли зухури паёмбари дигар коҳиш ёфт. Фосилаи байни зухури ду паёмбар қабл аз

реҳлати ҳазрати Муҳаммад (с), ҳаргиз ба ҳазорсол ва ҳатто ба ҳафтсад сол нарасид. Байни зуҳури ҳазрати Иброҳим (а) ва ҳазрати Мӯсо (а) ҳудуди чаҳорсад сол тӯл кашид. Садҳо паёмбар дар пайи ҳам дар фосилаи зуҳури ҳазрати Мӯсо (а) ва Исо (а) омадаанд. Фосила байни ҳазрати Исо (а) ва ҳазрати Муҳаммад (с) ба шашсад сол нарасид.

Ниёз ба вучуди паёмбар пайваста вучуд дорад. Бо вучуди ниёзи шадиди инсонҳо ба раҳбарӣ ва хидоят, зуҳур накардани паёмбаре дар тӯли ҳазор сол ғайриоддӣ аст ва нишон медиҳад, ки байни хотамияти ҳазрати Муҳаммад (с) ва даврони фатрат робитае вучуд дорад. Робита байни хотамияти ҳазрати Муҳаммад (с) ва зуҳур накардани паёмбаре дар чунин даврони тӯлонӣ хеле равшан аст. Бо гузашти беш аз сенздаҳ қарн сиҳҳат ва дурустии он пешгӯӣ равшантар мешавад. Ин пешбинӣ аз марҳалаи ҳар гуна тардиди мантиқӣ гузаштааст. Эҳтимоли зуҳури паёмбарон дар оянда, акнун беаҳамият шудааст.

Уиллсон: Бо он ки зуҳури паёмбарони дигар имконпазир аст, дар айнаи ҳол бо шумо мувофиқам, ки эҳтимоли он аз гузашта камтар аст ва ин тавр ба назар мерасад, ки воқеъ шудани он дар оянда ғайри мӯҳтамал аст. Аммо мехоҳам далели хатм шудани паёмбариро бо реҳлати ҳазрати Муҳаммад (с) бидонам. Чун имрӯзҳо ҳанӯз инсон ниёз ба раҳбарии рӯхонӣ дорад ва

дар ҳақиқат ҳамроҳ бо рушди моддигарӣ дар асри ҷадид, инсон беш аз тамоми асрҳои гузашта ба чунин ҳидояте ниёзманд аст.

Ширрӣ: Ман дақиқан иллати хатм шудани паёмбариро намедонам. Мумкин аст далели он, ҷаҳоншумулии паёмбарии ҳазрати Муҳаммад (с) бошад. Паёмбарони пешин ҳама махсус барои як қавм ё миллате мабъус мешуданд. Тамоми паёмбарони исроилӣ барои қавми яҳуд фиристода шуда буданд. Ҳеч як аз онон барои ҳамаи инсонҳо наёмада буданд. Ҳатто ҳазрати Исо (а) тибқи навиштаи Инҷил меғӯяд: “Ман танҳо барои гӯсфандони гумшудаи Исроил фиристода шудаам”. Танҳо ҳазрати Муҳаммад (с) ба унвони паёмбари ҷаҳонӣ омад, ки ба миллат ё сарзамини хоссе тааллуқ надошт. Қуръони Маҷид мефармояд:

قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا الَّذِي لَهُ مُلْكُ السَّمَاوَاتِ وَالْأَرْضِ لَا إِلَهَ إِلَّا هُوَ يُحْيِي وَيُمِيتُ فَأَمِنُوا بِاللَّهِ وَرَسُولِهِ النَّبِيِّ الْأُمِّيِّ الَّذِي يُؤْمِنُ بِاللَّهِ وَكَلِمَاتِهِ وَاتَّبِعُوهُ لَعَلَّكُمْ تَهْتَدُونَ

*“Бигӯ: Эй мардум! Ман фиристодаи Худо бар ҳамаи шумо ҳастам. Он Худое, ки фармонравоии осмонҳо ва замин аз ӯни ҷст”.*¹

Бо расидан ба марҳалаи ҷаҳоншумулӣ, паёмбарӣ ба олитарин мартабаи худ мерасад.

¹ Сураи Аъроф ояти 158.

Имкон дорад, ки дар ҳамин марҳала мутаваққиф шавад, ки дар ин сурат паёми илоҳӣ мутаваҷҷеҳи тамоми наслҳои гуногун ва ояндаи башар мешавад. Инсон аз ин пас бидуни раҳбари рӯхонӣ ва маънавӣ нахоҳад буд. Ҳидоят дар дастраси ҳамаи миллатҳо ва афрод қарор гирифтааст. Чизе, ки башар имрӯз ба он ниёз дорад ҳидояти ҷадид нест, балки пазириши ҳидояте аст, ки дар дастраси ҳамагон аст.

16

Пешгӯии пирӯзии сипоҳи Рум

Уиллсон: Ман дар бораи баъзе аз оёт, ки дар сураи сиюми Қуръон омадааст, мутаҳаййир будам. Оёти марбут ба румиҳо ва пешбини пирӯзии онҳо бар душманонашон аст:

غُلِبَتِ الرُّومُ * فِي أَذْنَى الْأَرْضِ وَهُمْ مِّنْ بَعْدِ عَلَيْهِمْ سَيَّغْلِبُونَ * فِي بَضْعِ سِنِينَ لِلَّهِ الْأَمْرُ مِنْ قَبْلُ وَمِنْ بَعْدُ وَيَوْمَئِذٍ يَفْرَحُ الْمُؤْمِنُونَ * بَنَصْرٍ اللَّهُ يَنْصُرُ مَن يَشَاءُ وَهُوَ الْعَزِيزُ الرَّحِيمُ

“Румиён мағлуб шуданд, дар наздики ин сарзамин. Ва пас аз мағлуб шудан бори дигар дар муддати чанд сол ғолиб хоҳанд шуд. Фармон, фармони Худоист, чӣ пеш аз пирӯзӣ ва чӣ баъд аз он. Ва дар он рӯз мӯъминон шодмон мешаванд, ба ёрии Худо. Худо ҳар касро, ки бихоҳад ёри мекунад, зеро ӯ пирӯзманд ва меҳрубон аст. Ин ваъдаи Худоист ва Худо ваъдаи худро хилоф накунад, вале бештари мардум намедонанд”.¹

Меҳоҳам тафсири шуморо дар бораи ин оёт,

¹ Сураи Рум ояти 2 то 6.

ки пешбини дақиқеро дар бар дорад бишунавам ва ин ки оё ин пешбинӣ анҷом шудааст ё на?

Ширрӣ: Дар нахустин даҳаи қарни ҳафтум байни ду қудрати бузурги замон, яъне Эрон ва империяи Руми шарқӣ набард даргирифт. Ин набард муддати бист сол ба тӯл анҷомид ва пирӯзии ағлаб бо эронӣён буд. Доиратулмаорифи Британия вазъиятро чунин тавсиф мекунад:

“Сипоҳиёни Эрон Сурия ва Осиёи сағирро тасарруф карданд ва дар соли 608-и мелодӣ ба сӯи Калдон ба пеш рафтанд. Дар соли 613-614 шахрҳои Димишқ ва Иеруссалим ба василаи Шох Иброз фатҳ гардид ва салиби муқаддас ба аломати пирӯзӣ рабуда шуда, дере нагузашт, ҳатто Миср низ фатҳ шуд ва румӣҳо (мардуми империяи Руми шарқӣ) дар асари ихтилофоти дохилӣ ва фишори мардуми Қафқоз ва қавми Славян беш аз он натавонистанд муқовимат кунанд”.

Оёте аз Қуръон, ки тиловат шуд дар соли шашум ё ҳафтуми беъсат нозил шуд, (яъне солҳои 615 ё 616). Пешгӯии мундариҷ дар ин оёт равшан ва биломунозеъ аст. Оёт баёнкунандаи ин воқеиятанд, ки румӣҳо шикаст хӯрда ва дар муддати нӯҳ сол аз замони нузули оёт пирӯзии қатъии худро бар эронӣёни фотех ба даст хоҳанд овард.

Бори дигар бар хилофи ҳамаи муҳосиботи ҷангӣ пешгӯие ба амал омад. Интизор мерафт, ки румиҳо ба таври комил шикаст бихӯранд, зеро нерӯҳои Эрон ба дарвозаҳои Костантинопол расида буданд. Дар он вақт ҳатто сарбозони сипоҳи Рум низ ба чунон пирӯзии ғайри мутараққибӣ умедвор набуданд.

Сарбозони сипоҳи Рум бо ҳамаи маҳоратҳои низомӣ ва иттилооташон дар бораи ҷанг, ҳаргиз наметавонистанд пирӯзии худро пешбинӣ кунанд. Барои ҳазрати Муҳаммад (с) иттилооти дақиқ ва равшане дар дастрас набуд, зеро дар он замон ҳанӯз радио, телевизион, рӯзнома ва системаҳои хабаррасонии сареъ вуҷуд надошт. Ҳазрати Муҳаммад (с), ки дар шаҳри Макка ва дар фосилаи зиёде аз Костантинопол зиндагӣ мекард, аз чунон пирӯзӣ дар фосилае, ки гуфта шуд хабар дод. Пешгӯии мазкур пас аз нӯҳ сол аз эълони он, ба вуқӯъ пайваст. Ҳераклус императори Рум ба тарафи сарзамини шимолии Мод пешрафт кард ва оташкадаи бузурги Гундазокро вайрон кард ва сипас дар соли 623 тамоми сарзаминҳои аз даст рафтаре бозпас гирифт.

Уилсон: Оёте, ки тиловат шуд ҳикоят аз он дорад, ки мусулмонон нисбат ба шикасти румиҳо ба дасти эронӣён нигарон буданд. Чунин ба назар мерасад, ки пешгӯии Қуръон ба унвони таслиате

барои мусулмонон аст, зеро меғӯяд: Вақте румиҳо пирӯз шаванд ба Ислом гаравидагон хушнуд хоҳанд шуд.

Ин матлаб дар воқеъ алоқаи мусулмононро нисбат ба Масеҳият нишон медиҳад.

Ширрӣ: Фармоиши шумо дуруст аст. Дар ҳақиқат мусулмонон аз шунидани хабари шикасти масеҳиён дар он вақт андӯхгин буданд, зеро масеҳиён пайравони китоби осмонӣ буданд ва мусулмонон низ пайравони китоби осмонии ҷадид, яъне Қуръони Мачид буданд. Ин ду (мусулмонон ва масеҳиён) эътиқодоти муштараки фаровон доштанд. Бинобар ин мусулмонон эҳсос мекарданд, ки робитаи наздик байни онон ва масеҳиён вучуд дорад. Эҳсос мекарданд, ки масеҳиён бародари динии онон ҳастанд.

Хабари шикасти румиҳо барои бутпарастон, муждаи хубе буд. Онҳо аз шикасти масеҳиён ва ҳамрадифи онон яъне мусулмонон, ки душмани онҳо буданд хушҳол мешуданд, зеро мусулмонон ва масеҳиён ҳар ду пайрави китоби осмонӣ ва муҳолифи бутпарастӣ буданд.

Ин робита мобайни мусулмонон ва масеҳиён бисёр табиӣ буд. Агар масеҳиён ҳазрати Муҳаммад (с) -ро ба паёмбарӣ пазируфта буданд ва ҳамон тавр ки мусулмонон ҳақиқати ҳазрати Исо (а) -ро пазируфтанд, онон низ ҳақиқати

ҳазрати Муҳаммад (с) -ро қабул карда буданд, робитаи бародари байни пайравони ду мактаб метавонист идома ёбад. Мутаассифона масеҳиён аз қабули ҳазрати Муҳаммад (с) ба унвони расули Худо ва пазируфтани ҳаққонияти ӯ имтиноъ варзиданд. Ин мавзӯ ва ҳаводисе, ки пас аз реҳлати ҳазрати Муҳаммад (с) ба вуқӯъ пайваст, фазои табиии мобайни мусулмонон ва масеҳиёнро дигаргун сохт.

17

Равшан сохтани ҳақоиқи ношинохта

Уиллсон: Оё Қуръони Карим дар бораи ҳақоиқе, ки имрӯза дар асри дониш шинохта шуда, вале дар замони ҳазрати Муҳаммад (с) ношинохта буд, иттилооте дар ихтиёри мо қарор додааст? Вучуди ин қабил иттилоот гар чӣ андак бошад, шавоҳиди дигаре бар рисолати ҳазрати Муҳаммад (с) хоҳад буд. Барои фарди уммие ҳамчун ҳазрати Муҳаммад (с), ки дар қарни ҳафтум мезистааст мумкин нест бидонад, ки ба василаи донишмандони имрӯз чӣ чизе кашф хоҳад шуд. Ҳар гуна иттилооте аз ин қабил, далели қонеъкунандае бар эътибори паёми Ислом хоҳад буд.

Ширрӣ: Тиловаткунандаи Қуръони Маҷид дар робита бо баъзе ҳақоиқ мавориди бисёреро меёбад, ки бархе аз он ҳақоиқ дар ин солҳои охир кашф шудаанд ва бархеи дигар ҳанӯз дар марҳалаи пешбинӣ аст. Илми ҷадид акнун дар интизори

замоне аст, ки мавҷуди зиндаеро дар рӯи яке аз сайёроти дигар биебад. Донишмандони имрӯзӣ бо он ки ба вучуди ҳаёт бар рӯи сайёроти дигар аз навъи ҳаёти кураи замин мутмаин нестанд, дар айни ҳол вучуди онро хеле эҳтимол медиҳанд. Яке аз донишмандони шӯравӣ иддио кардааст, ки аломатҳоеро аз фазои дурдаст дарёфт карда, ки манбаи он аломатҳо ҳикоят аз вучуди навъе мавҷуди зинда дар рӯи сайёраи дигаре ғайр аз замин дорад. Ин донишманд дар ояндаи наздик ё дур мумкин аст мавҷудоти зиндаеро дар рӯи куроти дигар ба ҷуз замин пайдо кунад ва бибинад.

Он чиро, ки имрӯз дар асри дониш мо ба кашфи он умед бастаем, беш аз сенздаҳ қарн қабл дар Қуръон пешбинӣ шудааст:

وَمِنْ آيَاتِهِ خَلْقُ السَّمَاوَاتِ وَالْأَرْضِ وَمَا بَثَّ فِيهِمَا مِنْ دَابَّةٍ وَهُوَ عَلَى جَمْعِهِمْ إِذَا يَشَاءُ قَدِيرٌ

“Аз ҷумлаи нишонаҳои қудрати Ў офариниши осмонҳо ва замин ва парокандани ҷунбандагон дар он ду аст ва ҳам Ў ҳаргоҳ бихоҳад бар ғирдоварданишон тавоност”¹

Ин оят моро аз вучуди мавҷудоти биологӣ, ки дар осмону замин бар рӯи по ҳаракат мекунанд хабар медиҳад. Ва ин ки имкон дорад мавҷудоти зиндае, ки бар рӯи кураи замин қарор доранд, ба мавҷудоти осмонӣ бипайванданд.

1 Сураи Шӯро ояти 29.

Яке аз иктишофоти илмии асри мо ин аст, ки дар гиёҳон низ монанди ҳайвонот ҷинсият вучуд дорад. Донишмандон мегӯянд: *Кӯчактарин ҷузъи гирдаи дона аз ҳуҷайраҳое ташкил шудааст ва ҳар ҳуҷайра дорои хромасомаҳои бисёр кӯчак аст. Ду адад аз ин ҳуҷайраҳо нар ҳастанд. Барои он ки амали тавлиди мисл анҷом шавад, гирдаҳо бояд бар рӯи гарддони (дугмаи модагӣ) гул бирезанд ва аз роҳи як найча ба сӯи баҳиши модагӣ ва дигар бофтҳо сарозер шавад, то ба тухмак бирасад. Он ду ҳуҷайраи нар аз даруни ин найча ва маъмулан наздики нуги баромадаи он убури мекунад. Яке аз он ду ҳуҷайра тухмакро борвар месозад ва аз ин ҳуҷайраи мураккаб ҷанин ё гиёҳак ба вучуд меояд. Ҳуҷайраи нари дигар маъмулан бо ду ҳуҷайраи дигар дар наздики тухмаки даруни халтаи ҷанин ба ҳам мепайванданд ва ин маҳсули сегона баҳиши хӯрокии доноро ба вучуд меоварад.*

То қабл аз пешрафти улуми ҷадид вучуди нару модагӣ дар гиёҳон ба қулай ношинохта буд, лекин Қуръони Мачид вучуди ҷинсиятро дар қаламрави гиёҳон ба сароҳат баён мефармояд:

سُبْحَانَ الَّذِي خَلَقَ الْأَزْوَاجَ كُلَّهَا مِمَّا تُنْبِتُ الْأَرْضُ وَمِنْ أَنْفُسِهِمْ وَمِمَّا لَا يَعْلَمُونَ

“Муназзаҳ аст он Худое, ки ҳамаи ҷуфтҳоро биёфарид аз он чӣ замин мерӯёнад ва аз нафсҳои он ва аз он чизҳое, ки намешиносанд”.¹

1 Сураи Ёсин ояти 36.

Дар асри Паёмбари Акрам, - ҳазрати Муҳаммад (с) касе дар бораи вазъият ва шароити фазоҳои дурдаст иттилое надошт, мардум гумон мекарданд, ки ҳар қадар инсон дар фазо боло биравад, метавонад ҳавои лозимро барои танаффус дарёфт кунад, вале акнун мо медонем, ки фазои хориҷ аз ҷав (атмосфера) дорои ҳавои лозим барои танаффус нест ва дар натиҷа агар касе хеле боло равад мумкин аст дар асари набудани оксиген хафа шавад. Қуръони Карим дар бораи ин ҳақиқат баёни равшане дорад:

فَمَنْ يُرِدِ اللَّهُ أَنْ يَهْدِيَهُ يَشْرَحْ صَدْرَهُ لِلْإِسْلَامِ وَمَنْ يُرِدْ أَنْ يُضِلَّهُ يَجْعَلْ صَدْرَهُ ضَيِّقًا حَرَجًا كَأْتَمَّا يَصْعَدُ فِي السَّمَاءِ كَذَلِكَ يَجْعَلُ اللَّهُ الرِّجْسَ عَلَى الَّذِينَ لَا يُؤْمِنُونَ

“Ҳар касеро, ки Худо бихоҳад, ки ҳидоят кунад дилаширо барои Ислом мекушояд ва ҳар касеро, ки бихоҳад гумроҳ кунад, қалбаширо чунон танг мекунад, ки гӯё мехоҳад ба осмон равад. Ба ин роҳ Худо ба онҳое, ки имон намеоваранд палиди мениҳад”.¹

Тангии синаи касе, ки ба осмон боло меравад ба маънои нотаваҷиб дар амри танаффус дар фазои хориҷ аз атмосфераи замин аст, ки бар ҳилофи назарияи машҳури замони ҳазрати Муҳаммад (с) мебошад.

1 Сураи Анъом ояти 125.

18

Китоби Муқаддас ҳаққонияти ҳазрати Муҳаммадро тасдиқ мекунад

Уиллсон: Мавзӯёҳое, ки дар бораи онҳо баҳс шуд бисёр қаноатбахш аст ва рисолату паёмбарии ҳазрати Муҳаммад (с) -ро таъйид мекунад. Азамати Қуръон худ далели бузурге аст бар ин ҳақиқат ва ин чунин аст пешбиниёҳое, ки шоҳид оварда шуд.

Намедонам, ки оё кутуби “Аҳди Қадим ва Ҷадид” (Таврот ва Инҷил) ҳам дар бораи зуҳури Паёмбари Ислом ҳазрати Муҳаммад (с) пешгӯиёҳоро дарбар дорад ё на?

Ширрӣ: Дар Китоби Муқаддас мавориди зиёде вуҷуд дорад, ки бар интизори зуҳури ҳазрати Муҳаммад (с) далолат дорад. Албатта аз номи эшон зикре ба миён наомадааст, лекин аз тавсифоти ба амал омада ба назар мерасад, ки дар шаъни ҳазрати Муҳаммад (с) аст.

Дар китоби сифри Тасния (китоби дуввуми Таврот) ба матлаби зер бармеҳурем:

“Паёмбареро барои эшон аз миёни бародарони эшон, мисли ту мабъус хоҳам кард ва каломи худро бар забонаш қорӣ хоҳам сохт ва ҳар он чӣ бар ӯ амр фармоям ба эшон хоҳад гуфт. Ва ҳар касе, ки суханони маро, ки ӯ ба исми ман гӯяд, гӯш надиҳад аз ӯ мутолиба хоҳам кард”. Боби 18, фарози 18 ва 19.

Ин матлаб ҳикоят аз он дорад, ки Худованд паёмбареро аз миёни бародарони Бани Исроил мабъус хоҳад кард, ки он паёмбар мисли ҳазрати Мӯсо (а) хоҳад буд ва ин ки Худованд сухани худро дар даҳони он паёмбар хоҳад гузошт ва ин ки он паёмбар он суханонро ба номи Худое, ки онҳоро дар даҳонаш гузоштааст баён хоҳад кард.

Ба ин тартиб чунин паёмбаре дорои се хусусият аст, ки ҳеҷ як аз он хусусият дар каси дигаре ҷуз ҳазрати Муҳаммад (с) ёфт намешавад:

1.Ин паёмбари маъхӯд аз бародарони исроилиён хоҳад буд ва исроилиён танҳо бо арабҳо иртибот доранд. Ҳеҷ кас дар дунё ҷуз арабҳо, худро бародари исроилиҳо намедонад, зеро исроилиҳо аъқоб ва фарзандони ҳазрати Исҳоқ (а) ҳастанд ва арабҳо аъқоб ва насли ҳазрати Исмоил (а), бародари бузурги ҳазрати Исҳоқ (а) .

2.Он паёмбар монанди ҳазрати Мӯсо (а) хоҳад буд. Ҳазрати Мӯсо (а) паёмбаре буд, дорои шарияти ҷадид ва барои қавми худ, ҳам пешвои дунявӣ буд ва ҳам раҳбари динӣ ва рӯҳониву

маънавӣ. Ва ин мушаххасот аз миёни тамоми паёмбароне, ки пас аз ҳазрати Мӯсо (а) мабъус шудаанд, танҳо бо хусусиёти ҳазрати Муҳаммад (с) созгор аст. Ҳеҷ кадом аз он паёмбарон ҳатто ҳазрати Исо (а) бо қавонин ва шарияти ҷадид мабъус нашуданд. Ҳазрати Исо (а) аз шарияти ҳазрати Мӯсо (а) пайравӣ мекард ва қавонини динии ҷадидеро ироа накард. Ў ҳамчунин пешвои дунявӣ барои исроилиҳо набуд. Илова бар ин тамоми он паёмбарон ҷуз ҳазрати Муҳаммад (с) ҳама аз табори ҳуди исроилиҳо буданд на аз бародарони эшон.

3.Матлаби боло гӯи ин аст, ки паёмбари маъхӯд паёмбаре хоҳад буд, ки аз ҳудаш суҳан намегӯяд, балки калимоти ноб ва ҳолиси Худо дар даҳони ӯ қарор хоҳад гирифт.

Ҷуз ҳазрати Муҳаммад (с) ҳеҷ паёмбаре иддио накардааст, ки китобаш дарбардорандаи суҳанони Худо аст. Ҳазрати Мӯсо (а) худ ваҳиро дарёфт мекард, аммо он ваҳии осмониро бо баёни ҳудаш ба мардум мегуфт. Он чиро, ки мо дар панҷ китоби ҳазрати Мӯсо (а) меҳонем, ба назар мерасад, ки онҳо гуфтори ҳазрати Мӯсо (а) аст, на суҳанони ҳуди Худо. Тамоми китобҳое, ки Аҳди Атиқ дарбар дорад ба василаи инсонҳои маъмулӣ навишта шуда ва иборатпардозӣ шудааст. Инҷилҳо низ ҳамин ҳолро доранд. Ҳазрати Исо (а) ҳақоикеро, ки дарёфт мекард ба мардум мегуфт,

аммо бо калимоти худаш мегуфт. Аз Китоби Муқаддас дар мунтаҳои маротиб чунин бардошт мешавад, ки гуфтугӯе аст байни Худо ва инсон.

Ин танҳо Қуръон аст, ки дорои калимот ва гуфторе аст, ки ҳазрати Муҳаммад (с) онҳоро ба унвони калимот ва гуфтори мустақими худӣ Худованд дарёфт кардааст. Ҳазрати Муҳаммад (с) ҳеҷ калимае аз Қуръонро иддио накардааст, ки аз худӣ ӯ бошад. Ӯ калимоти қуръониро ба унвони калимоти Худованде, ки онҳоро дар даҳонаш қарор дода тиловат мекард.

Бинобар ин тамоми хусусиёти мазкур танҳо бо хусусиёти ҳазрати Муҳаммад (с) созор аст, на бо шахси дигаре.

Матлаби дигаре, ки бар пешгӯии зуҳури ҳазрати Муҳаммад (с) далолат дорад, дар ҳамон китоби сифри тасния (китоби дуввуми Таврот) аст ва он чунин аст:

“Ва ин аст баракате, ки Мӯсо марди Худо қабл аз вафоташ ба Банӣ Исроил арзонӣ дошта гуфт: Яхува аз Сино омад. Ва аз Саир бар эшон тулӯъ кард. Ва аз ҷабали Форон дурахшон гардид. Ва бо қурурҳои муқаддасин омад. Ва аз дастии ростии ӯ барои эшон шарияти оташиин падид омад”. Боби 33.

Омадани Худованд яъне омадани ваҳй ва рисолати ӯ. Ҳазрати Мӯсо (а) аз таҷаллии Худованд дар се маҳал бар се паёмбар сухан гуфт:

Таҷаллии Худо дар кӯҳи Сино, ки муаррифи рисолати худӣ ӯст.

Таҷаллии дигар ҳамон ваҳйе буд, ки дар Саир дарёфт шуд ва ин ҳамон ваҳйе аст, ки ҳазрати Исо (а) онро дарёфт кард, зеро Саир дар сарзамини Урдун воқеъ шудааст.

Таҷаллии севвум нури Худост, ки аз кӯҳи Форон дурахшид ва ин баёнгари рисолати ҳазрати Муҳаммад (с) аст. Кӯҳи Форон дар сарзамини Ҳичоз қарор дорад сарзамине, ки ҳазрати Муҳаммад (с) дар он мутаваллид шуд ва дар он зиндагӣ кард. Ибороте, ки акнун зикр мешавад далолати бештаре бар ин ҳақиқат доранд:

“Ў бо курурҳои муқаддасин омад ва аз дастии рости ӯ барои эшон шарияти отаини надида омад”.

Ҳазрати Муҳаммад (с) паёмбаре аст, ки воридаи шаҳри Макка, маркази сарзамини Ҳичоз шуд дар ҳоле, ки раҳбарии сипоҳи даҳҳазорнафараи мусулмононро ба ӯҳда дошт, ки ба василаи он мушрикони Макка мағлуб шуданд.

Китоби “Аҳди Ҷадид” (Инҷилҳо) пешгӯиеро дар бораи зуҳури ҳазрати Муҳаммад (с) дарбар дорад:

“Исо ба онҳо гуфт: Магар ин Навиштаро ҳаргиз нахондаед: Санге, ки меъморунаш рад карданд, санги сари ғӯшаи бино гардид. Ин аз ҷониби Худованд шуд ва дар назари мо ҳайратангез аст. Бинобар ин ба шумо мегӯям, ки Малакути Худо аз шумо гирифта, ба халқе дода хоҳад шуд, ки меваи онро биёрад; ва ҳар ки бар ин санг афтад, пора-пора шавад; ва агар он бар касе афтад, вайро маҷза қунад”.
Инҷили Матто, боби 21, оёти 42-45.

Гуфтаи боло пешгӯие аст, ки ба яҳудиён мегӯяд, ки салтанати Худованд аз онон салб шуда ва ба қавми дигар супурда хоҳад шуд. Пас аз ҳазрати Исо (а) ба ҷуз миллати араб, ки рисолати иблоғи паёми Ислом ба ҷаҳон, бар дӯши онон гузорида шуда буд, ҳеҷ миллате даъвои дарёфти паёми илоҳиро накарда буд. Ҳазрати Исо (а) миллатеро, ки қарор буд ба ҷои яҳуд бошад, ба санге таъбир мекунад, ки созандагонаш онро рад кардаанд. Ин матлаб ишора дорад ба аҳду паймоне, ки байни Худо ва ҳазрати Исҳоқ (а) дар замони ҳазрати Иброҳим (а) баста шуд ва ҳазрати Исмоил (а) аз он паймон маҳрум буд.

Китоби Аҳди Атиқ мегӯяд:

“Ва аммо дар ҳақи Исмоил ҳам туро шунидам: инак, ёро баракат медиҳам, борвар мегардонам, хеле ва хеле афзун месозам; дувоздаҳ амирон аз ӯ пайдо шаванд; ва аз ӯ халқи бузурге ба вуҷуд меоварам. Вале аҳди худро бо Исҳоқ барқарор хоҳам кард, ки Соро ёро соли дигар дар ҳамин вақт ба ту хоҳад зод”. Сифри ҳастӣ боби 17 ояти 20 ва 21.

Тибқи ин иборат ҳазрати Исмоил (а) ва фарзандонаш дар замони ҳаёти ҳазрати Иброҳим (а) аз паймони Худованд маҳрум шуданд ва ба ҳамин далел ҳазрати Исо (а) ононро ба санге таъбир мекунад, ки ба василаи созандагонаш канор гузорида шудааст. Акнун ҳазрати Исо (а) яҳудиёнро хабар медод, ки ҳамон санге, ки канор гузорида шуда буд, дар раъси зовия қарор хоҳад гирифт.

Ҳазрати Муҳаммад (с) ва қавми араб аъқоби ва насли ҳазрати Исмоил (а) ҳастанд. Инҳо ҳамон миллате ҳастанд, ки ҳазрати Исо (а) интизор дошт, то ба ҷои миллати яҳуд қарор гиранд.

Ҳазрати Исо (а) ин миллати ҷонишинро ба унвони санги хурдкунандае таъбир мекунад, ки ҳар кас бо он дарафтад дарҳам хоҳад шикаст ва агар он санг бар касе афтад он касро пачақ хоҳад кард. Ин ба он маъно аст, ки он қавме, ки эътимоди Худовандро ба даст меоваранд, қавми шучое хоҳанд буд, ки тавони дафъи ҳар гуна душманеро, ки ба ӯ ҳамлавар шавад хоҳанд дошт. Ва ҳар душмане, ки ба онон ҳамла кунад он душманро дарҳам хоҳанд шикаст. Ин тавсиф танҳо дар бораи қавми араб дуруст меояд, ки дар байни дигар қавмҳо ба таҳаммули паёми илоҳӣ ва шучоати кофӣ барои дифоъ аз хештан ва дарҳам кӯбидани душманон шўҳрат доранд. Пас аз ҳазрати Исо (а) таърих миллатҳои шучои бисёре дар худ дидааст, лекин ҳеҷ як аз онон, ҷуз миллати ҳазрати Муҳаммад (с) ба анҷоми рисолат маъмур нашуданд.

19

Охират

Уиллсон: Акнун вақти он аст, ки дар бораи мавзӯи муҳимми “ҷовидонагӣ” сӯҳбат кунем. Китоби Аҳди Атиқ дар бораи зиндагии пас аз марг, матлаби равшане надорад. Бинобар ин яҳудиён таъкиде бар зиндагии пас аз марг надоранд. Китоби Аҳди Ҷадид дар бораи ин мавзӯ ба баҳс пардохта ва ба равшанӣ дар мавриди зиндагии пас аз марг сӯҳбат кардааст. Дар натиҷа масеҳиён ба таври пурра эътиқод ба зиндагии пас аз маргро (эътиқод ба қиёматро) қабул доранд. Медонам, ки Қуръони Маҷид ин асло таъйид мекунад, аммо мехоҳам бидонам, ки оё ин асл ба унвони яке аз усули дини Ислом ҳисоб мешавад ё не?

Ширрӣ: Эътиқод ба қиёмат мавзӯи муҳимме дар дини Ислом ба ҳисоб меояд. Китоби динии Ислом Қуръони Маҷид эълон медорад: Замоне мерасад, ки зиндагонии башар дар рӯи ин сайёра тамоми мешавад ва дар рӯзи муайяне, ки ба василаи

Худо таъйин шуда ва касе чуз ӯ онро намедонад, ҳар фарди инсон дубора зинда мешавад ва барои корхое, ки дар даврони ҳаёташ дар ин дунё анҷом додааст, бояд ҳисоб пас диҳад. Ҳар шахсе аз инсон нисбат ба амали нек ё баде, ки анҷом додааст, падоши хуб ё бад дарёфт хоҳад кард:

كُلُّ مَنْ عَلَيْهَا فَانٍ * وَيَبْقَىٰ وَجْهَ رَبِّكَ ذُو الْجَلَالِ وَالْإِكْرَامِ

“Ҳар ки рӯи замин аст, дастхуши марғу фаност. Ва зиндаи абадӣ зоти Худои мунъим, бо ҷалолу азамат аст”.¹

وَكَانُوا يَقُولُونَ أَإِذَا مِتْنَا وَكُنَّا تُرَابًا وَعِظَامًا أَأَنْتَ أَعْلَمُ الْغُيُوبِ * أَوَآبَاؤُنَا الْأَوَّلُونَ * قُلْ

إِنَّ الْأَوَّلِينَ وَالْآخِرِينَ * لَمَجْمُوعُونَ إِلَىٰ مِيقَاتِ يَوْمٍ مَّعْلُومٍ

“Ва мегуфтанд: оё замоне, ки мо мурдем ва хоку устухон шудем, боз ҳам моро зинда мекунад? Ё гузаштагони моро? Бигӯ: Ҳамаи онон ки аз пеш будаанд ва онон, ки аз паяшон омада буданд ҳама дар ваъдагоҳи он рӯзи муайян, ҷамъ хоҳанд шуд”.²

Уиллсон: Тасаввури дунёи пас аз марг аз ҳавзаи таҷрибиёти башарӣ хориҷ аст. Кори осоне нест, ки инсон тасаввур кунад, ки вақте аз назари ҷисмонӣ мемирад, аз назари рӯҳонӣ ба зиндагии худ идома хоҳад дод ва ё ин ки баъд аз мурдан пас аз муддатҳо дубора зинда мешавад. Бо он ки дониши башарӣ имкони зиндагии пас аз маргро наметавонад инкор кунад, дар айни ҳол наметавонад чунин назарияро таъйид кунад.

1 Сураи Раҳмон ояти 25 ва 26.

2 Сураи Воқиа ояти 47 то 50.

Ширрӣ: Бо он ки тасаввури ҷаҳони охират хориҷ аз маҳдудай таҷрибаҳои инсонии мост, дар айнаи ҳол тасаввури мазкур мантиқӣ ба назар мерасад. Барои итминон мо ногузирем, ки ин асло бипазирем. Мо ба Худо ва адолати Ў имон дорем. Аз Худованди одиле, ки қудрати мутлақа дорад, интизор намеравад, ки некӯкорро бидуни подош ва ситамкорро бидуни кайфар раҳо созад. Миллионҳо афроди некӯкор дар ин дунё ситам дидаанд, шиканча шудаанд ва зиндагӣ карда ва бидуни ин ки подоши некӯкориҳои худро бибинанд, аз дунё рафтаанд. Миллионҳо инсони бадқору палид, шиканчагар, ҷинояткор ва ситамгар зиндагӣ карда ва бидуни он ки дар ин ҷаҳон танбеҳ шаванд, аз дунё рафтаанд. Худованди додгар, ки қодири мутлақ аст, набояд ҷунин афроди зишткорро раҳо кунад, то аз азобаш ҷони солим бадар баранд. Ва бояд инсонҳои некӯкор ба подоши қорҳои хуби худ бирасанд. Дунёи дигаре бояд вучуд дошта бошад, то дар он адолати Худованд ба таври акмал ва аҳсан иҷро шавад.

Қуръони Маҷид зарурати ҷаҳони охиратро бар асли адолати Парвардигор қарор медиҳад:

يَوْمَئِذٍ يَصْدُرُ النَّاسُ أَشْتَاتًا لِّيُرَوْا أَعْمَالَهُمْ * وَمَنْ يَعْمَلْ مِثْقَالَ ذَرَّةٍ خَيْرًا يَرَهُ * وَمَنْ
يَعْمَلْ مِثْقَالَ ذَرَّةٍ شَرًّا يَرَهُ

“Дар он рӯз (рӯзи қиёмат) мардум аз қабрҳо пароканда берун меоянд, то аъмолашонро ба онон бинамоёнанд. Пас

ҳар кас ба вазни заррае некӣ карда бошад, онро мебинад ва ҳар кас ба вазни заррае бадӣ карда бошад, онро мебинад”¹

Уилсон: Ин баҳси шумо дар ҳимоят аз эътиқод ба охират, моро ба ҳадаф намерасонад. Баҳси хубе аст, аммо чизе, ки тамоми ин баҳс ба он кашида мешавад, ин аст, ки мо бояд ҷаҳонро, ки Худованд дар он некӯкоронро подош ва бадкоронро кайфар диҳад, интизор дошта бошем. Лекин ин собит намекунад, ки интизори мо ба сурати моддӣ таҷассум пайдо хоҳад кард. Байни он чӣ ки бояд бошад ва он чӣ ки хоҳад буд, ихтилофи фоҳише аст. Ғарази мо дар ин баҳс фақат ин нест, ки нишон диҳем ҷаҳони охират вучудаш зарурӣ аст, балки меҳоҳем ҳамчунин собит кунем, ки он ҷаҳон воқеият пайдо хоҳад кард.

Ширрӣ: Вучуди ҷаҳони охират ба василаи далелу шоҳиди мустақим ва маҳсус собит намешавад, зеро он ҷаҳон хориҷ аз тасаввур ва таҷрибаи мост. Аз лиҳози табиӣ он ҷаҳон ояндае аст, ки на вобаста ба замони ҳол аст ва на замон ба иллати маълуме ба он вобастааст. Барои чунин ояндае далели маҳсус ва мустақиме вучуд надорад, лекин шоҳидҳои ғайри мустақим барои он дар ихтиёри мост.

Паёмбарони Худо вучуди он дунёро пешгӯӣ кардаанд ва мумкин аст, ки мо ба гуфтаи онон истинод кунем. Далели садоқат ва ростии он

1 Сураи Зилзила ояти 6 то 8.

паёмбарон, далели ғайри мустақиме барои ҷаҳони охират аст. Мумкин аст мо ба гуфтори паёмбаре монанди ҳазрати Муҳаммад (с) истинод кунем, зеро рисолат ва паёмбар будани ӯ аз роҳи далоили мустақим ба исбот расидааст. Паёмбари Худо ҳаргиз мардумро гумроҳ намекунад ва хабари дурӯғ ба онон намедиҳад. Мо бояд гуфтори ӯро дар бораи оянда монанди матолиби ӯ дар бораи замони ҳол, бипазирем. Ин дуруст нест, ки паёмбарии касеро қабул кунем, лекин дар бораи хабарҳое, ки ӯ медиҳад тардид кунем.

Уилсон: Аз дидгоҳи қуръонӣ ин гуфтори дини Ислом (яъне имон ба охират) чӣ қадар аҳамият дорад?

Ширрӣ: Дар бисёре аз фарозҳои Қуръони Маҷид имон ба охират дар қанори имон ба Худо қарор дорад. Ва ин нишон медиҳад, ки имон ба охират баъд аз имон ба Худо, аз дигар гуфторҳои динӣ муҳимтар аст:

إِنَّ الَّذِينَ آمَنُوا وَالَّذِينَ هَادُوا وَالنَّصَارَى وَالصَّابِئِينَ مَنْ آمَنَ بِاللَّهِ وَالْيَوْمِ الْآخِرِ وَعَمِلَ صَالِحًا فَلَهُمْ أَجْرُهُمْ عِنْدَ رَبِّهِمْ وَلَا خَوْفٌ عَلَيْهِمْ وَلَا هُمْ يَحْزَنُونَ

*“Касоне, ки имон оварданд ва касоне, ки оини яҳуд ва тарсоён ва соибонро баргузиданд, агар ба Худо ва рӯзи бозпасин имон дошта бошанд ва кори шоистае кунанд, Худо ба онон подоши нек медиҳад ва на бимнок мешаванд ва на маҳзун”.*¹

1 Сураи Бақара ояти 62.

يُؤْمِنُونَ بِاللَّهِ وَالْيَوْمِ الْآخِرِ وَيَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ وَيُسَارِعُونَ فِي
الْخَيْرَاتِ وَأُولَئِكَ مِنَ الصَّالِحِينَ

*“Онон ба Худо ва рӯзи бозпасин имон меоваранд ва амр ба некӯӣ ва наҳӣ аз бадкорӣ мекунанд ва дар корҳои хайр шитоб мекунанд ва онон худ аз некӯкоронанд”.*¹

Уиллсон: Ҳазрати Муҳаммад (с) инсонҳоро аз ҷаҳони охират хабар додааст. Хабаре, ки ӯ дода равшан ва мусбат аст. Қабл аз ҳазрати Муҳаммад (с) ҳазрати Исо (а) дар бораи ин мавзӯ хабархое додааст. Ба назар мерасад, ки ҳазрати Мӯсо (а) дар бораи ин мавзӯ комилан сокит буда ва матлабе надорад. Ин мавзӯ пурсишero дар зеҳни инсон бармеангезад. Манзурам ин аст, ки хабар надодан дар бораи ин мавзӯ дар китобҳои ҳазрати Мӯсо (а) худ ба сурати муаммoe медарояд. Агар асли эътиқод ба қиёмат аҳамияти зиёд дорад мебоист ба ҳазрати Мӯсо (а) низ монанди ҳазрати Муҳаммад (с) ва ҳазрати Исо (а) ваҳй мешуд.

Ширрӣ: Набудани матлаб ва хабаре дар кутуби ҳазрати Мӯсо (а) дар бораи ин мавзӯ (қиёмат) ба он маъно нест, ки Худованд ҳеҷ гуна хабаре дар бораи охират ба Мӯсо (а) ваҳй накарда бошад. Ва инро ҳам собит намекунад, ки ҳазрати Мӯсо (а) ҳаргиз қавми худро аз ҳаёти охират бохабар накардааст. Эҳтимолан дар панҷ китоби

1 Сураи Оли Имрон ояти 114.

ҳазрати Мӯсо (а) тасарруфот ва костихое сурат гирифтааст. Қуръони Маҷид ба мо хабар медиҳад, ки ҳазрати Мӯсо (а) дар бораи ҷаҳони охират сӯҳбат кардааст:

وَقَالَ الَّذِي آمَنَ يَا قَوْمِ اتَّبِعُونِ أَهْدِكُمْ سَبِيلَ الرَّشَادِ * يَا قَوْمِ إِنَّمَا هَذِهِ الْحَيَاةُ الدُّنْيَا مَتَاعٌ وَإِنَّ الْآخِرَةَ هِيَ دَارُ الْقَرَارِ

*“Он марде, ки имон оварда буд гуфт: Эй қавми ман, аз пайи ман биёед, то ба роҳи савоб ҳидоятатон кунам. Эй қавми ман, ин зиндагии дунё, андак мояи таъашишӣ (зиндагӣ ва ҳӯрдану пӯшидан) аст ва охират саройи бақост”.*¹

وَاخْتَارَ مُوسَى قَوْمَهُ سَبْعِينَ رَجُلًا لِمِيقَاتِنَا فَلَمَّا أَخَذَتْهُمُ الرَّجْفَةُ قَالَ رَبِّ لَوْ شِئْتَ أَهْلَكْتَهُم مِّن قَبْلُ وَإِيَّاي أَتُهْلِكُنَا بِمَا فَعَلَ السُّفَهَاءُ مِنَّا إِنَّ هِيَ إِلَّا فِتْنَتُكَ تُضِلُّ بِهَا مَن تَشَاءُ وَتَهْدِي مَن تَشَاءُ أَنْتَ وَلِيُّنَا فَاغْفِرْ لَنَا وَارْحَمْنَا وَأَنْتَ خَيْرُ الْغَافِرِينَ * وَكُتِبَ لَنَا فِي هَذِهِ الدُّنْيَا حَسَنَةٌ وَفِي الْآخِرَةِ إِنَّا هُنَا إِلَيْكَ

*“Мӯсо барои ваъдагоҳи мо аз миёни қавмаш ҳафтод мардро баргузид. Чун зилзила онро фаро гирифт, гуфт: Эй Парвардигори ман! Агар меҳостӣ эшон ва маро пеш аз ин ҳалок мекардӣ. Оё ба хоҳири аъмоле, ки беҳирадони мо анҷом додаанд, моро ба ҳалокат мерасонӣ? Ва ин ҷуз имтиҳони ту нест. Ҳар касро бихоҳӣ ба он гумроҳ мекунӣ ва ҳар касро бихоҳӣ ҳидоят. Ту ёвари ман ҳастӣ, моро биёмӯрз ва бар мо бибахшой, ки ту беҳтарини омӯрзандагонӣ. Барои мо дар дунё ва охират некӣ бинавис. Мо ба сӯи ту роҳ ёфтаем”.*²

Қуръони Маҷид ба мо хабар медиҳад, ки

1 Сураи Ғофир ояти 38 ва 39.

2 Сураи Аъроф ояти 155 ва 156.

ҳазрати Иброҳим (а) бо сароҳат дар бораи ҷаҳони охират суҳан гуфтааст ва аз Худо масъалат кардааст, то ба ӯ нишон диҳад, ки чӣ гуна мурдагонро зинда месозад:

وَإِذْ قَالَ إِبْرَاهِيمُ رَبِّ ارْنِي كَيْفَ تُحْيِي الْمَوْتَى قَالَ أُولَئِكَ تُؤْمِنُ قَالَ بَلَىٰ وَلَٰكِن لِّيَطْمَئِنَّ قُلُوبِي

“Иброҳим гуфт: Эй Парвардигори ман! Ба ман бинамоӣ, ки мурдагонро чӣ гуна зинда месозӣ. Гуфт: Оё ҷанӯз имон наёвардаӣ? Гуфт: Чаро имон овардаас ва лекин меҳоям, ки дилам ором гирад”.¹

Уилсон: Шумо гуфтед, ки Ислом ба мо меомӯзад, ки ҳар фарди инсон дар рӯзе, ки замони онро фақат Худо медонад, зинда мешавад. Он рӯз рӯзи доварӣ аст. Акнун оё мумкин аст, дар бораи фосилаи тӯлонӣ байни ҳаёти ин дунё ва растохез аз шумо савол кунам? Оё инсон ба як шакле ба зиндагии худ пас аз марг идома медиҳад, то рӯзи қиёмат барпо шавад, ё ҳаёти инсон бо марг ба нобудии комил мерасад? Оё дар бораи идомаи ҳаёт ё нобудии мутлақ баъд аз вафоти мо инсонҳо то замони барангехта шудан Қуръони Карим матлабе дорад?

Ширрӣ: Бар тибқи таълимоти Ислом рӯҳи инсон бо марг нобуд намешавад, балки дар ҳилоли даврони тӯлоние, ки марги ҷисмонӣ моро аз барангехта шуданамон ҷудо месозад ба

¹ Сураи Бақара ояти 260.

зиндагии худ идома хоҳад дод ва як чунин ҳаёте барои қиёмат лозим аст.

Агар зиндагии инсон ба василаи марг хотима пазирад, дигар наметавонем барои ӯ растохез тасаввур кунем. Маънии растохез ин аст, ки инсони мурдaro дубора ба зиндагӣ баргардонанд. Агар зиндагии инсон пас аз марг комилан аз байн биарад, дигар роҳе барои баргардондани чунин инсоне ба зиндагӣ вучуд нахоҳад дошт. Ҳаёт ва ҳатсӣ барои инсон ду гуна аст: яке зиндагии қабл аз марг ва дигар зинда шудан дар рӯзи қиёмат. Ин ду навь ҳаёт ва ҳастӣ, бояд ба василаи навье nobудӣ аз ҳам чудо шаванд. Ҳаёт ва ҳастии дуввум наметавонад монанди ҳаёт ва ҳастии нахустин бошад. Дар воқеъ ҳар фарди инсон ду шахс бояд бошад на яке. Дуввумӣ аз тамоми чиҳот бояд назири аввалӣ бошад, вале ҳаргиз ҳамон шахси аввалӣ набошад.

Бинобар ин, барои як нафар инсон растохез қобили ташхис нест, магар ин ки ҳаёт ва ҳастии ӯ пас аз марг ба шакле идома ёбад. Дар ғайри ин сурат он мавҷуде, ки дар растохез халқ мешавад, ғайр аз он шахсе хоҳад буд, ки ҳаёташ бо марг nobуд мешавад. Ва агар ҳаёти инсон пас аз марг идома пайдо накунад, ғарази аслии растохез таҳаққуқ пайдо нахоҳад кард.

Ғараз аз эҷоди ҷаҳони охират он аст, ки афроди некӯкор подош ёбанд ва бадкорон кайфар бибинанд. Агар инсон баъд аз мурдан,

ҳастияш ба навъе идома наёбад дигар наметавонад кайфар ё подош дарёфт кунад. Ин шахси тоза ба вучуд омада, дар қиёмат ҳамон шахсе нахоҳад буд, ки қаблан зиндагӣ мекардааст. Чунин шахсе на мустаҳиққи подош аст ва на кайфар, зеро ӯ ҳамон шахсе, ки қаблан зиндагӣ мекардааст нахоҳад буд ва ӯ касе хоҳад буд, ки ҳеч амали шоиста ё ношоистае анҷом надодааст.

Ба ин тартиб аз баёноти қуръоние, ки дар робита бо қиёмат омадааст, бояд бифаҳмем, ки инсон пас аз марг ба навъе ҳаёти рӯҳонӣ то рӯзи қиёмат идома хоҳад дод. Қуръони Маҷид дар бораи ин мавзӯ сароҳат дорад:

وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ بَلْ أَحْيَاءٌ وَلَكِنْ لَا تَشْعُرُونَ

“Ононро, ки дар роҳи Худо кушта мешаванд, мурда махонед, онҳо зиндаанд ва лекин шумо дар намеёбед”.¹

وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْوَاتًا بَلْ أَحْيَاءٌ عِنْدَ رَبِّهِمْ يُرْزَقُونَ * فَرِحِينَ بِمَا آتَاهُمُ اللَّهُ مِنْ فَضْلِهِ وَيَسْتَبْشِرُونَ بِالَّذِينَ لَمْ يَلْحَقُوا بِهِمْ مِنْ خَلْفِهِمْ أَلَّا خَوْفٌ عَلَيْهِمْ وَلَا هُمْ يَحْزَنُونَ

“Касонеро, ки дар роҳи Худо кушта шуданд, мурда матиндор, балки зиндаанд ва назди парвардигорашон ба онон рӯзӣ медиҳанд. Аз фазилаате, ки Худо насибашон кардааст шодмонанд ва ба онҳо, ки дар паяшон ҳастанд ва ҳанӯз ба онҳо напайваस्ताанд башорат медиҳанд, ки биме бар онҳо нест ва андӯҳгин нашаванд. Ононро муждаи

1 Сураи Бақара ояти 154.

неъмат ва фазли Худо медиҳанд ва Худо подоши мўъминонро табоҳ намекунад”.¹

Уиллсон: Касоне, ки ба қиёмат ақида доранд дар як нуктаи муҳим бо ҳам ихтилоф доранд: бархе мўътақиданд, ки қиёмат ба сурати рӯхонӣ хоҳад буд ва бархеи дигар ақида доранд, ки ҳам рӯхонӣ ва ҳам ҷисмонӣ хоҳад буд. Дар бораи ин мавзӯё Ислом чӣ мегӯяд?

Ширрӣ: Назари Ислом дар ин бора сарех ва равшан аст. Дар рӯзи қиёмат инсон рӯҳан ва ҷисман зинда мешавад. Одамӣ танҳо як мавҷуди рӯхонӣ нест. Хилқати мучаддади одамӣ, ҳам ба ҷисм ниёз дорад ва ҳам ба рӯҳ. Дар ғайри ин сурат ба навъе фаришта бештар шабоҳат хоҳад дошт, то инсон.

Барои ин ки собит шавад инсон ба сурати ҷисм ва рӯҳ дар қиёмат барангехта мешавад, далели дигаре ҳам вучуд дорад:

Маънои воқеии растохез бидуни таҷдиди сохтмони бадани одамӣ қобили дарк нест, зеро ки инсон пас аз марг ба зиндагии худ ба сурати рӯхонӣ идома хоҳад дод, лизо барангехта шуданаш дар қиёмат ба маънии таҷдиди сохтмони ҷанбаи рӯхонии ӯ нахоҳад буд, зеро рӯҳи инсон, ки аз байн нарафтааст. Бинобар ин, ҳаёти рӯхонӣ ба танҳой наметавонад растохез номида шавад, зеро дар он сурат, дар наҳваи

¹ Сураи Оли Имрон ояти 169 ва 170.

зиндагиаш, ки ба сурати рӯхонӣ буда тағйире ҳосил нашудааст. Растохез танҳо аз роҳи таҷдиди сохтмон, қобили дарк аст. Яъне таҷдиди сохтмони бадани муталошӣ шуда ва таркиби дубораи он бо рӯхе, ки ҳанӯз вучуд дорад. Баёни Қуръон дар ин маврид бисёр равшан аст ва тафсириҳои гуногунро ҳам наменпазирад:

وَنُفِخَ فِي الصُّورِ فَإِذَا هُم مِّنَ الْأَجْدَاثِ إِلَىٰ رَبِّهِمْ يَنسِلُونَ * قَالُوا يَا وَيْلَنَا مَن بَعَثَنَا مِن مَّرْقَدِنَا هَذَا مَا وَعَدَ الرَّحْمَنُ وَصَدَقَ الْمُرْسَلُونَ * إِن كَانَتْ إِلَّا صَيْحَةً وَاحِدَةً فَإِذَا هُمْ جَمِيعٌ لَّدَيْنَا مُحْضَرُونَ

*“Ва дар сур дамида мешавад ва ногоҳ ҳама аз қабрҳо ба сӯи Худои худ шиноб гиранд. Ва гӯянд: Вой бар мо, чӣ касе моро аз хобгоҳамон барангехт? Ин ҳамон ваъдаи Худои меҳрубон аст ва расулони Худо дуруст мегӯянд. Чуз бонги саҳмнок нахоҳад буд, ки ногоҳ тамоми халоқ ба пешгоҳи мо ҳозир мешаванд”.*¹

فَتَوَلَّ عَنْهُمْ يَوْمَ يَدْعُ الدَّاعِ إِلَىٰ شَيْءٍ نَّكِرٍ * خَشَعًا أَبْصَارُهُمْ يَخْرُجُونَ مِنَ الْأَجْدَاثِ كَأَنَّهُمْ جَرَادٌ مُّنتَشِرٌ * مُّهْطِعِينَ إِلَى الدَّاعِ يَقُولُ الْكَافِرُونَ هَذَا يَوْمَ عَسَرُ

*“Пас дар он рӯз, ки он даъваткунанда ононро ба қизи ноҳуи фаро меҳонад аз эшон рӯй гардон. Нишони зиллат дар ҷашмонашон ошкор аст. Чун малаҳҳои пароканда аз қабрҳо берун меоянд, сарҳоро боло гирифта ва ба сӯи он даъваткунанда мешинобанд. Кофирон мегӯянд: Ин рӯзи душворе аст”.*²

Уиллсон: Тасаввури растохези ҷисмонӣ ҳам

1 Сураи Ёсин ояти 51 то 54.

2 Сураи Наҷм ояти 6 то 8.

эродҳое дорад: Тасаввур намоед, ки инсони одамхӯре бадани одами дигареро хӯрда бошад, ин бадани инсони маъкул (хӯрдашуда) аъзои бадани мавҷуди хӯрандаи он шудааст. Агар чунин бадане дар қиёмат зинда шавад, мумкин нест фаҳмида шавад, ки он бадан азони хӯранда аст ё азони хӯрдашуда. Боз тасаввур намоед, ки бадани инсоне ба василаи як хирс ё ҳайвони дигар хӯрда шавад. Бадани хӯрдашуда бо бадани хӯрандаи он таркиб мешавад. Дар рӯзи қиёмат чӣ чиз барангехта мешавад? Оё он хирс ё он ҳайвон зинда мешаванд ё он инсон?

Ширрӣ: Аввалан ҳеҷ навъ хӯроке ба таври комил бо бадани хӯрандаи он таркиб намешавад. Ва сониян растохез ниёзе ба вучуди тамоми унсурҳои бадани инсон надорад. То замоне, ки чузъ ё аҷзое аз бадан ба сурати таркибнашуда бо бадани хӯранда боқӣ монда бошад, таҷдиди бинои мавриди назар имконпазир аст.

Илова бар ин, Худое, ки бар анҷоми ҳар коре қудрат дорад, метавонад мобайни қисматҳои аслии бадани хӯранда ва он чизе, ки аз бадани инсони хӯрдашуда бо он таркиб шудааст, тамоюз қоил шавад. Ў метавонад онҳоро аз ҳам ҷудо кунад ва дубора ду бадани ҷудогона бисозад.

Фарз кунед ҷудосозӣ мумкин набошад, Худованд метавонад аз унсурҳои гуногун, бадане ғайр аз он бадани хӯрдашуда биёфаринад ва ин

баданеро, ки нав халқ шудааст бо рӯҳи он инсон дар қиёмат муттаҳид созад.

Уиллсон: Баъзе аз динҳо мегӯянд, ки рӯҳи инсон басит ва мучаррад аст ва бархе аз файласуфон ин назарро пазируфтаанд. Оё Ислом ҳамин назарияро таълим медиҳад ё назарияи дигаре дар ин маврид дорад?

Ширрӣ: Дар ин маврид Қуръон сукут ихтиёр кардааст. Басит будан, мучаррад будан ва тағйир напазируфтани рӯхро, Қуръон на таъйид мекунад ва на инкор. Ва низ намегӯяд, ки рӯҳи одамӣ ҷавҳар аст ё модда аст ё ғайри модда. Дар тамоми ин маворид Қуръон сокит аст ва дар ҳақиқат ҳеҷ як аз ин масоилро матраҳ намекунад. Ин масоил аз дониш ва иттилооти башарӣ боло аст ва посух ба ҳар як аз ин пурсишҳо ба ҳадафи дин кўмаке нахоҳад кард. Қуръони Маҷид мефармояд:

وَيَسْأَلُونَكَ عَنِ الرُّوحِ قُلِ الرُّوحُ مِنْ أَمْرِ رَبِّي وَمَا أُوتِيتُمْ مِنَ الْعِلْمِ إِلَّا قَلِيلًا

*“Туро аз рӯҳ мепурсанд, бигӯ: Рӯҳ ҷузъе аз амри Парвардигори ман аст ва шуморо ҷуз андак донише надодаанд”.*¹

Уиллсон: Баъзе аз адён чунин таълим медиҳанд, ки рӯҳи одамӣ пас аз марг, дар бадани тифли навзод ба кор гирифта мешавад ва ё мумкин аст вориди бадани як ҳайвони зинда шавад. Оё Ислом ҳеҷ як аз назарияи таносух ва масхрӯ таъйид мекунад?

¹ Сураи Исроъ ояти 85.

Ширрӣ: Ҳар ду назарияи фавқро Қуръони Мачид бо сароҳат рад мекунад, зеро рӯҳи инсон вақте, ки ҳангоми марг аз бадан ҷудо мешавад ба ҳеҷ шакли дигаре наметавонад, ки дар ин дунё зиндагӣ кунад. Қуръони Мачид мефармояд:

حَتَّىٰ إِذَا جَاءَ أَحَدَهُمُ الْمَوْتُ قَالَ رَبِّ ارْجِعُونِ * لَعَلِّي أَعْمَلُ صَالِحًا فِيمَا تَرَكْتُ كَلَّا إِنَّهَا كَلِمَةٌ هُوَ قَائِلُهَا وَمِنْ وَرَائِهِمْ بَرْزَخٌ إِلَىٰ يَوْمِ يُبْعَثُونَ

“Чун якешонро марг фаро расад, гӯяд: Эй Парвардигори ман! Маро бозгардон. Шояд корҳои шоистаеро, ки тарк карда будам, ба ҷой оварам. Ҳаргиз, ин суҳане аст, ки ӯ мегӯяд ва пушти сарашон то рӯзи қиёмат барзахе (монета) аст, ки баргашта натавонанд”.¹

Бинобар ин, Қуръон мегӯяд рӯҳи одамӣ ду бор бар рӯи ин замин зиндагӣ нахоҳад кард ва иҷозат нахоҳад дошт, ки ба бадани дигаре хоҳ инсон ё ҳайвон ворид шавад.

Ҳақоиқи малмус ин назарро таъйид мекунад. Агар қарор буд рӯҳи одамӣ дар баданҳои ҷадид ба кор равад, дар он сураат дар шумори нуфуси инсонӣ афзоише сураат наметавонад, зеро як рӯҳ танҳо метавонад дар як бадан ба кор равад. Нуфуси инсонӣ дар ҷаҳон дар қарни гузашта тақрибан як миллиард буда ва ҳоло ҳудуди панҷ миллиард шудааст. Агар арвоҳи ҷадида халқ нашуда бошад чӣ гуна афзоиши ҷаҳор миллиардро шарҳ диҳем?

¹ Сураи Мӯъминун ояти 99 ва 100.

214 Баҳсҳое перомуни Ислом

Дар ҳақиқат агар назарияи таносух воқеият дошта бошад, теъдоди нуфуси инсон набояд аз ду нафар таҷовуз кунад, зеро дар оғоз танҳо ду рӯҳи одамӣ вучуд доштааст: Одам ва Ҳавво.

20

Авомир ё навоҳӣ дар Ислом

Уиллсон: Масеҳият ва яҳуд ҳар ду аз фармонҳои даҳгона суҳан меғунд, ки бар ҳазрати Мӯсо (а) ваҳй шуда ва дар китоби Аҳди Атиқ (Таврот) забт шудааст. Оё Ислом ҳам фармонҳое дорад ва оё ин фармонҳо аини ҳамон фармонҳои китоби Аҳди Атиқ аст ё мушобеҳи онҳост?

Ширрӣ: Он фармонҳои даҳгона бахше аз фармонҳои Қуръонӣ аст.

Ислом ба пайравонаш фармон медиҳад, ки аз хеле чизҳо иҷтиноб кунанд. Бархе аз ин фармонҳо навоҳӣ ҳастанд, зеро ин қабил чизҳо бо усӯле, ки як фарди мусулмон, бояд ба он мӯътақид бошад, мунофот дорад. Баъзе чизҳо барои ин наҳй шудаанд, ки ҳилофи ахлоқу одоб ё зидди саломатӣ аст ва ё ҳолати исён ва саркашии инсонро нисбат ба таколифи ибодӣ нишон медиҳад. Ин қабил наҳйҳо ба унвони авомири

исломи талаққӣ мешавад, ки таҳаллуф аз онҳо гуноҳи бузурге ба ҳисоб меояд.

Мусулмон аз корҳое наҳй шудааст, ки иборатанд аз:

1-Ҳамсар ва шарик қоил шудан барои Худо.

لَا تَجْعَلْ مَعَ اللَّهِ إِلَهًا آخَرَ فَتَقْعَدَ مَذْمُومًا مَّخْذُولًا

*“Бо Худои якто худои дигареро ба худой магир, ки нақйҳида ва хор хоҳӣ монд”.*¹

2-Инкори рисолати паёмбарони илоҳӣ.

3-Инкори рисолати паёмбароне, ки номи онон дар Қуръон зикр шудааст, монанди ҳазрати Исо (а), ҳазрати Мӯсо (а), ҳазрати Иброҳим(а), ҳазрати Нӯҳ(а) ва... Инкори ҳар як аз ин паёмбарон дар воқеъ инкори Ислом аст.

4-Дар айни нофармонӣ нисбат ба Худо, худро дар амон донистан.

أَفَأَمِنُوا مَكْرَ اللَّهِ فَلَا يَأْمَنُ مَكْرَ اللَّهِ إِلَّا الْقَوْمُ الْخَاسِرُونَ

*“Оё пиндоишанд, ки аз мақри Худо дар амонанд? Аз мақри Худо ҷуз зиёнкорон эмин нанишинанд”.*²

5-Ноумедӣ аз раҳмати Худо.

وَلَا تَيَاسُوهَا مِنْ رَوْحِ اللَّهِ إِنَّهُ لَا يَيْئَسُ مِنْ رَوْحِ اللَّهِ إِلَّا الْقَوْمُ الْكَافِرُونَ

*“... Ва аз раҳмати Худо маъюс машав, зеро танҳо кофирон аз раҳмати Худо маъюс мешаванд”.*³

1 Сураи Исроъ ояти 22.

2 Сураи Аъроф ояти 99.

3 Сураи Юсуф ояти 87.

6-Савганди дурӯғ ба Худо ёд кардан.

أَلَمْ تَرَ إِلَى الَّذِينَ تَوَلَّوْا قَوْمًا غَضِبَ اللَّهُ عَلَيْهِمْ مَّا هُمْ مِنْكُمْ وَلَا مِنْهُمْ وَيَحْلِفُونَ عَلَى الْكَذِبِ وَهُمْ يَعْلَمُونَ * أَعَدَّ اللَّهُ لَهُمْ عَذَابًا شَدِيدًا إِنَّهُمْ سَاءَ مَا كَانُوا يَعْمَلُونَ

“Оё надидай он касонро, ки бо мардуме, ки Худо бар онҳо хашим гирифта буд, дӯстӣ варзанд? Инон, на аз шумоянд ва на аз онон. Ва худ медонанд, ки ба дурӯғ савганд меҳӯранд. Худо бар эшон азоби сахте омода кардааст, зеро корҳое, ки мекунанд нописанд аст”.¹

7-Ба таври амдӣ аҳд ва паймони Худоро шикастан.

وَأَوْفُوا بِعَهْدِ اللَّهِ إِذَا عَاهَدْتُمْ وَلَا تَنْفُضُوا الْأَيْمَانَ بَعْدَ تَوْكِيدِهَا وَقَدْ جَعَلْتُمُ اللَّهَ عَلَيْكُمْ كَفِيلًا إِنَّ اللَّهَ يَعْلَمُ مَا تَفْعَلُونَ

“Чун бо Худо паймон бастед вафо кунед ва чун савганди акид хӯрдед, онро машиканед, ки Худовандро зомини хеш кардаед ва ӯ медонад, ки чӣ мекунед”.²

8-Қатли нафси амдӣ.

وَلَا تَقْتُلُوا النَّفْسَ الَّتِي حَرَّمَ اللَّهُ إِلَّا بِالْحَقِّ وَمَنْ قُتِلَ مَظْلُومًا فَقَدْ جَعَلْنَا لَوْلِيٍّ سُلْطَانًا فَلَا يَسْرِفُ فِي الْقَتْلِ إِنَّهُ كَانَ مَنْصُورًا

“Касеро, ки Худованд куштанаширо ҳаром кардааст макушед, магар ба ҳақ”.³

Паёмбари Ислом (с) фармудааст: Ҷону моли шумо масун ва мӯҳтарам аст, то замоне, ки дар баробари Парвардигоратон зоҳир шавед.

1 Сураи Муҷодала ояти 14 то 15.

2 Сураи Наҳл ояти 91.

3 Сураи Исроъ ояти 33.

9-Ба ҳадафҳои ростини қавм ва миллати хеш хиёнат кардан.

10-Кўмак ба шикасти низомии кишвар ба василаи ақабнишинӣ дар майдони ҷанг дар ҷангоме, ки миллат дар ҳоли дифоъ аз худ дар баробари таҷовузи душман аст.

11- Дуздӣ.

12-Ҳила ва фиреб дар кило ва вазни ашёи мавриди муомила (хоҳ дар харид бошад, хоҳ дар фурӯш).

وَيَلِّمُ الْمُظَفِّفِينَ * الَّذِينَ إِذَا اكْتَالُوا عَلَى النَّاسِ يَسْتَوْفُونَ * وَإِذَا كَالُوهُمْ أَوْ وَزَنُوهُمْ يُخْسِرُونَ

“Вой ба ҳоли камфурӯшон касоне, ки вақте чизеро аз мардум биситонанд, ба тамоми биситонанд ва вақте чизе бидиҳанд, дар кило ва вазн ба мардум кам диҳанд”.¹

13-Ҳарҷ кардани моли یتим дар роҳе, ки нафъе барои ӯ (یتим) набошад.

وَلَا تَقْرَبُوا مَالَ الْيَتِيمِ إِلَّا بِالَّتِي هِيَ أَحْسَنُ حَتَّىٰ يَبْلُغَ أَشُدَّهُ وَأَوْفُوا بِالْعَهْدِ إِنَّ الْعَهْدَ كَانَ مَسْئُولًا

“Ба ҳаргиз ба моли یتим наздик нашлавед, магар он ки дар роҳи ҳайр ва роҳи беҳтаре (ба нафъи یتим) манзур бошад, то он ки ба ҳадди булуғ ва рушд бирасад. Ва ҳама ба аҳду паймони худ вафо кунед ва албатта аз аҳду паймон савол хоҳад шуд”.²

1 Сураи Мутаффифин ояти 1 то 3.

2 Сураи Исроъ ояти 34.

14- Тавҳин ва беаҳтиромӣ нисбат ба волидайн.

وَقَضَىٰ رَبُّكَ أَلَّا تَعْبُدُوا إِلَّا إِيَّاهُ وَبِالْوَالِدَيْنِ إِحْسَانًا ۚ إِنَّمَا يُبَلِّغَنَّ عَنْكَ الْكِبَرُ أَحَدُهُمَا أَوْ كِلَاهُمَا فَلَا تَقُلْ لَهُمَا أَوْفَ وَلَا تَنْهَرُهُمَا وَقُلْ لَهُمَا قَوْلًا كَرِيمًا * وَاخْفِضْ لَهُمَا جَنَاحَ الذُّلِّ مِنَ الرَّحْمَةِ وَقُلْ رَبِّ ارْحَمْهُمَا كَمَا رَبَّيَانِي صَغِيرًا

“Парвардигорат муқаррар дошт, ки ҷуз ӯро напарастед ва ба падару модар некӣ кунед. Ҳаргоҳ то ту зинда ҳастӣ ҳар ду ё яке аз он ду солхӯрда шаванд, ононро маъзор ва ба дуруштӣ хитоб макун ва бо онон бо иқром сӯхан бигӯ ва дар баробари эшон аз рӯи меҳрубонӣ сари тавозӯӣ фуру овар ва бигӯ: Эй Парвардигори ман ҳам чунон, ки маро дар хурдӣ парвариш доданд, бар онҳо раҳмат овар”.¹

15-Муртакиб шудани амали хилофи иффат ва поқдоманӣ.

وَلَا تَقْرَبُوا الزِّنَىٰ إِنَّهُ كَانَ فَاحِشَةً وَسَاءَ سَبِيلًا

“Ва ба зино наздик машав, зинокорӣ зишт ва шевае наописанд аст”.²

16-Расво кардани мардум махсусан занон.

إِنَّ الَّذِينَ يُحِبُّونَ أَنْ تَشِيعَ الْفَاحِشَةُ فِي الَّذِينَ آمَنُوا لَهُمْ عَذَابٌ أَلِيمٌ فِي الدُّنْيَا وَالْآخِرَةِ وَاللَّهُ يَعْلَمُ وَأَنْتُمْ لَا تَعْلَمُونَ

“Барои касоне, ки дӯст доранд дар бораи мӯъминон тӯҳмати зино шояеа кунанд, дар дунё ва охира азоби дардоваре муҳайёст. Худо медонад ва шумо намедонед”.³

1 Сураи Исроъ ояти 23 ва 24.

2 Сураи Исроъ ояти 32.

3 Сураи Нур ояти 19.

إِنَّ الَّذِينَ يَرْمُونَ الْمُحْصَنَاتِ الْغَافِلَاتِ الْمُؤْمِنَاتِ لَعُنُوا فِي الدُّنْيَا وَالْآخِرَةِ وَلَهُمْ عَذَابٌ عَظِيمٌ * يَوْمَ تَشْهَدُ عَلَيْهِمْ أَلْسِنَتُهُمْ وَأَيْدِيهِمْ وَأَرْجُلُهُمْ بِمَا كَانُوا يَعْمَلُونَ * يَوْمَئِذٍ يُوفِّيهِمُ اللَّهُ دِينَهُمُ الْحَقَّ وَيَعْلَمُونَ أَنَّ اللَّهَ هُوَ الْحَقُّ الْمُبِينُ

*“Касоне, ки бар занони покдоман ва беҳабар аз фаҳиш ва мӯъмина тӯҳмати зино мезананд, дар дунё ва охираат лаънат шудаанд ва бар эшон азобе аст бузург. Рӯзе, ки забонашон ва дастҳояшон ва поҳояшон бар корҳое, ки мекардаанд ба зиёнашон шаҳодат диҳанд. Он рӯз Худо ҷазояшонро ба тамоми бидиҳад ва бидонанд, ки Худо ҳақиқати ошкор аст”.*¹

17-Ҷосусӣ кардан бар зидди дигарон, бидуни қасди қўмак ба худ ва миллати худ.

18-Ғайбат ва зиштгӯӣ аз дигарон дар ҳузури касоне, ки аз он зишти оғоҳӣ надоранд.

وَلَا تَجَسَّسُوا وَلَا يَغْتَبَ بَعْضُكُم بَعْضًا

*“Ва дар корҳои пинҳони якдигар ҷустуҷӯ макунад ва аз якдигар ғайбат макунад”.*²

19-Қиморбозӣ кардан.

20-Нӯшидани мускирот (чизҳое, ки маст мекунад ва ақдро аз байн мебарад).

يَا أَيُّهَا الَّذِينَ آمَنُوا إِنَّمَا الْخَمْرُ وَالْمَيْسِرُ وَالْأَنْصَابُ وَالْأَرْزَاقُ رِجْسٌ مِّنْ عَمَلِ الشَّيْطَانِ فَاجْتَنِبُوهُ لَعَلَّكُمْ تُفْلِحُونَ * إِنَّمَا يُرِيدُ الشَّيْطَانُ أَنْ يُوقِعَ بَيْنَكُمُ الْعَدَاوَةَ وَالْبُغْضَاءَ فِي الْخَمْرِ وَالْمَيْسِرِ وَيَصُدَّكُمْ عَن ذِكْرِ اللَّهِ وَعَنِ الصَّلَاةِ فَهَلْ أَنْتُمْ مُنْتَهُونَ

“Эй аҳли имон! Шароб ва қимор ва.. палид ва аз аъмоли

1 Сураи Нур ояти 23 то 25.

2 Сураи Ҳучурот ояти 12.

шайтон аст. Аз он дурӣ кунед, то растагор шавед. Шайтон мехоҳад ба василаи шароб ва қимор, миёни шумо душманӣ ва кина барангезад ва шуморо аз зикри Худову намоз боз дорад, нас оё шумо аз он даст мекашед?"¹

21-Хӯрдани гӯшти хук ё ҳар навъ фаровардаи он.

22-Хӯрдан ё нӯшидани хун (ин маврид шомили тазриқи хун дар ҳоли изтирор намешавад).

23-Хӯрдани гӯшти ҳайвони мурда ё ҳайвоне, ки ба номи ғайри Худо забҳ шуда бошад.

إِنَّمَا حَرَّمَ عَلَيْكُمُ الْمَيْتَةَ وَالدَّمَ وَلَحْمَ الْخَنزِيرِ وَمَا أُهْلَ بِهِ لِغَيْرِ اللَّهِ

“Ҷуз ин нест, ки мурдор (ҳайвони худмурда) ва хун ва гӯшти хук ва он чиро, ки ҳангоми забҳ номи ғайри Худо бар он бихонанд, бар шумо ҳаром кард”.²

24-Доништа ва бо қасди қаблӣ дурӯғ гуфтан ё шаҳодати дурӯғ додан ва ё бо ризоят ва майли ботинӣ каломи Худоро дуруғ ингоштан.

إِنَّمَا يَنْهَى الْكَذِبَ الَّذِينَ لَا يُؤْمِنُونَ بِآيَاتِ اللَّهِ وَأُولَئِكَ هُمُ الْكَاذِبُونَ

“Қасоне дурӯғ мебофанд, ки ба оёти Худо имон надоранд, онон худ дурӯғгӯёнаанд”.³

25-Китмони (пинҳон доштани) шаҳодат ҳангоме, ки дар мурофияе барои адои шаҳодат ҳозир шаванд.

وَلَا تَكْتُمُوا الشَّهَادَةَ وَمَن يَكْتُمْهَا فَإِنَّهُ آتَمٌ قَلْبُهُ وَاللَّهُ بِمَا تَعْمَلُونَ عَلِيمٌ

1 Сураи Моида ояти 90 ва 91.

2 Сураи Бақара ояти 173.

3 Сураи Наҳл ояти 105.

“Ва шаҳодатро китмон (пинҳон) накунед, ки ҳар кас китмон кунад, албатта ба дил гунаҳкор аст ва Худо аз коре, ки мекунед огоҳ аст”.¹

26-Доништа ва ҳисобшуда дар роҳи ҳайр монёъ эҷод кардан.

27-Хабарчинӣ, (сухани зиштеро аз номи касе ба нияти эҷоди ҳашм ва нафрат ба шахси дигаре нақл кардан).

وَلَا تُطْعِ كُلَّ خَلَفٍ مَّهِينٍ * هَمَّازٍ مَّشَاءٍ بَنِيمٍ * مَنَاعٍ لِلْخَيْرِ مُعْتَدٍ أَثِيمٍ * عُتْلٌ بَعْدَ ذَلِكَ زَنِيمٌ

“Ва аз ҳар фурӯмоёе, ки бисёр савганд меҳӯрад, пайравӣ макун. Айбҷӯе, ки барои суҳанчинӣ инҷову он ҷо меравад, боздорандаи аз ҳайр, мутаҷовизи гунаҳкор, марди хашин, ношинохта насаб”.²

28-Мафодди (маъноӣ) васиятномаи касеро тағйир додан.

فَمَنْ بَدَّلَهُ بَعْدَمَا سَمِعَهُ فَإِنَّمَا إِثْمُهُ عَلَى الَّذِينَ يُبَدِّلُونَهُ إِنَّ اللَّهَ سَمِيعٌ عَلِيمٌ

“Пас ҳар кас, ки он васиятро бишнавад ва онгоҳ дигаргунаш созад, гуноҳаш бар он кас аст, ки онро дигаргун сохтааст. Худо шунаво ва доно”.³

29-Зулм кардан ба мардум.

30-Қўмак кардан ба золим.

1 Сураи Бақара ояти 183.

2 Сураи Қалам ояти 10 то 13.

3 Сураи Бақара ояти 181.

وَلَا يَجْرِمَنَّكُمْ شَنَاٰنَ قَوْمٍ اَنْ صَدُّوْكُمْ عَنِ الْمَسْجِدِ الْحَرَامِ اَنْ تَغْتَدُوْا وَتَعَاوَنُوْا عَلٰى الْاَبْرِ وَالتَّقْوٰى وَلَا تَعَاوَنُوْا عَلٰى الْاِثْمِ وَالْعُدُوْا اِنَّ اللّٰهَ شَدِيْدُ الْعِقَابِ

“Ва душманӣ бо қавме, ки меҳоҳанд шуморо аз Масҷидулҳаром боздоранд маҷбурагон насозад, ки аз ҳадди ҳеҷ таҷовуз кунед. Дар неқӯкорӣ ва парҳез ҳамкорӣ кунед, на дар гуноҳ ва таҷовуз. Ва аз Худо битарсед, ки ӯ ба саҳтӣ уқубат мекунад”.¹

31-Мутакаббир будан ва мардумро бо дидаи ҳақорат нигаристан.

وَلَا تُصَعِّرْ خَدَّكَ لِلنَّاسِ وَلَا تَمْشِ فِي الْاَرْضِ مَرَحًا اِنَّ اللّٰهَ لَا يُحِبُّ كُلَّ مُخْتَالٍ فَخُوْرٍ

“Ва ҳаргиз бо такаббӯро ноз аз мардум рух матоб ва бар рӯи замин бо гуруро роҳ марава. Албатта Худованд мардуми мутакаббири худписандро дӯст намедорад”.²

32-Ҳасад (орзуи бадбахтии мардумро доштан).

قُلْ اَعُوْذُ بِرَبِّ الْفَلَقِ * مِنْ شَرِّ مَا خَلَقَ * وَمِنْ شَرِّ غَاسِقٍ اِذَا وَقَبَ * وَمِنْ شَرِّ النَّفّٰثٰتِ فِي الْعُقَدِ * وَمِنْ شَرِّ حَاسِدٍ اِذَا حَسَدَ

“Бигӯ паноҳ мебарам ба Худои мардум аз шарри он чӣ офаридааст. .. ва аз шарри ҳасодатгар, ҳангоме, ки ҳасодат кунад”.³

33-Бедалел бо ҳешону наздикон душманӣ кардан.

فَهَلْ عَسَيْتُمْ اِنْ تَوَلَّيْتُمْ اَنْ تُفْسِدُوْا فِي الْاَرْضِ وَتَقَطَّعُوْا اَرْحَامَكُمْ

“Агар ба ҳукумат расидед, оё меҳоҳед дар замин фасод кунед ва пайванди ҳешовандиягонро бибуред”.⁴

1 Сураи Моиди ояти 2.

2 Сураи Луқмон ояти 18.

3 Сураи Фалақ.

4 Сураи Муҳаммад (с) ояти 22.

34-Ғафлат аз анҷоми ҳар як аз намозҳои панҷгонаи шабонарӯзӣ.

35-Бидуни узри муваҷҷаҳ дар айёми моҳи мубораки Рамазон, рӯза нагирифтани.

36-Худдорӣ аз пардохти Закоти дороии шахсӣ, ки саҳми фуқаро аст.

37-Худдорӣ аз анҷоми фаризаи Ҳаҷ, ки барои ҳар мусулмоне, ки тавоноии молӣ ва баданӣ дорад, як бор дар тӯли умр фарз аст.

38-Худдорӣ аз анҷоми амри маъруф ва наҳӣи мункар дар мавриде, ки лозим бошад ва эҳтимоли таъсир дода шавад.

Панҷ мавриди ахир ба унвони гуноҳони кабира шумурда мешаванд, зеро фаризаи намоз, рӯза, пардохти закот, анҷоми ҳаҷ ва амри маъруфу наҳӣи мункар аз вазифаҳое аст, ки Қуръон таъйин кардааст.

21

Ихтилоф миёни мусулмонон

Уиллсон: Ба назар мерасад, ки таълимоти Ислом дар бештари ҷанбаҳояш бисёр равшан аст. Ҳеҷ як аз усули Ислом, он қадар ҳам мубҳам нест, ки сабаби ихтилофу кашмакаш дар байни мусулмонон шавад. Вале дар айни ҳол, мусулмонон ба ҷандин гурӯҳ тақсим шудаанд. Ду гурӯҳи онон ба ҳубӣ маъруфанд, ки гурӯҳи Суннӣ ва гурӯҳи шиа мебошанд. Ва ҳар як аз ин ду шомили теъдоде гурӯҳҳо ва фирқаҳои фаръӣ аст. Ман медонам, ки ин тафриқа дар байни мусулмонон ба андозаи шиддати тафриқа дар миёни масеҳиён нест. Инро ҳам медонам, ки суннӣ ва шиа ғолибан дар як масҷид намоз меҳонанд ва ҳеҷ гуна монее дар амри издивоҷ дар байни худ надоранд. Лозим нест фарде, ки вобаста ба гурӯҳ ва фирқае аз мусулмонон аст ба манзури издивоҷ бо шахсе аз гурӯҳ ва фирқаи дигар вобастагии худро аз гурӯҳ ва фирқаи худ тағйир диҳад, лекин

воқеияте, ки ба чашм меҳӯрад, ин аст, ки тафриқа ва тақсимбандӣ вучуд дорад ва гуруҳҳои мутааддиде ҳам вучуд дорад.

Ин ихтилоф ба назар намерасад, ки тавҷеҳпазир бошад. Ба ҳар ҳол чунин чизе воқеъ шудааст. Меҳоҳам иллатҳоеро, ки сабаби ин ихтилоф шудааст бишиносам.

Ширрӣ: Ихтилоф байни мусулмонон ба унвони як ихтилофи мазҳабӣ ба шумор намеравад, балки дар тавзеҳ ва тафсири бархе аз аҳкоми Ислом аст, ки ихтилофи назар вучуд дорад ва ин танҳо як ихтилоф дар наҳваи бардошт аз калимот ва ибороти Қуръонӣ ё гуфтори Паёмбари Ислом (с) аст ва ҳамин амр мунҷар ба эҷод ва таъсиси макотиби гуногуни фикрӣ шудааст. Аз назари бунёдӣ, ихтилофи мусулмонон як ихтилофи сиёсӣ аст, ки маншаи он билофосила пас аз реҳлати Паёмбар (с) оғоз шуд. Бадеҳӣ аст, ки Ислом ба ҳар ду ҷанбаи моддӣ ва маънавии зиндагии башарӣ таваҷҷӯҳ дорад. Паёмбари Акрам (с) ҳукумати исломие пайрезӣ кард, ки худ дар раъси он буд. Ў худ тамоми умури динӣ, сиёсӣ ва иҷтимоии ҳукуматро идора мекард. Асҳоби Паёмбар (с) дар замони ҳаёти ӯ, ҳаргиз нишоне аз ҷудоии дин ва сиёсат мушоҳида накарданд. Осишӯ рафоҳи ҷомеа ва нуфузи адолат дар байни оҳоди ҷомеа дар таълимоти Паёмбари Ислом (с) монанди

аъмоли ибодии афрод, дорои аҳамият буд.

Дар замони Паёмбар (с) тамоми умури моддӣ ва маънавӣ он чунон равшану мубарҳан буд, ки ҳеҷ шахсе аз афроди мусулмон дар мавриди ниёз ба таъсиси давлати исломӣ ва тадовуми он, тардиде ба худ роҳ наметод. Ба ин тартиб вақте, ки Паёмбари Ислом (с) дар соли 632 мелодӣ дида аз ҷаҳон фурӯ баст, дар мавриди ниёз ба ҳоким баъд аз Паёмбар (с) саволе матраҳ набуд. Ҳама дар ин маворид иттифоқ доштанд, лекин ихтилоф дар ин буд, ки чӣ касе бояд ҳоким бошад.

Ҳангоме, ки ҳазрати Алӣ (а) писарамуи Паёмбар Акрам (с) ва бархе аз Бани Ҳошим, (ки Паёмбар аз табори онон буд) саргарми маросими кафну дафни пайкари мутаҳҳари Паёмбари Акрам (с) буданд, теъдоде аз мусулмонон дар маҳалле ба номи Сақифаи Бани Соида гирд омаданд, то ҳокими ҷадиде интиҳоб кунанд.

Гурӯҳи мусулмонони Мадина, маркази ҳукумати исломӣ аз сокинони Мадина ва муҳоҷирон таркиб шуда буд. Бисёре аз муҳоҷирон аз Макка омада буданд. Аҳолии Мадина аз ду қабилаи Авс ва Хазраҷ буданд, ки дар маҷмӯъ ба номи “Ансор” номида мешуданд. Байни муҳоҷирон ва Ансор навъе рақобат ва байни ду қабилаи Авс ва Хазраҷ рақобати дигаре вучуд дошт. Онон ки барои интиҳоби ҷонишин барои Паёмбар (с) гирди ҳам ҷамъ шуда буданд,

аксаран аҳли Мадина буданд ва ҳадафашон ин буд, ки як нафар аз афроди худро барои ин мақом интиҳоб кунанд. Саъд ибни Ибода, раиси қабилаи Хазраҷ касе буд, ки мардуми Мадина ба интиҳоб шудани ӯ, умедвор буданд.

Ҳабари ин гирдиҳамой ба Абӯбакру Умар ва дигар афроди муҳочир расид. Онҳо зуд худро ба маҳалли таҷаммӯи Ансор расониданд, то ононро аз иҷрои нақшаашон боздоранд. Дар бархӯрд бо аҳолии Мадина баҳсҳое ба ин тартиб матраҳ шуд:

Паёмбари Акрам (с) аз аҳолии Макка буда ва аҳолии Макка ҳама аз бастагони ӯ мебошанд. Бинобар ин, як нафар аз аҳолии Макка бояд ҷонишини ӯ шавад.

Ба иллати вучуди ҳисси ҳасодат дар байни ду қабилаи сокини Мадина, афроди қабилаи Авс Саъд ибни Ибодаро раҳо карданд ва ба сӯи аҳолии Макка мутамоил шуданд. Даре нагузашт, ки Абӯбакр номзади хилофат шуд ва аксари афроди ҳозир дар шӯро, вафодории худро нисбат ба ӯ эълон карданд. Ва бештари мусулмонони муҳочир ансор ба ҳамин тартиб иқдом ба амал оварданд. Ва Абӯбакр нахустин халифаи (ҷонишин) Паёмбари Акрам (с) дар таърихи Ислом шуд.

Бо ин кор мушочира байни ансору муҳочир барои ҳамеша ором гирифт ва аз он пас ҳеҷ як аз аҳолии Мадина барои ҳаққи хилофату ҷонишинии Паёмбар (с) ба рақобат барнахост. Аммо ин мавзӯ

дар байни худи аҳолии Макка (муҳоҷирин) баъид буд, ки ба оромиш мунҷар шавад.

Чунон ки гузашт, ҳазрати Алӣ (а) саргарми кафну дафни пайкари мутаҳҳари Паёмбари Акрам (с) буд ва дар ин масъалаи муҳим, мавриди мушовират қарор нагирифт. Ҳазрати Алӣ (а) ва бисёре аз асҳоб мўътақид буданд, ки ў (Алӣ) на танҳо фарди шоистае барои ҷонишинии Паёмбар аст, балки номзад ва мунтахаби Расули Акрам (с) аст. Ҳазрати Алӣ (а) мўътақид буд, ки онон дар ин замина хеле зуд тасмим гирифтаанд ва дар кори интихоби ҷонишинии Паёмбар (с) ҳамзабон шуданд (яъне дар ғайбати ҳазрати Алӣ (а) гапро яке кардаанд). Абӯбакр (р) ва ёронаш мардуми Мадинаро ба ин далел, ки муҳоҷирин (аҳли Макка) бастагони Паёмбар (с) ҳастанд, фуру нишонданд. Агар вобастагӣ ба Паёмбар (с) далел мешуд, ҳазрати Алӣ (а) нахустин шахсе буд, ки чунин мақомро бояд ба даст мегирифт. Зеро ў бузургтарин писарамуи Паёмбар (с) ва домоди ўст.

Ҳазрати Алӣ (а) аз ин ки ба ҳомиёни Абӯбакр бипайвандад худдорӣ кард ва чанд моҳе худро аз ҷараёнот канор кашид. Саранҷом ба аксарияти мусулмонон пайваст ва вафодории худро ба ҳукумати ҷадид эълон кард. Шароити ҳукумати исломӣ чунон ҷиддӣ буд, ки ба шахсе ҳатто монанди ҳазрати Алӣ (а) иҷозат намедод, ки сабаби тафриқа дар ҷомеаи исломӣ шавад. Мусулмонони

бисёре аз хориҷи шаҳри Мадина ва аз аҳолии Макка бар зидди ҳукумати Мадина қиём карданд ва иддаи зиёде аз онон робитаи худро бо Ислом буриданд. Ва чун дар он айём киёни Ислом дар хатар қарор гирифта буд, ҳазрати Алӣ (а) парҳезкортар аз он буд, ки бихоҳад аз ин шароити душворе, ки мутаваҷҷеҳи ҳукумат буд, баҳрабардории сиёсӣ кунад ва дурандештар аз ин буд, ки дар мавриди бархе аз муқаррароти Ислом нигарон гардад дар ҳоле, ки асли мавҷудияти Ислом дар хатар қарор гирифта буд. Бинобар ин, ӯ на танҳо ба ҳомиёни Абӯбакр (р) пайваст, балки барои дифоъ аз ҳукумат дар баробари ҳамалоти шӯришиён нақши мусбатеро бар ӯҳда гирифт.

Ҳангоме, ки ҳазрати Алӣ (а) аз даъвои худ даст кашид ва ба дифоъ аз ҳукумат пардохт ихтилоф байни мусулмонон зоҳиран аз байн рафт. Лекин ба сурати пинҳон дар муддати бист сол, яъне даврони хилофати Абӯбакр, Умар ва Усмон, ки ҳар як пас аз дигаре бар қаламрави исломӣ ҳукумат карданд, боқӣ монд. Пас аз марги Усмон (р) ҳазрати Алӣ (а) интиҳоб шуд ва ҳамроҳ бо ба қудрат расидани ӯ мавзӯи ҳаққонияташ ба унвони аввалин халифаи Паёмбар (с) дубора ҷон гирифт.

Дар байни ёрони Паёмбари Акрам (с) ҳазрати Алӣ (а) шахсияте аст, ки беш аз ҳар каси дигаре дар борааш баҳсу изҳори назар шудааст. Ӯ дар чашми бисёре аз мусулмонони парҳезкор дорои ҷунон

мақому манзалате буд, ки ҷонишини Паёмбар (с) -ро ҳаққи мусаллами ӯ медонистанд. Дар айнаи ҳол, мавриди муҳолифати шадиди аносурӣ фаровоне қарор гирифт ва ноғузир шуд, ки дар даврони кӯтоҳи зимомодории худ, дар муқобили се шӯриши хунин ба набард бипардозад.

Даврони ҳилофати ҳазрати Алӣ (а) камтар аз панҷ сол тӯл кашид ва бо шаҳодаташ ба поён расид. Дар натиҷа рақибӣ бисёр ҷоҳталабӣ ӯ Муъовия, ба қудрат расид. Ин мард ба шевае комилан мутафовит бо шеваҳое, ки ҷаҳор халифаи пешин доштанд, бо мусулмонон рафтор мекард. Ӯ ҳудуди бист сол дар мақоми қудрат боқӣ монд ва бо зӯри шамшер бар мардум ҳукумат кард ва дар тӯли даврони ҳукумати ӯ пайравони ҳазрати Алӣ (а) мавриди ихонат ва азияту озор қарор гирифтанд. Ӯ ҳукумати исломиро, ки ҳукумати мардумӣ буд, ба ҳукумати меросӣ ва хонаводагӣ табдил кард. Дудмони ӯ, яъне Бани Умайя пас аз марги ӯ ба муддати ҳафтод сол ба ҳукмронӣ пардохтанд.

Ҳамроҳону тарафдорони сиёсии ҳазрати Алӣ (а) дар тӯли ин муддат ба унвони “Шиа” яъне пайрави ҳазрати Алӣ (а) шӯҳрат ёфтанд.

Силсилаи Бани Умайя дар соли 750 мелодӣ бо рӯи қор омадани Бани Аббос, (фарзандони Аббос, яке аз амуҳои Паёмабар ва Алӣ) мунқариз гардид. Бани Аббос силсилаи ҷадиде ташкил доданд, ки

чандсад сол ҳукумати исломиро дар даст гирифт ва дар ин муддат аксарияти мусулмонон ба “Суннӣ” маъруф шуданд, то аз шиа мутамойиз бошанд. Ба ин тартиб мусулмонон ба ду гурӯҳи суннӣ ва шиа тақсим шуданд.

Уилсон: Дидгоҳҳои ҳар як аз ин ду гурӯҳ дар робита бо ҷонишини Паёмбари Ислом (с) чист?

Ширрӣ: Сунниҳо мӯътақиданд, ки Абӯбакр (р) халифаи қонунӣ буда ва се халифаи баъд аз ӯ, яъне Умар, Усмон ва ҳазрати Алӣ (а) ҳам халифаҳои қонунӣ ва шаръӣ буданд ба ин маъно, ки Паёмбари Акрам (с) ҳаргиз касеро барои хилофати баъд аз худ таъйин накард ва ин амрро ба саҳобаи худ воғузор кард, то ҳақ дошта бошанд, ки фармонравои худро интиҳоб кунанд.

Бо ин ҳол чаҳор халифа баъд аз Паёмбари Акрам (с) ба шеваҳои мутафовите баргузида шуданд. Абӯбакр (р) ба василаи мусулмонони Мадина интиҳоб шуд. Умар (р) ба василаи Абӯбакр (р) мансуб шуд, Усмон (р) аз тариқи он меъёре, ки Умар (р) дар шӯрои шашнафара барои интиҳоби халифа таъйин карда буд, интиҳоб шуд, ки Умар (р) аъзои он шӯроро қабл аз вафоташ ба унвони афроди дорои шароит барои хилофат баргузида буд. Он шаш нафар иборат буданд аз: Ҳазрати Алӣ (а), Усмон(р), Саъд, Зубайр, Талҳа ва Абдураҳмон. Ба ғайр аз ин шаш нафар, каси дигаре ҳаққи интиҳоб кардан ё интиҳоб шудан надошт.

Аксарияти ин шаш нафар ҳаққи интиҳоби халифaro доштанд. Дар байни ин шаш нафар фақат ду нафар буданд, ки умеди халифа шудани онон вуҷуд дошт: ҳазрати Алӣ (а) ва Усмон(р). Ҳазрати Алӣ (а) ҳимояти ҳеҷ як аз он панҷ нафар аъзои шӯроро ба ғайр аз Зубайр надошт ва дар натиҷа Усмон (р) дар ин интиҳобот пирӯз шуд.

Ба ҳар ҳол пас аз марги Усмон(р), ҳазрати Алӣ (а) ба василаи аксарияти қотеъи мусулмонон ба хилофат баргузида шуд.

Аммо шиаён мӯътақиданд, ки ҳазрати Алӣ (а) на танҳо шоистатарин фард барои бар ӯҳда гирифтани амри хилофати баъд аз Паёмбари Акрам (с) буд, балки борои эҳрози ин мақом ба василаи Паёмбари Ислom (с) муаррифӣ шудааст. Онон мӯътақиданд, ки Паёмбари Акрам (с) амалан ҳазрати Алӣ (а) -ро ба унвони ҷонишини баъд аз худ, таъйин кардааст. Ва ҳамчунин мӯътақиданд, ки ҳазрати Алӣ (а) худ низ ҳаққи таъйини ҷонишини баъд аз худро дорад.

Ин ду дидгоҳ, ҳар як дорои баҳс ва истидлоле ҳастанд, ки қобили таваҷҷӯҳ ва эҳтиром аст.

Уилсон: Назар ба ин ки ҳар як аз ин ду гурӯҳ барои дидгоҳҳои худ далоиле доранд, мехоҳам бехтарин далели ҳар якро бароям бигӯед. Бехтар аст ибтидо далели аҳли суннатро баён намоед.

Ширрӣ: Ҳамон тавр, ки ба ёд доред, аввалин баҳс тавассути муҳоҷирин бар зидди аҳли Мадина

дар мачъае ба амал омад, ки натиҷаи он интиҳоб шудани Абӯбакр (р) ба унвони халифа буд. Баҳси мазкур чунин бозгӯ мекунад, ки аҳолии Макка аз бастагони Паёмбар (с) ҳастанд ва ҷонишини Паёмбар бояд яке аз бастагони ӯ бошад.

Уиллсон: Ҳамин баҳс дар воқеъ метавонад ба унвони истидлоли шиа алайҳи аҳли суннат ба кор равад, ҳамчунон ки ба ҳамин унвон ҳам ба кор рафтааст. Агар робитаи насабӣ (хешовандӣ) битавонад пояе барои эҷоди ҳукумати исломӣ бошад, бояд ҳазрати Алӣ (а) ҷонишини Паёмбар Ислом (с) мешуд, зеро нисбати ӯ ба Паёмбар (с) наздиктар аз нисбати Абӯбакр (р) аст. Ӯ писараму ва домоди Паёмбар (с) буд.

Ширрӣ: Илова бар ин хешовандӣ бо Паёмбар наметавонад милоки дурусте барои қонунӣ будани ҳукумати исломӣ бошад. Медонем, ки Ислом бо сарохату сахтӣ дар баробари ашрофияту тамоми имтиёзоти иҷтимоии вобаста ба виросату дудмон истодааст. Ифтихори мусулмонон ба ин аст, ки дар Ислом табақа вучуд надорад ва ҳамаи мардум аз ҳар қавму миллат ё хонаводае, ки бошанд, дар назари Худованд яксонанд. Қуръони Мачид дар ин маврид мефармояд:

يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَىٰ وَجَعَلْنَاكُمْ شُعُوبًا وَقَبَائِلَ لِتَعَارَفُوا إِنَّ أَكْرَمَكُمْ عِنْدَ اللَّهِ أَتْقَاكُمْ إِنَّ اللَّهَ عَلِيمٌ خَبِيرٌ

"Эй мардум! Мо шуморо аз марду зане офаридем ва

онгоҳ шўъбаҳо ва фирқаҳои мухталифатон гардонидем, то якдигарро бишиносед. Ҳамонро гиромитарини шумо назди Худо бо тақвотарини шумост”.¹

Паёмбари Акрам (с) фармудааст:

“Худованд ифтихороти ҷоҳилият ва мубоҳот ба гузаштигонро аз шумо дур кардааст. Ҳеҷ имтиёзе арабро бар ғайри араб ва ғайри арабро бар араб нест. Гиромитарини шумо дар назди Худо ботақвотарини шумост”.

Камтарин тасаввури бартарии фарди қурайшӣ (аҳли Макка) ё фарде аз Бани Ҳошим бар дигар мардум бар хилофи рӯҳи мусовот ва баробарӣ аст, ки мусулмонон ба он меболанд. (Агар чунин имтиёзе бошад) ба он маъност, ки Худованд хонаводаҳо ё қабилаҳоеро бар дигар инсонҳо имтиёз бахшида ва ононро мавриди ҳимоят қарор додааст. Бинобар ин, чорае надорем ҷуз ин ки ҳар гуна тасаввури имтиёз ва ҳимояте аз ин қабилро эътино накунем ва онро бо Ислом бегона бидонем. Ба ҳамин далел мавзӯи хешовандӣ набояд мавриди таваҷҷӯҳ қарор бигирад.

Истидлоли дуввуми аҳли суннат ба шарҳи зер аст:

Ислом ҳуқуқҳои табиӣ ҳар инсонро мўҳтарам мешуморад, озодии сиёсӣ яке аз ин ҳуқуқҳо аст. Ҳар шахсе ҳақ дорад дар идораи умури кишвар ва ҷомеааш саҳим бошад. Ва ин саҳим будан ё ба сурати мустақим аст ва ё ба

1 Сураи Ҳучурот ояти 13.

сурати ғайри мустақим. Яъне ба василаи ихтиёр додан ба шахсе ё интихоби ӯ ба намояндагӣ аз тарафи ҳудаш дар идораи умури мамлакат. Ҳеҷ кас наметавонад бар ҳилофи иродаи инсон бар ӯ ҳукмронӣ кунад ва аз озодии ҳеҷ инсоне набояд бидуни иҷозати ҳудаш, коста шавад. Эҷоду таъсиси ҳар навъи ҳукумати қонунӣ, метавонад аз роҳи воғузориҳои ихтиёр ба афрод ва аз роҳи интихоби ҳуди афрод анҷом шавад.

Абӯбакр (р) ба василаи аксарияти ёрони Паёмбар интиҳоб шудааст. Онон ўро бо майли ҳудашон ва бо бакоргирии ҳаққи табиии худ интиҳоб карданд. Бинобар ин, ҳукумати ӯ ҳукумати қонунӣ ва мардумӣ аст.

Уилсон: Ин истидлол хеле дуруст ба назар мерасад ва бар асоси ҳамон чизе устувор аст, ки мо имрӯза онро “ҳуқуқи ғайри қобили интиқол” меномем. Акнун баргардем ба истидлоли шиаён.

Ширрӣ: Шиа ҳам монанди Суннӣ бо ин назария, ки ҳукумат метавонад аз роҳи интиҳоботи умумӣ эҷод шавад мувофиқ аст. Озодии сиёсӣ ва ҳаққи афрод дар интиҳоби масъулони ҳукумати худ, ба василаи ҳамаи мусулмонон аз ҷумла шиа ба расмият шинохта шудааст, ки аз ин ҳаққи интиҳоб дар фарҳанги исломӣ ба байъат таъбир шудааст. Бинобар ин ҳазрати Алӣ (а) ҳам, ки ба насси Паёмбари Акрам (с) ҷонишини эшон мебошанд, то замоне ки мардум бо он ҳазрат байъат нанамуданд,

он мансаб ва ҷонишинии ҳазрати Алӣ (а) амалӣ нашуд ва баъд аз байъати мардум буд, ки эшон амалан бар мардум ҳукумат карданд. Назари шиа, ки аҳли суннат ҳам онро инкор намекунанд ин аст, ки интиҳоб ба василаи умуми мардум танҳо роҳе нест, ки ба василаи он метавон ҳукумати қонунӣ эҷод кард. Масалан Умар (р) ба василаи Абӯбакр (р) ба унвони ҷонишин таъйин гардид ва Усмон (р) ба василаи аксарияти шӯрои шашнафарӣ интиҳоб шуд ва ин ҳар ду халифа аз дидгоҳи аҳли суннат халифаҳои қонунӣ ва расмӣ ҳисоб мешаванд.

Истидлоли қобили эҳтироме, ки аз тарафи шиа ба амал меояд, ба шарҳи зер матраҳ мешавад:

1-Озодии инсон ба яке аз ду роҳ метавонад маҳдуд ё коста шавад:

а) Мумкин аст ба ихтиёри худ инсон маҳдуд шавад. Ба ин тартиб, ки ҳукумати интиҳобкардаи ӯ, иҷозат дошта бошад, то қонунҳоеро вазъ кунад, ки озодии ӯро маҳдуд кунад ё ӯро водорад, то аз баъзе ҳуқуқи худ сарфи назар кунад.

в) Мумкин аст ба василаи Офаридгори инсон, ки ба ӯ озодӣ ва ихтиёр бахшида ва ҳуқуқи табиӣ ба ӯ арзонӣ доштааст, ин озодӣ маҳдуд ё коста шавад. Мумкин аст Худованд барои бандагонаш қонунҳое вазъ кунад, ки озодӣ ва ихтиёри ононро битавонад дар ҷиҳати манфиати худ онон коҳиш диҳад. Ҳеҷ кас дақиқан намедонад, ки чӣ чиз барои ӯ хуб аст, лекин Худо медонад, ки дар

замони ҳол ва оянда чӣ чиз барои мо хуб аст. Мо ҳама чизи худро аз қабилӣ озодӣ, ҳуқуқ ва ҳастии худро мадҷуни фазлу карами Худои Таоло ҳастем. Агар ӯ навъе аз ҳукуматро барои мо писандад, ҳамон навъ ҳукумат шаръӣ ва қонунӣ хоҳад буд.

2-Мумкин буд дар замони Паёмбари Акрам (с) ҳукумате эҷод шавад, ки бо хост ва интисоби Худованд бошад:

Ба насси сареҳи Қуръон Паёмбари Акрам (с) ихтиёри қонунӣ дошт, то ҳукумати баъд аз худро интиҳоб ва таъйин кунад. Қуръони Карим ба Паёмбари Акрам (с) иҷозат додааст, то барои мусулмонон он чиро, ки ба нафъи онон аст баргузинад. Паёмбар (с) вали ва сарпарастии мусулмонон аст ва ҳақ дорад умури умумии ононро бештар аз ҳаққе, ки онон барои худ доранд идора ва роҳандозӣ намояд:

النَّبِيُّ أَوْلَىٰ بِالْمُؤْمِنِينَ مِنْ أَنفُسِهِمْ

“Паёмбар нисбат ба мўъминон аз ҳуди онон сазовортар аст”.¹

Тасмими Паёмбар (с) дар тамоми умури ҳукумати исломӣ, барои тамоми мусулмонон лозимулиҷро аст. Онон наметавонанд бар ҳилофи он амал кунанд ва ё онро тағйир диҳанд. Қуръони Мачид мефармояд:

¹ Сураи Аҳзоб ояти 6.

وَمَا كَانَ لِمُؤْمِنٍ وَلَا لِمُؤْمِنَةٍ إِذَا قَضَى اللَّهُ وَرَسُولُهُ أَمْرًا أَنْ يَكُونَ لَهُمُ الْخِيَرَةُ مِنْ أَمْرِهِمْ
وَمَنْ يَعْصِ اللَّهَ وَرَسُولَهُ فَقَدْ ضَلَّ ضَلَالًا مُبِينًا

*“Ҳеч марду зани мўъминеро дар коре, ки Худованд ва Расулаш ҳукм мекунад, ихтиёри он нест, (ки бар хилофи он, раъй изҳор кунанд) ва ҳар кас нофармониши Худо ва Расул кунад, ба ғумроҳии ошкор афтодааст”.*¹

Бинобар ин вақте Паёмбар (с) ҷонишинеро барои ҳукумати мамлакати исломӣ таъйин ва номзад мекунад, бояд мавриди пайравӣ қарор гирад ва тасмими ӯ ба мавриди иҷро дарояд.

3-Аз он ҷо, ки барои таъсиси ҳукумати ҷонишин ду роҳи қонунӣ вучуд дорад, шиа мегӯяд: мардум интизор доранд, ки Паёмбар (с) ҷонишини худро интихоб ва таъйин кунад ва ҷунин мавзӯи муҳиммеро ба уммати исломӣ воғузор накунад. Воғузори ҷунин амре ба уммати исломӣ дар он марҳалаи оғозини густариш ва тавсия, метавонист бо хатарҳое рӯ ба рӯ шавад.

Ҳукумати исломӣ бар асоси як даста усул ва қавонини ислоҳӣ устувор буд, ки бо ироаи имон ва ақидаи ҷадид, ки бо қароҳат мавриди қабули аксарият қарор гирифта буд, ҳадафаш эҷоди таҳаввул дар тарзи тафаккуру имон ва шеваи зиндагии мардум буд.

Усули ҳукумати ислоҳгаро

Навъи дигаре аз ҳукумат вучуд дорад, ки бар

1 Сураи Аҳзоб ояти 36.

асоси як даста усули ислоҳгар устувор мебошад, ки ҳадафаш эҷоди таҳаввул ва дигаргунӣ дар вазъи мардум ва ислоҳи ақоид ва сифоти ахлоқии онон аст.

Чунин усуле маъмулан умумият надорад ва мавриди алоқаи мардум нест. Ин усул ва муқаррарот маъмулан ба василаи як фард ё теъдоди каме аз мардум ироа мегардад, ки аз афкор ва ақоиди гузаштаи ҷомеа, ки аксари мардум ба он дил бастаанд, норозӣ ҳастанд. Чунин ҳукумате ба манзури ба коргирии ҳамин фикр ва ақидаи ҷадид ва роҳандозии он дар ҷомеа аст, ки бояд таъсис ва эҷод шавад. Вазифаи чунин ҳукумате ин аст, ки ин фикр ва ақидаи ҷадидро ба мавриди иҷро гузорад ва дар ҳифзу нигоҳдории он дар баробари ҳар хатари эҳтимоли бикӯшад.

Чунин ҳукумате дар воқеъ, ҳукумати ақаллият хоҳад буд ва маъмулан бидуни он ки мавриди пазириши аксарият қарор гирад ба қудрат хоҳад расид. Ва гардонанда ё гардонандагони чунин ҳукумате, агар қарор бошад ба ҳар далеле аз ҷумла марг ҳукуматро раҳо кунанд, интизор ин аст, ки таклифи ҳукуматро пас аз худ таъйин ва равшан кунанд, на он ки таъйини ҳукуматро пас аз худ ба интихоботи озод вогузор кунанд.

Барои тарсим ва нишон додани ин мавзӯё тасаввур намоед ақаллияте, ки тарафдори ҳукумати сармоядорӣ ҳастанд дар кишваре қудратро ба даст оваранд, ки шеваи ҳукумати он

коммунистӣ аст ва аксарияти мардуми он ҷомеа ҳам ба ростӣ онро пазируфтаанд. Вақте чунин ҳукумате бо талоши худаш ҷойгузини ҳукумати пешин мешавад, интизор ин аст, ки барои ҷовидонсозии тарзи тафаккур ва ақидаи худ кӯшиш кунад. Чунин ҳукумате ҳангоме, ки давраи таҳвилу таҳаввули гардонандагони он наздик мешавад ҷӣ вазифае бар ўҳда хоҳанд дошт?

Интизор намеравад, ки чунин ҳукумате бо ин вазъият, ташкили ҳукумати баъдиго ба интиҳоботи озод воғузор кунад. Аз он ҷо, ки шеваи ҷадиди ҳукумат ба василаи аксарият мавриди қабул воқеъ намешавад ва ё бо карохат ва бемайлӣ пазируфта мешавад, интиҳоботи озод мумкин аст ба сарнагунии ҳукумати ҷадид мунтаҳӣ шавад. Вақте мардум иҷозат дошта бошанд, ки озодона ҳукумати дилхоҳро интиҳоб кунанд, касонеро интиҳоб хоҳанд кард, ки танҳо ситоишгарони шеваи ҳукумати пешин бошанд. Ҳамин тавр аст вақте, ки ақаллияте тарафдори ҳукумати коммунистӣ бошанд ва қудрати ҳукуматро дар кишвари сармоядорие ба даст оваранд.

Бинобар ин, вазифаи ҳукумат ин аст, ки аз шеваи ҷадид ниғаҳбонӣ кунад ва мухлистарин ҳомии тарзи тафаккури ҳукуматро ба унвони раҳбари ҳукумати оянда, таъйин ва корхоро ба ў бисупорад.

Таъйини ҷонишинҳо то замоне бояд идома ёбад, ки тарзи тафаккури ҳукумати ҷадид бо

хотирчамъӣ мавриди пазириши мардум қарор гирад ва тадовуми он таъмин гардад. Идомаи тарзи тафаккури ҷадид вақте таъмин мегардад, ки ба сурати шеваи ҷадиди зиндагӣ дар ҷомеа дарояд. Ва ин мақсуд то замоне, ки тарзи тафаккури ҷадид ба василаи наслҳои баъд ба унвони баҳше аз мероси фарҳангии онон мавриди пазириш қарор гирад ба анҷом нахоҳад расид.

Тасаввур кунед, ки шеваи ҷадид ба таври комил мавриди қабули ҷомеа қарор гирад ва мардум пазиروي тарзи тафаккури ҷадид шаванд. Боз ҳам вазифаи ҳукумат ин аст, ки эҳтиёткор бошад, то дастовардҳои худро ба хатар наандозад. Ҳукумат вазифадор аст, ки идораи умури мамлакатро танҳо ба касоне вогузор кунад, ки шакку тардиде дар ихлос ва лаёқати онон вучуд надошта бошад.

Вогузор кардани амри ташкили ҳукумати ҷадид ба интиҳоби аксарияти мардум, навъе ба хатар афкандани ҳукумат ҳисоб мешавад. Интиҳоботи озод мумкин аст беҳтаринро ба қудрат бирасонад ё бадтаринро. Як ниғаҳбони оқили тафаккури ҷадид, дар марҳалаи нахустини пешрафти ҳукумат чунин хатареро анҷом намедихад.

Ислом тарзи тафаккури ислоҳгарост

4-Дини Ислом тарзи тафаккури ҷадидеро ироа кард, ки дар ҷомеаи араби он замон вучуд надошт. Ин тарзи тафаккури ҷадид ҳадафаш дигаргун сохтани ақида ва равиши зиндагии мардум буд.

Бутҳое, ки мардум онро азизу мўхтарам медоштанд ва мавриди парастии қарорашон медоданд мебоист аз байн биравад. Танҳо Худои Ягонаи Офаридгори ҷаҳон бояд парастии мешуд. Арабҳои мағрур бояд ҳар рӯз панҷ бор барои Худо зону бизананд ва ба ҳок биафтанд. Хостаҳои пасти чинсӣ, қатлу ғорат, қиморбозӣ ва майгусорӣ аз он пас, шеваҳои қонунӣ ва муҷози зиндагӣ, ҳисоб намешуд. Таваҷҷӯҳ накардан ба қонун ва ҳарчу марҷталабӣ, мебоист ҷои худро ба назму инзибот медод. Худҳои ва кинаҷӯӣ, бояд ҷои худро ба қору қўшиш ва фидокорӣ барои осоиши ҷомеа бидиҳад. Бахше аз бойигарӣ ва сарвати ҳар инсон барои дастгирии мустамандон ва барномаҳои, ки ҳукумат барои беҳбуди вазъи зиндагии мардум дорад, бояд пардохт шавад. Аз қасе, ки ҳақ бо ӯ аст дар баробари қасе, ки зӯр меғўяд, бояд ҳимоят шавад, гар ҷӣ он зӯргў аз бастагони наздики инсон бошад.

Барои ҷомеае, ки Ислом дар он муаррифӣ шуд, ҳеҷ як аз ин усули ислоҳгар матлуб набуд. Ин усул аз тарафи ақсарияти қотеи мардуми ҷомеа, ба шиддат мавриди муҳолифат воқеъ мешуд. Саранҷом Ислом бар ин кашмакаш ғолиб омад ва пирӯз шуд, аммо ин пирӯзӣ пас аз хунрезии фаровон ва ҷорӣ шудани ашқҳо, анҷом гирифт.

Хеле душвор аст, ки бипазирем Паёмбаре, ки баъд аз бисту се сол фидокорӣ ва усрату машаққат бар ин мушкилот ғолиб омад, худ аз ҷаҳон раҳт

барбандад ва ниғаҳбонӣ аз хатти фикрии мактаби Исломро бидуни таъйини шоистатарин фард аз миёни пайравони худ, раҳо созад.

5-Эҳсоси хатар кардан дар воғузурии амри ҳукумат баъд аз Паёмбар (с) ба интиҳоби мардум бо баёни ҳақоқиқи зер метавонад равшантар шавад:

Дар миёни он ҳама ҷамоати сокини шибҳи ҷазираи Арабистон, танҳо чанд нафар буданд, ки тавоноии хондан ва навиштан доштанд. Мардум комилан бесавод буданд, пас аз он ки дини ҷадид фарогир шуд, онон ба Ислом гаравиданд. Ва ҳамин, ки хабари ғавти Паёмбар (с)-ро шуниданд, аксари онон сар ба шӯриш бардоштанд ва бахши умдае аз мардум, аз дин даст кашиданд. Ояндаи Ислом ба шиддат торик ва мубҳам шуда буд ва мусулмонони ҳақиқӣ бо вазъияти ошуфтае рӯ ба рӯ шуда буданд.

Паёмбари Акрам (с) худ ин вазъиятро пешбинӣ карда буд ва андаке қабл аз вафоташ изҳор дошта буд: *“Даврони сахти озмоиши диндорӣ шумо монанди пораҳои шаби торик наздик мешавад”*.

Наметавон бовар кард, ки Паёмбар (с) дар чунин шароите талоши ҳудро барои таъйини беҳтарин раҳбар, барои ҳукумати навбарпои исломии худ, пеш аз вафоташ ба амал наоварда бошад.

Уилсон: Ба фарзи ин ки ҳамаи ин матолиб дуруст бошад, боз ҳам онон зуруратан ба ҳадаф ва натиҷаи матлуб намерасанд. Дуруст аст, ки

аксарияти мусулмонони хориҷ аз Мадина дар қабули Ислом мухлис ва мавриди эътимод набуданд, аммо ёрони Паёмбар (с), ки аз наҳзати Ислом тарафдорӣ карданд ва барои тавсия ва эътилои он фидокориҳои бисёре ба амал оварданд, мухлис ва мавриди эътимод буданд. Онон Паёмбарро солҳо ёрӣ карданд ва дар фаҳми дини Ислом мутабаҳхир шуда буданд. Паёмбар (с) мумкин буд, ки кори ташкили ҳукумати баъдиро ба ин мардум вогузор кунад, зеро онон ба ин тарзи тафаккури ҷадид тааллуқ доштанд ва ҳомиёни воқеии он буданд. Агар кор ба онон супорида мешуд хатаре пеш намеомад.

Ширрӣ: Дар мухлис будани бисёре аз ёрони Паёмбар (с) ҷои ҳеҷ гуна шакку тардиде нест. Бояд пазируфта шавад, ки мардоне чун Алӣ, (а) Абӯбакр(р), Усмон(р), Салмони Форсӣ(р), Абӯзар (р) ва бисёри дигар аз муҳочирон ва аҳли Мадина ҳомиёни воқеии наҳзати Ислом буданд. Онон муддати зиёде барои густариши Ислом фидокорӣ карданд, таълимоти Исломо хуб фаро гирифта ва шогирдону муридони хубе барои Паёмбар (с) буданд. Аммо як ҳақиқат боқӣ мемонад ва он бинобар назари ҷаҳл аст, ки аксари ёрони Паёмбар (с) аз вобастагӣҳои қавмиву қабилавии даврони ҷоҳилият поқу муназзаҳ нашуда буданд.

Ислом ҳадафаш ҷойгузин кардани вобастагӣҳои тангу маҳсури равобити хешовандӣ бо ухувват ва

баробарӣ дар миёни мусулмонон буд. Аммо барои мардум ба манзури фаромӯш кардани гузаштаҳояшон ва ҳӯйгирифтани бо омӯзишҳои мавриди назари дини ҷадидашон ин давра хеле кӯтоҳ буд. Таъсири пайвандҳои қабилавӣ бар рӯи шеваи тафаккури онон ошкор аст. Маҷмӯае, ки ба василаи аҳли Мадина ташкил шуд, то ҳадди зиёде таассуби қабилавиро нишон додааст. Ҳадафи онон ин буд, ки як нафар аз аҳолии Мадинаро ба унвони ҳоким интиҳоб кунанд ва муҳочиринро (аҳли Макка) аз расидан ба раҳбарӣ монеъ шаванд. Аз сӯи дигар аҳолии Макка низ мусаммам шуда буданд, то раҳбариро дар даст гиранд.

Ин ду гурӯҳ, ҳар ду асли мусовот ва бародариеро, ки Паёмбар (с) барои барқарории он талоши бисёр карда буд, нодида гирифтанд. Дар чунин давраи бӯҳронӣ, ҳеҷ як аз онон ба дунболи шоистатарин фард барои эҳрози мақоми раҳбарии уммати исломӣ набуданд. Агар ҳамаи онон тарафдорони воқеии Ислом буданд, бояд ба ковиши вичдонашон мепардохтанд ва бидуни дар назар гирифтани пайвандҳои қавмӣ ва қабилавӣ, ба дунболи беҳтарин фарди мумкин барои эҳрози мақоми раҳбарӣ мебароманд. Дар ҳоле, ки ин масъалаи муҳим комилан ба фаромӯшӣ супурда шуд ва ё нодида гирифта шуд. Танҳо ин ки касе аз ёрони маккии Паёмбар бошад, шояд барои аҳли Макка шоистагӣ дошта

бошад ва ё саҳобаи маданӣ будан, барои аҳли Мадина, мумкин аст муносиб бошад.

Фарз кунед ҳамаи онон аз қайди таассуботи қавмӣ озод буданд. Ин на ба маънои он аст, ки ҳамаи онон нисбат ба Ислом огоҳии яксон доштанд ва на ба он маъно, ки акалари онон ба қадри кофӣ аз ақлу хирад баҳраманда буданд, ки то раҳбари шоистаи он даврони бўҳрониро худ интихоб кунанд. Ашхоси барҷастае дар миёни уммат вучуд доштанд, ки эҳтимолан бештари ёрони Паёмбари Ислом (с) ононро афроде медонистанд, ки тавоноии раҳбарӣ дар онон вучуд дошт. Огоҳии онон дар бораи ин ашхос андак буд ва ҳеҷ як аз онон дар бораи ин ашхос иттилооти кофӣ надоштанд, то бехтарини ононро интихоб кунанд. Танҳо Паёмбари Акрам (с) буд, ки метавонист шоистатарин фардро барои мақоми раҳбарии он давра интихоб кунад.

Ба ҳар ҳол агар чӣ он кас, ки Паёмбари Акрам (с) барои мақоми хилофат таъхис дода буд, интихоб нашуд, вале мусулмонон он қадар хушбахт буданд, ки марде ҳамчун Абӯбакр (р)-ро интихоб карданд. Агар яке дигар аз саҳобаи хуби Паёмбар, мисли Усмонро, ки шоистагии лозимро надошт, интихоб карда буданд чӣ мешуд? Мумкин буд ин кор ба фурупошии ҳукумати исломӣ қашида шавад. Аз Паёмбари Ислом чунин интизор ҳаст, ки бо пешбинии бўҳронҳои оянда, мусулмононро аз

рӯ ба рӯ шудан бо чунин паёмадҳое бар ҳазардорад ва беҳтарин раҳбарро барои ҷонишинии худ дар он даврони пурхатар таъйин кунад.

Уилсон: Бар фарз, ки ҳамаи мавориде, ки гуфта шуд, дуруст ва мантиқӣ бошад, мумкин аст танҳо собит кунад, ки таъйини як нафар раҳбар аз тарафи Паёмбар (с) лозим буд, вале ба ҳар ҳол собит намекунад, ки Паёмбар (с) дар воқеъ ҷонишинеро барои худ таъйин карда бошад. Дар ин баҳс мо фаҳмидем, ки аз Паёмбар (с) чунин интизоре буд, ки чунин кореро карда бошад. Вале ин баҳс ба мо нагуфт, ки Паёмбар (с) чунин амалеро анҷом дод ё на. Фарқ аст байни он чӣ ки бояд бошад ва он чӣ ки анҷом шуд.

Дигар ин ки агар ин баҳс бар фарз дуруст бошад, вале ба ҳар ҳол баёнгари ин нест, ки чӣ касе ба василаи Паёмбар бояд таъйин мешуд. Оё чунин касе бояд Алӣ (а) мебуд ё Абӯбакр (р) ва ё каси дигар?

Ширрӣ: Шиаён мегӯянд: Паёмбар (с) дар воқеъ Алиро (а) барои эҳрози олитарин мақом таъйин фармудааст ва ин унвон бо калимаи “Мавло” ба маънои сарвар ва ниғаҳбони мӯъминон баён шудааст. Ҳангоми баргашт аз Ҳаҷҷатулвидоъ, бинобар аҳодиси мӯътабари фаровон Паёмбар (с) анбӯҳи зоиронеро, ки хамроҳаш буданд фаро хонд, то ба баёнияти муҳимми ӯ гӯш фаро диҳанд. Ин баёнияти дар маҳалле ба номи Ғадири Хум эълom шуд.

Паёмбар (с) фармуд: *“Эй мардум! Вақти он расидааст, ки даъвати ҳаққро лаббайк гўям, ман масъулам ва шумо низ масъул ҳастед. Посухи шумо чӣ хоҳад буд?”*

Чамъият посух доданд: *Мо гувоҳӣ медиҳем, ки ту паёми Худоро расонидӣ ва дар ин роҳ талошу кўшиш кардӣ ва ин талоширо аз рӯи ихлос ба ҷо овардӣ на бо худситоӣ.*

Паёмбар (с) фармуд: *“Оё дуруст нест, ки шумо гувоҳӣ додед, ки худое ҷуз Худои ягона вуҷуд надорад ва ин ки Муҳаммад банда ва фиристодаи ӯст ва ин ки бихишту дўзахи ӯ ҳақиқат дорад ва марг рост аст ва зинда шудан пас аз марг рост аст ва ин ки қиёмат ҳақ аст ва Худованд ҳар киро, ки дар гўр аст зинда хоҳад кард?”*

Мардум ҷавоб доданд: *Оре мо ба ин чизҳо гувоҳӣ медиҳем.*

Паёмбар (с) фармуд: *“Худоё! Шоҳид бош”.*

Ба дунболи ин матолиб Паёмбар (с) интисоби Алиро (а) ба мақоми хилофат ва раҳбарӣ эълон дошт. Чунин интисобе аз тарафи Паёмбар (с) ниёз ба қудрати қонунӣ надорад. Бинобар ин, Паёмбари Акрам (с) ҳақиқати амрро, ки Қуръони Карим ин қудрати қонуниро аз роҳи таъйини Расули Худо ба унвони валий ва сарвар ва нигаҳбони мўъминин ба ӯ воғузоштааст ёдовар шуд.

Паёмбар (с) фармуд: *“Эй мардум! Худованд мавлои ман аст ва ман мавлои мўъминон ҳастам*

ва ман беиштар аз мӯъминон бар худашон бар гардани онон ҳақ дорам. Ҳар ки ман мавлои ӯ ҳастам ин Алӣ (дар ҳоле, ки дастии Алиро (а) боло бардошта буд) мавлои ӯст”.

Уиллсон: Агар Паёмбар (с) воқеан Алиро (а) ба унвони раҳбари мусулмонон таъйин карда буд, бояд сабӣ мекард, ки мусулмононро барои ин амр омода кунад на танҳо бо ҳарф, балки бо амал, то тасмими ӯ мавриди қабул воқеъ шавад. Ў бояд муҳитро барои иҷрои чунин тарҳи муҳимме омода мекард, оё Паёмбар чунин иқдомотеро ба амал овард?

Ширрӣ: Шиаён мегӯянд, на танҳо Паёмбар (с) Алиро (а) бо ҳарфу сухан ба ҷонишинии худ таъйин кардааст, балки талош кардааст, то дар амал ин мақомро барои ӯ мустаҳкам кунад.

Таърихшиносони исломӣ ҳама иттифоқдоранд, ки вақте Паёмбар (с) саҳт бемор буд ва эҳсос мекард, ки вафоташ наздик шудааст, дастур дод, то сипоҳи Ислом таҳти фармондеҳии Усома ибни Зайд шаҳрро ба сӯи марзҳои Сурия тарк кунанд. Абӯбақр (р) ва Умар (р) низ маъмур буданд, ки ҳамроҳи сипоҳ бошанд. Аз ёрони барҷастаи Паёмбар (с) танҳои Алӣ, (а) бояд дар Мадина мемонд.

Дар ҳоле, ки бемории Паёмбар (с) шадидтар мешуд, чандин бор ба сипоҳ мефармуд, ки аз шаҳр хориҷ шаванд. Аммо Абӯбақр(р), Умар (р) ва теъдоди дигаре аз асҳоб дар Мадина монданд ва гуфтанд, ки мо намехоҳем дар ҳоле, ки

Паёмбар (с) чунин бемор аст, Мадинаро тарк кунем. Дар натиҷа тамоми сипоҳ дар ҳамон атрофи шаҳр ҷодар зада аз ҳаракат бозистоданд, то он ки Абӯбакр (р) пас аз даргузашти Паёмбар (с) ба ҳилофат интиҳоб шуд.

Барои ҷамъбандии қазия бояд бигӯям, ки Паёмбар (с) наздик шудани вафоти худро медонист, барои ҳамин ба асҳоби ҷоҳталаби худ дастур дод, то ба сафари тўлонӣ бираванд ва аз Алӣ (а) хост, то дар канораш бимонад. Ҷамъбандии матолиби ахир, ин ҳақиқатро равшан мекунад, ки Паёмбар (с) мехост Алӣ (а) пас аз ӯ бидуни низоъ ва кашмакаш, қудратро ба даст гирад.

Уиллсон: Ба ҳар ҳол ин тарҳ амалӣ нашуд ва Алӣ (а) ба қудрат нарасид, балки Абӯбакр (р) расид. Абӯбакр (р) на танҳо худ ба қудрат расид, балки Умарро ҳам ба ҷонишинии худ баргузид. Умар (р) низ ба навбати худ ба таври ғайри мустақим Усмонро ҷонишини худ кард. Оё аз ин воқиа мо чунин натиҷа мегирем, ки асҳоби Паёмбар (с) фармони Паёмбарро нодида гирифтанд ва амдан аз он сарпечӣ карданд?

Ширрӣ: Посухи шумо “на” аст. Агар васияти Паёмбар (с) ин буда, ки ҳилофат барои Алӣ (а) маҳфуз бимонад ва агар Паёмбар (с) ин мавзӯро барои асҳобаш равшан кардааст, бояд бипазирем, ки асҳоб ҷиддӣ будани ин мавзӯро надониста дастикам гирифтаанд. Онон тасаввур

кардаанд, ки раҳбарӣ сирфан амри моддӣ ва дунявӣ аст, ки онон метавонанд дар ин маврид баръакси тавсияи Паёмбар (с) амал кунанд ва ё тасмими худро ба мавриди иҷро гузоранд. Дар натиҷа онон тасмими худро баргузиданд.

Тасаввури ин ки онон сарпечи аз фармони Паёмбарро дар чунин амри муҳимме баргузида бошанд, оқилона ва мантиқӣ баназар намерасад. Ҳаққе, ки ёрони Паёмбар (с) бар мо доранд ин аст, ки дар бораи онон хушбин бошем ва нисбат ба ниятҳои поки онон дар мавқеае, ки тасмими ғалате мегиранд, набояд ба тардиде роҳ диҳем. Онҳо мусулмонҳои хубе буданд ва Қуръони Маҷид тавсия мекунад, ки мо бояд аз Худо бихоҳем, ки бародарони моро, ки дар қабули Ислом бар мо муқаддам будаанд, мавриди афви худ қарор диҳад, чӣ расад ба ёрони Паёмбар, ки нахустин гурӯҳе буданд, ки ҷомеае ба номи Ислом таъсис дода буданд. Акнун талаққи мо нисбат ба ин қазия, бояд дур аз эҳсосот бошад, зеро рағбани рехта дигар ҷамъ намешад. Ҳимояти яктарафа дар ин қазия, мушкилро ҳал намекунад. Алӣ (а) ва Абӯбакр(р), ки ҳарду даргузаштанд ва ба дидори Парвардигорашон рафтанд ва даврони халофат низ поён ёфт. Ҳар гуна баҳсе дар ин маврид, набояд бештар аз баҳсе дар бораи давраи мушаххасе аз таърихи Ислом бошад. Чунин баҳсе метавонад ҳам ба василаи мусулмон анҷом шавад ва ҳам афроди

ғайри мусулмон. Ҳадаф аз анҷоми чунин баҳсе ҷонибдорӣ аз як гурӯҳи хос нест, балки ба манзури расидан ё шакл додан ба як натиҷа ё дидгоҳи бетарафона аст.

Мавзеъгирӣ нисбат ба як тарафи қазия сабаби густариши доманаи хашму нафрат ва тафриқа байни муслимин мешавад. Бидуни шакку тардид, ин мавзӯё барои Алӣ (а), ки аз даъвои худ даст кашид ва аз Абӯбақр (р) ғимоят кард, то аз ихтилоф дар байни муслимин пешгирӣ кунад хушоянд набуд. Акнун ба ғимоят аз Алӣ (а) ба ихтилоф доман задан мисли он аст, ки шоҳ бахшад ва шоҳқулай набахшад.

Аз тарафи дигар бародарони аҳли суннат низ, набояд аз тарзи талаққии шиаён дар бораи се халифаи нахустин нороҳат бошанд. Дар таълимоти Ислом чизе вучуд надорад, ки касеро аз доштани талаққии манфӣ нисбат ба яке аз ин се нафар боз дорад. Машрӯияти ҳукумати онон мавзӯи мақулавие аз дин қарор намегирад ва ҳаққонияти онон як мавзӯи сиёсӣ аст на динӣ. Дар чунин мавзӯи сиёсӣ ҳар фарди мусулмон ҳақ дорад, бидуни он ки ҳеҷ як аз аҳкоми исломиро нақз кунад, назари худро иброз дорад.

Доштани дидгоҳи ғайри дӯстонае нисбат ба миллионҳо нафар мусулмон ба хотири дидгоҳи манфиашон нисбат ба се нафар аз мусулмонон барҷастаи садри Ислом, на мантиқӣ ба назар

мерасад ва на аз роҳи таълимоти Ислом ҷоиз доништа шудааст.

Уилсон: Масъали хилофат барои ҳукмронӣ бар қаламрави исломӣ, мумкин аст сабаби ихтилоф ва кашмакаш дар байни муслимин дар тӯли қарнҳо шуда бошад. Аммо ба назар намерасад, ки ин мавзӯ он қадар аҳамият дошта бошад, ки имрӯз боиси тақсими мусулмонон ба фирқаҳое бишавад. Тамоми масъалаи хилофат беш аз он ки ҷанбаи динӣ дошта бошад, ба назар мерасад, ки сиёсӣ аст.

Ин масъала ҳангоме мумкин аст динӣ шавад, ки сабаб шавад мусулмонон дар мавриди усули дин ё аҳкоми Ислом ихтилоф пайдо кунанд. Оё шиъаён ва аҳли суннат дар ин заминаҳои динӣ бо ҳам ихтилофи назар доранд? Ва оё тавофуқ накардани онон дар ин маврид, ба назароти сиёсии онон кашида намешавад?

Ширрӣ: Байни шиъа ва суннӣ дар усули дин ҳеҷ ихтилофе нест. Ҳамаи онон дар ҳаққонияти Қуръон ва гуфтори Паёмбар (с) бидуни истисно иттифоқ доранд. Ҳар ду тараф назарот ва истинтоҷоти худро дар мавзӯоти динӣ аз ин ду манбаи муҳим (Қуръон ва Суннат) мегиранд.

Аммо иттифоқ надоштан дар шарҳу басти баъзе аз аҳкоми Ислом аст, ки қисмате аз он марбут ба ихтилоф дар фаҳму таъбир ва тавҷеҳоти баъзе аз оёти қуръонӣ аст ва қисмати дигар марбут ба фармоишоти Паёмбари Акрам (с) аст.

Баъзе аз ихтилофи назарҳо дар шарҳи аҳком ба иллатҳои зер марбут мешавад:

1-Набудани дастуроти махсус дар Қуръон ва баёноти Паёмбар (с).

2-Набудани сароҳат дар баъзе аз ин баёнот ва имкони тафсир ва тавҷеҳи он баёнот, бо беш аз як тариқ.

3-Вучуди ду баёни муҳолиф, ки ҳар ду баён ба Паёмбар (с) нисбат дода мешавад.

Дар зер намунаҳои аз адами тавофуқҳои, ки дар асари ихтилоф дар тафсир ва тавҷеҳи оёти қуръонӣ падид омадааст, зикр мешавад:

Ҳамаи мусулмонон иттифоқ доранд, ки барои анҷоми намози қобили қабул, вузӯъ ё ғул лозим аст ва ин ки вузӯъ ё ғул бо амали заносиҷ ботил мешавад. Аммо дар бораи ин ки, оё сирфи тамос байни зану мард, аз қобили даст додан сабаби бутлони ғул ё вузӯъи ҳар ду тараф мешавад ё на, ихтилофи назар вучуд дорад. Далели он ихтилоф дар шеваи бардошт аз ояти зер аст:

وَإِنْ كُنْتُمْ مَرْضَىٰ أَوْ عَلَىٰ سَفَرٍ أَوْ جَاءَ أَحَدٌ مِّنْكُم مِّنَ الْغَائِطِ أَوْ لَامَسْتُمُ النِّسَاءَ فَلَمْ تَجِدُوا مَاءً فَتَيَمَّمُوا صَعِيدًا طَيِّبًا

“Ва агар бемор бошед ва ё дар сафар бошед ва ё аз қазои ҳоҷат омада бошед ва ё заносро ламс карда бошед ва барои вузӯъ ё ғул кардан об наёбед, ба хоки пок таямму қунед ва рӯй ва дасти худро бо он масҳ қунед”.¹

1 Сураи Нисо ояти 43.

Баъзе аз ғирақи исломӣ калимаи “ламс”-ро аз назари луғавӣ дар назар мегиранд ва тасаввур мекунанд, ки “ламс” дар ҳар ҳол вузӯро ботил мекунад. Ва ғирақи дигар аз калимаи “ламс” мафҳуми амали “заношӯӣ”-ро дарк мекунанд.

Дар бораи тавзеҳи аҳкоми Ислом низ ихтилофоте вучуд дорад. На танҳо байни шиаён ва сунниҳо, балки ин гуна ихтилофи назарҳо байни ҳуди шиаён ва ҳуди сунниҳо ҳам вучуд дорад. Ба ғайр аз мавриди бисёр каме, ҳеч раъй ва назаре аз шиа вучуд надорад, ки бо ҳамаи назароти аҳли суннат муҳолиф бошад ва ҳамчунин ҳеч назарияе аз аҳли суннат вучуд надорад, ки бо ҳамаи дидгоҳҳои шиа муҳолиф бошад. Тақрибан метавон ҳар раъй ё бардоште аз аҳли суннатро интиҳоб кард ва назарияе мисли онро ёфт, ки шиаён иброз карда бошанд ва ё баръакс.

Ихтилофи назар бар баъзе аз қавонини Ислом сабаби ин нашудааст, ки муслимин ба ғирақҳое тақсим шаванд, балки боиси эҷоди макотиби фикрии бисёре шудааст, ки унвони “мазҳаб” ба худ гирифтааст. Мазҳаб навъе шеваи тафаккур ё раъй аст нисбат ба имом ё раҳбари барҷастае, ки ҳадди ақал аз тарафи пайравони ҳамон мазҳаб ба унвони олитарин мақом дар фақоҳат ва дарки қавонини исломӣ аст. Дар байни ин мазоҳиб онҳо, ки мавҷуд ҳастанд ва дорои пайравоне мебошанд иборатанд аз: Моликӣ, Ҳанафӣ,

Шофей, Ҳанбалӣ, Ҷаъфарӣ ва Зайдӣ.

Ҳамаи ин мазоҳиб ба Қуръон ва ҳадиси Паёмбар (с) истинод мекунамд ва гуфтори худро ба ин ду манбаъ ирҷоъ медиҳанд. Лекин ҷаҳор мазҳаби нахустин суннӣ номида мешаванд ва ду мазҳаби охир шиа.

Ихтилофи байни шиа ва суннӣ бештар аз ихтилофи назарҳои байни ҳуди аҳли суннат нест. Ба ҳар ҳол вобастагӣҳои сиёсӣ, пайравони макотиби аҳли суннатро ба мавзеъгирӣ алайҳи шиа ва шиаёнро алайҳи аҳли суннат водор кард.

Уиллсон: Тавзеҳоти шумо нишон медаҳад, ки ихтилофи байни ин ду гурӯҳ бисёр кӯчак ва беаҳамият аст. Бояд ба василаи донишмандони ду мазҳаб талошҳое ба амал ояд, то ин ду гурӯҳро ба ҳам наздик кунад ва сабаботи созгорӣ ва тафохумро дар байни онон фароҳам намояд.

Ширрӣ: Дар тӯли таърихи Ислом барои рафъи ин ихтилоф талошҳои зиёде ба амал омадааст, аммо ин талошҳо тавфиқоти чашмгиреро ба даст наовардааст. Ин адами тавфиқ маълули иллатҳо ва авомили зиёде аст, аз ҷумла иқтисоии таассуболуд ва нобурдбории замона. Яъне ҳузур ва вучуди ҳулафои ситамкор, ки бо шиканҷа ва озори яктаарафи қазия, ҳимоят ва таъйиди дигареро меҷустанд ва низ таҷзия ва таҳлилҳои нодурусти қазияро метавон ном бурд.

Замони мо иқтизои дигаре дорад ва хилофат дар оғози ин қарн аз байн рафт ва ба хок супорида шуд. Он чӣ ки имрӯз ниёз дорем ин аст, ки дуруст биандешем ва аз тамоми ҷараёни қазия арзёбии тозае ба амал оварем.

22

Талоши муаллифи китоб дар роҳи ваҳдати Ислом

Уиллсон: Шундаам, ки шумо сафаре ба Ховари Миёна доштаед ва дар соли 1959 бо Шайхи-Азҳар мулоқот кардаед ва барои маҳор кардани ихтилофи байни ин ду гурӯҳ чиддияти худро ба кор бурдаед. Меҳоҳам, ки шумо дар бораи ин ҳодисаи муҳим, бештар бароям сӯҳбат кунед.

Шаррӣ: Дар аввали моҳи июли соли 1959 раиси донишгоҳи Ал-Азҳар Шайх Маҳмуди Шалтут раҳматуллоҳи алайҳро мулоқот кардам. Ғараз аз мулоқоти мазкур ин буд, ки дар бораи мавзӯи тафриқа байни пайравони макотиби мухталифи исломӣ, ки ихтилофашон дар он вақт мавзӯи муҳимме дар ҷаҳони Ислом буд, сӯҳбат кунем. Ман мехостам назари эшонро дар бораи мазҳаби Ҷаъфарӣ, ки марбут ба ӯ набуд бидонам. Тасаввур мекардам, ки назари мувофиқи ӯ нисбат ба ин мазҳаб дар ҷои худ мумкин аст боиси эҷоди ваҳдате

байни ин ду тарафи қазия бошад, зеро аксари шиаён ба мазҳаби Ҷаъфарӣ тааллуқ доранд.

Аз ӯ дар мавриди мўътабар будани таълимоти мазҳаби Ҷаъфарӣ ва баробарии он бо мазҳаби ҳудаш пурсидам. Посуҳи ӯ мусбат буд. Бар ин асос аз ӯ дархост кардам, ки дидгоҳи ҳудашро дар бораи ин масъалаи муҳим ба сурати фатвои сареҳ ва равшан барои дунёи Ислом баён кунад. Ба назари ман эълومي баробарӣ байни мазҳаби Ҷаъфарӣ ва аҳли суннат аз тарафи раиси донишгоҳи Ал-Азҳар роҳи ҳалли бо арзише дар ин қазия буд. Ба ӯ гуфтам чунин эъломияе аҳли суннатро ба миёнаравӣ ва эътидол хоҳад кашонд, зеро ҷаноби оӣ болотарин мақоми расмии онон ҳастед ва шиаён низ аз ин эъломияи шумо хурсанд хоҳанд шуд. Шиаёни хоҳони бартарӣ ва имтиёзе нестанд. Он чиро, ки онҳо толибанд сирфан баробарӣ аст.

Ва он нахустин эъломия дар навъи худ дар таърихи Ислом буд. Ин эъломия ба сурати посух ба пурсише, ки аз эшон ба амал омада буд содир шуд ва дар шашуми июли 1959 ба сурати расмӣ мунташир гардид ва дар бисёре аз кишварҳои исломӣ бо шодиву шодмонӣ мавриди истиқбол қарор гирифт.

Тарҷумаи эъломияи мазкур, ки дар нашриёти мисрӣ ва лубнонӣ ба ҷоп расид чунин аст:

Ҳазрати мустатоб Шайх Маҳмуди Шалтут

Савол мешавад, ки баъзе мўътақиданд, ки бар

ҳар мусулмоне лозим аст барои ин ки ибодат ва муомилоти ӯ саҳеҳ бошад, бояд аз яке аз мазоҳиби чаҳоргонаи маъруф тақлид кунад, ки мазҳаби шиаи Исноашарӣ ва Зайдӣ аз онҳо нест оё ҳазрати олий ҳам бо ин ақида комилан мувофиқед ва масалан аз тақлиди мазҳаби шиаи Исноашарӣ манъ мефармояд?

Муаззамун лаҳ дар муқаддимаи “фатвои” худ, ки дар баҳши поёнии ин китоб омадааст, посух доданд:

Аввалан-барои касе, ки мучтаҳид нест, (мучтаҳид касе аст, ки дар масоили Ислом дорои фатво ва назар бошад) ҷоиз аст аз назароти ҳар як аз уламое, ки илм ва тақвояшон мавриди эътимод аст, тақлид кунад ба шарти ин ки он раъй ва назар ба таври мустақим ё ғайри мустақим аз роҳи саҳеҳе ба ӯ бирасад. Мо ба назароте, ки дар бархе аз китобҳо иброз шудааст, ки иддио доранд, ки ҳамин чаҳор мазҳаб танҳо мазҳабҳои ҳастанд, ки мусулмонон метавонанд аз онҳо тақлид кунанд ва ё ин ки ҷоиз нест, ки касе мазҳабашро тағйир диҳад (яъне аз мазҳабе ба мазҳаби дигар удӯл кунад) эътиное надорем.

Шайх Иззуддин ибни Абдусалом (падари шайх Шалтут) мегӯяд: мардум дар гузашта аз ҳар олиме, ки мешуд, иттилооти мавриди ниёзи худро дар бораи аҳкоми Ислом савол мекарданд, бидуни тавачҷӯх ба мазҳаб ва мактабе, ки он олим ба он тааллуқ дошт ва ин равиши ба

дастовардани иттилоот ҳаргиз (ба василаи уламои Ислом) нақз намешуд, то замоне, ки ин мазоҳиб ва макотиб (чаҳор мазҳаби аҳли суннат) бо пайравонашон ба вучуд омаданд ва ончунон дар мазҳаби худ мутаассиб шуданд, ки ҳар касе фақат аз имом ва раҳбари худ пайравӣ мекард, гарчи назар ва раъйи он имом муттақӣ ба далеле набуд. Чунон муқаллиди он имом мешуд, ки гӯё он имом паёмбари мурсале аст. Ин навъе гурехтан аз ростӣ ва садоқат аст ва набояд инсонҳои фаҳмида онро бипазиранд.

Сониян-калимаи “Шиа”, ки пайравони ҳазрати Алӣ ибни Абӯтолиб (а) ба он шӯҳрат доранд, аз калимаи “мушойиат” ба маънои пайравӣ гирифта шудааст. Бинобар ин шиаи касе ба маънои ҳамроҳон ва пайравони он кас хоҳад буд. Унвони шиа ба гурӯҳҳои дигаре ҳам, ки дар бисёре аз эътиқодот ва аҳкоми аслӣ бо Ислом ҳамохангӣ надоранд итлоқ шудааст. Тақлид аз чунин гурӯҳҳое ҷоиз нест, зеро онон аз доираи Ислом хоричанд.

Солисан-гурӯҳҳои дигаре ҳам вучуд доранд, ки ба Алӣ (а) мансубанд, ки онон пайравони воқеии ӯ ҳастанд, ки бо он гурӯҳи гумроҳ муҳолифанд ва ононро мавриди сарзаниш қарор медиҳанд. Аз ҷумлаи ин шиаёни хуб гурӯҳе ҳастанд, ки ба шиаи Ҷаъфарӣ ё Имомияи Исно-ашарӣ маъруфанд.

Робиан-ин гурӯҳи маъруф усул ва фуруи дини Исломо аз роҳи имомони худ аз Қуръон ва

фармоишоти Паёмбари Акрам (с) ба даст овардаанд. Ихтилофи байни шиаи Ҷаъфарӣ ва аҳли суннат бештар аз ихтилофи ҳуди аҳли суннат нест. Онон (шиаёни Ҷаъфарӣ) ба усули қавонини Ислом ҳамон гуна, ки дар Қуръони Маҷид ва таълимоти Паёмбари Акрам (с) баён шудааст мўътақиданд. Онон ҳамчунин ба тамоми аҳкоме, ки эътиқод ба онҳо дар дини Ислом аз заруриёт аст ва инкори онҳо сабаби хориҷ шудани шахс аз Ислом мешавад, эътиқод доранд.

Хомисан-мазҳаби ин шиаёни Ҷаъфарӣ дар аҳкоми исломӣ комилан мазбӯт ва машҳур аст. Ин мазҳаб дорои китобҳои ҳадисие аст, (ки аз роҳи муҳаддисин аз ҳуди Паёмбар (с) ё имомони онҳо нақл шудааст). Ва ҳамчунин далоил ва шохидҳое бар ҳаққонияти худ дар ихтиёр доранд. Муаллифони ин китобҳо ва касоне, ки ин муаллифон аҳодиси худро аз онон нақл кардаанд, комилан маъруф ва шинохта шудаанд ва мақоми илмии фақоҳати онон дар байни донишмандони Ислом мавриди қабул ва эҳтиром аст.

Баёния

Аз ин тавзеҳот равшан мешавад, ки:

1-“Ислом барои ҳеҷ як аз пайравони худ воҷиб накарда, ки дар аҳкоми амалӣ аз мазҳаби муайяне пайравӣ кунад, мо мегӯем ҳар мусулмоне ҳақ дорад дар ибтидо аз ҳар мазҳабе, ки тибқи мадорики саҳеҳ нақл шуда ва аҳкоми онро дар китобҳои махсус тадвин кардаанд, пайравӣ кунад.

Ҳамчунон ки касоне, ки аз яке аз мазҳабҳо (ҳар мазҳабе, ки бошад) пайравӣ кардаанд, метавонанд ба мазҳаби дигаре ӯдул намоянд ва ҳеҷ гуна монее дар ин қисмат нест”.

2-“Мазҳаби Ҷаъфарӣ машҳур ба мазҳаби Имомияи Исоиашарӣ аз ҷумлаи мазоҳибе аст, ки монанди дигар мазоҳиби аҳли суннат шаръан метавон аз он тақлид кард”.

Бинобар ин шоиста аст тамоми мусулмонон ин ҳақиқатро дарёбанд ва аз таассуб варзидан нисбат ба мазҳаби хоссе худдорӣ намоянд. Зеро, ки дини Худо ва оини ӯ тобеи мазҳаби хос ва мунҳасир ба мазҳаби муайяне нест. Ҳамаи пешвоёни мазҳабҳои исломӣ мучтаҳид ва назди Худованди мутаол далел доранд ва барои афроде, ки аҳли назар ва иҷтиҳод нестанд ҷоиз аст аз онҳо тақлид карда ва ба он чӣ дар фикҳи худ муқаррар доштаанд, амал намоянд ва дар ин боб фарқе миёни ибодот ва муомилот нест.

(Нақл аз Рисолат-ул-Ислом шумораи севвум, соли ёздаҳум).